༄། །ཕྱག་རྒྱ་ཆེན་པོའི་མན་ངག་གི་བཤད་ 
སྦྱར་རྒྱལ་བའི་གན་མཛོད་ 
ཅེས་བྱ་བ་བཞུགས་སོ།། 


2 ཕྱག་ཆེན་བཤད་སྦྱར་རྒྱལ་བའི་གན་མཛོད། 
ཕྱག་རྒྱ་ཆེན་པོའི་མན་ངག་གི་བཤད་སྦྱར་རྒྱལ་བའི་གན་མཛོད་ 
ཅེས་བྱ་བ། 
དཔལ་ལྡན་འབྱུག་པ་རིན་པོ་ཆེ་ལ་ཕྱག་འཚལ་ལོ།། 
ངག་གི་བརྗོད་པ་རྒྱ་མཚོས་བསྟོད་འོས་པའི།། 
དབང་ཕྱུག་ཆེ་ཞིང་རྒྱ་མཚོའི་རྡུལ་རེ་ལ།། 
ཆོས་རྒྱལ་སྲས་བཅས་རྒྱ་མཚོའི་རྡུལ་སྟེད་པ།། 
སྟོན་པའི་ངོ་མཚར་རྒྱ་མཚོའི་བདག་པོ་དང་།། 


ཨ་ཝ་དྷུ་ཏཱི་སྦྱངས་པ་བཙུན་མོ་ཅན།། 
རོ་བརྐྱང་མཉམ་པ་ཅཙནྡྷ་ལིར་ཞུགས་པས།། 
འཕོ་མེད་སེམས་ཀྱི་རྣལ་འབྱོར་རྫོགས་བྱས་མཐའི།། 


དམ་པ་རགས་བ། རྒྱའི་སྒྱུ་མའི་གར་མཁན་པོ།། 


སྤྲིན་ལྡན་སྤྲིན་བྲལ་ནམ་ཡང་མ་བསྒྲེབས་ནམ་མཁའ་ཇི་བཞེན་ 
དྲེ་བཅས་དག་པ་ཟུང་དུ་འཇུག་ཚུལ་དེ་ལྟའི་གཞེ། །རྟོག་པ་རྙོག་ 
སེལ་མ་བསྒུལ་བཞག་པའི་སྣོད་ཀྱི་ཆུར་མཚུངས་ཕྱིན་ཅི་ལོག་དང་ 
ཟློག་པ་ཇི་ལྟ་བ་ཡི་ལམ། །བཟོས་དང་བཟོས་མིན་ཐ་དད་མ་བྱེ་ 
རྒྱན་གྱི་གསེར་འདྲ་གཅིག་ལས་དུ་མ་དགོད་དང་འདུ་བ་མི་འགལ་ 
འབྲས། །ཡོད་མེད་ཡོད་མིན་སོགས་ལས་རྣམ་གྲོལ་དབུ་མའེ་ 
ལུགས་བཞེན་སེམས་གཟིགས་ཁོ་ནས་ཤེས་བྱ་ཀུན་མཁྱེན་བཀའ་ 


ལེའུ་དང་པོ། རྗོད་བྱེད་ཚིག་གི་ཕྱག་ཆེན་བཤད་པ། 3 


རྒྱུད་པ།། 
རྣམས་ཀྱི་ཞབས་ཀྱི་པདྨོ་མཉྫྲ་ནི།། 
ཆེན་པོའི་རལ་པ་གདེང་བར་འདེངས་གོམས་པ།། 
སྤྱི་བོར་བླངས་ཏེ་དད་པས་མཆོད་བྱེད་འདི།། 
སྐྱེ་བར་སྤྲོ་བའེ་སྨོན་ལམ་བཅས་བཀྱིད་དོ།། 


ཀུན་ གྱི་ བློ་ གྲོས་ ཨ་ ཡིག་ ལརས་ འཁྲུངས་ མགོན་ ལོ་ གསུང་ གི་ 

དབང་ཕྱུག་སྟོན་ཀའི་ཟླ་བ་ཉ་འདྲ་བ། །སྡུག་བསྔལ་མུ་གུ་རྩད་ནས་ 
གཅོད་དང་ཐེ་ཙོམ་བསལ་བར་དཔུང་པའི་སྟོབས་ལྡན་ཡིན་ཕྱིར་ 
ཕྲག་གོང་དུ། །མཁྱེན་པའི་རལ་གྲི་སྟིང་རྗེའི་གླེགས་བམ་ཨུཏྤལ་ 
སྟེ་མ་ུང་བ་སྡུད་པའི་ཟེ་འབྲུའི་རྩེར་འཛིན་ཞིང། །མཚར་དུ་ 
དངར་བའི་ཆོས་ཀུན་གྱིས་བརྒྱན་པད་འདབ་རྒྱས་པའི་སྤྱན་མངའ་ 
བ་དེ་བདག་གི་སྙིང་ལ་རོལ་གྱུར་ཅིག། 


རྒྱ་གར་པཁ་གྲུབ་གཙོ་བོའི་ཕྱག་འགྲིམས་པ།། 
སྒྲ་བསྒུར་མར་པའི་བཀའ་དྲིན་ཅི་ཡང་གིས།། 
དྭགས་པོ་བཀའ་བརྒྱུད་མཚུངས་བྲལ་བྱ་ལ་གཟིགས།། 
དབྱངས་ཅན་མགྲིན་པར་བྱས་པས་ཚིག་ལམ་སྐྱེད།། 
འཇམ་དབྱངས་སྟིང་ལ་ཁུག་པས་དོན་བསྒྲེལ་ངག། 


ཕྱག་ཆེན་བཤད་སྦྱར་རྒྱལ་བའི་གན་མཛོད། 


བློ་ཆུང་འགལ་བར་འཛིན་པ་བཟློག་པའི་ལས།། 
བདག་སྐལ་ལ་བཞག་གོང་མ་བཏང་སྟོམས་བཞུགས།། 
རྟུལ་ལ་བོངས་སྐོར་འོས་ཏེ་ཚིག་གིས་རྙོག། 
རྣོ་ལ་ཟུར་སྨོས་ཆོག་ཀྱང་དཔྱིས་མི་ཕྱིན།། 
དེ་ཕྱིར་ཚིག་འཚམས་དོན་རྒྱས་ལེགས་བཤད་སྟེ།། 
པད་དཀར་སུག་ལས་འདེ་ཡང་དེ་ཕྱོགས་བསྐན།། 
བསྟན་བཅོས་ནགས་སུ་ཚོག་སྤུན་ཤིང་ཤུན་པ།། 
སྙིང་ངོགས་དགག་གཞག་ལྟར་སྣང་ཐེམ་རིས་དོད།། 
བསམ་མནོའི་དཀའ་ཐུབ་ཀྱིས་བགྲེས་མཐུ་སྟམ་ནས།། 
བརྒལ་ལན་བཟང་ལོའི་གསོས་ཡང་འདེར་སྟོབ་བོ།། 
འདོན་འདྲི་འཛིན་གོམས་ལུང་རིགས་བྱང་བའི་ལས།། 
མཁས་རིག་གསལ་ལམ་བཟློག་བརྟག་གཞན་ཚིག་ལ།། 
དཔྱད་གསུམ་བརྱིད་པ་བསྟན་པའི་ག་བདར་ཡིན།། 
དེས་ན་བདག་ལུགས་བཀག་ཅེས་ཁྲོ་མི་འོས།། 
དགོས་པ་ཐོབ་ཕྱིར་བསྡུས་དོན་སྲོལ་བཏོད་ནས།། 
ཚིག་འབྱེད་མཚམས་སྦྱར་བརྒལ་ལན་སྐབས་བབ་པ།། 
མཁས་པ་བཤད་སྦྱར་རྩོམ་པའི་མན་ངག་ཅེས།། 


ལེའུདདང་པོ། རྗོད་བྱེད་ཚིག་གི་ཕྱག་ཆེན་བཤད་པ། ཏྲ 
གསུང་རབ་རྒྱ་མཚོའི་གླེགས་བམ་དབྱིག་གཉེན་གསུང་།། 
བླ་མས་སྨྲས་པ་ཀུན་གྱི་སྙིང་བཅུག་ན།། 
ཤེས་བྱ་ཐམས་ཅད་ལག་མཐིལ་གཏེར་ལྟ་བུར།། 
གཞལ་ནུས་ཡེ་ཤེས་མིག་པོ་ཆེ་འཆར་བ།། 
བསླུ་བ་མེད་འདིས་བཤད་པའི་སྐབས་ཕྱེའོ།། 
འདིར་གང་བཤད་པར་བྱ་ན། ཡང་དག་པར་རྫོགས་པའི་སངས་ 
རྒྱས་ཀྱིས་ཆོས་ཀྱི་འཁོར་ལོ་རིན་པོ་ཆེ་སྟོང་ཕྲག་བརྒྱད་བཅུ་རྩ་ 
བཞེ་བསྐོར་བ་ཐམས་ཅད་ཀྱི་སྟིང་། ཕྱག་རྒྱ་ཆེན་པོ་ཞེས་བྱ་བའི་ 
མན་ངག་གི་དོན། སེམས་ཀྱི་རྡོ་རྗེ་མངོན་པར་སྤྱོད་པའི་རྫོགས་ 
པའི་རིམ་པ། སྐལ་བ་ཅན་ཚེ་གཅིག་ལ་ཁ་སྦྱོར་ཡན་ལག་བདུན་ 
ལྡན་གྱི་གོ་སར་བསྐོ་བའི་ལུང་། རིགས་ངན་པ་རྣམས་ཀྱིས་བཟོད་ 
པར་དཀའ་བའི་ཟིལ་མི་བཟད་པ་རྟོག་གེ་བ་རྣམས་སྟིང་ཤུགས་ 
ནས་འདོན་པའི་དྲེད་སྡིགས་ཆེན་པོ་དཔལ་དྭགས་པོ་བཀའ་བརྒྱུད་ 
པ་རྣམས་ཀྱི་སྲེང་གེའི་སྒྲ་འདི་བཤད་པ་ལ་གཉིས་ཏེ། རྗོད་བྱེད་ 
ཚིག་གི་ཕྱག་རྒྱ་ཆེན་པོ་དང་། བརྗོད་བྱ་དོན་གྱི་ཕྱག་རྒྱ་ཆེན་པོའོ།། 
དང་པོ་ལ། གཞུང་ཕྱག་རྒྱ་ཆེན་པོའི་རབ་དབྱེ། དེ་ལས་ལྷན་ 
ཅིག་སྐྱེས་སྦྱོར་གཙོ་བོར་འདོན་པའི་རྒྱུ་མཚན་གཉིས་སོ།། 


6 ཕྱག་ཆེན་བཤད་སྦྱར་རྒྱལ་བའི་གན་མཛོད། 


དང་པོ་ནི། གངས་ཅན་གྱི་ལྗོངས་ཆེན་པོ་འདིར་གང་དུ་ཞུགས་ 
པས་འཚང་རྒྱ་བར་གདོན་ མི་ཟ་ བའི་རྡོ་ རྗེ་ཐེག་པའི་ གདམས་ངག་ 
རྒྱ་མཚོ་འཆད་ཉན་དུ་མཛད་པས་སྙིང་པོ་དོན་གྱི་བསྟན་པ་དབྱར་ 
ཀའི་མཚོ་ལྟར་དུ་སྤེལ་བ་ལ་འདྲ་འདྲ་མ་མཆིས་པ་ནི་དཔལ་ལྡན་ 
འབྲུག་པ་ཞེས་པའི་རིང་ལུགས་འདི་ཀའོ།། 

དེ་ཡང་བཅོས་མའི་འཆེང་བ་ཐམས་ཅད་རྡོག་བརྫིས་སུ་མཛད་ 
དེ། སངས་རྒྱས་ཐམས་ཅད་འཚང་རྒྱ་བར་གང་ལས་བྱོན་པའི་ལམ་ 
རྣལ་མ་མཛུབ་བཙུགས་སུ་བསྟན་པས་རྡོ་རྗེའི་སློབ་མ་ཐམས་ཅད་ 
ཆོས་བརྒྱད་ཀྱི་ བསྡུ་ཚོམས་ ཞིག །རིའེ་བུ་བྱས། ན་བུན་གྱི་གོས་ 
གོན། ལྟོ་གོས་གཏམ་ནོར་ལ་རྩེག་རུམ་མི་བྱེད་པར་ཕྱི་དབེན་པ། 
ནང་མལ་སྟན། གསང་བ་ལུསྲ་གནད། དེ་ཁོ་ན་ཉིད་དམིགས་པ་ 
གར་གཏད་ཀྱི་སྟེང་དུ་སྤང་ལ་བེ་ཕུར་བཏབ་པ་ལྟར་སྡོད་ཚུགས་ 
དེས་བླ་མའི་མན་ངག་སྟིང་ལ་ཞུགས་ཏེ། སྲིད་པའི་ར་བ་དུམ་བུར་ 
བཏུབས་ནས་བདེ་ ་བ་ ཆེན་པོའི་ས་ཞེས་པ་ཆི ་མིང་སྙན་ ་པོ་ སྙན་ ་པོ་ཅན་ 
དེར་སོང་བ་ཤབ་དང་ཤོབ་མ་དགོས། གྲུབ་ཐོབ་གནམ་གྱི་] སྐར་མ་ 
ཅཙམ། ཕའེ་དྲེག་པ་ཙམ་ཞེས་ཀུན་གྱི་རྣ་བའི་རྒྱན་དུ་སོང་བ་འདི་ 
ཀའོ། །དེ་ལྟ་བུས་ནི་བསྟན་པའི་སྟིང་པོ་འདིར་ཞུགས་པའི་དགོས་ 


པའང་ཤེས་པར་བྱས་སོ།། 


ལེའུ་དང་པོ། རྗོད་བྱེད་ཚིག་གི་ཕྱག་ཆེན་བཤད་པ། ཀོ 


རིང་ལུགས་དེ་ལ། ༡ ལྟ་བ་གཙོ་བོར་བཏོན་པའི་གདམས་ངག་ 
ཕྱག་རྒྱ་ཆེན་པོ། ། སྒོམ་པ་གཙོ་བོར་བཏོན་པའི་གདམས་ངག་ན་ 
རོའི་ཆོས་དྲུག་སྟེ་བསྲེ་འཕོ། ༣ སྤྱོད་པ་གཙོ་བོར་བཏོན་པའི་ 
གདམས་ངག་འབྱུང་བ་རོ་སྟོམས། ༤ འབྲས་བུ་གཅོ་བོར་བཏོན་ 
པའི་གདམས་ངག་རྟེན་འབྲེལ་རབས་བདུན། ༥ ཀུན་ལ་གཅེས་ 
པའི་གདམས་ངག་ལམ་ཟབ་མོ་བླ་མའི་སྒྲབ་པ་ལྔ་ནི་གཞུང་ཆོས་ 
ལྟ་བུ། གཞན་གདམས་ངག་བསམ་གྱིས་མི་ཁྱབ་པ་ནི། ཟུར་ 
འདེབས་ལྟ་བུར་མཛད་པའེ་དང་པོ་ལ། ཆོས་ཀྱི་རྗེ་གཙང་པ་རྒྱ་ 
རས་པ་དེས། ༡ བཤད་པའི་ཚེག་གི་སྐོར། ༢ གདམས་ངག་ཉམས་ 
ལེན་གྱི་སྐོར། ༣ རྟོགས་པ་བྱིན་རླབས་ཀྱི་སྐོར། ཞེས་གསུངས་པ་ 
ནི་འདིར་བསྡུས་པའི་དོན་ཡིན་ལ། 

དེ་ཡི་དང་པོ་ལ། གྲུབ་པ་སྡེ་བདུན། སྟིང་ཕོ་སྐོར་དྲུག །ཡིད་ལ་ 
མི་བྱེད་པའི་ཆོས་སྐོར་ཉི་ཤུ་རྩ་ལྔ། དང་པོ་ནི། དཔལ་གསང་བ་ 
གྲུབ་པ། ཐབས་དང་ཤེས་རབ་རྣམ་པར་གཏན་ལ་དབབ་པའི་གྲུབ་ 
པ། ཡེ་ཤེས་གྲུབ་པ། གཉིས་སུ་མེད་པའི་གྲུབ་པ། ལྷན་ཅིག་སྐྱེས་ 
གྲུབ་གཉིས་མཚན་མཐུན་པས་གཅིག་ཏུ་བགྲངས། དངོས་པོ་ 
གསལ་བའི་རྗེསསུ་འགྲ་བའི་དེ་ཁོ་ནཉིདགྲུབ་པ་དང་། དེ་ཁོ་ན་ 
ཉིད་གྲུབ་པ་གཉིས་མཚན་མཐུན་པས་གཅིག་ཏུ་བགྲངས། གསང་ 


8 ཕྱག་ཆེན་བཤད་སྦྱར་རྒྱལ་བའི་གན་མཛོད། 


བའི་གསང་བ་དེ་ཁོ་ན་ཉིད་ཀྱི་མན་ངག་གམ་སིདྡི་ཏ་ཀས་གྲུབ་ཏུ་ 
གྲགས་པས་བདུན། ཐབས་དང་ཤེས་རབ་གཏན་ལ་དབབ་པའི་ 
དོན་བསྡུས་སློབ་དཔོན་ཙ་མ་རིས་མཛད་པ་དང་། ལྷན་ཅིག་སྐྱེས་ 
གྲུབ་ཕྱི་མའི་འགྲེལ་པ་ལྕམ་དཔལ་མོས་མཛད་པ་དེའི་སྡེར་བསྡུས་ 
ནས་གྲུབ་པ་སྡེ་བདུན་ཞེས་འཆད་དོ།། 

༡ གསང་བ་གྲུབ་པ་ཞེས་པའི་མཚན་གྱི་དོན་ནི། དེ་ཉིད་ལས། 
གསང་བ་དེ་ཉིད་མཆོག་དེ་ཉིད།། 
གྲུབ་པ་གང་ཞིག་དེ་བརྟེན་པ།། 
དེ་ནི་རྒྱལ་བ་ཀུན་འབྱུང་བ།། 
གསང་བ་གྲུབ་པ་ཞེས་བྱར་བརྗོད།། 

ཅེས་དོན་གྱི་དབང་དུ་མཛད་པ་དང་། 
དགུ་བྱཅུ་རྩ་ལྔ་དང་བཅས་པའེ།། 
ཚིགས་སུ་བཅད་པ་ལྔ་བརྒྱར་ནི།། 
དངོས་གྲུབ་ཐམས་ཅད་བསྡུས་པའི་ཕྱིར།། 
གསང་བ་གྲུབ་པ་ཞེས་བྱར་བརྗོད།། 

ཅེས་རྗོད་བྱེད་ཀྱི་དབང་དུ་མཛད་དེ་གསུངས་ལ། འདིར་དོན་ 
དམ་པའི་ཡི་གེ་གསུམ་དང་ལྡན་པའི་རྒྱུད་ཀྱི་དོན་ངེས་པར་བསྡུས་ 


ལེའུ་དང་པོ། རྫོད་བྱེད་ཚིག་གི་ཕྱག་ཆེན་བཤད་པ། 9 
པ་ཞེས་པ་གསང་བ་འདུས་པར་ཡེ་ཤེས་ཀྱི་རིགས་སྦས་ཏེ་རིགས་ 
གསུམ་བསྟན་པས་རྒྱུད་ནི་དེའོ། །དོན་ངེས་པར་བསྡུས་བ་ཞེས་ 
པས་ནི་རྫོ་གས་པའི་རིམ་པ་ཙམ་དུ་མ་བཞག་པར་བསྟན་བྱའི་དོན་ 
ཐམས་ཅད་འདིར་འདུས་པར་བཤད་དོ། །དེ་བས་ན་འདི་གསང་ 
བ་འདུས་པའི་རྒྱུད་འགྲེལ་དུ་ཡང་གཏོགས་སོ།། 
དེ་ཡང་། འདི་ལ་ལེའུ་དགུ་བཞུགས་པའི། དང་པོ་མདོར་བསྟན་ 
དང་། སྐབས་དེའེ་གཞུང་། 

དགེ་འབྱུང་ཉོན་མོངས་མེད་པ་དང་།། 
བགེགས་རྣམས་ཐམས་ཅད་འཇིག་མཛད་ཅིང་།། 
དངོས་གྲུབ་ཀུན་གྱི་རྟེན་གྱུར་བ།། 
ཡིད་བཞིན་ནོར་བུ་མཆོག་ལྟ་བུ།། 
སངས་རྒྱས་ཐམས་ཅད་སྐྱེད་བྱེད་ཅིང་།། 
གཡེང་བའེ་དགྲ་རྣམས་འཇོམས་བྱེད་པ།། 
དོན་རྣམས་ཐམས་ཅད་སྒྲབ་བྱེད་པ།། 
མངོན་པར་བྱང་ཆུབ་མཚན་ཉིད་དོ།། 
ཞེས་པས་ཤིན་ཏུ་རྣམ་པར་དག་པའི་རིམ་པ་གཅིག་པུ་བཤད་པ་ 
སྟེ། གཞི་དང་ལམ། ལམ་དང་འབྲས་བུ་གཉིས་སུ་མི་ཕྱེད་པས་ 
ཅིག་ཅར་བའི་ལམ་བསྟན། 


10 ཕྱག་ཆེན་བཤད་སྦྱར་རྒྱལ་བའི་གན་མཛོད། 


གཉིས་པས་རྒྱུད་ཀྱི་གླེང་གཞི་སྦས་དོན་དུ་བཤད་ཅིང་། དེ་དང་ 

ལེའུ་གསུམ་པས། 
དང་པོའི་ལས་ཅན་སེམས་ཅན་རྣམས།། 
མཚོན་པས་ཡིད་ཆེས་བྱེད་པ་པོ།། 
མཁའ་དབྱིངས་རྡོ་རྗེ་ཀུན་སྦྱོར་བའི།། 
རེག་པས་ངོ་མཚར་ཆེན་པོ་ཉིད།། 
གདམས་པ་གང་གིས་འབྱུང་གྱུར་ཏེ།། 
མཆོག་ཏུ་དགའ་བ་བྱེད་པའོ། །ཞེས་དང་། 
རང་ལུས་ཐབས་དང་ལྡན་པའམ།། 
ཡང་ན་ལས་ཀྱི་ཕྱག་རྒྱས་སོ། ཞེས་གཉིས་བྱུང་། 


ཐོད་བརྒལ་བའི་ལམ་དེའི་རང་ལུས་ཐབས་ལྡན།། 
རྣམ་པར་གཡེང་བ་ཀུན་འབྱུང་བའེ།། 
བུད་མེད་ཕྱག་རྒྱ་རྣམ་སྤངས་ལ།། 
རང་ལུས་ཐབས་དང་ལྡན་པ་ཡིས།། 
ཕྱག་རྒྱ་ཆེན་པོ་བསྟན་པར་བྱ།། 
ཞེས་དེ་ཡང་ལག་པའི་འདུ་བྱེད་སོགས་ལ་མ་བཞག་དུས་འཁོར་ 
བཞིན་གྱི་སྟོང་པ་ཉིད་ཀྱི་བཙུན་མོ་སྟེན་པའོ།། 


ལེའུ་བཞེ་པར། 

གོང་མ་གོང་མའི་ལས་ཉིད་ཀྱིས།། 
བསྒོམ་པར་བྱ་བར་བཞེ་པོ་ཉིད།། 
དང་པོ་ཡི་གེ་དགོད་པར་བྱ།། 

བསྐྱེད་པའི་རིམ་པ་ལ་གནས་པས 
སྒྲབ་པོས་དབང་པོ་བསྒོམ་བྱ་བ།། 
གཉིས་པ་རང་གི་རང་བཞེན་ཉིད། 
གསུམ་པ་བཟང་པོ་མཆོག་གྱུར་པ 
ཡེ་ཤེས་ཕྱག་རྒྱ་རྣམས་པར་བསྒོམ 
བཞི་པ་གོང་མར་གང་གསུངས་པ 
ཕྱག་རྒྱ་ཆེན་པོ་རྣམ་པར་བསྒོམ།། 


ཞེས་བསྐྱེད་རིམ་དམ་རྒྱར་བཞག་ནས་དེ་ལས་མངོན་བྱང་ལྔ་ 
དབྱེ། གཞན་ལས་དང་། ཡེ་ཤེས་དང་། ཕྱག་ཆེན་བཞེའི་བསྒོམ་པ་ 
བཤད་པས་རིམ་གྱིས་པའོ། །འདིའི་ཕྱག་ཆེན་ཕྱག་རྒྱ་བཞི་པའི་ 


དམ་རྒྱའོ།། 


དཱ 


། 
ྨ 


། 


་ 


རྣལ་འབྱོར་པ་དེ་ཐམས་ཅད་ལ་དགོས་ན་སྤྱོད་པའང་སྟོན་པ། 


བསྐྱེད་པའི་རིམ་པའི་ངོ་བོ་ཉིད།། 


ཀ2 ཕྱག་ཆེན་བཤད་སྦྱར་རྒྱལ་བའི་གན་མཛོད། 
དང་པོར་དེ་ཉེད་ཤེས་བྱས་ལ།། 
དེ་ཉིད་བསྒྲབ་ཕྱིར་ཉེར་གནས་བྱ།། 
དེ་ནས་བསྒོམ་ལ་འབད་པ་ཡི ས།། 
ཉམས་སུ་མྱོང་བ་བསྐྱེད་པར་བྱ།། 
དེ་ཉིད་གསལ་བར་གྱུར་སེམས་ཀྱིས།། 
ཕྱི་ནས་སྦྱོད་པ་ཡང་དག་སྤྱད། །སོགས་ཀྱིས་སོ།། 
འདིར་བསྐྱེད་པའི་རིམ་པ་ཞེས་པ་ནེ་རིམ་གཉིས་ཀྱི་རིམ་པ་དང་ 
པོ་མ་ཡིན། ཡེ་ཤེས་ཀྱི་སྐྱེད་ཚུལ་ལ་བཞག་པའོ།། 
ཡང་ལེའུ་ལྔ་པར། 
དཔལ་ལྡན་བདེ་བའི་མགོན་པོ་ཡིས།། 
མཆོག་ཏུ་གསངས་དང་སྦས་པ་ཡི།། 
ཤིན་ཏུ་སྦས་པའི་དབང་བསྐུར་བ།། 
ཞེས་དབང་གོང་མ་གསུམ་སྦྱིན་ལ་དབང་དུས་ཀྱི་ཡེ་ཤེས་ལམ་ 
སྔ་མ་དག་གིས་གོམས་པར་བྱ་བ་ཅིག། 
ལུགས་བཅས་རིམ་པའི་རྣལ་འབྱོར་གྱིས།། 
གཉིས་པ་ཐམས་ཅད་རྣམ་སྤངས་ལ།། 


རྡོ་རྗེ་སེམས་དཔའི་ཞེས་བྱ་བསྒྲབ། །ཞེས་པས་བསྟན། 


ལེའུ་དང་པོ། རྗོད་བྱེད་ཚིག་གི་ཕྱག་ཆེན་བཤད་པ། 13 


ལེའུ་དྲུག་པ། བདུན་པ། བརྒྱད་པ་གསུམ་གྱིས་དབང་དུས་སུ་ 
སྐྱེས་པའི་ཡེ་ཤེས་སྦྱོད་པས་མཐར་འབྱིན་པ་དང་། སྤྱོད་པ་ཡང་ 
ཀུན་བཟང་། གསང་སྤྱོད། ཚོགས་སྤྱོད། རིག་པའི་སྐྱེས་བུའི་ཉེ་རྒྱུ་ 
ཕྱོགས་ལས་རྣམ་རྒྱལ་གྱི་སྤྱོད་པ་བཞེའེ་ཉམས་ལེན་འབྱུང་བ་རོ་ 
སྟོམས་ཇི་ལྟ་བ་ཞེག་གསུངས་སོ།། 
དགུ་པར་དེ་ཐམས་ཅད་ཀྱིས་སྤྱིར་རྡོ་རྗེ་སློབ་དཔོན་མཉེས་པ་ 
དངོས་གྲུབ་ཀྱི་རྒྱུའི་གཙོ་བོ་ཡིན་ནོ་ཞེས་བཤད་པ་སོགས་ཀྱིས་ 
སོ། །གཞུང་འདི་མཛད་པ་པོ་ཞིང་པ་པདྒའེ་རྡོ་རྗེ་ལྷན་ཅིག་སྐྱེས་ 
གྲུབ་ཀྱི་འགྲེལ་པ་ལས་བཤད་པ་དེ་ཡིན་ཞེང་། འགའ་ཞེག་གིས་ 
དེ་ཁ་དགྱེས་རྡོར་གྱི་སྒྲབས་ཐབས་མཚོ་སྐྱེས་སུ་གྲགས་པའི་མཛད་ 
པ་ཕོར་ཡང་འདོད་དོ།། 
༢ ཐབས་དང་ཤེས་རབ་རྣམ་པར་གཏན་ལ་དབབ་པ་གྲུབ་པ་ 
ཞེས་པའི་ཤེས་རབ་ནི་དེ་ཉིད་དུ། 
ཤེསཔས་ཤེས་བྱ་ར་ཕེ་ྟ། 
སྦྱོར་བས་ཡོངས་སུ་བརྟགས་ནས་ན།། 
ཆོས་རྣམས་རང་བཞིན་མེད་པ་ཉིད།། 
ཤེས་རབ་དེ་ཉིད་དུ་ནི་བརྗོད། །ཅེས་པའོ།། 


14 ཕྱག་ཆེན་བཤད་སྦྱར་རྒྱལ་བའི་གན་མཛོད། 
ཐབས་ནི། 

མ་ལུས་སྡུག་བསྔལ་རྒྱ་མཚོ་དང་།། 
སྡུག་བསྔལ་རྒྱུ་ལས་འདོན་གང་ཡིན།། 
སྙིང་རྗེ་སེམས་ཅན་ལ་ཆགས་པས།། 
འདོད་ཆགས་ཞེས་ནི་བྱ་བར་གྲགས།། 
རྟག་ཏུ་རྗེས་མཐུན་སྦྱོར་བ་ཡིས།། 
སྐྱེ་བོ་མངོན་པར་འདོད་པ་ཡི།། 
འབྲས་བུ་གང་ཡིན་ཉེར་སྦྱིན་པས།། 
དེ་ཉིད་ཐབས་ཤེས་བྱ་བར་གྲགས། ཞེས་པའོ།། 


གཏན་ལ་དབབ་པྲ་གུབ་པ་ཞེས་པ་ནི། 
ཆུ་དང་འོ་མ་འདྲེས་པ་བཞིན།། 
གཉིས་མེད་རྣམ་པའི་སྦྱོར་བ་ཡིས།། 
གཉིས་པོ་འདུས་པ་གང་ཡིན་པ།། 
ཤེས་རབ་ཐབས་ཞེས་བྱ་བར་འདོད།། 
དེ་ལྟར་གང་ལ་བཞག་པ་དང་།། 
བསལ་བར་ནུས་པ་མ་ཡིན་ཞིང་།། 
བཞག་དང་བསལ་བ་སྤངས་པ་ནི།། 
ཆོས་རྣམས་དེ་ཉིད་ཅེས་བྱར་བརྗོད། །ཅེས་པའོ།། 


ལེའུ་དང་པོ། རྗོད་བྱེད་ཚིག་གི་ཕྱག་ཆེན་བཤད་པ། _ 15 
འདི་ལ་ལེའུ་ལྔ་བྱུང་བའི་དང་པོར་ཐབས་ཤེས་ངོས་གཟུང་། 
གཉིས་པ་དེའི་རྒྱུར་བླ་མ་བསྟེན་པ། གསུམ་པས་དབང་བསྐུར། 
དབང་ཡང་། དེ་ནས་དཔལ་ལྡན་སློབ་དཔོན་སོགས་ཀྱིས་ཚོགས་ 
དཀྱིལ་བསྒྲབས་དེར་གསང་དབང་བསྐུར། དེའི་མཐར་རྗེས་གནང་ 
སྦྱིན་པ་གསུངས་ཏེ། 
བྱང་ཆུབ་སེམས་ཀྱི་དབང་བསྐུར་བས།། 
སློབ་མ་སྡེག་དང་བྲལ་བར་འགྱུར།། 
སངས་རྒྱས་སྲས་མཆོག་དེ་ལ་ནི།། 
རྡེས་སུ་གནང་བ་དེ་ནས་སྦྱིན། །ཞེས་དང་། 
ཕྱིས་མོས་ན་ཚིག་དབང་བསྐུར་ཏེ། ཟབ་ཅིང་རྒྱ་ཆེ་བ་ལ་ལྷག་ 
པར་མོས་ན་ནི། 
ཚོག་གིས་རིན་ཆེན་དབང་བསྐུར་སྦྱིན་པར་བྱ།། 
ཞེས་གསུངས་ཀྱི། འདི་ལ་གསུམ་པའེ་དབང་མ་བྱུང་། དབང་གི་ 
ཆོ་གའི་འགྲོས་འདི་ལྟ་བུ་མི་འཐད་ན་སློབ་དཔོན་ཚད་མར་གྱུར་པ་ 
དེས་ཅི་ལ་གསུང་། འཐད་ན་ནི་ཀ་དཔེ་མ་ངེས་པར་དགོས་པ་ཚོའི་ 
པས 
ལེའུ་བཞེ་པས་རྣལ་འབྱོར་བཞེའེ་མིང་མ་བཤད་ཀྱང་དོན་ཇི་ལྟ་ 
བ་བཤད་དེ། 


16 ཕྱག་ཆེན་བཤད་སྦྱར་རྒྱལ་བའི་གན་མཛོད། 
ཕུང་པོ་ལྔ་ལ་སོགས་པའི་ཆོས།། 
གང་ཡང་དོར་བར་མི ་བྱ་ཞེང་།། 
ནམ་ཡང་བཟུང་བར་བྱ་བ་མིན་ནས།། 
ནམ་མཁའ་ལྟ་བུར་མཁས་པས་བསྒོམ།། 

ཞེས་པའི་བར་གྱིས་རྩེ་གཅིག། 

དེ་ནས། སྟིང་རྗེར་ལྡན་པའི་སེམས་ཅན་ལ།། 
རྒྱབ་ཀྱིས་ཕྱོགས་པར་མི་བྱའོ།། 
སེམས་ཅན་ཡོད་དང་མེད་ཅེས་པ།། 
རྣམ་རྟོག་ཉིད་ནི་མི་བྱའོ་ནས།། 
དེ་ནི་དེ་ཉིད་བསྒོམ་པར་བཤད།། 

ཅེས་པའི་བར་སྤྲོས་བྲལ། 

བྱ་བ་ཅུང་ཟད་ཡོད་མིན་པ་ནས། རྣལ་འབྱོར་རྒྱུན་དུ་སྐྱེ་བར་ 

འགྱུར་གྱི་བར་གྱིས་རོ་གཅིག །དེ་འདིར་གཉིས་མེད་བསྟན་པ་སྟེ། 

ཀོ་སགསམཞོ་་ང ཤཿ ཿཿཐཧོད་ཾ་མིཚམ་ 

པས། སྔར་བཞེན་ སྤྱོད པ་བཞེ་བཤད་ལ། དེ་ཡང་ཆོས་ ྗེའི་རྣལ། འ 

བྱོར་བཞིར་བཤད་པ་དང་མཐུན། 


གཞུང་འདི་སམྨུ་ཊ་ལ་བརྟེན་ནས་མཛད་པ་པོ་སློབ་དཔོན་ཡན་ 


ལེའུ་དང་པོ། རྗོད་བྱེད་ཚིག་གི་ཕྱག་ཆེན་བཤད་པ། ཀླ 


ལག་མེད་པའི་རྡོ་རྗེ། འགྱུར་འགའ་ཞིག་ལས། སྒུ་མེདརྡོརྡེ་ཞེས་ 
འབྱུང་། དོན་ པཌྟཾ་ ཏ་ བདུད་ རི དགའ་ ་བའི་ འ་འབྱུང་གནས་ ་མི་ལའི་ ཉ་ 
ཆོས་སུ་འདི་ཁ་ཨུ་རྒྱན་པདྨ་ར་བཤད། 

༣ ཡེ་ཤེས་གྲུབ་པ་ཞེས་པའི་ཡེ་ཤེས་ནི། མ་ལུས་སྦྱོར་རྒྱུད་ 


=¬ 


ལས་གསུངས་པའི། །རྡོ་རྗེ་ཡེ་ཤེས་བླ་ན་མེད། །ཅེས་པའོ།། 


གྲུབ་པ་ནི། 
གང་ཞིག་རྟོག་པ་ཀུན་སྤངས་པའི།། 
དེ་ཉིད་ལ་ནི་ཡང་དག་གནས།། 
སྒྲབ་པ་པོ་དེ་ཚེ་འདི་ཡིས།། 
བྱང་ཆུབ་དམ་པར་ཞུགས་པར་གྱུར། །ཞེས་པའོ།། 


ཁབ 


དེའི་ཕྱིར་ཡེ་ཤེས་གྲུབ་པ་ཞེས་བཞག་པ་ འདི་ལ་ ལེའུ་ཉེ་ཤུ་ཡོད་ 
པའི། དང་པོ་མདོར་བསྟན། གཉིས་པས་གཟུགས་ སྐུ་བསྒོམ་ པ་ 
དང་། གསུམ་པ་རྣམ་བཅས་དང་། བཞེ་པས་རྣམ་མེད་དང་། ལྔ་ 
བྲསྣ་རངས་བྷོམ་དྲང་། དྲུག་པ་དབུགས་འབྱུང་རྡུབ་ལ་བརྟེན་ 
པའི་ བསྒོམ་ པ་དང་། བདུན་པས་ དབང་པོ་གཉེས་ སྦྱོར་ གྱི་བདེ་བ་ 
རྣམས་ཕྱག་རྒྱ་ཆེན་པོའི་ལམ་ངོ་མར་འདོད་པ་བཀག་པས་ཐབས་ 
སུ་གོལ་བ་བསལ་བ་དང་། ཕྱག་རྒྱ་ཆེན་པོ་གནས་ལུགས་སྟོང་པ་ 
ཉད་རྟགས་པའིཡེཤེས་ཡིན་ལ། 


18 ཕྱག་ཆེན་བཤད་སྦྱར་རྒྱལ་བའི་གན་མཛོད། 


དེ་རྟོགས་པའི་ཐབས་ལ་ནི་དེ་ཉིད་འབའ་ཞིག་བསྒོམ་པ་ཟབ་ 
མོད་ཀྱིས། གཞན་གྱིས་ནི་མ་ཡིན་སྟམ་པའི་ལོག་རྟོག་དགག་པ་ 
ལ། སེམས་ཅན་བློ་གྲོས་ཆུང་བ་དང་།། 
བསོད་ནམས་ཆུང་བཞིན་བརྩོན་གཞན་རྣམས།། 
དེ་བཞིན་གཤེགས་པ་ཐམས་ཅཧད་ཀྱིས།། 
ཡེ་ཤེས་མཆོག་རྣམས་ཇི་ལྟར་ཐོབ།། 
ཞེས་སོགས་ཀྱིས་ལེའུ་བརྒྱད་པར་བསོད་ནམས་དང་ཡེ་ཤེས་ 
སྤེལ་དགོས་པ་བསྟན། 
གསུང་རབ་ལ་ལར་སྲོག་གཅོད་སོགས་སྡེག་པར་བཤད། ལ་ 
ལར་དགེ་བར་བཤད་པ་མི་འགལ་བ་བསམ་པ་ལ་རག་པར་སྟོན་ 
པ་དགུ་པ། ཤ་ལྔ་སོགས་ཁ་ཅིག་ཏུ་བཟར་མི་རུང་བ་དང་། ཁ་ 
རྟོག་ཅན་གྱི་དབང་དུ་བྱས་པ་ལ་དང་པོ་དང་། ཐབས་ལྡན་ལ་ 
གཉིས་པ་བཤད་པར་བཏཅུ་པས་དང་། བགྲོད་པ་དང་བགྲོད་མིན་ 
འཛིག་རྟེན་གྱིས་བཏགས་པ་ཙམ་ཡིན་པས་ཐབས་ལྡན་ལ་ཁྱད་ 
པར་མེད་པ་བཅུ་གཅིག་པ་སྟེ། ཤེས་རབ་ཏུ་གོལ་བ་བཅད་པའོ།། 
བྱཅུ་གཉིས་པར་ཆོས་ཀྱི་མཚན་ཉིད། བཅུ་གསུམ་པར་གང་གིས་ 
སྟོན་པའི་སློབ་དཔོན། བྱང་བཞི་པར་གང་ལ་སྟོན་པའི་སློབ་མ། 


ལེའུ་དང་པོ།རྗོད་བྱེད་ཚིག་གི་ཕྱག་ཆེན་བཤད་པ། _ 19 


བཅོ་ལྔ་པར་ཡིད་ཆེས་ཀྱི་ལུང་དང་བཅས་པ་ཕྱག་ཆེན་གྱི་ལམ་ངོ་ 
མ། བཅུ་དྲུག་པར་རྗེས་ཐོབ་ཏུ་ཐབས་སྟེན་ཚུལ། བཅུ་བདུན་པར་ 
ཐོག་མར་སྨིན་པའེ་དབང་དགོས་པ་བསྐུར་བའི་ཚུལ་འདི་ནི་མདོར་ 
བསྟན་དུ། 
རྟོག་པ་ཐམས་ཅད་རྣམ་སྤངས་པའིེ། 
ཡེ་ཤེས་མཆོག་བཟང་ཐོབ་པ་ཡི།། 
རྡོ་རྗེ་ཡེ་ཤེས་དབང་བསྐུར་བས།། 
དངོས་གྲུབ་མཆོག་ནི་འགྲུབ་པར་བྱ།། 
ཡང་དག་ཡེ་ཤེས་ཀུན་ལྡན་པས།། 
བྲིས་པའི་དཀྱིལ་འཁོར་སོགས་གཞན་དུ།། 
དབང་བསྐུར་བ་ནི་ལེན་བྱེད་ན།། 
འདི་ནི་དམ་ཚོག་ཉམས་པར་འགྱུར།། 


ཡང་། དེ་བཞིན་གཤེགས་ཀུན་ཡེ་ཤེས་ནི།། 
ྡོ་རྗ་ཡེ་ཤེས་ཞེས་བྱར་བཤད།། 
བློ་ལྡན་དེ་ཡིས་དབང་བསྐུར་ན།། 
དབང་བསྐུར་བར་ནེ་ཤེས་པར་བྱ། །ཞེས་གསུངས། 
རྒྱས་བཤད་དུ། 
དེ་ནས་སངས་རྒྱས་ཀུན་དབང་བསྐུར།། 


20 


ཕྱག་ཆེན་བཤད་སྦྱར་རྒྱལ་བའི་གན་མཛོད། 
སངས་རྒྱས་ཀུན་དངོས་རྣལ་འབྱོར་ནི།། 
ཐམས་ཅད་ཡང་དག་བདེ་བ་སྐྱེད།། 
སེམས་ཅན་ཀུན་གྱིས་མ་རྟོགས་པར།། 
འཇིག་རྟེན་མགོན་པོས་གསུངས་པ་ནི།། 
དེ་བཞེན་གཤེགས་པ་ཀུན་གྱིས་ཐུགས།། 
སྐུ་དང་གསུངས་ནེ་ཐམས་ཅད་འདུས།། 
དེ་ལྟར་གཉིས་ཀ་ཤེས་ནས་ཀྱང་།། 
བྱིན་གྱིས་བརླབ་པར་བརྗོད་པར་བྱ།། 
འདི་དག་ཐམས་ཅད་ཡིད་དང་ནི།། 
ལུས་དང་ངག་ལས་ཡང་དག་བྱུང་།། 
སངས་རྒྱས་ཀུན་གྱིས་བྱིན་བརླབ་ཕྱིར།། 
རྗེས་གནང་དེ་ལ་སྦྱིན་པར་བྱ།། 
ྡརྗེ་འཛིན་པ་ཀུན་གྱི་ཕྱིར།། 
རྫོགས་སངས་རྒྱས་ཀྱིས་དབང་བསྐུར་ཞིང་།། 
འདས་དང་མ་འོངས་རམས་དང་ནི།། 
རྡོ་རྗེ་འཛིན་ཀུན་གྱིས་ཀྱང་ངོ་།། 


ལེའུ་དང་པོ། རྗོད་བྱེད་ཚིག་གི་ཕྱག་ཆེན་བཤད་པ། _ 21 
ད་ནི་བློ་གྲོས་ཆེན་པོ་ཁྱོད།། 
སངས་རྒྱས་ཀུན་དང་སྐུ་གཅིག་སྟེ།། 
ཆོས་དང་ཟང་ཟིང་སྦྱིན་པ་ཡིས།། 
སེམས་ཅན་རྗེས་སུ་བཟུང་བར་གྱིས་ནས།། 
ད་ནི་ཁྱོད་ཀྱིས་ཆོས་རྣམས་ལ།། 
སོམ་ཉི་དག་ནི་མི་བྱ་འོ།། 
སླར་ནི་དབང་བསྐུར་མི་བྱ་སྟེ།། 
གཞན་དུ་དམ་ཚེག་ཉམས་པར་འགྱུར།། 
ཡང་དག་ཆོས་མཆོག་འཛིན་པ་སྟེ།། 
ཁམས་གསུམ་གྱིས་ནི་ཕྱག་བྱས་ལ།། 
དབང་བསྐུར་ཁྱོད་ཀྱིས་ཐོབ་པས་ན།། 
འདེ་ལས་མཆོག་གཞན་ཡོད་མ་ཡིན།། 
དེ་བཞིན་གཤེགས་པ་ཐམས་ཅད་ཀྱིས།། 
ཡེ་ཤེས་མཆོག་གི་དབང་བསྐུར་བའེ།། 
རྣལ་འབྱོར་རྣམས་ཀྱི་བདག་ཉིད་ཆེ།། 
ན་རླབས་ཀྱི་ཆོ་ག་ཁོ་ནས་དབང་ཐོབ་པ་དེ་རྒྱུད་ཐམས་ 
རྡེ་སློབ་དཔོན་དུ་འོས་པ་སོགས་གསུངས་པ་འང་མཐོང་། 


ཞེས་བྱི 
ཅད་ཀྱི་རྡོ་ 


22 ཕྱག་ཆེན་བཤད་སྦྱར་རྒྱལ་བའི་གན་མཛོད། 
གཞུང་ འདི་ཚད་མར་ཡང་ཁས་ལེན་བཞེན་ དུ་ བྱིན་གྱིས་རླབས་ 
པས་དབང་བསྐར་གྱི་གོ་མི་ཆོད་ཟེར་བ་དེ་རྒན་འཆལ་ཁོ་ནར་ཟད་ 
དོ།། 
བཅོ་བརྒྱད་པས་རྣལ་འབྱོར་པའི་མཐུ་བསྟན་ཏེ། དབང་པོ་ 
མཆོག་རྫོ་གས་རིམ་གྱིས་གྲོལ་བའེ་དབང་དུ་བྱས་པའོ། །བཅུ་དགུ་ 
པས་དབང་པོ་འབྲིང་སྐ སྐད་ ་ཅིག་དཀྲོངས་བསྐྱེད་ཀྱི་བསྐྱེད་རིམ་དང་། 
ཉི་ཤུ་པས་དབང་པོ་མཐའ་མ་བསྐྱེད་རིམ་རྒྱས་པ་ བསྒོམ་པ་བཤད་ 
དོ། །གཞུང་འདི་སངས་རྒྱས་མཉམ་སྦྱོར་གྱི་རྒྱུད་ལ་བརྟེན་ནས་ 
རྒྱལ་པོ་ཨིནྡ་བྷཱ་ཏི་འབྲིང་པོས་མཛད་པའོ།། 
༦ གཉིས་མེད་གྲུབ་པ་དགག་བྱ་འགེགས་པའི་གཉིས་མེད་ཡིན་ 
པར། དེ་ཉིད་དུ། 
ཡུལ་དང་དུས་དང་ཚེས་གྲངས་གཟའ།། 
རྒྱུ་སྐར་དཀྱིལ་འཁོར་མེད་པ་ནི།། 
རྡོ་རྗེ་སེམས་དཔའ་སྒྲབ་པའི་ཐབས།། 
ཞེས་པ་འདི་ཡེ་ཤེས་གྲུབ་ཕ་ལ་བརྟེན་པ་ཡིན་ཏེ། དེར་ཆགས་ 
ལམ་རྒྱས་པར་མ་བྱུང་བ་འདིར་བཤད་པས་སོ། །མཛད་པ་པོ་ 
ལེགས་སྨིན་ཀ་ར་ཞེས་གྲགས་པ་དེའོ། །དཔལ་མོ་དང་གཅིག་པར་ 
འདོད་པ་འང་སྣང་སྟེ། དེའི་ཚེ་ན་ཨིནྡྲ་བྷུ་ཏེ་ལ་ཝ་པ་རབ་ཏུ་མ་བྱུང་ 


ལེའུ་དང་པོ། རྗོད་བྱེད་ཚིག་གི་ཕྱག་ཆེན་བཤད་པ། 23 
བའེ་དུས་ཀྱི་མཚན་དུ་འགྱུར་དགོས་པས་བསམ་མི་ཁྱབ་ཏུ། ཨིནྡྲ་ 
བྷུ་ཏི་ལེགས་སྨིན་བཅས་ ཞེས་ཏོག་ཙེ་པའི་སྔ་རབས་ཀྱི་བླ་མར་ 
བཤད་པ་དང་། ལ་ཝ་པ་དེའི་སློབ་མ་ཡིན་པས་མི་འཐད་དོ།། 

ལྷན་ཅིག་སྐྱེས་གྲུབ་གཉེས་བྱུང་བའི་དང་པོ་ལ་ལེའུ་གསུམ་གྱི་ 
སྔ་མར་ལས་རྒྱ་དང་གཏུམ་མོ་ལ་བརྟེན་ནས་ལྷན་ཅིག་སྐྱེས་པ་ 
མངོན་ དུ་བྱེད་ཚུལ། གཉིས་པས་སྨྱུ་ཡུས། ཞྱུས་བྲས་འ་གས་ 
བཤད། འདི་དགྱེས་རྡོར་དེའི་ནང་ནས་བརྟག་པ་དང་པོའི་ལེའུ 
བརྒྱད་པའི་རྫོགས་རིམ་ཆང་འཚོང་མ་བི་ན་ས་བརྲ་གྱི་དོན་དུ་ཌོམྦི་ 
ཧེ་རུ་ཀས་མཛད། 

དེ་ཡང་། བདག་མེད་རྣལ་འབྱོར་ལྡན་པ་འམ། །ཞེས་བུད་མེད་ 
བུད་མེད་ཀྱི་གཟུགས་ཀྱིས་གདུལ་བའེ་དབང་དུ་བྱས་པའོ། །སློབ་ 
པོའི་སློབ་མ་ཡེ་ཤེས་ཀྱི་མཁའ་འགྲོ་མས་རྗེས་སུ་བཟུང་ཟེར་བ་ 
ཡང་སྣང་། གཞན་གྱིས་བི་ར་ཝ་པའི་སློབ་མར་འཆད། མི་ཐུབ་ཟླ་ 
བའི་ དགྱེས་རྡོར་ སྒྲབ་ཐབས་སུ་ འདེས་ བརྟུལ་ ཞུགས་ ཀྱིས་ རྫུ 
འཕྲུལ་བསྟན་ཚུལ་རྒྱས་པར་བཤད་བྱུང་ཡང་། དེའི་སློབ་དཔོན་མ་ 
བཤད་དོ།། 

ལྷན་ཅིག་སྐྱེས་གྲུབ་ཕྱི་མ་ནི། དཔལ་ལྡན་རོལ་པ 


རལ 
81/ 


24 ཕྱག་ཆེན་བཤད་སྦྱར་རྒྱལ་བའི་གན་མཛོད། 


ཞེས་པ་ནས། །ཡང་དང་ཕར་དུ་ཀུན་ལ་འདུད། །ཅེས་པའི་བར་ 
གྱིས་བླ་མ་བརྒྱུད་པ། དེ་ནས་རྐང་པ་གཉིས་ཀྱིས་རྩོམ་པར་དམ་ 
བཅའ། དེ་ནས། གཞུང་ལས་མ་རྟོགས་རྙེད་མི་འགྱུར།། 
ཞེས་པའི་བར་གྱིས་ལྷན་ཅིག་སྐྱེས་པའི་རང་བཞེན་རྒྱུ་བ་དང་མི་རྒྱུ་ 
བའི་དངོས་པོ་མཐའ་དག་ལ་ཁྱབ་པ་ཡིན་ཡང་བླ་མའི་ཞལ་མ་ 
གཏོགས་པ་ལས་མི་རྙད་པར་སྟོན།དེ་ནས། དེ་ནི་འབད་པ་མེད་ 
པར་ཐོབ། །ཅེས་པའི་བར་གྱིས་བླ་མའི་ཞལ་ལས་རྙེད་པའི་རྗེས་ 
ལ་འབད་པ་མེད་པའི་ཚུལ་གྱིས་ཉམས་སུ་རྱོང་བ་དང་ལྷན་ཅིག་ 
སྐྱེས་པའི་ངེས་ཚིག་སྟོན། དེ་ནས། ལྷན་ཅིག་སྐྱེས་པ་ཐོབ་པར་ 
འགྱུར། །ཞེས་པའི་བར་གྱིས་ཉམས་སུ་མྱོང་ནས་ཐམས་ཅད་དུ་མི་ 
འབྲལ་བར་བྱ་དགོས་པ་དང་། དེ་ནས། ལྷན་ཅིག་སྐྱེས་པར་ངས་ 
བརྗོད་བྱ། ཞེས་པའི་བར་གྱིས་རྟོག་པ་མེད་པའི་ལྷན་ཅིག་སྐྱེས་པ་ 
བསྐུལ་ བའི་ དབང་ གིས་ སྟིང་ རྗེའི་ཆ་ཟླ་བ་ཡར་ངོའི་ཆོས་ཅན་ 
སེམས་ཅན་དང་ཆོས་ལ་དམིགས་པ་མེད་པ་དང་ལྷན་ཅིག་སྐྱེས་པ་ 
ཡིན་པར་སྟོན། 

དེ་ནས། འགྲོ་བའི་གྲོང་ཁྱེར་དག་ཏུ་འཁྱམ། །ཞེས་པའི་བར་ 
གྱིས་ལྷན་ཅིག་སྐྱེས་པ་འདི་ཉིད་བདེ་སྡུག་ཐམས་ཅད་ཀྱི་གཞི་ཡིན་ 
པ་དང་། ལྟ་བ་དང་གྲུབ་མཐའ་འཛིན་པ་ཐམས་ཅད་ཀྱི་རྩོད་པའི་ 


ལེའུ་དང་པོ། རྗོད་བྱེད་ཚིག་གི་ཕྱག་ཆེན་བཤད་པ། _ 25 


གཞིར་གྱུར་པ་དང་། ལྷན་ཅིག་སྐྱེས་པ་མི་ཤེས་པ་ནི་སྡུག་བསྔལ་ 
བྱས་སམ། །ཞེས་པའི་བར་གྱིས་ལྷན་ཅིག་སྐྱེས་པའི་རང་བཞིན་ལ་ 
དེའེ་རང་བཞིན་དུ་མ་རྟོག་པའི་སྐྱེས་བུ་དེ་རྣམས་སྡེག་པ་ཅན་ཡིན་ 
པར་སྟོན། དེ་ནས། དངོས་པོ་ཀུན་ལ་ཡང་དག་གནས།། 
ཞེས་པའི་བར་གྱིས་འགྲོ་བ་ཐམས་ཅད་སངས་རྒྱས་ལ་སོགས་པའི་ 
རང་བཞེན་ཡིན་ཏེ། ལྷན་ཅིག་སྐྱེས་པས་དངོས་པོ་ཐམས་ཅད་ལ་ 
ཁྱབ་པའི་ཕྱིར་རོ་ཞེས་སྟོན། དེ་ནས། གླེན་པ་རྨོངས་པས་མི་ཤེས་ 
སོ། །ཞེས་པའི་བར་གྱིས་བདག་ཏུ་ལྟ་བ་ཅན་གྱི་ཚངས་སོགས་མུ་ 
སྟགས་པས་མི་ཤེས་པར་སྟོན།དེ་ནས། དེ་ཡིས་ཀུན་ནས་མི་ཤེས་ 
སོ། །ཞེས་པའི་བར་གྱིས་ལྷན་ཅིག་སྐྱེས་པ་མ་ཤེས་པས་གྲུབ་པའི་ 
མཐའ་དུ་མ་འཛིན་ཞིང་རྩོད་པར་བྱེད་དགོས་བྱུང་ངོ་ཞེས་སྟོན། དེ་ 
ནས། བླ་མ་དེ་ཡིས་འགྲོ་བ་སྒྲོལ། །ཞེས་པའི་བར་གྱིས་ 
གསང་བའི་ཐེག་པ་བླ་མ་གཅིག་ནས་ཅིག་ཏུ་བརྒྱུད་དེ་འོངས་པས་ 
ཉོན་མོངས་པ་རྩད་ནས་གཅོད་པ་སྟོན་པར་བྱེད་དོ། །དེ་ནས། 
དོར་བ་ཉིད་དུ་ཡོངས་བརྟག་པ། །ཞེས་པའི་བར་གྱིས་སློབ་བཞིན་ 
པའི་རྣལ་འབྱོར་པ་རྣམས་ཀྱི་གདམས་ངག་སྟོན་ནོ།། 


དེ་ནས། དེ་ཡི་ཐམས་ཅད་རྫོགས་པར་འགྱུར། །ཞེས་པའི་བར་ 


26 ཕྱག་ཆེན་བཤད་སྦྱར་རྒྱལ་བའི་གན་མཛོད། 
གྱིས་རྟོགས་པའི་ཏིང་འཛིན་མ་ལུས་པ་དང་། ལྷན་སྐྱེས་མ་ཡིན་ 
པའང་སྟོན། །དེ་ནས། གང་ཞིག་མཐོང་བ་དེ་བདེན་ཡིན། །ཞེས་ 
པའི་བར་གྱིས་ཇི་ལྟར་བརྟགས་པ་དེ་ལྟར་རྟོགས་པའི་བློའི་ཡུལ་དུ་ 
འབྱུང་བར་སྟོན། །དེ་ནས། བླ་མ་མཆོག་གིས་སྔོན་དུ་གསུངས།། 
ཞེས་པའི་བར་གྱིས་ལྷན་སྐྱེས་རང་གི་ངོ་བོ་རྒྱས་པར་བསྟན། དེ་ 
ནས། ལན་ཅིག་གིས་ནི་བདེ་བ་ཆེན་པོ་མཁྱེན། །ཞེས་པའི་བར་ 
གྱིས་བླ་མ་བརྒྱུད་པ་གོང་མའི་དབང་གིས་ལྟམ་གྱི་དྲིན་ལས་སློབ་ 
དཔོན་རང་ཉིད་ཀྱི་ཁོང་དུ་ཆུད་ཚུལ་སྟོན། །དེ་ནས། སྲིད་པའི་མཚོ་ 
ལས་སངས་རྒྱས་བཞེན། །ཞེས་པའི་བར་གྱིས་བདག་བཞེན་དུ་ 
བྱས་ན་གཞན་གྱིས་ཀྱང་རྟོགས་པར་འགྱུར་རོ་ཞེས་སྟོན། དེ་ནས། 
བདག་ལ་བཟོད་མཛོད་སེམས་ཅན་ཆེ། །ཞེས་པའི་བར་གྱིས་རྩོམ་ 
པའི་རྗེས་ཀྱི་བྱ་བ་བསྟན་ཏོ། །ཞེས་དགེ་སྒོང་མ་དཔལ་མོའི་ 
འགྲེལ་པ་བཞེན་དུ་བཤད་ལ། གཞུང་འདི་གཙོ་བོར་བདེ་མཆོག་ 
འཁོར་ལོའི་རྩ་རྒྱུད་ རྒྱས་ པ་ལ་ལྷན་ཅིག་སྐྱེས་པའི་རྟོག་པ་ཞེས་ 
འབྱུང་བ་དེ་ལ་བརྟེན་ནས་མཛད་པའོ།། 
སློབ་དཔོན་ལ་ལ་པ་ཆེན་པོ་རྒྱལ་པོ་ཨིནྡྲ་བྷུ་ཏེའི་ཆུང་བ་རབ་ཏུ་ 
བྱུང་བ་དེ་ཡིན། འདི་ཉིད་ནི་ལྕམ་དཔལ་མོའི་དྲིན་ལས་ཕྱག་རྒྱ་ 
ཆེན་པོ་གཟིགས་པར་བཤད་པ་ནི་ཨུ་རྒྱན་གྱི་སློབ་དཔོན་དང་སློབ་ 


ལེའུ་དང་པོ། རྗོད་བྱེད་ཚིག་གི་ཕྱག་ཆེན་བདད་པ། _ 27 


དཔོན་མ་རྣམས་ཀྱི་གདམས་ངག་གི་དབར་དུ་མཛད། བི་ན་ས་བཛྲ་ 
གྱི་སྲས་དང་སློབ་མར་བཤད་པ་ནི་ལྷན་ཅིག་སྐྱེས་གྲུབ་སྔ་མ་ལ་ 
སོགས་པའི་གདམས་ངག་བརྙེས་པའི་དབང་དུ་བྱས་པས། གྲུབ་ 
སྡེ་ཐམས་ཅད་དང་། སྙིང་པོ་སྐོར་གྱི་བསམ་མི་ཁྱབ་རྣམས་རྗེ་ 
བཅུན་ཏེ་ལོས་སློབ་དཔོན་འདི་ལས་གསན་ཏེ། ན་རོ་པ། དེ་ནས་ 
མེ་ཏྲི་པ་དང་མར་པ་དཔོན་སློབ་ཀྱིས་དར་བར་མཛད་པས་བདག་ 
ཅག་རྣམས་ལ་ བཀའ་དྲིན་ གཞལ་དུ་ མེད་པས་ བསྐྱངས་ པའོ།། 
གཞུང་འདི་ལས་ལྷན་ཅིག་སྐྱེས་སྦྱོར་གྱི་གནད་ཐམས་ཅད་འཐོན་ 
ཏེ་འོག་ཏུ་འཆད་པས་ཤེས་སོ།། 

༥ དེ་ཁོ་ན་ཉིད་གྲུབ་པ་གཉེས་བྱུང་བའི་དངོས་པོ་གསལ་བའི་ 
རྗེས་སུ་འགྲོ་བའི་དེ་ཁོ་ན་ཉིད་གྲུབ་པ་ཞེས་པའེ་དངོས་པོ་ནི་ལུས་ 
དངོས་པོའི་གནས་ལུགས་ཡིན་ལ། དེའི་རྗེས་སུ་འགྲོ་བའི་དེ་ཁོ་ན་ 
ཉདད་དག་གི་རང་བཞིན་ནོ། །དེགྲབ་ཁྱེར་ནི། ལུམ་སོགས་ 
རགས་པ་ངོས་གཟུང་། དེ་ཕྲ་བ། ཤིན་ཏུ་ཕྲ་བ། དེ་ཐམས་ཅད་ 
སྟོང་པ་འོད་གསལ་དུ་གཏན་ལ་ཕབ་ན་དེ་དག་གི་རང་བཞེན་མེད་ 
པ་མངོན་དུ་གྱུར་པས། རང་བཞིན་ཡོངས་སྲུ་ཤེས་པ་ཞེས་རྡོ་རྗེ་ 
ཐེག་པའི་ལམ་ངོ་མ་དེར་གྲུབ་པའི་དོན་ཏེ། དེ་ཉིད་དུ། འདི་ནི་ 
གཉིས་སུ་མེད་ཅིང་རང་བཞིན་གྱི་རྣམ་པར་དག་པ་ལྷན་ཅིག་སྐྱེས་ 


28 ཕྱག་ཆེན་བཤད་སྦྱར་རྒྱལ་བའི་གན་མཛོད། 
པའི་གནས་སྐབས་ལས་བདག་ཉིད་ཀྱིས་དོན་དེ་རྟོགས་པར་བྱ་ 
བའི་ཕྱིར་བདག་ཉིད་ཀྱི་སྐྱེས་པ་དང་བུད་མེད་ཀྱི་གཟུགས་སུ་ 
མངོན་པར་སྤྲུལ་ལོ། །རང་གི་ངོ་བོ་ཉེད་འབྱིན་པ་པོའི་རང་བཞེན་ 
དུ་དངོས་པོ་གསལ་བའི་རྗེས་སུ་འགྲོ་བའི་དེ་ཁོ་ན་ཉིད་འདིར་སྟོན་ 
པར་མཛད་དོ་ཞེས་པས་སོ། །འདི་སྱོན་གྱི་རྣལ་འབྱོར་མ་ཐམས་ 
ཅད་ཀྱི་བགྲོས་པ་ཡིན་མོད་ཀྱང་བསྟན་བཅོས་སུ་བསྡུ་བ་ནི་རང་ 
ཞེས་པའི་དེ་ཁོ་ན་ཉིད་ནི། དེར། སངས་རྒྱས་བྱང་ཆུབ་རྡོ་རྗེ་ནི། 
ཞེས་པ་ཡིན་ལ། གྲུབ་པ་ནེ་དེ་མ་ཐག་ཏུ། ཚེ་འདིས་འགྲུབ་ཀྱིས་ 
གཞན་དུ་མིན། །ཞེས་པ་སྟེ། འདི་འོག་སྒོ་གཙོ་བོར་བཏོན་ནས་ 
རྭ་ལི་པ་སྟེ། སིནྡཾ་ཏ་ཀས་གྲུབ་ནི། གཉུག་མ་ཆིག་ཆོད་དུ་ཁྲིད་ 
པའི་གདམས་ངག་མཛད་པ་པོ་རྒྱལ་པོ་དྭ་རི་ཀ་པའོ། །དེ་ལྟར་ 
གྲུབ་པ་སྡེ་བདུན་ལས། ལྷན་ཅིག་སྐྱེས་གྲུབ་མ་གཏོགས་ཐམས་ 
ཅད་ཨྱོན་གྱི་ཡུལ་དུ་མཛད་པའོ།། 

གཉིས་པ་སྟི་ སྡིང་པོ་ པོ་སྐོར་དྲུ་ དུག་ནི། དོ་ཧ་མཛོད། ཅེ་མོ་དོ་ཧ། བདག་ 
བྱིན་བརླབ། ཕྱག་རྒྱ་བཞི་པ། སེམས་ཀྱི་སྒྲིབ་སྦྱོང་། བསམ་མི་ 
ཁྱབ་དང་དྲུག །རྒྱལ་པོ་དོ་ཧ་དང་། བཙུན་མོ་དོ་ཧ་དང་། མཛོད་ 
ཆུང་བ་དང་། ཀ་ཀའི་དོ་ཧ་རྩ་འགྲེལ་དང་། ཚིགས་སུ་བཅད་པ་ 


ལེའུ་དང་པོ། རྗོད་བྱེད་ཚིག་གི་ཕྱག་ཆེན་བཤད་པ། _ 29 
བཅུ་གཉིས་པ་ལ་སོགས་པ་དེའི་སྐོར། དེ་བཞིན་བྱང་ཆུབ་སེམས་ 
འགྲེལ། སེམས་ཀྱི་རྡོ་རྗེའི་བསྟོད་པ་སོགས་ཀྱང་ངོ་།། 

༡ དེ་ལ་དོ་ཧ་མཛོད་ལ། འགྲེལ་པ་གྲུབ་ཐོབ་ཆེན་པོ་གླིང་གིས་ 
མཛད་པར། 
ཞེན་པ་བཏང་དང་བླ་མ་བསྟེན།། 
ཉམས་བླང་རྟོགས་པའི་འཆར་ཚུལ་དང་།། 
བསྐྱང་ཐབས་འབྲས་བུའི་ཐོབ་ཚུལ་ཏེ།། 
རྣམ་པ་དྲུག་གི་ཡང་དག་བཤད།། 
ཅེས་ཕྱག་ཆེན་འབའ་ཞེག་ཏུ་བཀྲལ་བ་དང་། ཕྱིས་པཏྟཾ་ཏ་ 
ནགས་ཀྱི་ རིན་ ཆེན་ གྱི་ གསུང་ དག་ ལ་ རྟེན་ ནས་ དཔལ་ཡིད་ 
བཟངས་རོལ་པས་སྦྱོར་བ་ཡན་ལག་དྲུག་ཏུ་བཀྲལ་བ་འང་རྒྱལ་ 
དབང་རྗེས་ཞེབ་མོར་གསན་ཅིང་གཅུ་གལ་དུ་མཛད་ལ། མི་ཏྲི་ 
པའི་འགྲེལ་པ་ནི། མངའ་བདག་གིས་མཛད་པ་མ་ཡིན། དེ་དང་ 
མཚན་མཐུན་པ་བལ་པོ་བྷ་དནྟའི་གཅུང་པོ་ཞེག་ཀྱང་བྱུང་བ་ལྟ་ 
བུས། མཚན་ཧམ་སྟིང་པོར་མི་བྱ་པཏཱཾ་ཏ་ཐར་པ་འབྱུང་གནས་ 
ཀྱིས་འགྲེལ་པ་ལེགས་སོ།། 
དོ་ཧ་གཞན་གཉིས་ནེ་འདི་དང་བརྗོད་བྱ་བསྡུས་འབྲིང་དུ་སྣང་ 


བས་ལོགས་སུ་མི་བགྲང་། འདེ་གཉིས་ལ་རྗེ་བཙུན་རས་ཆུང་པས། 


30 ཕྱག་ཆེན་བཤད་སྦྱར་རྒྱལ་བའི་གན་མཛོད། 
སྐད་གསུང་ཞེས་པས་ཚད་ཐུབ་ཏུ་མི་བཞེད་པའང་མང་དུ་སྣང་ལ། 
རང་ལུགས་ཚད་མར་མཛད་པ་ཉིད་འཐད་པར་སེམ་མོ།། 


༣7: 


༢ རྩེ་མོ་དོ་ཧ་ནི། སློབ་དཔོན་འདིས་རྣལ་འབྱོར་བཞེར་བཤད་ 
པའི་ཁུང་དྲག་ཤོས་ཡིན་པས་དང་། 

༣ རང་བྱིན་བརླབ་ནི། དེར་ཟླ་གསང་ཐིག་ལེ་དང་། སྔོན་གྱི་ 
འདུ་བ་དང་། སངས་རྒྱས་ཐམས་ཅད་ཀྱི་འབྱུང་གནས་ལས། 
གསང་བའི་རྒྱུད་ཀྱི་སྟིང་ཕོ་ལས་ཆེས་སྟིང་པོར་གྱུར་པ། རསངས་ 
རྒྱས་ཐམས་ཅད་དང་བྱང་ཆུབ་སེམས་དཔའ་རྣམས་ཀྱི་གསང་བར་ 
གྱུར་པ། ལུང་ཐམས་ཅད་ཀྱི་ཀུན་རྫོབ་ཀྱི་གཙོ་བོར་གྱུར་པ། ཞེས་ 
པས་རྒྱུད་སྡེ་དུ་མའི་གསང་ཚིག་ཡིན་ཞིང་། མོས་གུས་ཕྱག་རྒྱ་ཆེན་ 
པོར་བཤད་པའི་ཚུལ་སྟོན་པས་ན་ལོགས་སུ་བགྲང་ཞེང་། ལམ་ 
ཟབ་ཀྱི་གཞུང་དུ་འང་མཛད་དོ།། 
དོ་ཧ་ཞེས་པ་གཉིས་རྒོད་ལ་བྱེད་པ་རྨོངས་པའི་བཤད་པ་ཟོ་ 
བཅོས་མ་བྱས་པའི་དོན་ཞིག་ཡིན་ཀྱང་བསྒུར་ན་མ་བདེ་བས་ཐད་ 
སོར་བཞག་པའི་གཏི་བཞིན་ནོ།། 


མཛད་པ་པོའི་སློབ་དཔོན་ནི་བྲམ་ཟེ་ཆེན་པོ་ས་ར་ཧ་ཞེས་ཉེ་ཟླ་ 


ལེའུ་དང་པོ། རྗོད་བྱེད་ཚིག་གི་ཕྱག་ཆེན་བཤད་པ། 31 
ལྟ་བུར་མཁས་བླུན་ཀུན་ལ་གྲགས་པ་དེའོ། །སློབ་དཔོན་འདི་ 
སངས་རྒྱས་མྱ་ངན་ལས་འདས་ནས་ལོ་སུམ་བརྒྱ་ན་བྱོན་ནོ་ཞེས་ 
འཆད་པ་མང་ནའང་། རྣམ་པར་དཔྱད་ན་སྟོན་པ་འདས་ནས་ལོ་ 
སྲས་པོ་སྒྲ་གཅན་འཛིན་ལ་བསྟེན་པར་རྫོགས་པས་མཚན་མཁན་ 
ཕོ་དང་མཐུན་པ་སྒྲ་གཅན་འཛིན་བཟང་པོ་རང་ལོ་ཕྱེད་དང་ལྔ་ 
བརྒྱ་ཙམ་ཉན་ཐོས་ཆེན་ལོའི་ཚུལ་ཁོ་ན་བཟུང་ཏེ་ཀླུ་སྒྲབ་ཡོངས་སུ་ 
རྫོགས་པའི་པཏྟེ་ཏར་གྱུར་གྱི་བར་དུ་བཞུགས་ནས་དེའི་མཁན་པོ་ 
མཛད་པའི་ཕྱིར་དང་། སྲས་སྒྲ་གཅན་འཛིན་ཡང་ཐམས་ཅད་ཀྱིས་ 
མངོན་པར་འཕགས་པའི་ཡུལ་དུ་ཀུན་དགའ་བོ་བཞུགས་རིན་ཙམ་ 
པ་འདས་ནས་ལོ་བརྒྱ་འདས་པ་ན་བཀའ་བསྡུ་གཉེས་པ་བྱས། དེ་ 
དུས་ཀུན་དགའ་བོའི་སློབ་མ་འབའ་ཞེག་ལས་འདུ་བར་འོས་པའི་ 
དྲག་བཅོམ་པ་གཞན་སུ་ཡང་མེད་པར་བཤད་པས་སོ།། 
འདིས་སྔགས་གསན་པ་གསང་འདུས་འཕགས་ཡུགས་ཀྱི་ལོ་ 
རྒྱུས་རྣམས་ན། རྒྱལ་པོ་བི་སུ་ཀལྦ་ལ་མཁའ་འགྲོ་མའེ་གདམས་ 
ངག་ཡོད་པ་གསན་ནས་དེ་ལ་ཞུས་པ་དང་། དོ་ཧ་འཆད་པ་རྣམས་ 
ཀྱིས་མཁའ་འགྲོ་མས་གདོལ་པའི་བུ་མོར་བྱས་པས་རྗེས་སུ་གཟུང་ 


༧༤༣༢ 


བར་སྨྲ་ལ། རང་གིས་དཔྱད་ན་རྒྱལ་པོ་དེ་ནི་སྟོན་པའི་སྲས་པོ་ཁོ་ 


32 ཕྱག་ཆེན་བཤད་སྦྱར་རྒྱལ་བའི་གན་མཛོད། 

ན་ཡིན་ལ། མཚན་སྦས་པ་སྟེ། ཐུན་མོངས་མ་ཡིན་པའི་གསང་བ་ 
ཞེས་པའི་རྣལ་འབྱོར་ཆེན་པོའི་རྒྱུད་ལས། དཔལ་ལྷ་མོ་ནི་གྲགས་ 
འཛིན་ནོ། །དྡོ་རྗེ་སེམས་དཔའ་ནི་སྒྲ་གཅན་ཟིན་ནོ། །ཞེས་ 
གསུངས་པ་དང་། སློབ་དཔོན་འདི་ཉིད་ཀྱི་བདག་བྱིན་བརླབ་ཏུ། 
རྗེ་བཙུན་དཔལ་རྡོ་རྗེ་སེམས་དཔའ་རྣལ་འབྱོར་གྱི་དབང་ཕྱུག་ 
ཐམས་ཅད་ཀྱི་སྙིང་དུ་སྡུག་པ་བླ་མའི་ཞལ་དུ་སོན་པས་རྙེད་དེ་ 
ཞེས་འབྱུང་བས་སོ།། 
དེ་ཡང་སློབ་དཔོན་པདྨས་ཀུན་དགའ་བོ་ལ་སྔགས་གསན་པ་ལྟ་ 
བུར་སྣང་ལ། མི་ལོ་དེ་ཙམ་བཞུགས་པའང་རྡོ་རྗེ་ཐེག་པའི་སྒོ་ནས་ 
ཆེའི་རིག་འཛིན་བརྙེས་པ་ཉིད་དང་། ཀླ་སྒྲབ་ལ་སློབ་མའེ་ཚོགས་ 
གཏད་དེ་བརྟུལ་ཞུགས་ཀྱི་སྤྱོད་པའི་ཕྱིར་གདོལ་པའི་བུ་མོ་ཕྱག་ 
རྒྱར་མཛད་པས་མི་རྣམས་ཀྱིས། བྲམ་ཟེའེ་རིགས་དང་དགེ་སློང་ 
གི་བསླབ་པ་གཉིས་ཀ་ལས་ཉམས་སོ་ཞེས་བསྐུར་པ་བཏབ་པ་ 
དེའི་ཚེ་མདའ་སྲོང་བའི་ཚུལ་གྱིས་སྲེམས་ཀྱི་ཡོན་པོ་བསྲངས། 
མདའ་དྲང་པོ་དེ་ནི་གནས་ལུགས་དོན་གྱི་འབེན་ལ་བཅར་འཕོག་ 
ཏུ་གཟིགས་ནས། རྒྱལ་པོ་དང་། བཙུན་མོ་དང་། དམངས་ཀྱི་ 
འདུས་པ་ལ་དོ་ཧ་སྐོར་གསུམ་གླུར་བླངས་ཏེ་སངས་རྒྱས་ཀྱི་སར་ 


གཤེགས་སོ།། 


ལེའུ་དང་པོ། རྗོད་བྱེད་ཚིག་གི་ཕྱག་ཆེན་བཀད་པ། _ 33 


དང་། དམ་ཚིག་གི་ཕྱག་རྒྱའོ། །དེ་དང་བྱང་ཆུབ་སེམས་འགྲེལ་ 
སོགས་མཛད་པའི་སློབ་དཔོན་ཆེན་པོ་ཀླུ་སྒྲབ་སྙིང་པོའོ། །སློབ་ 
དཔོན་འདིའི་ལོ་རྒྱུས་ཕལ་མོ་ཆེར་ལོ་བཅུ་གཉེས་སུ་མཁན་པོ་སྒྲ་ 
གཅན་འཛིན་བཟང་པོ་མཚམས་ལ་བཞུགས། ཆར་མེད་ནས་དགེ་ 
འདུན་རྣམས་གསེར་འགྱུར་གྱི་རིན་གྱིས་གསོས་པ་ལོག་འཚོར་ 
དགོངས་པ་དང་། རང་ཉིད་ཀྱི་མཐུ་སྟོན་པའི་ཕྱིར་མཁན་པོ་ 
མཚམས་གྲོལ་ནས་དེ་ལ་སྨད་དེ་རི་མོའཾ་བ་ལས་འོ་མ་འཛད་མེད་ 
བཞོས་ཏེ་བསྟན་ནོ།། 

འདེ་དུས་སློབ་དཔོན་བསྐྲད་ཅེས་ཟེར་བ་མི་འཐད་དེ། དེ་ཙམ་ 
གྱིས་ གནས་དབྱུང་ བའི་ འོས་སུ་ ལུང་ ལས་མ་བཤད་ པ་དང་། 
བསྐྲད་ནས་སློབ་དཔོན་དཔལ་གྱི་རི་ལ་གཤེགས་རྒྱུར་བྱས་པ་ནི་ 
ནམ་ཡང་མི་འཐད་དེ། སློབ་དཔོན་འདིས་སློབ་མའི་ཚོགས་ཕལ་ 
ཆེར་ཡུལ་དབུས་སུ་བསྐྱངས་པ་ཡིན་ཞེང་། སློབ་དཔོན་འདི་མ་ 
བྱོན་ཕན་ཡུལ་དབུས་ན་ཉན་ཐོས་ཀྱི་བསྟན་པ་དར། ཐེག་ཆེན་ཅུང་ 
ཟད་ཅཙམ། དེ་ནས་འདིས་ཤེས་རབ་ཀྱི་ཕ་རོལ་ཏུ་ཕྱིན་པ་སོགས་ 
ཐེག་པ་ཆེན་པོ་མུན་པའི་ནང་ནས་གསེར་གྱི་གར་བུ་ཕྱུང་བ་ལྟ་བུར་ 
རྒྱས་པར་མཛད། དེའེ་ཤུལ་དུ་ཐོགས་མེད་ཀྱིས་ཐེག་པ་ཆེན་ལོའི་ 


34 ཕྱག་ཆེན་བཤད་སྦྱར་རྒྱལ་བའི་གན་མཛོད། 


མདོ་སྡེ་མང་པོ་བྱམས་པ་ལ་གསན་ནས་བསྣམས་བྱོན་པ་སོགས་ 
ཀྱིས་རྒྱས། ཐེག་དམན་གུད་པ་ཡིན། སློབ་དཔོན་ཀླུ་སྒྲབ་འདི་རང་ 
ལོ་ལྔ་བརྒྱ་ཐལ་བ་ཙམ་ཡུལ་དབུས་སུ་བཞུགས་ནས་ན་ལནྡའི་ 
མཁན་པོ་མཛད། དེ་ནས་དབེན་པའི་ཕྱིར་དཔལ་གྱི་རི་ལ་བྱོན་པ་ 
ཡིན་ནོ།། 

(༥ སེམས་ཀྱི་སྒྲིབ་པ་རྣམ་པར་འབྱོང་བ་ནི། རང་གིས་སེམས་ནི་ 
རྟོགས་བྱའི་ཕྱིར། །ཅུང་ཟད་ཙམ་ནི་བརྗོད་པར་བྱ། །ཞེས་པས་ 
དྭགས་པོའི་རིང་ལུགས་པ་ཕྱག་རྒྱ་ཆེན་པོ་གཏན་ལ་འབེབས་པའི་ 
གཞེ་རང་གི་སེམས་ལ་མཛད་པའི་ཁུངས་བཟང་ཤོས། དེ་ཡང་། 

སེམས་ཉིད་གཅིག་པུ་ཀུན་གྱི་ས་བོན་ཏེ།། 

གང་ལས་སྲིད་དང་རྱ་ངན་འདས་འཕྲོ་བ།། 

འདོད་པའི་འབྲས་བུ་སྟེར་བར་བྱེད་པ་ནི།། 

ཡིད་བཞིན་ནོར་འདྲའི་སེམས་ལ་ཕྱག་འཚལ་ལོ།། 
ཞེས་པའི་དོན་རྒྱས་བཤད། གཞི་ལམ་འབྲས་བུ་ཐམས་ཅད་ 
སེམས་སུ་སྒྲབ་པར་མཛད་པ་པོའི་སློབ་དཔོན་ཨྭཱཧ་དེ་ཝ་ཞེས་པ་། 
སྙི གླིང་ དུ་ པདྨ་ ལས་ བརྫུས་ ཏེ་འཁྲུངས་ པ་མ་ གོལ་རྩོད་པས་ 
འདུལ་མཁན་དེ་ཡིན་ནོ།། 


རྩོད་པ་འདི་ཡང་། ཀླུ་སྒྲབ་ཀྱི་དགུང་ལོ་དྲུག་བརྒྱའེ་གཞུག་ཙམ་ 


ལེའུ་དང་པོ། རྗོད་བྱེད་ཚིག་གི་ཕྱག་ཆེན་བཤད་པ། _ 35 
སྟེ། སློབ་དཔོན་ཨཱཧྱ་དེ་ཝས་རྗེས་སུ་བཟུང་བའི་མ་གོལ་སངས་ 
རྒྱས་པ་མཛད་ནས་དཔའ་བོར་གྲགས་པ་དེ་དང་། ཕྱོགས་ཀྱི་གླང་ 
པོ་ཐུགས་ཉེ་བས་སངས་རྒྱས་ལ་བསྟོད་པ་སྤེལ་མར་མཛད་པའི་ 
ཕྱིར་རོ།། 

༦ བསམ་མི་ཁྱབ་ཞེས་པ་ནི་བློའི་ཡུལ་ལས་འདས་པ་ལ་བྱེད་ 

ཀྱི། དེ་གང་ཞེ་ན། དེ་ཉིད་དུ། 
ཐབས་དང་ཤེས་རབ་གསང་བ་ཆེ།། 
སྟིང་རྗེས་བསམ་མི་ཁྱབ་མཚན་ཉིད།། 


ཅེས་གསུངས་པ་དེ་སྟོན་པས་བསམ་གྱིས་མི་ཁྱབ་པ་ཞེས་བྱ། 
འདི་བླ་མ་རྣམས་བསྲེ་སྐོར་དུ་བསྡུས་ནས་ལམ་རྫོགས་པ་བརྒྱད་ 
ཅམ་འཆད། 


འོན་ཀྱང་འདི་ཉིད་རང་དུ། ༡ རང་བཞེན་བསམ་གྱིས་མི་ཁྱབ་ 
པ་དང་། ༢ ཆོས་ཐམས་ཅད་འདུས་པའི་ཚུལ་བསམ་གྱིས་མི་ཁྱབ་ 
པ་དང་། ༣ ཐབས་བསམ་གྱིས་མི་ཁྱབ་པ་དང་། ® སྤྱོད་པ་བསམ་ 
གྱིས་མི་ཁྱབ་པ་དང་། ༥ ས་དང་ལམ་འབྲས་བུ་བསམ་གྱིས་མི་ 
ཁྱབ་པ་ལྔར་བསྡུས་ནས། དང་པོ་བསྒོམ་བྱ་སྤངས་ཡན་གྱིས་ 
བསྟན། དེ་ནས། གང་ལ་ཕྱོགས་ཡོད་མ་ཡིན་པ། །དེ་ལ་སངས་ 
རྒྱས་བརྗོད་པར་བྱའེ། །བར་གྱིས་གཉེས་པ། དེ་ནས། རྫོགས་ 


36 ཕྱག་ཆེན་བཤད་སྦྱར་རྒྱལ་བའི་གན་མཛོད། 


པའི་རྣལ་འབྱོར་འདི་ཡིས་ནི། །སངས་རྒྱས་ཉིད་ནི་ངེས་པར་ 
འཐོབ། །ཅེས་པའི་བར་གྱིས་གསུམ་པ། བདུད་རྩི་ལས་ནི་ཐམས་ 
ཅད་ལའང་། །ཞེས་པའི་བར་གྱིས་བཞེ་པ། དེ་ནས། རྫོགས་པའི་ 
བར་གྱིས་ལྔ་པ་བསྟན་ནོ།། 

འདིར་རྟ་མཆོག་ཛི་ནའི་ཞལ་སྔ་དང་། ཨིནྡ་བྷཱ་ཏི་ལེགས་སྨིན་ 
བཅས། ཞེས་པའི་རྟ་མཆོག་ཛི་ན་གཞན་དག་སློབ་དཔོན་དེས་རྟ 
མགྲིན་གྱི་གྲུབ་པ་བརྙེས་པའི་དུས་ཨུ་རྒྱན་རྟ་སྐད་ཀྱིས་བཀང་བས་ 
མཚན་དེ་ལྟར་ཐོགས་སོ་ཟེར་ལ། རང་ལུགས་གསང་བའི་མཚན། 
དོན་འཇམ་དཔལ་བཤེས་གཉེན་ནོ། །ཨིནྡ་བྷཱ་ཏི་ནི་འབྲིང་པོ། 
དེའི་སྲས་མོ་ལེགས་སྨིན་ཀ་རའམ། ཡང་ན་རྟ་མཆོག་ཇི་ནས་སྒེག་ 
པའི་རྡོ་རྗེ་གུ་ཌྟི་ར། ཞེས་ངའི་ཉྒུག་པའིྡ་རྗ་ཐང་ཉེ་ཟུ་རགཏིས་ 
བྱུང་ ་བའི་ ་ཆེན་པོ་དེས་ ུ་ཌྟི་ ་ར། ཞེས་པ་བྱི་ལུའི་རོ་འཚོ་པའི་ཟས་སྲ་ 
མཛད་པས་མཚན་དེ་ལྟར་ཐོགས་པའི་སུརྱ་སིང་ང་ཕྱིས་ཤྲཱི་སེང་ 
ཧར་གྲགས་པ་ལ་བཤད། 


། ཆོ ས་ཀྱི་ཞལ་སྔའི་བཀའ་དྲིན་ལས། 

ཤབ ག་གྱ 

རྡོ་རྗེ་ཡིན་ ་ལ། སྙིང་རྗེ་ ་ཆེ་ཞྲེས་པ་ བདུད་རྩི་དགའ་ བའི་ འབྱུང་ 
'ཀྱི་བ་འ 


གནས། ཆོས་ འདི་ཀུ་ཀུ་རི་ཆེན་པོའི་སློབ་མ་དེ་དང་མི་ 


སློབ་དཔོན་པདྨ་ 'སྟིང་ 'རྗེ་ཆེ 
བཟང་པོའི་ཞལ་སྔ སྔའི་ཕྲ ཕྲད་པ 


ལེའུ་དང་པོ། རྗོད་བྱེད་ཚིག་གི་ཕྱག་ཆེན་བཤད་པ། 37 
གཅིག །འདེ་ནི་ཕྱག་ན་རྡོ་རྡེ་དངོས་ཀྱི་སློབ་མའོ། །དེའི་སློབ་མ་ 
འདེར་བཟང་པོ་པ། ཏོག་ཅེ་པའང་གཉིས་བྱུང་བའི་འདི་ཨུ་རྒྱན་གྱི་ 
སློབ་དཔོན་ཆེན་པོ་དེ་ཡིན། གཞན་ཧྟི་པའི་སློབ་མ་ཞིག་ཀྱང་ 
གྲུབ་བརྒྱའི་ནང་ན་ཡོད། དེས་ན་ཏོག་ཅེ་པ་ལ་ལུགས་བཞི་འདུས། 
དེས་ལ་བ་པ། དེས་ཏེ་ལོ་པ། གྲུབ་སྟིང་གི་གཞུང་འདི་ཐམས་ཅད་ 
ཇོ་བོ་ཏིལླི་ན་རོ་ལས་བརྒྱུད་པ། ཏོག་ཙེ་པ་ནས། ཤ་ལ་རི། མེ་ཏྲི་ 
པ་རང་ལ་བརྒྱུད་པའང་ཡོད་དོ།། 


གསུམ་པ་ཡིད་ལ་མི་བྱེད་པའི་ཆོས་སྐོར་ཉི་ཤུ་རྩ་ལྔ་ནི། ཐུན་ 
མོང་གྲུབ་མཐའ་བསྟན་པ་རིན་ཆེན་འཕྲེང་བ། དེའི་དོན་སྔགས་ 
དང་སྦྱར་བ་དོ་ཧ་དི། རྩོད་སྤོང་ཡིད་ལ་མི་བྱེད་པར་བསྟན་པའམ་ 
བདག་མེད་གསལ་བ། ཐབས་ཁྱད་དུ་གསོད་པ་བཟློག་པའི་ཕྱིར་ 
ལྟ་བ་ངན་སྲེལ་དང་། ལྟ་བ་ངན་སེལ་གྱི་དྲན་པ་དང་། ལས་དང་ 
ཕོ་པའི་བྱ་བ་མདོར་བསྡུས། སྔགས་ལམ་དབང་དང་འབྲེལ་བར་ 
བསྟན་པ་ལ། དབང་ངེས་བསྟན་དང་། དགོས་པ་མདོར་བསྡུས་ 
དང་། དབང་གི་ཕྲ་ཁྲིད་དམ་བྱ་བ་མདོར་བསྡུས་དང་། དབང་རྣམ་ 
དག །རྒྱས་གདབ་ཀྱི་དོན་ལ་ཕྱག་རྒྱ་ལྔ་པ་དང་། དགའ་གཅུགས་ 
ལྔ་པ་དང་། མི་ཕྱེད་ལྔ་པ། ཟུང་འཇུག་དེའི་ལྟ་བ་ཤན་འབྱེད་པ་ལ་ 
དབུ་མ་དྲུག་པ་དང་། ལྷན་སྐྱེས་དྲུག་པ། ལྟ་བ་དེ་དང་ལྡན་པའི་ 


38 ཕྱག་ཆེན་བཤད་སྦྱར་རྒྱལ་བའི་གན་མཛོད། 
ཟུང་འཇུག་བཤད་པ་ལ་ཐེག་ཆེན་ཉི་ཤུ་པ་དང་། དེ་ཉིད་ཉི་ཤུ་པ། 
རབ་ཏུ་མི་གནས་པ་སྟོན་པ་ལ་བདེ་ཆེན་གསལ་བ་དང་། ཟུང་ 
འཇུག་ངེས་བསྟན། ལྟ་བའི་གོ་རིམ་དཔེ་དང་སྦྱར་བ་ལ་རྨི་ལམ་ 
ངེས་བསྟན་དང་། སྒྱུ་མ་ངེས་བསྟན། ཟབ་དོན་བསྡུ་བ་དེ་ཉིད་བཅུ་ 
པ་དང་། དེ་ཉིད་རབ་ཏུ་བསྟན་པ། ཟབ་མོའི་ཁྱད་པར་ཕྲ་མོ་སྟོན་ 
པ་ལ་རབ་ཏུ་མི་གནས་པ་གསལ་བར་སྟོན་པ་དང་། མ་རྟོགས་པ་ 
རྟོགས་པར་བྱེད་པ་རྣམས་ཏེ། རྒྱུ་སྐྱེས་ཡེ་ཤེས་གླང་ཕོ་ཆེ།། 
འཇོམས་བྱེད་སེངྒེ་བདག་གི་གཞུང་། །ཞེས་པས་རང་གཞུང་ལ་ 
བསྔགས་ནས་དེའི་འགྲེལ་པའང་ཉིད་ཀྱིས་མཛད། དེ་ཉིད་བཅུ་པ་ 
ལ་ལྷན་ཅིག་སྐྱེས་པའི་རྡོ་རྗེས་འགྲེལ་པ་མཛད་པ་དང་དེ་རང་གི་ 
གནས་པ་བསྡུས་པ་གསུམ་ནེ་དེའི་ཆར་བསྡུས་སོ། །དེ་ཡང་ཡིད་ལ་ 
མི་བྱེད་པ་ཞེས་པའི་དོན་ལ་རྣམ་པ་གསུམ་གསུངས་པའི། དང་པོ་ 
ཨ་མ་ན་སི་ཀཱ་ར་ཞེས་པའི་སིའི་ཨི་ཡིག་ནི། ཡིད་ལ་ཞེས་པའི་ལ་ 
ཡིག་བདུན་པའི་དོན་ཡིན། བདུན་པ་འདི་ལ་གནས་གཞིའི་རྐྱེན་ 
ཞེས་བྱ་བར་སྒྲའི་མདོར། གང་ཀུན་ནས་འཛིན་པ་དེ་གནས་ 
གཞིའོ་ཞེས་འབྱུང་། དེ་ལྟར་གནས་གཞི་ཅན་གྱི་དོན་དེ་ཐོག་མའི་ 
ཨ་ཡིག་གིས་བཀག་པས། ཨ་མ་ན་སི་ཀ་ར་ཞེས་པ། གང་དུ་ 
དམེགས་པའི་གནས་སམ་རྟེན་གཞི་མེད་པ་ལ་བྱ་དགོས་པར་ཤེས་ 
ཏེ། སྡོམ་འབྱུང་ལས། 


ལེའུ་དང་པོ། རྗོད་བྱེད་ཚིག་གི་ཕྱག་ཆེན་བཤད་པ། 39 


དངོས་མེད་དངོས་པོ་ལ་རྟེན་ནས།། 
བརྟེན་པ་མེད་པའི་བསྒོམ་པ་བྱ།། 
ཡིད་མེད་ཡིད་ནི་བྱས་ནས་སྲ། 
ཅུང་ཟད་ཙམ་ཡང་མི་བསམ་མོ།། 
ཞེས་གསུངས་སོ། །དེ་བས་སེམས་བྱུང་ཡིད་ལ་བྱེད་པའི་འཛིན་ 
སྟངས་ཀྱིས། དམིགས་པ་ལ་བསྒྲེམས་ནས་སེམས་འཛིན་དམ་པོར་ 
བྱེད་པ་ཐུན་མོང་གི་ཞེ་གནས་བསྒྲབ་པའི་སྐབས་ལ་དགོས་ཀྱང་ 
འདིར་དེ་བཀག་པ་ཡིན་ནོ། །དེ་ཡང་ཐོགས་མེད་ཀྱིས། དེ་ལ་ 
འཇོག་པར་བྱེད་པ་དང་། ཡང་དག་པར་འཇོག་པར་བྱེད་པ་ལ་ནི་ 
བསྒྲིམས་ཏེ་འཇུག་པའི་ཡིད་ལ་བྱེད་པ་ཡོད་དོ་ཞེས་པའོ།། 
གཉིས་པ་ཨ་མ་ན་སི་ཀྭ་ར་ཞེས་པའི་བདུན་པའི་ ཨི་དེའེ་ 'སྐྱེས་ 
བུའི་བསྡུ་བ་ བྱས་ནས་ཡིད་མི་བྱེད་པ་ཞེས་པ། ལ་ཡིག་མི་མངོན་ 
པར་བྱས་པའི་བཤད་པ་གཉིས་པ་མཛད་དོ། །དེའི་དོན་ལྟར་ 
ནའང་། ཡིད་མི་བྱེད་པ་ཞེས་པ་ཡིད་ཀྱི་ལས་འདིར་དགག་བྱར་ 
བཞེད་པ་སྟེ། མངོན་པར། ཡིད་ཀྱི་ལས་གང་ཞེ་ན། སེམས་པ་ 
ཡིད་ཀྱི་ལས་ཡིན་ནོ། །ཞེས་སེམས་བྱུང་སེམས་པའི་འཛིན་སྟངས་ 
ལ་ནན་ཏན་དུ་བྱེད་པ་དེ་དགག་པའོ། །སེམས་བྱུང་སེམས་པའང་ 
སེམས་མངོན་པར་འདུ་བྱེད་པའི་ཡིད་ཀྱི་ལས་ཏེ། དེ་ཉིད་དུ། 


40 ཕྱག་ཆེན་བཤད་སྦྱར་རྒྱལ་བའི་གན་མཛོད། 


དགེ་བ་དང་མི་དགེ་བ་ལུང་དུ་མ་བསྟན་པ་རྣམས་ལ་སེམས་འཇུག་ 
པར་བྱེད་པའི་ལས་ཅན་ནོ་ཞེས་པའོ། །དོན་མངོན་པར་འདུ་བྱེད་ 
དང་བྲལ་ཞེང་བསགས་པ་ལས་མིན་ཞེས་དང་། ང་ནི་འགྲོ་འོང་མི་ 
ལེན་མི་འདོར་རོ་དང་། དགྱེས་རྡོར་ལས། གང་ཕྱིར་ཡིད་ཀྱིས་མི་ 
བསྒོམ་པར། །ཞེས་པས་སོ། །དེས་ན། ཡིད་ཀྱིས་དེ་ཉེད་དམིགས་ 
དང་བཅས། །ཞེས་ཡིད་ཀྱི་ལས་སུ་བྱ་བ་གང་ཡིན་ཐམས་ཅད་ 
འདེར་དམིགས་པ་དང་བཅས་པར་གཞག་ནས་དམིགས་པ་ཐམས་ 
ཅད་ཉེ་བར་ཞེ་བ་ཅིག་ངེས་པར་བསྟན་ནོ།། 


དེ་བས་ན། 
ཀུན་ཏུ་རྟོག་པས་མ་བརྟགས་པ།། 
རབ་ཏུ་མི་གནས་པ་ཡི་ཡིད།། 
དྲན་པ་མེད་ཅིང་ཡིད་བྱེད་མིན།། 
དམེགས་པ་མེད་ལ་ཕྱག་འཚལ་འདུད།། 
ཅེས་སྟོན་པས་གསུངས་པ་དེ་ལེགས་པར་བཤད་དོ། །དྲན་པ་ 
མེད་པ་སོགས་རྒྱས་པ་འོག་ཏུ་འབྱུང་ངོ་།། 


གསུམ་པ་ཨ་མ་ན་སི་ཀྭ་ར་ཞེས་པའི་ཨ་ཡར་བཅད་ནས། ཨ་ 


ལེའུ་དང་པོ། རྗོད་བྱེད་ཚིག་གི་ཕྱག་ཆེན་བཤད་པ། _ 41 


ཡིག་སྐྱེ་བ་མེད་པའི་དོན་དུ་བྱས་ཏེ། མ་ན་སི་ཀྭ་ར་ཡིད་ལ་བྱེད་ 
པར་བཤད་དོ། །དེ་ལྟར་ན་ཨ་ཡིག་གི་དོན་ཚུལ་བཞིན་དུ་ཡིད་ལ་ 
བྱེད་པ་ནི། ཨ་ཡིད་ལ་བྱེད་པ་ཞེས་སྦྱར་ཏེ། དེ་ཡང་། བར་གྱི་ཚིག་ 
མི་མངོན་པར་བྱས་པ་ལོ་མ་ལ་དགའ་བའེ་རྒྱལ་ཕོ་ལ་ལོ་མའི་རྒྱལ་ 
པོ་ཞེས་པ་བཞེན་ནོ། །འདིར་ཨ་ནི་ཤེས་རབ་ཀྱི་ཕ་རོལ་ཏུ་ཕྱིན་ 
པའོ། །ཨ་ནུ་ཏཱནྣ། ཨ་ནི་རོ་དྷ་ཞེས་པ་ལྟ་བུའི་སྒོ་ནས། སྐྱེ་མེད་ 
འགག་མེད་སོགས་གཉིས་སུ་མེད་པའི་རྣམ་གྲངས་ཐམས་ཅད་ 


མཚོན་ནུས་སྲོ། །མཚན་བརྗོད་ལས། 
ཨ་ནི་ཡིག་འབུུ་ཀུན་གྱི་མཆོག། 
དོན་ཆེན་ཡི་གེ་དམ་པ་ཡིན།། 
ཁོང་ནས་འབྱུང་བ་སྐྱེ་བ་མེད། །སོགས་ཀྱིས་སོ།། 
མཚན་བརྗོད་ཀྱི་འགྲེལ་ཆེན་ལས། སྔགས་ཀྱི་ཚུལ་གྱིས་ནི་ཤེས་ 
རབ་དང་ཐབས་ནེ་གཉིས་སོ། །དེ་གཅིག་ཏུ་གྱུར་པ་ནི་གཉིས་སུ་ 
མེད་པ་སྟེ། ཤེས་རབ་དང་ཐབས་གཉིས་སུ་མེད་པ་བདེ་བ་ཆེན་ 
པོའི་ངོ་བོ་ཉིད་ནི་གཉེས་སུ་མེད་པ་ཡིན་པར་འདོད་དེ། དེ་ལས་ 
བྱུང་བའོ། །ཕ་རོལ་ཏུ་ཕྱིན་པའི་ཚུལ་གྱིས་ནི། གཟུང་བ་དང་ 
འཛིན་པ་འམ། བདག་དང་བདག་གི་འམ། ཤིས་པ་དང་ཤེས་བྱ་ 
སྟེ། ཇི་སྲིད་ཡིད་ཀྱི་རྣམ་པར་གཡོ་བ་དེ་སྲིད་དུ་གཉིས་སོ། །གཡོ་ 


42 ཕྱག་ཆེན་བཤད་སྦྱར་རྒྱལ་བའི་གན་མཛོད། 


བ་ཐམས་ཅད་དང་བྲལ་ཞིང་། སྤོས་པ་མེད་པ་ཆོས་ཐམས་ཅད་ 
བདག་མེད་པ་ནི་གཉིས་སུ་མེད་པའི་ངོ་བོ་ཉིད་ཀྱི་ཆོས་ཉིད་ཀྱི་ 


བདག་ཉིད་ཅན་གྱི་སྐུ་འབྱུང་སྟེ། དེ་བས་ན་ གཉིས་ སུ་མེད་པར་ 
འབྱུང་བའོ། །གཉིས་སུ་མེད་པར་འབྱུང་བ་ཡང་། མི་སྐྱེ་བའི་རྣམ་ 
པས་ཁྱད་པར་དུ་དབྱེ་བའི་ཕྱིར། མི་སྐྱེའི་ཆོས་ཅན་ཞེས་བྱ་བ་སྨོས་ 
ཏེ་ཞེས་གསུངས་པའོ། །དེ་ལྟ་བུའི་དོན་གྱིས་ཡིད་ལ་མི་བྱེད་པ་ 
སྟོན་པས་ཡིད་ལ་མི་བྱེད་པའི་ཆོས་སྐོར་ཞེས་བྱའོ། །དེ་ཐམས་ཅད་ 
སློབ་དཔོན་ངེས་པར་ སྦྱངས་པ་ ་གཉེས་ སུ་མེད་ པའི་རྡོ་རྗེ རྗེ་ཞེས་ ་སམ། 
གྲུབ་པའི་སློབ་དཔོན་ཆེན་པོ་མངའ་བདག་ མེ་ཏེ་པས་མཛད་པའོ།། 


གཞུང་འདི་རྣམས་ཀྱི་གླེགས་བམ་ལ་སྔོན་དུ་ལོ་རྒྱུས་བར་དུ་དོན་ 
ཅུང་ཟད་རེས་བཤད་པ་བསྐྱར་མའི་སྒྲིག་ཚོམ་ནི་ཡིད་བཟངས་རྩེ་ 
བས་མཛད་པ་ཡིན་ལ། རྣམ་གཞག་གོང་མ་དང་མི་མཐུན་པ་རྣམས་ 
འདི་ལས་རྟོགས་པར་བྱ་སྟེ་དེ་སྤང་ངོ་། །འདི་ལྟ་བུས་མར་པའི་ 
ཞལ་སྔ་ནས་ཀྱིས་རྫོགས་རིམ་བརྒྱ་རྩ་བརྒྱད་བཤད་པའི་ཁུངས་ 
ཀྱང་རྙེད་སླའོ། །གཞུང་ལུགས་དེ་དག་དུས་ཕྱིས་གདམས་ནས། 
བཀའ་རྒྱུད་འདིའི་གདམས་པ་ཡིན་པ་སྐད་བྱས་པ་ནི་མ་ཡིན་ཏེ། 
རྗེ་བཙུན་ཆེན་པོ་མི་ལས། སྒྲ་བསྒུར་མར་པའི་སྤྱན་སྔར་ཆོས་ 
གསན་པ་ཐོ་ཡིག་ཏུ་མཛད་པའི་གསུང་མགུར་དུ། 
དོན་མཐར་བུག་སྟོན་པ་སྟིང་པོའི་སྐོར།། 


ལེའུ་དང་པོ། རྗོད་བྱེད་ཚིག་གི་ཕྱག་ཆེན་བཤད་པ། _ 43 
བཀའ་རྒྱ་མཚོ་ལྟར་ཟབ་རྒྱུད་འགྲེལ་ལས།། 
བཅུད་བདུད་རྩིའི་ཉིང་ཁུ་ལྟ་བུ་བླངས།། 

ཞེས་པ་འདི་རྣམས་ཡིན། འདི་རྣམས་ལ་སྟིང་པོ་སྐོར་ཟེར། དེས་ 
བཀའ་རྒྱུད་པ་འདི་པ་ལ་འཕགས་པའི་ཡུལ་དུ་སྙིང་ཕོ་སྐོར་བར་ 
གྲགས་ལ། བོད་བགྲེས་པོ་རྣམས་ཀྱིས་ཀྱང་བཀའ་རྒྱུད་འདི་ལ་ 
ཕྱག་རྒྱ་ཆེན་པོ་བ་ཞེས་ཟེར་བའང་རྒྱུ་མཚན་དེར་གདའོ།། 
གཉིས་པ་གདམས་ངག་ཉམས་ལེན་གྱི་སྐོར་ལ། ༡ ཅིག་ཅར་ 
བའི་ལམ་གཙོ་བོར་བཏོན་པ་ཐོག་བབས། ། ཐོད་བརྒལ་བའེ་ 
ལམ་གཙོ་བོར་བཏོན་པ་བསམ་གཏན་ཐུན་འཇོག། ༣ རིམ་གྱིས་ 
པའི་ལམ་གཙོ་བོར་བཏོན་པ་རྟོགས་བརྗོད་གསེར་གྱི་འཕྲེང་བ་ 
གསུམ། 
པ་རྣམས་ལས་བཟུང་བདེ་བར་རྒྱལ་དབང་རྗེས་བསྒྲེགས་པ་ལ་ངོ་ 
སྤྲོད་ལྟ་བའི་བརྡ་སྐོར། མཉམ་གཞག་སྒོམ་པའེ། ཉམས་ལེན་སྤྱོད་ 
པའེ། མཐར་ཕྱིན་འབྲས་བུའི། སྙིང་ཕོ་ཡང་སྟིང་གི །རྒྱབ་རྟེན་ 
ལུང་གི །ཁ་འཐོར་བའེ་བརྡ་སྐོར་བདུན་ཡོད། 


=, 


༢ བསམ་གཏན་བུན་འཇོག་ནི། མེ་ཏཱེ་པས་རྟོགས་པ་རྙེད་ 


44 ཕྱག་ཆེན་བཤད་སྦྱར་རྒྱལ་བའི་གན་མཛོད། 
གསུམ་དང་བཅས་པའི་དོན་གོ་ནས། 
ཆོས་རྣམས་ཐམས་ཅད་སྟོང་པ་ཉིད།། 
སྟོང་པ་ཉིད་དང་སྟིང་རྗེ་གཉིས།། 
གཉིས་སུ་མེད་པ་སློབ་དཔོན་ཡིན།། 
ཀུན་རྫོ་བ་སྣང་བ་སློབ་དཔོན་ཡིན།། 
རྣལ་མའི་དོན་ལ་རྣམ་དཔྱད་ན།། 
གང་ལྟར་བྱས་ཀྱང་གྲོལ་བར་འགྱུར།། 
དམིགས་པ་མེད་པ། བཅོས་མ་མ་ཡིན་པ། ཡིད་ལ་མི་བྱེད་པ། 
དྲན་པ་རྡུལ་ཙམ་ཡང་མེད་པར་ངས་རྟོགས། ད་སུ་ལ་ཡང་དྲི་བར་ 
ཡང་མི་བྱེད་དོ། །ཞེས་གསུངས་བའི་དོན་གཏན་ལ་འབེབས་པ་དེ་ 
ལྟར་ཡིད་ལ་མི་བྱེད་པ་རྣམས་དང་། བརྡ་རྩ་བསམ་གཏན་བུན་ 
འཇོག་རྣམས་སློབ་དཔོན་ཤ་ལ་རིའི་བྱིན་རླབས་ལས་ཡིན་པས་ 
བརྒྱུད་པའི་ཁུངས་དེ་ལ་བྱེད། དེ་ཡང་། བྲམ་ཟེ་ཆེན་པོ་དང་། ཀླུ་ 
སྒྲབ་ཞབས་གཉིས་གའི་སློབ་མ་གར་མཁན་གྱི་རིགས་ལས་གྲུབ་ 
པ་བརྙེས་པ་དཔལ་གྱི་རི་ལ་རྔོན་པའི་ཚུལ་གྱིས་བཞུགས་པའི་ཕྱིར་ 
ཤ་ཝ་རི། གཞན་དག་འདི་ལུ་ཡི་པའི་ཡང་བླ་མར་བྱེད་དོ།། 
༣ གསེར་འཕྲེང་ནི་མེ་ཏྲི་པས། གྲུབ་ཐོབ་ཀྱི་རྟོགས་བརྗོད་ཞུང་ 
ངུ་སྐབས་སུ་བབ་པར་བསྡེབས་པ་ཡིན་ལ། ཕྱག་ཆེན་གསལ་ 


ལེའུ་དང་པོ། རྗོད་བྱེད་ཚིག་གི་ཕྱག་ཆེན་བཤད་པ། _ 45 


འཕྲེང་ དུ་གྲགས་ པ་འདིའི་དོན་ཡིན་ རྒྱུར བྱེད་ མེཿ ཞིག་ སྣང་སྟེ་ 
ལེགས་པར་མ་འཁུམས། 
གསུམ་པ་རྟོགས་པ་བྱིན་རླབས་ཀྱི་སྐོར་ནི། ལྷན་ཅིག་སྐྱེས་སྦྱོར་ 
སྔ་ཕྱི་གསུམ། ༡ དང་པོ་རྗེ་ཟླ་འོད་གཞོན་ནུའི་ཚིགས་བཅད་རྐང་ 
པ་གསུམ་པ། རྣལ་འབྱོར་བཞེ། འདི་ལ་ཡང་ཕག་མོ་གྲུ་པའི་ཞུ་ 
ལན་བཟང་བ་ཡིན། ༢ བར་མ་དཔལ་ཕག་མོ་གྲུ་པས་མཛད་ 
པའི་ ལྷན་ཅིག་ སྐྱེས་ སྦྱོར་ ཚེགས་སུ་ བཅད་ པ་རྣལ་ འབྱོར་ བཞེ་ 
གསུམ་བཅུ་གཉིས་མ་གཉེས་འདེར་འདྲེན། གོ་ཆ་གཉིས་མའི་ 
ཆོགས་བཅད་མ་ནི། དེ་ཉིད་དུ་ཤར་ཕྱོགས་ལ་ཝ་པའི་གདམས་ 
ངག །དེ་ཀའི་སློབ་མ་རཀྟི་ཏ་ཞེས་པ་དེས་མར་པ་ལ་གནང་བར་ 
གསུངས་པས་ལོགས་པ་ཡིན། དེ་ཡང་མདོ་ལུགས་ཀྱི་གདམས་ 
ངག་ཡིན་པར་དཔལ་ཕག་གྲུས། 
གོ་ཆ་གཉིས་ལ་བརྟེན་ནས་སྲ།། 
རྣམ་རྟོག་ལམ་དུ་བྱེད་པ་ཡི།། 
མཚན་ཉིད་ཐེག་པས་མ་བསླད་པར།། 
སྐྱེ་མེད་རྟོགས་པའི་གདམས་ངག་འདི།། 
ཞེས་གསུངས་པས་སོ།། ༣ ཕྱི་མ་ཆོས་རྗེ་གཙང་པ་རྒྱ་རས་ཉེད་ 
ཀྱིས་ལྷན་ཅིག་སྐྱེས་སྦྱོར་ཚིགས་བཅད་དང་གནས་ཡུགས་དྲི་མེད་ 


46 ཕྱག་ཆེན་བཤད་སྦྱར་རྒྱལ་བའི་གན་མཛོད། 

རྣལ་འབྱོར་བཞེ་རིམ་རྣམས་སོ། །གཞན་ཏེ་ལོའི་ཚིགས་བཅད་ 
གཅིག་མ་ནི་ཅིག་ཅར་བའི་ལམ་འབྱེད་པའི་རྩ་བ་དང་ཆུ་བོ་གངྒུའི་ 
འགྲམ་དུ་གསུངས་པས་གདྷྭ་མར་གྲགས་པ་དང་། རྗེ་ལོ་ཙ་བར་ 
བྲམ་ཟེ་ཆེན་པོས་སྩལ་བའི་དོ་ཧ་དང་ བདེ་གཤེགས་ཁམས་པའི་ 
ཐོ་ཡིག་ལ་བརྟེན་པའི་ལྔ་ལྡན། འདི་ལའང་བརྗོད་བྱའི་ཕྱག་ཆེན་ 
ཉིད་ལྔ་ལྡན་དུ་བཤད་པ་དང་། སྦྱོར་ རྡེས་ཀྱི་བྱ་བ་དང་བཅས་ལྔ་ 
ལྡན་དུ་བཞག་པའི་ཕྱི་མ་དེར་རོ། །གླིང་རས་ཀྱིས་བཀའ་དྲིན་བཅུ་ 
གཅིག །བཤད་འབུམ་ཆོས་རྗེས་མཛད་པ། གཞུག་མ་ཆེག་ཆོད་དུ་ 
ཁྲིད་པ་ལ་དྭགས་པོའི་ཆིག་ཆོད་དཔལ་ལྡན་ག་མོ་གྲུ་པ་དང་ 
ཆོས་རྗེའི་ཡི་གེ་རེ་རེ་འོ། །རྒྱལ་བ་རྒོད་ཚངས་པས་མཛད་པ་ཕྱག་ 
རྒྱ་ཆེན་པོ་ཡི་གེ་བཞེ་པ། དེ་ཡང་སེམས་ཀྱི་བརྡར་ཤ་བཅད་པ་དང་ 
སེམས་ཀྱི་གཞག་ཐབས་བསྟན་པ་དང་། སེམས་ཀྱི་གོལ་ས་བསྟན་ 
པ་དང་། སེམས་ཀྱི་ལམ་ཁྱེར་བསྟན་པ་ཞེས་ཚིག་རྐང་བཞེ་ཡོད་ 
པས་ཡི་གེ་བཞི་ཡོད་པས་ཡི་གེ་བཞི་པར་བསྟད་པར་འདུག །ཡི་ 
གེའི་ཐ་སྟད་ཀྱང་བླ་མ་གོང་མའི་བསྟན་བཅོས་ལ་བླ་མའི་ཡི་གེ་ 
ཞེས་པ་ལྟ་བུའོ། །ཤོག་དྲིལ་བཞེ་པའི་ཚིག་བསྡུས་མེ་ཏྲི་པས་མཛད་ 
པ་དེའི་ལོ་རྒྱུས་གླིང་རས་ཀྱི་ཡིན་པར་གྲགས་པ་ལ་ཡོད། འདི་ 
མཁས་རཱོམ་འགའ་ཞེག་ན་རོ་པས་མཛད་ཟེར། དེའི་འཁྲུལ་ས་ 
བསྲེ་འཕོའི་རིམ་གྱིས་པའི་གཞུང་དུ། ཕྱག་རྒྱ་ཆེན་པོའི་མན་ངག་ 


ལེའུ་དང་པོ། རྗོད་བྱེད་ཚིག་གི་ཕྱག་ཆེན་བཤད་པ། _ 47 
ནི། །མན་ངག་ཚིག་བསྡུས་དག་ལས་ཤེས། །ཞེས་འབྱུང་། གཞུང་ 
དེ་ན་རོ་པས་མཛད། དེར་ཁ་འཕངས་པ་སྟེ་འདི་ལས་འོས་མེད་ 
སྟམ་པའོ། །གཞུང་དེ་ནི་རྡོ་རྗེ་འཆང་ཉིད་ཀྱིས་གསུངས། དེ་ནི་ལ་ 
ཝ་པའི་བཞེད་པར་ཚིག་སྡེ་བཞི་གསུམ་བཅུ་གཉིས་སུ་སྡུད་པ་ཞེས་ 
པ་འདི་ཡིན་པར་རྗེ་མར་པའི་རིམ་གྱིས་པའི་རྣམ་བཤད་ རང་དུ་ 
གསུངས་པས་མིང་མཐུན་ཙམ་མོ། །ཕྱག་རྒྱ་ཆེན་པོ་ཡེ་ཤེས་གསལ་ 
བྱེད་འདིར་མི་བསྡུ་བ་ནི་སྙན་རྒྱུད་ཀྱི་དབང་བཞེ་པའི་ལམ་ཡིན་ 
པས་དེ་ཉིད་དུ་རྟོགས་པས་སོ།། 

འདི་དག་ལ་རྗེ་མེ་ཏྲེ་པའི་སློབ་མ་རྣམས་རྒྱུ་མཚན་སྔོན་དུ་གཏོང་ 
བའི་གདམས་ངག །དེའི་རྗེས་སུ་འགྲོ་བའི་གདམས་ངག །ཉམས་ 
ལེན་སྟིང་པོར་བསྡུས་བའེ་གདམས་ངག །དེ་ལ་ངེས་ཤེས་བསྐྱེད་ 
པའི་གདམས་ངག་ཅེས་བཞེར་འཆད་པའི། དང་པོ་དབང་ངམ་བརྡ་ 
སོགས་ཀྱི་ངོ་ སྤྲོད་ སྔོན་ དུ་ བཏང་ ནས་ དེའི་ མྱོང་ བ་ གཏན་ ལ་ 
འབེབས་པ་དང་། གཉིས་པ་དབང་དུས་སུ་མ་མྱོང་ངམ། ཕྱོགས་ 
མཐུན་ལས་མ་བྱུང་བ་ལ་དེ་དང་འབྲེལ་བའི་ལྟ་སྒོམ་སྦྱོད་འབྲས་ 
ཞིབ་མོར་སྟོན་པ། གསུམ་པ་དེ་ལྟར་གཏན་ལ་དབབ་དགོས་ཀྱི་ 
ནང་ནས་ཀྱང་ སྒོམ་ པ་ཉམས་ལེན་གྱི་རིམ་པ་ཁྲིད་ ཀྱི་ཚུལ་ དུ་ 
འབོགས་པ། བཞི་པ་དེ་ལྟར་ཕོག་པ་ལས་མྱོང་བ་གང་སྐྱེས་ལ་ངོ་ 


48 ཕྱག་ཆེན་བཤད་སྦྱར་རྒྱལ་བའི་གན་མཛོད། 


འདིའི་གསུམ་པ་ལ། ཁྲིད་ཟེར་བའེ་དོན་གང་ཁྲིད། གང་གིས་ 
ཁྲིད། གང་ནས་ཁྲིད། གང་དུ་ཁྲིད་པ་ཞེས་མར་ལུགས་ཀྱི་འདུས་ 
པ་བ་རྣམས་འཆད། དེའེ་ཡང་ ང་པོ། གདུལ་བྱ་སོ་སྐྱེ། གཉིས་པ་ 
བླ་མའི་གདམས་ངག །གསུམ་པ་སོ་སྐྱེའེ་ས་ནས་སོ། །བཞེ་པ་ནི་ 
རྡོ་རྗེ་འཆང་ཆེན་པོའི་སར་རོ།། 


གང་གིས་ཁྲིད་པ་འདི། རྒྱལ་དབང་རྗེས། ཚིག་ཁྲིད། མྱོང་ཁྲིད། 
དོན་ཁྲིད་གསུམ་དུ་གསུངས་པའི། དང་པོ་ནི། ཚིག་རིགས་ཁོང་དུ་ 
ཆུད་ཅིང་ནན་ཏན་གྱིས་གོ་རྟོགས་རྙེད་པ་ཞིག་ལ་མཛད་པས་ཐོས་ 
བསམ་གྱི་ཤེས་རབ་ཁོ་ནར་འདུ། གཉིས་པ་ནི། དེ་ཉམས་སུ་ 
བླངས་པས་མྱོང་བ་སྐྱེ་བ་ཞེག་སྟེ། མྱོང་བ་ཡང་དེ་ཉིད་ཀྱིས་རང་གི་ 
བྱའོ། །གསུམ་པ་ནི། སིང་ཕོའི་དོན་མངོན་དུ་གྱུར་པ། འཛིག་རྟེན་ 
ལས་འདས་པའི་སྒོམ་བྱུང་ཆོས་རབ་ཏུ་རྣམ་པར་འབྱེད་པ་ངོ་མ་ལ་ 
མངོན་སུམ་གྱི་རྟོགས་པ་ཞེས་ཀྱང་བྱ་བ། མངོན་སུམ་ཀྱང་རྣལ་ 
འབྱོར་མངོན་སུམ་ཞེས་པའོ།། 

གཉིས་པ་ལྷན་ཅིག་སྐྱེས་སྦྱོར་གཙོ་བོར་འདོན་པའི་རྒྱུ་མཚན་ནི། 
ཛི་ལྟར་གཅང་པོ་མངའ་རིས་ཀོང་པོའི་བར་དུ་ཡུར་བ་སྣ་ཚོགས་ 


ལེའུདང་པོ། རྗོད་བྱེད་ཚིག་གི་ཕྱག་ཆེན་བཤད་པ། 49 
པར་དྲངས་ཏེ། ཞིང་དང་། བཟའ་ཤིང་གི་ར་བ་དང་། ནེའུ་གསིང་ 
རྣམས་ལ་གཏོང་བར་བྱེད་ལ། དེ་ལྟར་བྱས་ཀྱང་གཙང་པོ་ནི་ཞུང་ 
དུ་མི་འགྱུར། མ་བྱས་པས་འཕེལ་བར་མི་འགྱུར་རོ། །དེ་བཞེན་དུ་ 
བརྡ་དང་། མཚན་མ་ཐམས་ཅད་ཀྱི་ནང་དུ་དྲངས་ནས་གདུལ་བྱ་ 
ལ་སྟོན། བསྟན་པ་དེ་དེ་དག་གི་དོན་དམ་པ་ཁོང་དུ་ཆུད་པའི་རྐྱེན་ 
དུ་ཡང་འགྱུར་ལ། དེའི་ཚེ་ཡང་ལམ་ཕྱག་རྒྱ་ཆེན་པོ་དེ་ལ་འགྲིབ་ 


པའམ་འཕེལ་བ་མེད་པས་སོ།། 


ཡང་ཡུར་བ་སྣ་ཚོགས་སུ་དྲངས་པའི་ཆུ་དེ་དག་རྣམ་པ་མང་ཡང་ 
ངོ་བོ་གཙང་པོའི་ཆུར་རོ་གཅིག་པ་བཞེན་མིང་དང་ཚིག་ལ་སོགས་ 
པ་སྣ་ཚོགས་པས་བཤད་པས་གཞུང་ལུགས་དེ་དག་རྣམ་པ་ནེ་ཤིན་ 
ཏུ་མང་པོར་བྱེ་ལ། ངོ་བོ་ནི་ལམ་ཕྱག་རྒྱ་ཆེན་པོ་འདེར་རོ་མཉམ་ 
པས་ན། ཕྱག་རྒྱ་ཆེན་པོ་ལྷན་ཅིག་སྐྱེས་སྦྱར་ཞེས་པའི་མིང་གིས་ 
ཀྱང་གཞེ་འབྲས་དང་། གཞིེ་ལམ་དང་། འབྲས་ལམ་གཉིས་སུ་ 
མེད་པ། རྗེན་ཅེར་ཅེར་སྟོན་ནུས་པས་ངོ་མཚར་བ་རྨད་དུ་བྱུང་ 
བའི་ཕྱིར་གྱིས་གཙོ་བོར་བཤད་དོ།། 

གཉིས་པར་བདག་ཅག་གང་ནས་སངས་རྒྱས་སུ་འཇུག་པ་ལ་བླ་ 
མ་དམ་པ་རྣམས་ཀྱིས་ལམ་རྣམ་པར་བཀོད་དེ་བཞག་པ་ནེ་ཇོ་བོ་ 


50 ཕྱག་ཆེན་བཤད་སྦྱར་རྒྱལ་བའི་གན་མཛོད། 
ན་རོ་པའི་བསྲེ་འཕོ་གནད་ཀྱི་མཚམས་སྦྱོར་དུ་གྲགས་པ་འདི་ཡིན་ 
ལ། ཕྱག་རྒྱ་ཆེན་པོ་ལྷན་ཅིག་སྐྱེས་སྦྱོར་ནི་དེའི་སེམས་དངོས་པོའི་ 
གནས་ལུགས་བཤད་པའི་རྡོ་རྗེའི་ཚིག་ཁོ་ནའི་དོན་ཡིན་པས་དེ་ 
གཏན་ལ་དབབ་པ་འོས་པ་ཡིན་ལ། དེ་སྒྲབ་པ་ནི་མཁས་པ་དང་ 
མཛངས་པའོ།། 

གསུམ་པར་ནི། རུས་ནི་ཕའི་ཁུ་བ་ལས་བྱུང་བས་བུ་ཕའི་རྗེས་ 
སུ་སློབ་པ་འཇིག་རྟེན་ན་གྲགས་པ་ལྟར། བདག་ཅག་གི་ཕུན་སུམ་ 
ཚོགས་པ་ཐམས་ཅད་ནི་བླ་མའི་སྐུ་དྲེན་ལས་བྱུང་བ་ཡིན་ལ། དེ་ 
དག་ཀྱང་འོག་མ་འོག་མའི་མཐུ་སྔ་མ་སྔ་མའི་བྱིན་རླབས་ལས་བྱུང་ 
བར་བསྟན་པས་སོ།། 


འདི་ལ་དཔྱད་པ་ཅུང་ཟད་བརྗོད་པ། རྗེ་བཙུན་ཏིལླི་པ་བདེ་ 
སངས་རྒྱས་ཀྱི་དབང་དུ་མཛད་པ། འདིར་ལམ་སྦྱངས་པའི་ཚུལ་ 
བསྟན་པ་ནི་སྤྲལ་པ་པོ་ཞེག་འདིར་འཚང་རྒྱ་བའི་ངེས་པས་སོ། །དེ་ 
ཡང་སློབ་དཔོན་དུ་རི་ཀ་པའི་ཚིག་གིས་ཏིལ་གྱི་མར་འབྱིན་པའི་ 
ཚུལ་ལོ་བཅུ་གཉིས་སུ་མཛད་ཅིང་། རྣལ་འབྱོར་བསྒོམས་པས་ 
དངོས་གྲུབ་ཆེན་པོ་བརྙེས་པའི་ཚུལ་བསྟན་པས་ བྲམ་ཟེ་ཆེན་པོ། 
ལཱུ་ཡི་པ། དཱ་རི་ཀ་པ་ལས་ཁྱག་རྒྱ་ཆེན་པོའི་བཀའ་བབས་ཞེས་ 


ལེའུདང་པོ། རྗོད་བྱེད་ཚིག་གི་ཕྱག་ཆེན་བཤད་པ། _ 51 

བརྗོད་ཀྱི། མཐའ་གཅིག་ཏུ་དེ་ལ་བལྟོས་པའང་མ་ཡིན་ནོ།། 
ཇོ་བོ་ནཱ་རོ་པ་ནི་དཀའ་བ་བཅུ་གཉིས་ཀྱི་མཐར་བདེན་པ་གཟིཌ། 
བདེན་པ་འདི་རྫོགས་པའི་སངས་རྒྱས་ཀྱི་རྒྱུ་ངོས་མར་གྱུར་པ་ཡིན་ 
ནོ། །དེ་ནས་བརྟུལ་ཞུགས་ཀྱི་སྦྱོད་པ་མཛད་དེ་སྐུ་ཚེ་འདི་ཉིད་ཀྱི་ 
དེ་བཞིན་སྒྲ་བསྒུར་མར་པས་ནཱ་རོ་པའི་སྤྱན་སྔར་དཔལ་དགྱེས་ 
པའི་རྡོ་རྗེའེ་དབང་བསྐུར་བ་གསན་པ་དེའེ་དུས་སུ་གསུམ་པའི་ 
རྟེན་ལས་ཕྱག་རྒྱ་ཆེན་པོ་རྟོགས་ཏེ་རིམ་གྱིས་མཐར་དབྱུང་ངོ་།། 
འདི་ལ་བཀའ་རྒྱུད་པ་འགའ་ཞེག །དེའེ་དུས་ཀྱི་ཏིང་ངེ་འཛིན་དེ་ 
རྒྱུར་བྱས། ཕྱིས་མེ་ཏྲེ་པའི་དྲུང་དུ་རྟོགས་པ་ཤར་བ་ཡིན་ཏེ། དེ་ 
ཉིད་ཀྱིས། 

སེམས་སྟོང་པ་ཉིད་ལ་སྤར་འཛིན་བྱས།། 

ྗ་སུ་དྲིན་ཆེའོ་མེ་ཏྲི་པ་དང་།། 

སེམས་དངོས་པོའི་གནས་ལུགས་གཏན་ལ་ཕབ།། 


ཅེས་འབྱུང་བས་སོ་ཞེས། དེ་ནི་བླུན་བཤད་ཡིན་ཏེ། དང་པོ་ཉིད་ 

དུ། གཡས་གཡོན་འཕོ་བ་ཉི་ཟླའེ་རླུང་།། 
འཕོ་མེད་དྷཱུ་ཏཱའི་ཁྱིམ་དུ་ཚུད།། 
ཡིད་ཀྱི་གཡོ་བ་གཟུང་འཛིན་གཉིས།། 


52 ཕྱག་ཆེན་བཤད་སྦྱར་རྒྱལ་བའི་གན་མཛོད། 
སྤྲོས་དང་བྲལ་བར་རབ་ཏུ་ཞེ།། 
ཟག་པ་མེད་པའི་ཏིང་འཛིན་ལས། 
ཞག་བདུན་བར་དུ་བརྟན་པ་ཐོབ། །ཞེས་འབྱུང་ཞིང་། 

རླུང་སེམས་འཕོ་མེད་དུ་གྱུར་པའི་སྐད་ཅིག་མཆོག་ཏུ་མི་འགྱུར་ 
བའི་བདེ་བར་དུས་ཀྱི་འཁོར་ལོར་བསྒྲབས་ཤིང་། ཟག་པ་མེད་ 
པས ་་་་ 
པའི་ཕྱིར་རོ། །འོན་ཀྱང་དེ་ཉིད་དུ་སངས་རྒྱས་པའི་ཚུལ་མ་བསྟན་ 
པས། ཕྱིས་མེ་ཏེ་པའི་དྲུང་དུ་རྟོགས་པ་བརྟན་པོར་གྱུར་པའོ།། 
ེ་བཙུན་མི་ལས་བྲག་དཀར་རྟ་སོར་མར་པའི་དྲིན་གྱིས་གཏུམ་ 
མོ་ལ་བརྟེན་ནས་དང་། རྗེ་ཟླ་འོད་གཞོན་ནུས། རྗེ་བཙུན་དང་ 
མཇལ་ནས་ལོ་བྱང་གཉིས་པ་ལ་རྟོགས་པར་ལུང་བསྟན་པ་བཞེན་ 
གཉལ་སེ་བ་ཀླུང་དུ་གཟིགས། འོལ་ཁར་མཐར་ཕྱིན། འདི་ཡང་ 
གཏུམ་མོ་ལ་བརྟེན་པ་དང་། དཔལ་ཕག་མོ་གྲུ་པ་ས་སྐྱ་པ་ཆེན་ 
ཕོས་མཐོང་ལམ་པར་གསུངས་པ་ཡིན་ཀྱང་། དེས་གོ་མ་ཆོད་པར་ 
དྭགས་པོ་ཆེན་པོའི་ངོ་སྤྲོད་ཀྱི་ཚིག་ལས་རྙེད་པས་སྔར་གྱི་བླ་མ་ 
རྣམས་ཅི་རེད་གསུངས་དགོས་པ་བྱུང་གདའ། 


ལེའུ་དང་པོ། རྗོད་བྱེད་ཚིག་གི་ཕྱག་ཆེན་བཤད་པ། 5 
གླིང་རས་ཕས་རྗེ་ལོ་དང་སུམ་པ་ལས་རྩ་རླུང་གི་དྲོད་རྟགས་ 
ལེགས་པར་འཐོན་ཡང་རྟོགས་པ་མ་འཆར། ཕྱིས་དཔལ་ཀུན་ཏུ་ 
བཟང་པོའི་ནགས་ཁྲོད་ དུ་རྗེ་འགྲོ་བའི་མགོན་པོ་ཕག་གྲུ་ཞལ་ 
མཇལ་བའི་མོད་ལ་རྟོགས་པ་ཕྱི་གྲོལ་ནང་གྲོལ་དུ་སོང་བས། རྗེ་ 
དེས་ཆུ་བོ་གྷངྷཱ་ཕན་ལ་ས་ར་ཧ་ཆེན་པོ་རྟོགས་པ་མཐོ། དེ་ཚུན་ལ་ 
ཁོད་རྟགས་པ་མཐོ་བ་ཡིན་ཞེས་བསྔགས། འདི་ཅིག་ཅར་བའི་སྐྱ 
ཚུལ་དུ་བླ་མ་རྣམས་བཞེད། ཆོས་རྗེ་གཙང་པ་གླིང་གི་དྲུང་དུ་ 
ཉམས་དང་རྫུ་འཕྲུལ་ཡ་མ་གཤའ་བྱུང་ནས་རྟོགས་པའམ་སྟེ་འདི་ 
ཡིན་དགོངས་ཐུགས་ཡུས་ཏེ་ཞུར་བྱོན་པས། དེ་ཀུན་ཀྱང་ཡིན་ཏེ་ 
རྟོགས་པ་གཤའ་མ་ཞེག་ད་ནས་ལོ་ལྔ་ལ་འཆར་བ་འདུག་གསུང་། 
ཕྱིས་ལྷོ་བྲག་མཁར་ཆུར་སྒྲབ་པ་མཛད་པའི་དུས་རྐྱེན་ངན་གྱི་ 
རླུང་ཚུབ་ཆེན་པོ་ལོ་གསུམ་དུ་ལངས་དེ་ལ་ཡལ་ཡོལ་བཅས་བཅོས་ 
མ་བྱས་པར་ཉམས་ལེན་ལ་གནད་དུ་བསྣུན་པས་ལོ་གསུམ་པའི་ 
པ་ཤར། འོན་ཀྱང་སྙིང་རྗེའེ་ཚན་ཁ་མ་བརྡོལ་བས་བླ་མ་ཞང་གི་ 
དྲིན་ལས་སྟོང་པ་སྟིང་རྗེ་སྲང་ལ་གཞལ་བ་ལྟ་བུར་གྱུར། འདི་ཐོད་ 
བརྒལ་བའི་འཁྲུངས་ཚུལ། རྒྱལ་བ་རྒོད་ཚང་པས་དམིགས་པ་ 
གཅིག་ལ་བརྟེན་ནས་ཁྲིད་ཞུས་པའི་ཞག་བཅོ་བརྒྱད་པ་ལ་རྟོགས་ 
པ་ཤར། འོན་ཀྱང་ཙ་རི་ཏི་སེ། མཐར་ཤྲི་རྒོད་ཚང་བྲག་ལ་ 


54 ཕྱག་ཆེན་བཤད་སྦྱར་རྒྱལ་བའི་གན་མཛོད། 
བཞུགས་ཀྱི་བར་དུ་བསྐྱངས་པས་བརྟན་པ་ཐོབ། རིམ་གྱིས་པའི་ 
སྐྱེ་ཚུལ་དུ་ཞལ་གྱིས་འཆེས། དེ་ཡང་སངས་རྒྱས་དབོན་ནས་ཆོས་ 
ྗ་བློགྲོས་སེངྒེའེ་བར་ཚུན་དང་། དེ་ནས་མཁྱེན་བརྩེ་རྟོགས་ལྡན་ 
ནམ། དམ་པ་སྔོ་ཉལ་མ་འདི། ཇོ་ནང་པ་ལུགས་ཀྱི་དུས་འཁོར་བ་ 
ཆེན་པོ་ཡིན ཕྱིས་བཀའ་རྒྱུད་ཀྱི་གདམས་པ་གསན་པར་ར་ལུང་ 
དུ་བྱོན། ཆོས་རྗེ་བློ་གྲོས་སེངྒེ་པ་དང་མཇལ་ནས་ཁྱག་ཆེན་གྱི་ 
རྟོགས་པ །ཤར། ད་ལྟའང་ཧ་ ་བོའི་ འི་གངས་ལ་སྐུ་མ་སྤངས་པར་ 
བཞུགས། དེའི་སློབ་མ་བློ་གྲོས་མཆོག་ལྡན། དེའི་སློབ་མ་འཁྲུལ་ 
ཞིག་ནམ་མཁའི་རྣལ་འབྱོར་པ། དེའི་བཀའ་དྲིན་ལས་རྒྱལ་དབང་ 
ཆོས་རྗེས་མངོན་སུམ་དུ་མཛད་པས་ཕྱག་ཆེན་གྱི་བརྒྱུད་པ་ལ་འདི་ 
གཙོ་བོར་བྱུང་། 


དེ་ནས་བདག་གི་ཡོངས་སུ་འཛིན་པའི་བར་དུ་མཆོག་གཟིགས་ 
པ་འབའ་ཞེག་གོ །བདག་ནི་བྱིན་རླབས་ཀྱི་མཐུ་ཅུང་ཟད་ཀྱིས་ཐ་ 
སྟད་ལ་ངལ་བ་མ་དགོས་པ་ཙམ་ལས་ཀུན་རྟོག་གི་ཀློང་ནང་ཟུར་ 
རོང་ངེ་། ཆགས་སྡང་གི་འདམ་རྫ་བ་ན་འགོ་ཕྱིང་ངེ་བའོ། །འདེ་ལ་ 
བརྡ་ཆད་མི་ཡོང་། གཏུམ་ ལོ མང་སྲོགས་ཟམས་ཅན ཀྱི་ལག་ 
རྗེས་ལྷན་ ཅིག་སྐྱེས་སྦྱོར་གྱི་ཡིན་ཟེར་བ་འདུག་པ་ ལོ། །དེ་ནི་བུ་ 
ཆུང་ཚོའི་ཚིག་ངའི་ཨ་མའི་འདོད་རང་ཡིན་ཟེར་བ་བཞིན་ཏེ། ཧ་ 
ཆེ་མི་དགོས། ཆོས་ཀྱི་སྒོ་མོ་བརྒྱད་ཁྲི་བཞི་སྟོང་པོ་གང་ནས་ཞུགས་ 


ལེའ་དངཔ། རྗོདབྱེད་ཚིག་གི་ཕྱག་ཆེན་བཤད་པ། _ 55 
ཀྱང་དེ་ཁོ་ན་ཉེད་མཐོང་བའི་ཡུལ་ཅན་ཞིག་མ་བྱུང་བར་སོ་སོ་དེ་ 
བྱུང་ནས་ཐམས་ཅད་སྦྱོར་བ་གཅིག་ཏུ་འགྲོ་བ་ཡིན། སྦྱོར་བ་ 
གཅིག་བུ་དེ་ཀ་ལྷན་ཅིག་སྐྱེས་སྦྱོར་ཡིན་པས་སོ། །དེ་ཡང་དུས་ 
འཁོར་དུ་ཕྱག་རྒྱ་དང་པོ་གཉིས་གང་རུང་ལ་བསླབས་ཀྱང་འཕོ་ 
མེད་དུ་འགྱུར་བ་ལ་ཕྱག་རྒྱ་ཆེན་མོ་དགོས་བྱུང་བས། གཡོ་བཅས་ 
ཚུན་སོ་སོའི་ལས་སུ་བཞག །མི་གཡོ་བ་ནས་དེའི་ལས་མ་ཡིན་ 


འབྲས་བུར་གཏན་མི་བཞེད་པ་བཞིན་ནོ།། 


དེ་བས་ན་སྐོར་དང་པོ་བཤད་པས་གཏན་ལ་མ་ཕབ་ན་གོ་དཀའ་ 
བ་ལ་དགོངས་ནས་བཤད་པ་ཚིག་གི་སྐོར་ཏེ། ཚིག་གི་འཇུག་པ་ 
དང་བཅས་པ་ཞེས་པའི་དོན། གཉིས་པ་ཉམས་སྲུ་བླངས་པས་སྣང་ 
བ་བརྡར་འཆར། དེ་ལས་དོན་གཏན་ལ་ཕེབས་པར་འགྱུར་བས་ 
གདམ་ངག་ཉམས་ལེན་གྱི་སྐོར་ཞེས་གསུངས། འདི་ལ་དགོངས་ 
ནས་སྣང་གྲགས་སློབ་དཔོན། སྣང་གྲགས་དཔེ་ཆ་ཞེས་པ་དེ་ 
འབྱུང་། གསུམ་པ་དོན་བརྒྱུད་ཀྱི་བླ་མ་རྣམས་ཀྱིས་ཉམས་ཕྱོང་གི་ 
ིགེ་ཡིནཔའི་ཕྱར་རྟགསཔ་བྱིན་རླབསཀྱི་སྐར་ཞེས་གསུངས་ 
མར་འ 


འགའ་ཞིག་ཕྱག་རྒྱ་ཆེན་པོ་ལྷན་ཅིག་སྐྱེས་སྦྱོར་བཀའ་གདམས་ 

ཀྱི་གདམས་ངག་ཏུ་འདོད་པའང་སྣང་ལ། དེ་ནི་བཀའ་ཕྱག་ཆུ་བོ་ 
གཉིས་འདྲེས་ཞེས་པའི་ཚིག་རང་གིས་སུན་ཕྱུང་བ་ཡིན་ནོ། །རྗེ་ཟླ་ 
འོད་གཞོན་ནུ་ལ་ཆུ་བོ་གཉེས་འདུས་པའང་དེ་ཉིད་ཀྱི་སྔོན་གྱི་ 
མནལ་ལམ་ན་རྔ་སྒྲ་ལ་ཉན་པ་དང་འོ་མ་འབུང་མཁན་ད་ལྟ་ཅིག་ 
ཅར་བ་ཕྱག་རྒྱ་ཆེན་པོ་དང་། རིམ་གྱིས་པ་སྐྱེས་བུ་གསུམ་གྱི་ལམ་ 
རིམ་གྱིས་འཁྲིད་པ་ལ་བལྟ་བར་འདུག་ཅེས་གསུངས་པས་ཆུ་བོ་ 
གཉིས་ནི་དེ་ཡིན་ལ། དེ་དག་གཅིག་ཏུ་བསྒྲིལ་བའི་གཞུང་ནི་ཐར་ 
རྣམས་འཆད་དོ། །དེས་ན། 
་རོ་ཆོས་དྲུག་ཞེས་བྱའི་ཁྲིད།། 
མི་ལ་ཡན་ཆད་དེ་ལས་མེད།། 
ཆོས་དྲུག་བོར་ནས་ལམ་འབྲས་དང་།། 
ཕྱག་རྒྱ་ཆེན་པོ་ལ་སོགས་པ།། 
གཞན་གྱི་གདམས་ངག་སྒོམ་བཞིན་དུ།། 
ནཱ་རོ་བརྒྱུད་པར་འདེད་བྱེད་པ།། 
གཞན་དང་འགལ་བ་ལྟ་ཅི་སྨོས།། 
རང་ལུགས་དང་ཡང་འགལ་བ་ཡིན།། 


=༽ 


ཞེས་པ་ལ། དེའི་རྡེས་འབྲང་དག །དེ་ལས་མེད་དང་དེ་ལ་མེད་ 


ལེའུ་དང་པོ། རྗོད་བྱེད་ཚིག་གི་ཕྱག་ཆེན་བཤད་པ། _ 57 
ལ་མི་འཆམ། དེ་ནི་རྨོངས་པ་སྟེ། དེ་མ་ཐག་ཏུ་ཆོས་དྲུག་བོར་བ་ 
ཞེས་པའི་ཚིག་ལ་མ་བརྟགས་པས་སོ།། 

རྩོད་ཁྱེར་ནི། ནཱ་རོ་ཆོས་དྲུག་ཞེས་བྱའི་ཁྲིད། །མི་ལ་ཡན་ཆད་ 
དེ་ལས་མེད་སྟེ། དྭགས་པོ་མན་གྱིས་ཆོས་དྲུག་བོར་བས་སོ། །དེ་ 
བོར་ཏེ། དྭགས་པོས་ཕྱག་ཆེན། སོགས་སྒྲས་ལམ་རིམ། ཡང་ལག་ 
གྲུས་ ལམ་ འབྲས་ ཏེ་གཞན་ གྱི་གདམས་ངག་ སྒོམ་ བཞིན་པར་ 
འདུག་པའི་ཕྱིར་རོ་ཞེས་པའོ། །སྒོམ་བཞིན་ཞེས་པ་སྔར་དེ་ལ་ 
ཞུགས་པ་ཅམ་མིན་ཞེས་པའི་ནུས་པ་བཏོན་པའི་ལུགས་སོ།། 

རྩོད་པ་འདི་འཆད་པ་ལ། མཁས་པར་རློམ་པའི་ཡི་གེ་ཕལ་མོར་ 
དེ་མན་རྒྱུད་དང་འབྲེལ་བ་ཡོད། དབང་དང་འབྲེལ་བ་མེད་པ་དང་། 
ཡང་ཕག་མོའི་བྱིན་རླབས་ཙམ་དང་འབྲེལ་བ་ཡོད་པ་སོགས་ཀྱིས་ 
དཔེ་མང་པོ་ཆུད་གསན་པའི་རྒྱུ་ནེ། རྗེ་མར་པས་རྒྱུད་དང་འབྲེལ་ 
བ་ཐབས་ལམ་གྱི་གདམས་ངག་དང་། བྱིན་རླབས་དང་འབྲེལ་བ་ 
སྟན་རྒྱུད་ཀྱི་གདམས་ངག་གཉིས་གསུངས་པའེ། དང་པོ་ཆོས་དྲུག་ 
རྒྱས་པ་བསྲེ་འཕོ་ཡིན། གཉིས་པ་སྟན་རྒྱུད་ནོར་བུ་སྐོར་གསུམ་ 
སོགས་ཡིན་པ་དེ་གཉིས་ཀའི་གཞུང་ལས་བཤད་པ་མ་གོ་བ་ཡུས་ 
ཆེ་བར་ཟད་དོ། །འདི་གཉིས་ལ་དེ་སྐད་གསུང་བའི་དགོངས་ 
པའང་། དང་པོ་རྒྱུད་སྡེ་རང་གི་བཤད་ཚོད་ཀྱི་དབང་དུ་བྱས་ཏེ། 

དཔེར་ན་གསོ་དཔྱད་པའི་རྐྱལ་བའི་སྨན་ཐམས་ཅད་ལྟ་བུ། གཉིས་ 
པ་གང་ཟག་འཚང་རྒྱ་བའི་ལམ་རིམ་དུ་བསྒྲིགས་པ་སྟེ། ནད་ལ་ 
སྨན་སྦྱོར་སྡེ་བྱས་ནས་གཏོང་བ་ལྟ་བུའོ།། 
རྩོད་པའི་ལན་ནི་ཕྱག་རྒྱ་ཆེན་པོ་གཞན་གྱི་གདམས་ངག་ཡིན་པ་ 
དང་། ལམ་འབྲས་སྒོམ་བཞིན་པ་གཉིས་ཀ་མ་གྲུབ་པས་དགག་པ་ 
འདི་ནི་ཕྱོགས་ཆོས་མ་གྲུབ་པའེ་གཏན་ཚིགས་སུ་སོང་། དེས་ན་ 
རྒོལ་བ་ཉེད་ཚར་བཅད་ཀྱི་གནས་སུ་ལྷུང་ངོ་། །ཞེས་ཕྱག་རྒྱ་ཆེན་ 
པོའི་མན་ངག་གི་བཤད་སྦྱར་རྒྱལ་བའི་གན་མཛོད་ལས། རྗོད་ 
བྱེད་ཚིག་གི་ཕྱག་ཆེན་བཤད་པའི་ལེའུ་སྟེ་དང་པོའོ།། །། 


ལེའུ་གཉིས་པ། ཕྱག་རྒྱ་ཆེན་པོ་ངོས་འཛིན་པ། 


གཉིས་པ་བརྗོད་བྱ་དོན་གྱི་ཕྱག་རྒྱ་ཆེན་པོ་ལ། བཤད་བྱ་ཕྱག་ 
རྒྱ་ཆེན་པོ་དང་། འཆད་བྱེད་བླ་མའི་མན་ངག །དེ་ལ་རྩོད་པ་སྤང་ 
བ་གསུམ། དང་པོ་ལ། གཞན་གྱིས་ཕྱིན་ཅི་ལོག་ཏུ་བཤད་ཚུལ། 
མ་ནོར་བ་བཀའ་རྒྱུད་པས་བསྟན་ཚུལ་གཉེས། དང་པོ། 
ངེད་ཀྱི་ཕྱག་རྒྱ་ཆེན་པོ་ནི།། 
དབང་ལས་བྱུང་བའི་ཡེ་ཤེས་དང་།། 
རིམ་པ་གཉིས་ཀྱི་ཏིང་འཛིན་ལས།། 
བྱུང་བས་རང་བྱུང་ཡེ་ཤེས་ཡིན། །ཞེས་སྨྲའོ།། 
དེའི་དབང་ལས་བྱུང་བ་དང་། རྫོགས་པའི་རིམ་པ་ལས་བྱུང་བ་ 
གཉིས་ཀ་དཔེའི་ཡེ་ཤེས་སུ་འདོད་པར་སྣང་སྟེ། དེ་ཉིད་ཀྱིས། 
ཇོ་བོ་ནཱ་རོ་ཏ་པ་ནི།། 
དབང་བསྐུར་དུས་སུ་མཐོང་ལམ་སྐྱེ།། 
དེ་ནི་སྐད་ཅིག་དེ་ལ་འགག། 
ཆོས་མཆོག་རྗེས་ཀྱི་མཐོང་ལམ་ནི།། 
འགག་པ་མེད་ཅེས་གསུང་བར་གྲག། 
དེ་ནི་དཔེ་ཡི་ཡེ་ཤེས་ལ།། 

མཐོང་བའི་ལམ་དུ་བཏགས་པར་ཟད།། 
འདིས་དང་པོ་དབང་དང་། འཕགས་པ་ལྷ་ཡི་སྦྱོད་བསྡུས་སུ། 
བདེན་པ་མཐོང་ཡང་ལས་མཐའ་ལ།། 
ཆགས་པར་གསུངས་པ་རྫོ་གས་རིམ་གྱི།། 
རང་བྱུང་ཡེ་ཤེས་རྟོགས་པ་ནི།། 
དཔེ་ཡི་ཡེ་ཤེས་ཉེད་ལ་དགོངས། 
རྫོགས་རིམ་གཉིས་པའོ། །དེ་གཞན་ཡུགས་སྐྱོར་བའོ་སྣམ་ན། 
དེ་གཉིས་གཞན་ལུགས་ཡིན་དུ་ཆུག་ཀྱང་ 
དེ་དང་ལམ་འབྲས་ལ་སོགས་པ། 
གྲུབ་ཐོབ་རྣམས་ཀྱི་དགོངས་པ་མཐུན།། 
དེས་ན་ངེད་ཀྱི་མཐོང་ལམ་ནི།། 
འཕགས་པ་མིན་ལ་འབྱུང་མི་སྲིད། ། 


ཞེས་པའི་ཚིག་འདིས་དེ་གཉིས་དང་རང་ལུགས་མཐུན་པར་སྨྲས་ 
པའི་ཕྱིར་རང་ལུགས་ཇི་སྐད་སྨྲས་པ་དེར་ཟད་དོ། །དེ་ནི་ཉེས་པ་ 
ཆེན་པོ་སྟེ། མཚོན་བྱ་དོན་གྱི་ལམ་ཕྱག་རྒྱ་ཆེན་པོ་དང་། འབྲས་བུ་ 
ཕྱག་རྒྱ་ཆེན་པོ་མཆོག་གི་དངོས་གྲུབ་གཏན་མེད་དུ་ཐལ་བས་སོ།། 
རྐང་པ་ཕྱི་མ་དེས་ནི། དེས་ན་གང་ཟག་དབང་པོ་རབ། དབང་ 
བསྐུར་ཉིད་ཀྱིས་གྲོལ་བར་གསུངས། །ཞེས་པའང་བདེན་མེད་དུ་ 


ལེའུ་གཉིས་པ། ཕྱག་རྒྱ་ཆེན་པོ་ངོས་འཛིན་པ། 61 
བཏང་ལ། ཕྱི་མ་འདིའི་ཚིག་གིས། དེས་ན་གྲུབ་ཐོབ་ཐམས་ཅད་ 
ནི། །ཕྱོགས་རེའེ་ཐབས་ཀྱིས་གྲོལ་བ་མིན། །ཞེས་པའང་ཚད་མས་ 
བསལ་བར་བྱས་སོ། །དབང་བསྐུར་གྱི་དུས་སུ་སྐྱེ་བའེ་མཐོང་ལམ་ 
དེ་ཆོས་མཆོག་རྗེས་ཀྱི་མཐོང་ལམ་མ་ཡིན་པ་ན་རོའི་བཞེད་པའང་ 
མ་ཡིན་ཏེ། ཡས་བརྟན་གྱི་མཐའ་ཁོ་ན་ཆོས་མཆོག་མཐའ་མ་ཡིན་ 
པ་དེའི་འགྲེལ་ཆེན་གཉིས་སུ་རྒྱུའི་དེ་ཉིད་བཅུ་དྲུག་གམ། རྒྱུའི་ 
བདེན་དོན་བྱཅུ་གཉིས་འབྱེད་པ་ལས་གསལ་བར་མཐོང་བའི་ཕྱིར་ 
རོ། །འདིས་ན་རྡོ་རྗེ་ཐེག་པའི་གནད་ལ་རྩོད་པ་པོ་མུན་པར་ 
འཁྱམ་འཁྱམ་འདྲའོ།། 

ན་རོ་དང་ནི་མེ་ཏྲི་པའི།། 

ཕྱག་རྒྱ་ཆེན་པོ་གང་ཡིན་པ།། 

དེ་ནིལས་དང་ཆོས་དངནི།། 

དམ་ཆིག་དང་ནི་ཕྱག་རྒྱ་ཆེ།། 

གསང་སྔགས་རྒྱུད་ལས་ཇི་སྐད་དུ།། 

གསུངས་པ་དེ་ཉིད་ཁོང་བཞེད་དོ།། 

ཞེས་པ་ནི་ཇོ་བོ་གཉིས་ཀྱི་ལུགས་མ་མཐོང་བར་དེ་སྐད་ཟེར་ 

ཡོང་སྟམ་ནས་སྦྱར་བ་ཁོ་ན་ཏེ། ན་རོ་པའི་དགྱེས་རྡོར་འགྲེལ་ཆེན་ 
དང་། བསྲེ་འཕོའི་མན་ངག་གཉིས་ཀ་མཐུན་པར། ལས་དང་ཆོས་ 


62 ཕྱག་ཆེན་བཤད་སྦྱར་རྒྱལ་བའི་གན་མཛོད། 
དང་ཕྱག་རྒྱ་ཆེ། །དམ་ཚིག་ཅེས་བྱ་འོད་གསལ་ཉིད། །ཅེས་བཤད་ 
པ་དང་། མི་ཏྲེ་པའི་ཕྱག་རྒྱ་བཞི་བཤད་པའི་གཞུང་དབང་བསྐུར་ 
དེས་བསྟན་ཡིན་ལ། དེར། 
ལས་ཀྱི་ཕྱག་རྒྱ་ལ་བརྟེན་ནས།། 
ཆོས་ཀྱི་ཕྱག་རྒྱ་རྣམ་པར་བསྒོམ།། 
ད་ཡིསྟེང་དུ་ཕྱག་རྒྱ་ཆེ།། 
གང་ལས་དམ་ཚོག་འབྱུང་བའོ། །ཞེས་དང་། 
ཀླུ་སྒྲབ་ཀྱི་ཕྱག་རྒྱ་བཞི་པའང་འགྲོས་དེ་ཀ་ཡིན་པས། བོད་དུ་ 
གྲགས་པའི་ཆོས་ལུགས་ཀུན་ཐོས་པ་ཙམ་དུ་མ་བཞག་པའང་ཚིག་ 
ཉམས་སུ་ཟད་དོ།། 
ཡང་། འཕགས་པ་ཀླུ་སྒྲབ་ཉིད་ཀྱིས་ཀྱང་། ཕྱག་རྒྱ་བཞི་པར་ 
འདི་སྐད་གསུངས། 
ལས་ཀྱི་ཕྱག་རྒྱ་མི་ཤེས་པས།། 
ཆོས་ཀྱི་ཕྱག་རྒྱའང་མི་ཤེས་ན།། 
ཕྱག་རྒྱ་ཆེན་པོའི་མིང་ཙམ་ཡང་།། 
རྟོགས་པ་ཉིད་ནི་མི་སྲིད་གསུངས།། 
འདི་ནི་ཀླུ་སྒྲབ་ཀྱི་ལུང་ལས་མ་བྱུང་ཞིང། དེར་ནི་དེ་ལས་ 
ལོགས་པ་ཞིག་གསུངས་ཏེ། དེ་ལ་དགའ་ཞེང་མགུ་བས་ཆོས་ཀྱི་ 


ལེའུ་གཉིས་པ། ཕྱག་རྒྱ་ཆེན་པོ་ངོས་འཛིན་པ། 63 
ཕྱག་རྒྱའི་གཏམ་ཙམ་ཡང་མི་ཤེས་སོ། །ཆོས་ཀྱི་ཕྱག་རྒྱ་མི་ཤེས་ 
པས་ལས་ཀྱི་ཕྱག་རྒྱ་བཅོས་མ་འབའ་ཞེག་ལས་མ་བཅོས་པའི་ 
ལྷན་ཅིག་སྐྱེས་པའི་རང་བཞིན་འབྱུང་ཞིང་སྐྱེ་བར་ག་ལ་འགྱུར། 
རིགས་མཐུན་པའི་རྒྱུ་ལས་རིགས་མཐུན་པའི་འབྲས་བུ་སྐྱེ་བར་ 
འགྱུར་གྱི། རིགས་མི་མཐུན་པ་ལས་ནེ་མ་ཡིན་ནོ། །ཇི་ལྟར་སྭ་ 
ལུའི་ས་བོན་ལས་སྭ་ལུའི་མྱུ་གུ་སྐྱེ་བར་འགྱུར་གྱི། ཀོ་ཊ་པ་ལས་ 
ནི་མ་ཡིན་ནོ། །དེ་བཞེན་དུ་མ་བཅོས་པའི་ཆོས་ཀྱི་ཕྱག་རྒྱའེ་རང་ 
ཆོས་ཀྱི་ཕྱག་རྒྱའི་རྒྱུ་ལས་མི་ཕྱེད་པའི་ཕྱག་རྒྱ་ཆེན་པོ་སྐྱེ་བར་ 
འགྱུར་རོ། །ཞེས་འབྱུང་བས་སོ། །ཡང་། 

དབང་བསྐུར་བཞི་པ་མ་ཐོབ་པར།། 
ཕྱག་རྒྱ་ཆེན་པོ་སོགས་སྒོམ་དང་།། 
ཞེས་པའང་ཚོག་སྤོམས་སོ།། 
རྒྱུད་དུའང་བཤད་ལ། དེ་དག་ཅམ་གཞོག་རྣལ་འབྱོར་ཆེན་པོ་ཉིད་ 
ཀྱི་འདུས་པར། 
རྣམ་པར་སྣང་མཛད་ཚྱག་རྒྱ་ཆེ།། 
སྐུ་གསུང་ཐུགས་ཀྱིས་མཚན་པའོ།། 


64 ཕྱག་ཆེན་བཤད་སྦྱར་རྒྱལ་བའི་གན་མཛོད། 


ཞེས་བསྐྱེད་རིམ་ལ་ཕྱག་ཆེན་དུ་བཞག་པ་དང་། བརྟག་གཉིས་ 
ལས། 

དེ་ལས་སྐྱེས་པའི་རྣལ་འབྱོར་མ།། 

དེ་ཡི་བདེ་བ་ཟ་བ་ཉིད།། 

དེ་དང་ལྷན་ཅིག་ཕྱག་རྒྱ་ཆེ།། 

བདེ་བ་སྦྱིན་པའི་དངོས་གྲུབ་འགྱུར།། 
ཞེས་པས་ལས་རྒྱ་ཕྱག་ཆེན་དུ་བཞག་པ་དང་། དུས་འཁོར་རྩ་ 
རྒྱུད་ལས། 

དུང་ཅན་མ་འདི་ཕྱག་རྒྱ་ཆེ།། 

དེ་ནི་གཏུམ་མོར་བརྗོད་པར་བྱ། །དང་། 

སོ་སྲོར་སྡུད་ལ་ཕྱག་རྒྱ་ཆེ།། 

ནམ་མཁའ་སྟོང་པའི་མཚན་ཉིད་དོ།། 
ཞེས་གཏུམ་མོ་དང་། སྒུ་ལུས་ཕྱག་ཆེན་དུ་བཞག་པ་སོགས་མ་ 
ཕྱེད་པས་སོ།། 

ཡང་། དབང་བསྐུར་དག་དང་མ་འབྲེལ་བ།། 

དེ་ལ་ཕྱག་རྒྱ་ཆེན་པོ་བཀག། 
ཅེས་པ་ནི་ནམ་ཡང་མི་རིགས་ཏེ། དེ་དགག་པའི་གཞུང་མ་ 
དམིགས་པ་དང་། མདོ་ལུགས་ཀྱི་འཚང་རྒྱ་བར་ཁས་བླངས་པ་ 


ལེའུ་གཉིས་པ། ཕྱག་རྒྱ་ཆེན་པོ་ངོས་འཛིན་པ། 65 


དང་ནང་འགལ་ཞིང་། གཞན་ཡང་འཐད་ན་གཞི་ཕྱག་རྒྱ་ཆེན་པོ་ 
ཡུལ་ཅི་ནས་མི་ཐོན། གཞི་ཕྱག་རྒྱ་ཆེན་ཕོའི་ཐ་སྟད་ཁས་མི་ལེན་ 
སྙམ་ན། བརྟག་གཉིས་སུ། 
ག་བུར་ཉིད་ནི་བདག་མེད་མ།། 
བདེ་བ་བདག་མེད་ཚུལ་ཅན་ཉིད།། 
དེ་ཡི་བདེ་བ་ཕྱག་རྒྱ་ཆེ།། 
ལྟེ་བའི་དཀྱིལ་འཁོར་ཉིད་དུ་གནས།། 
དང་པོའི་དབངས་ཡིག་རང་བཞིན་ཏེ།། 
བློ་ཞེས་སངས་རྒྱས་རྣམས་ཀྱིས་བཏགས།། 
ཞེས་སུབ་བམ། 
ཡང་། རྟོག་པ་ཁ་ཚོམ་ཉིད་བསྒོམ་གྱི།། 
རིམ་གཉིས་ལས་བྱུང་ཡེ་ཤེས་ལ།། 
ཕྱག་རྒྱ་ཆེན་པོར་མི་ཤེས་སོ།། 
འདི་ཡང་མི་རིགས་ཏེ། འབྲུལ་ལུགས་ཕྱག་རྒྱ་ཆེན་པོ་དགག་ 
པས་སོ། །དེ་འདྲའི་ཐ་སྟད་ཁས་མི་ལེན་དགོངས་ན། སམྤུ་ཊར། 
གཏི་མུག་དམ་ཚིག་ཕྱག་རྒྱ་སྟེ།། 
ཞེ་སྡང་རྟག་ཏུ་ཕྱག་རྒྱ་ཆེ།། 
འདོད་ཆགས་ཆོས་ཀྱི་ཕྱག་རྒྱའོ།། 


66 ཕྱག་ཆེན་བཤད་སྦྱར་རྒྱལ་བའི་གན་མཛོད། 
ཕྱག་རྒྱ་དེ་དག་རྣལ་འབྱོར་བས།། 
རྗོགས་པར་བྱེད་པ་བསྟེན་པར་བྱ། །ཞེས་གསུངས་པ་ཅི་རེད་ན། 
གྲཞནྣ་ཨངྦ། 
བླུན་པོས་ཕྱག་རྒྱ་ཆེ་བསྒོམས་པ།། 
ཕལ་ཆེར་དུད་འགྲོའི་རྒྱུ་རུ་འགྱུར།། 
སྲོགས་ནི་ཕྱོགས་ཆོས་རང་གིས་མ་གཟིགས་པར་གཞན་ལ་སྟོན་ 
པའི་ ངག་ ཏུ་ འདུག་ པས་ གྲངས་ ཅན་ གྱི་རིང་ ལུགས་ འཛིན་ རྒྱ 
ལགས་གྲང་། རིང་ལུགས་ དེ་རྣམ་འགྲེལ་དུ། བདག་ མཐོང་མིན་ 
ཡང་གཞན་དག་གིས། །མཐོང་བ་སྒྲབ་བྱེད་ཅེས་ཁ་ཅིག་སོགས་ 
ཀྱིས་བཀག་ཟིན་ཏོ།། 
བདག་ཉིད་ཀྱིས་མཐོང་ངོ་ཞེ་ན། རང་ཉིད་ལ་གནོད་པར་འགྱུར་ 
ཏེ། ཕྱག་རྒྱ་ཆེན་པོ་དབང་བཞི་པ་ཐོབ་ནས་སྟོན་རྒྱུ། དེའེ་གདུལ་ 


བྱ་ནི་དབང་པོ་རྣོན་པོར་ངེས་པས་སོ།། 


གཉིས་པ་མ་ནོར་བ་བཀའ་བརྒྱུད་པས་བསྟན་ཚུལ་ལ། ཕྱག་ 
རྒྱའེ་རྣམ་གྲངས་ལས་གང་ཡིན་པ། ཕྱག་ཆེན་དེ་རང་གི་ངོ་བོ་ཅི་ལྟ་ 
བུ་ཡིན་པ། ངེས་ཚིག་མདོ་རྒྱུད་གཉིས་ཀར་བསྟན་ཚུལ། དེ་དཀར་ 
པོ་ཆིག་ཐུབ་ཏུ་འགྲོ་བའི་གནད་བཤད་པ་བཞེ་ལས། 


ལེའུ་གཉིས་པ། ཕྱག་རྒྱ་ཆེན་པོ་ངོས་འཛིན་པ། 67 
དང་པོ་ནི། ཇོ་བོ་ནྭ་རོ་པས་གསུངས་པའི་ལྱག་རྒྱ་བཞི་པ་དེའི་ 
ནང་གི་འདི་ཕྱག་རྒྱ་བཞེ་པར་འོང་སྟེ། ཕྱག་རྒྱ་དང་པོ་ཕྱི་རོལ་གྱི་ 
བུད་མེད། གཉིས་པ་ཡིད་ཀྱི་རིག་མ། གསུམ་པ་ཕྱག་རྒྱ་ཆེན་ 
པོའམ་ཆེན་མོ་རྣམ་ཀུན་མཆོག་ལྡན་གྱི་སྟོང་ཉིད་ལ་མཛད་པས། 
དཔོན་ཆེན་པོ་ཀླུ་སྒྲབ་དང་། རྒྱལ་བ་མེ་ཏྲེ་པས་གསུངས་པའི་ཕྱག་ 
ཆེན་དང་དམ་རྒྱར་འདིའི་ཕྱག་རྒྱ་ཆེན་པོ་བསྡུས་སོ། །རྒྱུད་རྡོ་རྗེ 
འཕྲེང་བར། 

ཆོས་དང་ལས་དང་དམ་ཆོག་དང་།། 
ཕྱག་རྒྱ་ཆེན་པོ་མངོན་པར་བརྗོད།། 
ལས་ཀྱི་རྣམ་སྨིན་ངེས་པ་ཡིན།། 
གུན་ནས་རྒྱས་བཏབ་ལྟ་བུར་གནས།། 
གང་ཡང་འདི་ནི་ལས་གང་གིས།། 
བདེན་འབྲས་ཇི་ལྟ་བ་བཞེན་འགྱུར།། 
ཆོས་རྣམས་རང་བཞིན་མེད་པ་ཉིད།། 
རང་བཞིན་གྱིས་ནི་རྒྱས་གདབ་ནས།། 


དམ་ཚིག་རང་གི་ཡོན་ཏན་དངོས།། 
རྒྱས་བཏབ་རྣམས་ཀྱིས་རྒྱས་གདབ་པ།། 


68 ཕྱག་ཆེན་བཤད་སྦྱར་རྒྱལ་བའི་གན་མཛོད། 


སྟོང་དང་སྙིང་རྗེ་མི་ཕྱེད་པ།། 
ངས་རྒྱས་ཞིང་ནེ་རྣམ་སྦྱོང་བ།། 
དེ་བཞིན་གཤེགས་པའི་དམ་ཚིག་གིས།། 
ཡོངས་སུ་དག་པར་མཛད་པའི་ལས།། 
དེ་ཡི་རང་བཞིན་རང་བཞེན་མེད།། 
ཕྱག་རྒྱ་ཆེན་པོ་ཞེས་ནི་བརྗོད།། 
ཅེས་པའི་ཕྱི་མ་གསུམ་གྱིས་བསྟན། སངས་རྒྱས་མཉམ་སྦྱོར་གྱི་ 
འགྲེལ་པར། སློབ་དཔོན་དགའ་རབ་རྡོ་རྗེས། མཁའ་འགྲོ་མ་ཞེས་ 
རབ་ཏུ་གྲགས། །ཞེས་པའི་ཕྱག་རྒྱ་ཆེན་པོ་སྟོང་ཉིད་དང་། དམ་ 
ཚིག་གི་ཕྱག་རྒྱ་རླུང་མེའི་དྲོད་དང་། ཆོས་ཀྱི་ཕྱག་རྒྱ་འདོད་པའི་ 
ཡོན་ཏན་ལྔ་དང་། ལས་ཀྱི་ཕྱག་རྒྱ་ཡེ་ཤེས་ལས་སྐྱེས་པ་དང་། 
སྔགས་དང་ཞེང་ལས་སྐྱེས་པའི་མཁའ་འགྲོ་མའོ། །ཞེས་འབྱུང་ 
བའེ་དང་པོས་བསྡུས། འཇམ་དཔལ་ཞལ་ལུང་ཆུང་བར། 
དཔལ་ལྡན་ཐུགས་ཀྱི་རྡོ་རྡེཕྱག་རྒྱ་ཆེ།། 
ངག་གི་རྡོ་རྗེ་སྐུ་འཁུད་ཆོས་ཕྱག་རྒྱ།། 
དམ་པའི་སྒུ་ཡི་ཡེ་ཤེས་ལས་ཕྱག་རྒྱ།། 
འཇམ་དབྱངས་ཉིད་འཁུད་དམ་ཚིག་ཕྱག་རྒྱའོ།། 


ཞེས་པའི་ཕྱག་རྒྱ་བཞི་ག་ཕྱག་ཆེན་རང་ཡིན་ནོ། །དེ་བས་ན་ 


ལེའུ་གཉིས་པ། ཕྱག་རྒྱ་ཆེན་པོ་ངོས་འཛིན་པ། 69 
ཕྱག་རྒྱ་ཆེན་པོ་ཞེས་ པའི་སྒྲ་ཙམ་ལ་ རྣམ་པར་ཕྱེ་བ་མང་ཡང་། 
འདིར་བསྟན་ཆགས་ལམ་དང་གཉིས་སུ་དབྱེ་བའེ་དུས་ཀྱི་གྲོལ་ 
ལམ་དེའོ། །དེ་ཡང་དབུ་མ་པས། བསོད་ནམས་མ་ཡིན་པ་བཟློག་ 
པ་དང་། བདག་བཟློག་པ་དང་། ལྟ་བ་ཀུན་བཟློག་པའི་སྐབས་ 
གསུམ་དུ་ཕྱེ་བ་དང་། ཕྱིར་མི' ལྡོག་པ་འཁོར་ལོའི་མདོར། ཡིད་ 
བཞིན་གྱི་ནོར་བུ་ སྦྱོང་ བའི་ཚུལ་གསུམ་གྱིས་བདེ་བར་ གཤེགས་ 
པའ ཁབོ་རུཆབའི་རམ་མགྲ་ཆུམ་བཅཅ་བདའ། དཔལ་དུས་ 
་འཁོར་ལོར། བསོད་ནམས་ཀྱི་ཚོགས། ཚུལ་ཁྲིམས་ཀྱི་ཚོགས། 


ཡེ་ཤེས་ཀྱི་ ཆོགས་གསུམ་ལ་ བཀྲི་བའི་རིམ་པ་ཇི་ བཞེན། འདིར་ 
ཡང་ རྗ་བཙུ ཙུན་མི་ ་ལའི་ཞལ་སྔ་ནས། 
ཕྱི་སྣང་བ་ ཛི་ ལྟར་སྣང་ལགས་ཀྱང་།། 
མ་རྟོགས་པ་ལ་འཁྲུལ་པ་སྟེ།། 
རྟོགས་པ་རྣམས་ལ་ཆོས་སྐུར་སྣང་།། 
མཐར་ཐུག་དོན་ལ་སྣང་མ་མྱོང་།། 
སྤྲིན་བྲལ་མཁའ་ལྟར་དག་གོ་གསུངས། །ཞེས་པ། 
མ་རྟོགས་པའི་སྐབས། རྟོགས་པ་ཤར་བའི་སྐབས། མཐར་ཐུག་ 
པའི སྐབས་གསུམ། དེ་ དག་ ཀྱང་སྲོ་སྲོ་ སྐྱ བོའི གནས་སྐབས་དང་། 
བྱང་ཆུབ་སེམས་དཔའི་ འཕགས་ པའི་ གནས་སྐབས་དང་། སངས་ 


རྒྱས་ཀྱི་གནས་སྐབས་གསུམ་དུ་ཤེས་པར་བྱ་དགོས་པའི་དང་པོ་ 


70 ཕྱག་ཆེན་བཤད་སྦྱར་རྒྱལ་བའི་གན་མཛོད། 
ལ་ནི། གཉིས་མེད་དམ། ཟུང་འཇུག་ཅམ་བཤད་ཀྱང་བློའི་གོ་ 
ཕྱོགས་ལ་གཉིས་སྣང་ངམ་ཐ་དད་ཅིག་ཀ་འབྱུང་སྟེ། དོན་གཉིས་ 
སྣང་མ་སྤངས་པས་ལན། དེ་དག་གི་བློ་ངོ་བཟུང་ནས། འབྲུལ་པ་ 
འབྲུལ་པ། མ་འཁྲུལ་ཕ་མ་འཁྲུལ་པ། ཀུན་རྫོ་བ་ཀུན་རྫོབ་དང་། 
དོན་དམ་དོན་དམ་རང་སྟེ། ཕན་ཚུན་འགལ་བ་ལྟ་བུར་བཤད་པ་ 
རྣམས་བཟུང་བས་དྲང་དོན། བློ་དམན་རྣམས་ལ་དེ་ཀ་བདེན་པར་ 
བཤད་དགོས་པ་ཡིན་ནོ།། 
གཉིས་པ་ནི། གཉིས་སྣང་ཟད་པས་ན་གཉིས་མེད་རྟོགས་པ་ 
ཞེས་བཞག །དེའི་དབང་གིས་རྣམ་རྟོག་ཐམས་ཅད་ཆོས་སྐུ། ཉོན་ 
མོངས་པ་ཐམས་ཅད་བདུད་རྩེ། འཁྲུལ་པ་ཐམས་ཅད་ཡེ་ཤེས་སུུ་ 
འཆར་བས་ཕྱོགས་སུ་ཕྱེ་ཡང་བྱེ་བ་མི་སྲིད་པས། བདེན་གཉིས་ 
དབྱེར་མེད་དམ། ཐབས་ཤེས་དབྱེར་མེད་སོགས་ཀྱི་གནད་ཀས་ 
བདེན་པ་གཅིག་སྟེ་དོན་དམ་པའི་བདེན་པའོ།། 
དེ་ཡང་རྒྱལ་དབང་རྗེས། 
རྣམ་རྟོག་གི་རང་བཞིན་ཤེས་ཙ་ན།། 
གང་ཤར་འདི་ཆོས་སྐུར་ཁྲོ་ལོ་ལོ། །ཞེས་དང་། 
ས་ར་ཧ་ཆེན་པོས། 
རྟོགས་པར་གྱུར་ན་ཐམས་ཅད་དེ་ཡིན་ཏེ།། 


ལེའུ་གཉིས་པ། ཕྱག་རྒྱ་ཆེན་པོ་ངོས་འཛིན་པ། ་ 


དེ་ལས་གཞན་ཞེག་སུས་ཀྱང་རྙེད་མི་འགྱུར།། 
ཞེས་པས་སོ། །འདི་ནི་ངེས་དོན། 
གསུམ་པ་སངས་རྒྱས་ཀྱི་གཟིགས་པ་ལ། སེམས་ཅན་གྱི་བློས་ 
གཞལ་བ་ནི། རྒྱལ་བའེ་དབང་པོས། 
ནམ་མཁའ་ལ་འདོམ་གྱིས་འཇལ་བ་དང་།། 
ཀུན་ཁྱབ་ལ་ཀོར་ལེར་གཅོད་པ་རྣམས།། 
བྱེད་དོན་རང་མེད་དེ་བྱེད་མཁན་མང་།། 
ཞེས་གསུངས་པར་ཟད་ལ། འོན་ཀྱང་དཔལ་འབྲུག་པ་ལ་ 
བསྟོད་པར། 
ཀུན་ཁྱབ་ནམ་མཁའི་རྣལ་འབྱོར་པ།། 
ཕྱོགས་བྲལ་བདེ་བ་ཆེན་པོའི་ཀློང་།། 
ལྷུན་གྲུབ་འདུས་མ་བྱས་པ་ཡི།། 
དཔལ་ལྡན་འབྲུག་པའི་ཞབས་ལ་འདུད།། 
ཞེས་པ་ཙམ་བསྟད་དོ།། 
དེ་དག་ཀྱང་དུས་ཀྱི་འཁོར་ ལོའི་འགྲེལ་པ་དྲི་མེད་འོད་ལས། 
དེའི་རྗེས་ལ་སངས་རྒྱས་རྣམས་ཀྱི་རྣལ་འབྱོར་སྐད་ཅིག་ཐམས་ 
ཅད་མེད་པ། གཅིག་དང་དུ་མ་དང་བྲལ་བ་མཆོག་གི་གཉིས་སུ་ 


72 ཕྱག་ཆེན་བཤད་སྦྱར་རྒྱལ་བའི་གན་མཛོད། 


མེད་པ་སྟེ། དོན་དམ་པར་ཡོད་པ་དང་མེད་པ་དང་བྲལ་བ་ཉིད་ཀྱི་ 
གཅིག་དང་དུ་མས་རྣམ་པར་དབྱོད་དེ་སྐད་ཅིག་མའི་སེམས་སྣང་ 
བའི་ཕྱིར་རོ། །གང་གི་ཚེ་སེམས་སྐད་ཅིག་གི་ཆོས་དང་བྲལ་བ་ལ་ 
དེའི་ཚེ་རང་བཞིན་མེད་པ་ཞེས་བརྗོད་དོ། །དེའི་ཕྱིར་རང་བཞིན་ 
མེད་ པའི་ཕྱོགས་ནི་ བཅོམ་ ལྡན་ འདས་ ཀྱིས་ཕྱོགས་ མེད་ པར་ 
གསུངས་སོ།། 


ཕྱོགས་ཞེས་བྱ་བ་ནི་དངོས་པོ་དང་དངོས་པོ་མེད་པ་དང་། ཡོད་ 
པ་དང་། མེད་པ་དང་། ཡིན་པ་དང་། མ་ཡིན་པ་དང་། གཅིག་ 
དང་། གཅིག་མ་ཡིན་པ་དང་། རྟག་པ་དང་ཆད་པ་དང་། སྲིད་པ་ 
དང་མྱ་ངན་ལས་འདས་པ་དང་། གཟུགས་དང་། གཟུགས་མ་ཡིན་ 
ཞེ་སྡང་དང་། ཞེ་སྡང་མ་ཡིན་པ་དང་། གཏེ་མུག་དང་། གཏི་མུག་ 
ཕན་ཚུན་བལྟོས་པ་དང་བཅས་པ་ཉིད་ཀྱི་ཕྱིར་རོ། །ཕྱོགས་འདི་ 
དང་བྲལ་བ་ནེ་སངས་རྒྱས་རྣམས་ཀྱི་མི་གནས་པའི་མུ་ངན་ལས་ 
འདས་པ་རང་བཞིན་མེད་པ་སྟེ། སྐད་ཅིག་གཅིག་དང་དུ་མ་དང་ 


ལེའུ་གཉིས་པ། ཕྱག་རྒྱ་ཆེན་པོ་ངོས་འཛིན་པ། ཧཱ 
སོ། །དེ་ཉིད་སེམས་ཅན་རྣམས་ཀྱི་རང་གི་སེམས་ཀྱི་བསམ་པའི་ 
དབང་གིས་རྣམ་པ་བཞེ་དང་། རྣམ་པ་བཅུ་དྲུག་ཏུ་ཡང་སོ་སོར་སྣང་ 
སྟེ་ཞེས་གསུངས་པས་འཆད་པར་འགྱུར་བའི་རང་བཞེན་མེད་པ་ 
ཞེས་ནམ་བྱུང་བའི་རང་བཞིན་མེད་ཚུལ་ཡང་འདི་ལྟ་བུར་ཤེས་ 
དགོས་ཤིང་། ལུང་འདིས་གཞི་ལམ་འབྲས་བུ་མི་ཕྱེད་པ་ཡང་ 
བསྟན་པ་ཡིན་ནོ།། དེ་ནི་མཐར་ཐུག་ཅེས་པའི་སྐབས་ཏེ། དེས་ན་ 
དྲང་དོན་དུ་འདི། ངེས་དོན་དུ་འདི། མཐར་ཐུག་ཏུ་འདི་ཞེས། 
ཤན་ཕྱེད་པར་བྱའོ།། 


མཐར་ཐུག་དེ་ཀ་ཡིན་ཀྱང་། གདུལ་བྱ་ལ་སྟོན་པའི་ཚེ། ཚིག་ 
དང་ཡི་གེ་འམ་བརྡ་དང་མཚན་མས་བསྟད་པ་ཞིག་མ་བྱས་ན། 
ཕན་ཚུན་བརྡ་འཕྲོད་པ་མེད་པའི་ཕྱིར། དོ་ཧར། 
བླ་མས་བསྟན་པ་བརྗོད་མིན་ན།། 
ློབ་མས་གོ་བ་མ་ཡིན་ཏེ།། 
ལྷན་ཅིག་སྐྱེས་པ་བདུད་རྩིའི་རོ།། 


74 ཕྱག་ཆེན་བཤད་སྦྱར་རྒྱལ་བའི་གན་མཛོད། 
གང་ཞིག་ཇི་ལྟར་བསྟན་པར་བྱ། །ཞེས་སོ།། 
དེས་ན་སངས་རྒྱས་རྣམས་ཀྱིས་སྒྲོ་བཏགས་ནས་དེའི་ཕྱོགས་སུ་ 
ཉེ་བ་ཞེག་ངེས་དོན་དུ་བཟུང་རིང་བ་ནི་དྲང་དོན་དུ་མཛད་ནས་ 
བསྟན་པས། གདུལ་བྱས་ཀྱང་དེ་དང་དེས་མཚོན་ནས་ཁོང་དུ་ཆུད་ 
པས། བླ་མས་སྨྲས་པ་གང་གི་སྟེང་ཞུགས་པ། ཞེས་པ་དེ་འབྱུང་ 
དེས་ཆོས་ཐམས་ཅད་ལག་པའི་མཐིལ་ན་གནས་པའི་གཏེར་ལྟ་ 
བུར་གཞལ་བར་ནུས་པ། ལག་པའི་མཐིལ་ན་གནས་པའེ་གཏེར་ 
མཐོང་འདྲ། །ཞེས་གསུངས་པ་དེ་གྲུབ་པ་ཡིན་ནོ། །དེ་བས་ན 
བརྟེན་པར། དམ་པའི་དོན་ནེ་རྟོགས་མི་འགྱུར། །ཞེས་པའི་ཐ་སྟད་ 
དགོས་ཚུལ་ཡང་འདིར་ཟད་དོ། །ཇི་ལྟར་སྒྲོ་འདོགས་ཁྱེར་ཡང་ 
མཚན་ཉིད་ཀྱི་ཐེག་པ་ཐམས་ཅད་ དུ་དགག་ཕྱོགས་གཙོ་བོར་ 
བཏོན་པ་དང་། །རྡོ་རྗེ་ཐེག་པར་སྒྲབ་ཕྱོགས་གཙོ་བོར་བཏོན་པས 
རྒྱལ་དབང་རྗེས། མདོ་སྔགས་ཀྱི་ཁྱད་པར་ལ་རྣམ་བཅད་དགག་ 
པའི་རྣམ་པ་དང་། ཡོངས་གཅོད་སྒྲབ་པའི་རྣམ་པས་ཁྱད་པར་བྱས་ 
ཚུལ་གསུངས། དེ་བཞེན་སྔོན་གྱི་ལོ་ཙ་བ་ཆེན་པོ་རྣམས་ཀྱིས་ 
མཚན་ཉིད་བསྒྱུར་བ་ན་གཉིས་མེད་ཁོ་ན། ཟུང་འཇུག་ཅེས་ 
གསུངས་པ་མི་སྲིད་པ་ལྟ་བུ། སྔགས་བསྒུར་བ་ན་གཉིས་ཀ་ཡོད་ 


འ༣- 


ཀྱང་ཟུང་འཇུག་གམ་ལྷན་ཅིག་སྐྱེས་པའི་ཡེ་ཤེས་སུ་བསྟན་པ་ཤས་ 


ལེའུ་གཉིས་པ། ཕྱག་རྒྱ་ཆེན་པོ་ངོས་འཛིན་པ། 75 
ཆེ་བར་བྱུང་བ་ཡིན་ནོ།། 
དེ་བས་ན། མདོ་སྔགས་ཀྱི་ཞེ་འདོད་ཀྱི་ལྟ་བ་ཅིག་ཀྱང་གཏན་ 
ལ་འབེབས་ཚུལ་ལ་ཁྱད་པར་བྱུང་བས། དུས་ཀྱི་འཁོར་ལོའི་རྒྱུད་ 
ལས། སྲིད་གསུམ་ཕྲ་རབ་གཟུགས་མིན་འདིར་ནི་རྣམ་པར་ཤེས་ 
དེབཞིན་རྣམ་པར་ཤེས་པ་ཉིད་མེད་སྟེ། །སངས་རྒྱས་ཤེས་རབ་ 
གང་དུའང་གནས་པ་མ་ཡིན་ཞེས་པའི་ཚེག་ནི་སངས་རྒྱས་པ་ 
རྣམས་སྟོན་པར་འགྱུར། །གང་གི་འགྱུར་མེད་དང་བྲལ་མི་རྣམས་ 
ཀྱིས་ནི་སྟོང་པ་ཉིད་དེ་གཟུང་ནས་སྟོང་པར་ལྟ་བྱེད་པ། །དེས་ན་ 
སྔགས་ཀྱི་ཐེག་པར་བསྟན། །ཞེས་གསུངས། 
དེ་ཡང་དང་པོ་སྡུད་པར། 
གང་ཞེག་གཟུགས་ལ་མི་གནས་ཚོར་བར་མི་གནས་ཤིང་།། 
གང་ཞིག་འདུ་ཤེས་མི་གནས་སེམས་པ་ལ་མི་གནས།། 
རྣམ་ཤེས་གང་མི་གནས་པར་ཆོས་ཉེད་གནས་པ་སྟེ།། 
འདི་ནི་ཤེས་རབ་ཕ་རོལ་ཕྱིན་མཆོག་སྤྱོད་པ་ཡིན།། 


76 ཕྱག་ཆེན་བཤད་སྦྱར་རྒྱལ་བའི་གན་མཛོད། 

བའི་བདག་པོ། སྔགས་ཀྱི་མཚན་ཉིད་ནི། སངས་རྒྱས་ཐམས་ཅད་ 
ཀྱིས་མ་མཛད། དེ་བཞེན་གཤེགས་པ་རྣམས་ཀྱིས་མ་བྱས། བྱེད་ 
དུ་མ་བཅུག །རྗེས་སུ་ཡི་རང་བ་མ་ཡིན་ནོ། །དེ་ཅིའི་ཕྱིར་ཞེ་ན། 
འད་ནིཆོས་ཐམས་ཅད་ཀྱིཆོསཉིད་དེ། འདི་ལྟ་སྟེ དེ་བཞིན་ 
གཤེགས་པ་རྣམས་བྱུང་ཡང་རུང་། མ་བྱུང་ཡང་རུང་། ཆོས་རྣམས་ 
ཀྱི་མཚན་ཉིད་དེ་ནི་ཡེ་ནས་གནས་པ་སྟེ། དེ་ཡང་འདི་ལྟར། 
གསང་སྔགས་ཀྱི་ཆོས་ཉིད་དོ། །ཞེས་ནས། གང་གི་ཚེ་སངས་རྒྱས་ 
བཅོམ་ལྡན་འདས་འཇིག་རྟེན་དུ་འབྱུང་བ་དེའི་ཚེ་ཆོས་ཉེད་དེ་ཚུལ་ 
སྣ་ཚོགས་པ་དང་། དགོངས་པ་སྣ་ཚོགས་ཀྱིས་སེམས་ཅན་བསམ་ 
པ་སྣ་ཚོགས་པ་རྣམས་ལ་ཚིག་སྣ་ཚོགས་དང་། ཡིག་འབྲུ་སྣ་ཚོགས་ 
དང་། ཡུལ་ངེས་པའི་ཚིག་ཏུ་བརྗོད་པ་སྣ་ཚོགས་དང་། དབྱངས་ 
སྣ་ཚོགས་སུ་གོ་བ་རྣམས་སུ་བྱིན་གྱིས་བརླབས་ཏེ་གསང་སྔགས་ 
ཀྱི་ཚུལ་འཆད་དོ། །ཞེས་བཤད་བྱ་འདི་གཅིག་ཕུ་འཆད་བྱེད་ཀྱི་ 


གཞུང་མང་པོ་མང་པོ་ཡོད་པར་གསུངས་སོ།། 


པའི་ཁུད་པར་གྱིས་འདི་དག་མིང་ཙམ་གྱིས་ཁྱད་པར་དུ་ཕྱེ་བ་ནི། 
དེ་དག་འཇུག་པའི་ཕྱིར་ཡིན་ནོ། །ཞེས་བཤད་དོ། །དེས་མེང་དེ་ 
ཐོབ་པ་ཉིད་ཀྱིས་དེ་རྣམས་དེ་ཌོ་ན་ཉིད་ཀྱི་རྗེས་སུ་འབྲང་བར་ 
འགྱུར་ཏེ། དེས་ན་མིང་དེ་དང་དེས་བསྟན་བཅོས་ལ་སོགས་པ་དེ་ 


ལེའུ་གཉིས་པ། ཕྱག་རྒྱ་ཆེན་པོ་ངོས་འཛིན་པ། ཧེ 


དང་དེར་སེམས་ཅན་དེ་དང་དེའི་སེམས་ཀྱི་འཇུག་པའི་རྗེས་སུ་ 
འཇུག་པར་མཛད་པས་དེ་ཁོ་ན་ཉིད་དུ་དེ་ཉིད་ཁྱད་པར་མེད་ཀྱང་ 
ཁྱད་པར་ཡོད་པ་ལྟ་བུར་མཛད་དེ་སངས་རྒྱས་བཅོམ་ལྡན་འདས་ 
རྣམས་སྟོན་པར་མཛད་པ་ཡིན་ནོ་ཞེས་སོ། །དོན་ལ་ཤེས་རབ་ཀྱི་ 
གསལ་བར་གསུངས་པ། དེ་ཡང་འདི་ཉིད་ཀྱི་གཞུང་དུ། སེམས་ 
ཀྱི་གནས་ལུགས་བསྟན་པ་ནི། །ཐབས་དང་ཤེས་རབ་བདག་ཉེད་ 
ཅན། །ཨེ་ཝཾ་ཞེས་གསུངས། 
དུས་ཀྱི་འཁོར་ལོའི་འགྲེལ་ཆེན་དུ། 
རྣམ་རྟོག་སྒོམ་པ་ལས་འདས་པ།། 
ཕྱག་རྒྱ་ཆེན་པོ་མི་འགྱུར་ཏེ།། 
གཟུང་དང་འཛིན་པའི་དབྱིབས་དག་དང་།། 
རྟོག་དང་བརྗོད་པ་རྣམ་པར་སྤངས།། 
དྲི་ཟའི་གྲོང་ཁྱེར་རྣམ་པ་དང་།། 
ཕྲ་ཕབ་པ་ཡི་རང་བཞེན་ཅན།། 
ཐབས་དང་ཤེས་རབ་བདག་ཉིད་སྦྱོར།། 
ཨེ་ཝཾ་ཡི་གེ་དེ་ལ་འདུད། །ཅེས་བྱུང་བ་མཐུན། 


དེ་མཛུབ་བཙུགས་སུ་སྟོན་པ། དེ་ཉིད་དུ། ཕྱག་རྒྱ་ཆེན་པོ་ནི་ 


78 ཕྱག་ཆེན་བཤད་སྦྱར་རྒྱལ་བའི་གན་མཛོད། 


ཆོས་ཐམས་ཅད་རང་བཞིན་མེད་པའི་མཚན་ཉིད། རྣམ་པ་ཐམས་ 
ཅད་ཀྱི་མཆོག་དང་ལྡན་པ། ཤེས་རབ་ཀྱི་ཕ་རོལ་ཏུ་ཕྱིན་པ་སངས་ 
རྒྱས་ཐམས་ཅད་སྐྱེད་པར་མཛད་པ་པོ། །ཆོས་འབྱུང་གི་སྒྲ་ཡིས་ 
ཀྱང་བརྗོད་དེ། ཆོས་འབྱུང་གང་ལས་ཆོས་ཐམས་ཅད་རང་བཞེན་ 
མེད་པས་འབྱུང་བར་འགྱུར་བའོ། །རང་བཞེན་མེད་པའི་ཆོས་ 
རྣམས་ནི་སྟོབས་བཅུ་དང་། མི་འཇིགས་པ་ལ་སོགས་པ་ཆོས་ཀྱི་ 
ཕུང་པོ་བརྒྱད་ཁྲི་བཞེ་སྟོང་རྣམས་སོ། །དེེ་རྣམས་འབྱུང་བ་ནི་ཆོས་ 
འབྱུང་དེ་སངས་རྒྱས་ཀྱི་ཞིང་ངོ་། །སངས་རྒྱས་དང་བྱང་ཆུབ་ 
སེམས་དཔའ་རྣམས་ཀྱི་གནས་ཏེ་བདེ་བའི་གནས་དང་། སྐྱེ་བའི་ 
གནས་སོ་ཞེས་གསུངས་པས་སོ།། 


ཡང་། དེ་ལ་རྱག་རྒྱ་ཆེན་མོ་ཞེས་ཀྱང་གསུངས་ཏེ། གཞན་སྣང་ 
གི་རིག་པ་ཤེས་རབ་ཀྱི་ཕ་རོལ་ཏུ་ཕྱིན་མ་རང་བཞེན་གྱིས་འོད་ 
གསལ་བ་ཕྱག་རྒྱ་ཆེན་མོ་ལྷན་ཅིག་སྐྱེས་པའི་དགའ་བའི་གཟུགས་ 
ཅན་མ། ཆོས་ཀྱི་དབྱིངས་ཀྱི་རྒྱུ་མཐུན་པ་རྫོགས་པའི་གནས་ 
སྐབས་ཏེ། རྡོ་རྗེ་སེམས་དཔའ་དང་སངས་རྒྱས་ཀྱི་ཡུམ་རྟེན་ཅིང་ 

ལས། ཐོག་མཐའ་མེད་པའི་སེམས་དཔའ་ནི།། 

ཅེས་སོགས་དེར་མ་ཟད་འཁོར་པའི་ཕྱོགས་ཐམས་ཅད་ཀྱང་ 
ཡིན་པར་སམྤུ་ཊ་ལས། 

དེ་རྣམས་ཀྱི་ནི་གནས་སུ་འགྱུར།། 
དེ་ཉིད་ཤེས་རབ་ཕ་རོལ་ཕྱིན།། 

ཆོས་རྣམས་ཀུན་གྱི་རང་བཞེན་ཕྱག་རྒྱ་སྟེ།། 
ཏིང་འཛིན་འདི་ནི་འདྲན་པ་དག་གིས་བཤད།། 
ཏིང་འཛིན་ཞི་བ་འདྲེན་པས་བཤད་པ་འདེ།། 
ཐམས་ཅད་མཁྱེན་པའི་ཡེ་ཤེས་ཐོབ་པར་བྱེད། །ཅེས་དང་། 
བྱམས་པ་འཇུག་པའི་མདོ་ལས། ཆོས་ཐམས་ཅད་ནི་སྟོང་པ་ 
ཉིད་ཀྱི་ཕྱག་རྒྱ་དང་ཞེས་པ་ནས། གཟུང་དུ་མེད་པ་དང་གནས་ 
མེད་པའི་ཕྱག་རྒྱས་བཏབ་པའོ་ཞེས་མང་ངོ་།། 

རྗེ་བཙུན་ཆེན་པོ་མི་ལ་རས་པས། ཕྱག་ནི་བདེ་སྟོང་དབྱེར་མེད་ 
ལས། །མི་འདའི་ཕྱིར་ན་རྒྱ་ཡིན་ནོ། །ཞེས་པ་ལྟར་མུ་དྲཱ་ཕྱག་གམ་ 
རྒྱ་ལ་འཇུག་པས། ཕྱག་དང་རྒྱ་སོ་སོར་བསྒུར་བའི་བཤད་པ་དང་། 
ཕྱག་རྒྱ་ཞེས་བསྡམས་ཏེ་བཤད་པ་གཉིས་བྱུང་། དང་པོ་ཐིག་ལེ་ 
སྐོར་དུ། 
ཇི་ལྟར་ཆུ་ལ་ཆུ་བཞག་དང་།། 
ཇི་ལྟར་མར་ལ་མར་བཞེན་དུ།། 
རང་གི་རིག་པའི་ཡེ་ཤེས་ནེ།། 
ལེགས་མཐོང་གང་ཡིན་འདིར་ཕྱག་ཡིན། །དང་། 
རྡོ་རྗེ་འཕྲེང་བར། 
ཨེ་ཝཾ་དེ་བཞིན་གཤེགས་པའི་རྒྱ།། 
གཉིས་སུ་མེད་པ་མཚོན་བྱེད་དང་།། 
སྟོང་ཉིད་སྙིང་རྡེ་དབྱེར་མེད་པ།། 
གང་ལ་དེ་ཉིད་མངོན་པར་བརྗོད།། 


དེ་ལ་དེ་བཞིན་གཤེགས་པའི་རྒྱ།། 
གཉིས་མེད་ཡེ་ཤེས་མཚོན་པ་ནི།། 
རྱུད་ཀུནགྱི་ནི་གླེང་གཞིར་གསུངས། །ཞེས་པས་སོ།། 


གཉིས་པ་ནི། དེ་ཉིད་དུ། 

ག་ལེ་དེ་གཉིས་ 
དེས་སྦྱོར་བ་ནི་རྨད་བྱུང་མཆོག། 
ཆོས་ཕུང་བརྒྱད་ཁྲི་བཞི་སྟོང་ཁུབ།། 
མདོར་བསྡུས་ཆོས་ཀྱི་ཕྱག་རྒྱའོ།། 
རྒྱལ་པོ་ཆེན་པོའི་ཕྱག་རྒྱ་ཉིད།། 
རྒྱུད་རྣམས་སུ་ནི་ཐོག་མར་གསུངས།། 


ཡང་། རྒུད་ཀུནགྱི་ནི་དོན་བསྡུས་པ།། 
སྟང་ཉད་སྟང་རྗཾ་མ་ཕྱཾད་པ།། 
གང་ལ་དེ་ཉིད་མངོན་པར་བརྗོད།། 
དེ་ནི་དེ་བཞིན་གཤེགས་པའི་རྒྱ། །ཞེས་སོ།། 
ཕྱག་རྒྱའི་དོན་ཡང་རྒྱས་འདེབས་པ་དང་། མི་འདའ་བ་གཉིས་ 
ལ་བྱེད་པ་ཡིན་ལ། དང་པོ་ནི། རྗེ་མེ་ཏི་པས། ཕུང་པོ་ལྔ་ནི་དེ་ 
བཞིན་གཤེགས་པ་ལྔ། དེ་ལ་གཞི་ནི་རྣམ་པར་ཤེས་པ་ཙམ་དུ་ 
རྟོགས་པར་བྱ་བའི་ཕྱིར། མི་བསྐྱོད་རྒྱས་བཏབ་བོ། དེ་ལྟར་ན་ཕྱི་ 
རོལ་གྱི་རྣམ་པ་ནི་སེམས་ཙམ་ཡིན་པས་གཟུང་བའི་དངོས་པོ་མེད་ 


ར་ལས་བྱུང་།། 


་ 


ལ་འཛིན་པ་ཡང་སྟོང་པ་སྟེ། གཟུང་བ་དང་འཛིན་པ་སྤངས་པའི་ 

དོན་དམ་པ་ཡོད་པ་མཆོག་ཏུ་ཉམས་སུ་མྱོང་བ་ཙམ་གྱི་རྣམ་པར་ 
རིག་པ་གནས་སོ། །དེ་ཉིད་སྟོན་ཀའི་ནམ་མཁའ་རྣམ་པར་དག་ 
པའི་དཀྱིལ་ལྟ་བུ་རྣམ་པ་མེད་པར་སྨྲ་བས་དངོས་གཞི་རྣམ་པར་ 
ཤིས་པ་སྨྲ་བར་གྲུབ་བོ། །ཞེས་དང་། 
ཡང་། གཟུགས་སོགས་རྟོག་པས་སྟོང་པ་ཡི།། 
ཡེ་ཤེས་མི་བསྐྱོད་ཕྱག་རྒྱ་ལ།། 
དེར་ནི་རྡོར་སེམས་རྒྱས་བཏབ་པས།། 
དངོས་པོ་ཡོད་པ་བཀག་པ་ཡིན།། 


རྣམ་པར་རིག་པ་ཙམ་གྱིས་ནེ།། 
རྡོ་རྗེ་སེམས་དཔའ་མི་བྱ་སྟེ།། 
དང་པོ་ཉིད་ནས་མི་གནས་པས།། 
བཏགས་པ་ཐམས་ཅད་སྟོང་པ་ཉིད།། 
དེ་ལྟར་དོན་ཡོད་པའི་ཟུང་དུ་སྤངས་ཏེ། ཐམས་ཅད་དུ་མི་གནས་ 
པའི་རང་བཞིན་ལྷུན་གྱིས་གྲུབ་པའི་ཟུང་དུ་འཇུག་པ་གཉིས་སུ་ 
མེད་པའི་རྒྱུན་ལ་རང་རིག་པར་གྲུབ་པ་ནི་དབུ་མ་པའི་གྲུབ་པའི་ 
མཐའ་ཕུལ་དུ་བྱུང་བའོ། །ཞེས་གསུངས། དེ་ལྟ་བུའི་རྒྱས་བཏབ་ 
གཉེས་ལ། རིམ་པ་བཞེན་དེ་བཞེན་གཤེགས་པའི་དབྱུགས་འབྱུང་ 
དང་། རྡོ་རྗེ་འཆང་ཆེན་པོའི་དབུགས་དབྱུང་གི་ཐ་སྟད་ཀྱང་མཛད་ 

དོ། །མི་འདའ་བས་ཕྱག་རྒྱར་བཤད་པ་ནི། འདུས་པར། 
གལ་ཏེ་བྱང་ཆུབ་མཆོག་འདོད་ན།། 
ལག་པའི་ཕྱག་རྒྱ་མི་འཆིང་ངོ་།། 
སྔགས་ཀུན་གྱི་ནི་དམ་ཚིག་འདི།། 
རྒྱལ་བ་ཀུན་ཀྱང་མི་འདའོ། །ཞེས་སོ།། 
ཆེན་པོ་ནི་སླངས་པ་ཆེན་པོ་དང་། རྟོགས་པ་ཆེན་པོ་སྟེ། ཇོ་བོ་ནཱ་ 
རོ་པས་མུ་དམ་མཆོག་ཏུ་མི་འགྱུར་བའི་བདེ་བའི་ཡེ་ཤེས་ཀྱི་མཚན་ 
ཉིད་ ཏེ། རྭ་ ད་ཏི་ ་གང་བའི་། ་གནས་སྐབས་ མི་ ་གཡོ་ བའི སྦྱར ་བའི་ དུས་ 
ཐམས་ཅད་དུ་ཀུན་ནས་སྟེར་བའོ་ཞེས་ཕྱག་རྒྱའོ། །འདིའི་ཆེན་པོ་ 
ཉིད་ ཀྱང་སྤངས་ པ་ཆེན་ ་པོ་ ཉིད་དང་། རྟོགས་ པ་ཆེན་ ་ལོ་ ་ཉིད་ ཀྱིས་ 
སོ། །དེ་ལ་སྤངས་པ་ཆེན་པོ་འདིེ་ནི་བག་ཆགས་དང་བཅས་པའི་ 
སྒྲིབ་པ་ཐམས་ཅད་སྤངས་པའི་མཚན་ཉིད་དེ་རང་བཞིན་ཞེས་བྱ་ 
བའི་འོད་གསལ་མངོན་དུ་བྱེད་པའི་མཚན་ཉེད་དོ།། 
རྟོགས་པ་ཆེན་པོ་ཉིད་ནི་ཡོངས་སུ་དག་པ་སངས་རྒྱས་ཐམས་ 
ཅད་ཀྱི་བདག་ཉིད་ཟུང་དུ་འཇུག་པ་ཞེས་བྱ་བའི་སྐུ་མངོན་དུ་བྱེད་ 
ཐའ་ཆང་བཞིན་ན། །ྐང་ཤྐ་མྲན་ཆུ་ན་ྔ་ཤམྨསྲ་ཁྲ།སླྐསྙ་ཐ་ 
དྲི་མ་མ་ལུས་པ་དང་བྲལ་བ་ནམ་མཁའ་ལྟ་བུ་སྟོང་པ་ཉིད་དང་རོ་ 
གཅིག་པའི་འོད་གསལ་བ་མངོན་དུ་བྱེད་པ་ཁོ་ན་སངས་རྒྱས་ཀྱི་ 

ཆོས་མཐའ་དག་ཏུ་རྟོགས་པ་སྟེ། མ་ལུས་པའི་རྒྱུ་ནི་སྣ་ཚོགས་ 
པའི་དོན་ཕུན་སུམ་ཚོགས་པའེ་ནུས་པའེ་ འི་ངོ་བོ་དེ་ལ་སངས་རྒྱས་ཀྱི་ 
ཆོས་ཐམས་ཅད་ཡོད་པ་ཉིད་ཀྱི་ཕྱིར་རོ། །དེ་ཉིད་ཀྱི་ཕྱིར་ཆོས་ 
རྣམས་ཀྱི་རྟན་གྱི་སྐུ་ནི་ཆོས་ཀྱི་སྐུའོ། །ཞེས་བརྗོད་དོ། །དེ་ལ་ཡང་ 
རབ་ཏུ་སོང་བ་མ་ཡིན་ཡང་། རྟོགས་པར་རྣམ་པར་གཞག་པ་ཡིན་ 
ན་བུམ་པ་རབ་ཏུ་སྣང་བ་ན་སྣམ་བུ་ལ་སོགས་པ་རྟོགས་པར་ཐལ་ 
བ་བཟློག་པར་དཀའ་སྟེ་གང་ཡང་གྲངས་ཅན་པའི་ལྟ་བ་སུན་མ་ 
ཕྱུང་བ་ཁོ་ནར་འགྱུར་རོ།། 

གཞན་ཡང་སྒུ་མ་དང་། དྲི་ཟའི་གྲོང་ཁྱེར་དང་། པཕྲ་ཕབ་པ་ལ་ 
སོགས་པ་བཞེན་དུ་གཞན་དུ་མ་བརྟགས་པའི་ཕུང་པོ་དང་། ཁམས་ 
དང་། སྐྱེ་མཆེད་ལ་སོགས་པ་མ་ལུས་པ་མཐོང་བ་ཀུན་རྫོབ་ཀྱི་ 
བདེན་པ་མཐོང་བ་སྟེ། རང་བྱིན་གྱིས་བརླབས་པར་ཡང་བརྗོད་ 
དོ། །ཀུན་རྫོ་བ་ཀྱི་བདེན་པ་ཡང་དོན་དམ་པའི་བདེན་པ། བདག་ 
ཉིད་གསལ་བ། ཡོངས་སུ་དག་པ། མེ་ལོང་ལྟ་བུའི་ཡེ་ཤེས་ལ་ 
སོགས་པའི་ངོ་བོ་རྣམ་པར་སྣང་མཛད་ལ་སོགས་པ་བརྟེན་པའི་ 
ཚོགས་དང་། ཁང་པ་བརྩེགས་པ་ལ་སོགས་རྟེན་དཀྱིལ་འཁོར་ 
ཡང་རུང་སྟེ། རྟེན་དེ་ཉིད་འཇིག་རྟེན་ལས་འདས་པའི་དཀྱིལ་ 
འཁོར་ཉིད་དང་། སངས་རྒྱས་ཀྱི་ཆོས་ཀྱི་རང་བཞེན་ཉིད་ཀྱིས་ཀྱང་ 

རྒྱུད་ཀྱི་རྒྱལ་པོ་ཐམས་ཅད་དུ་གསུངས་སོ། །བདེན་པ་གཉེས་ 
གཉེས་སུ་མེད་པའི་རང་བཞེན་འདི་ཉིད་ཟུང་དུ་འཇུག་པ་ཞེས་ 
བརྗོད་དོ། །དེའི་ཕྱིར་ཟུང་དུ་འཇུག་པའི་སྐུ་ཉིད་ཆོས་ཀྱི་སྐུ་སྟེ 
ལོངས་སྤྱོད་རྫོགས་པ་དང་རང་བཞེན་དག་ལས་ཐ་དད་པར་གྱུར་ 
པ་རྣལ་འབྱོར་པས་སོ་སོ་རང་གིས་རིག་པར་བྱའོ། །ཞེས་པས། 
འདིས་འོད་གསལ་ཉེད་དམ་རྒྱར་འགྱུར་བ་ཡང་རྒྱས་པར་བཤད་ 
དོ། །དེ་ཡང་ཀུན་རྗོ་བ་དང་དོན་དམ་སོགས་ཐ་སྟད་དུ་མཚན་གཞི་ 
སོ་སོར་བཟུང་བས་ཟུང་འཇུག་ཡིན་ལ། ངེས་དོན་དུ་ཕན་ཚུན་དུ་ 
རྒྱས་གདབ་བྱ་དང་། འདེབས་བྱེད་ཀྱི་འབྲེལ་བ་མེད་པའོ།། 
དེས་ན་རྒྱས་གདབ་འདི་ ལྟ་བུ་སེམས་ཀྱི་རང་ངོས་ལ་མ་ཡིན་ 
པས། དུས་འཁོར་རྩ་རྒྱུད་ལས། 
རྒྱུ་དང་འབྲས་བུ་རྣམ་ངེས་གྲོལ།། 
ཕན་ཚུན་དུ་ནི་རྒྱས་གདབ་མེད། །ཅེས་དང་། 
སྟོང་པ་ལས་བྱུང་གཟུགས་བརྙན་རྒྱུ།། 
འགྱུར་མེད་ལས་སྐྱེས་བདེ་བ་འབྲས།། 
འབྲས་བུ་རྒྱུ་ཡིས་རྒྱས་གདབ་ཅིང་།། 
རྒྱུ་ཡང་འབྲས་བུས་རྒྱས་གདབ་བོ།། 


ཞེས་ཚུལ་གཉེས་གསུངས་པའང་སྔར་མེ་ཏྲེ་པའི་ལུང་དྲངས་པ་ 

དེ་ཀ་དང་རིམ་པ་བཞེན་སྦྱོར་ རྒྱུ་ཕྱི་མ་དེས་འདི་ཀ་ལམ་ཕྱག་རྒྱ་ 
ཆེན་པོར་འཇོག་པའི་གནད་སྟོན། སྔ་མ་མི་འདའ་བའེ་དོན་གྱི་ས་ 
གཞེ་དང་འབྲས་བུ་བཤད་དོ།། 
ཆེན་པོའི་སྒྲ་དོན་ལ་ཡང་རྒྱལ་དབང་རྗེས། དེ་ཡི་གོང་ན་གཞན་ 
མེད་པས་ཆེན་པོ་ཞེས་ཀྱང་གསུངས་ཏེ། དེ་ནི་གསང་བ་གྲུབ་པར། 
བཞི་པ་གོང་ན་མེད་པའི་རྒྱུ།། 
མངོན་པར་བྱང་ཆུབ་བྱེད་པ་པོ།། 
ཕྱག་རྒྱ་ཆེན་པོ་རྣམ་སྒོམ་པ།། 
དེ་ཡི་གོང་ན་གཞན་མེད་པའོ། །ཞེས་པ་ལ་དགོངས། 
གཞན་ཡང་ཐམས་ཅད་ལ་ཁྱབ་པའི་དོན་གྱིས་དང་། ཐམས་ཅད་ 
དེ་ 'ལས་ འབྱུང་བའེ་དབང་ གིས་ ཀྱང་ཆེན་ པོའི་སྒྲ་ཐོབ་ པ་ནི་མི་ ཆེན་ 
པོ་དང་འབྱུང་བ་ཆེན་པོའི་སྒྲ་ བཞིན་ནོ།། 
ཅུང་ཟད་དཔྱད་ན། ཇོ་བོ་ནཱ་རོ་ཕས་ཆེན་པོའི་སྒྲ་དེ་སྐད་དུ་ 
གསུངས་པ། འབྲས་བུ་ཁོ་ན་བརྗོད། གཞན་མ་བརྗོད་པ་མ་ཡིན་ 
ཏེ། གཞི་ཇི་ལྟ་བ་སངས་རྒྱས་ཀྱི་གཟིགས་ངོ་པ་ཞིག་ལ་ངོས་འཛིན། 
དེས་ན་ བྱང་ཆུབ་སེམས་དཔའི་ གཟིགས་ པ་ཐམས་ཅད་དེ་ལ་ 
བལྟོས་ནས་ ཀུན་ རྡོབ། སོ་སོ་སྐྱེ་བོ་ལ་བལྟོས་ ་ན་དོན་དམ་དེ་ ཕྱིར་ 
མཁས་པས་རྣམ་གྲངས་པའི་དོན་དམ་བདེན་པ་ཞེས་བཏགས་ཏེ་ 

རེ་ཞེག་པའི་དོན་དམ། དེས་ན་ངེས་དོན་དང་། མཐར་ཐུག་གཉེས་ 
འབྱེད་པ་འདིས་ཡིན་ནོ། །གཞེ་འབྲས་གཉིས་སུ་མ་གྲུབ་པ་ཉིད་ 
གཉིས་འཛིན་ཅན་ལ་སྟོན་པའི་ཕྱིར་གཞི་འབྲས་རང་བཞིན་དབྱེར་ 
མེད། དེས་མཆོན་ལམ་ཡང་གཞི་དེ་ཀ་ལས་གཞན་དུ་གཡོ་མི་ 
འཇུག་པ་ཙམ་ཡིན་པས། མ་ཡེངས་པ་འདི་སངས་རྒྱས་ཀུན་གྱི་ 
ལམ། །ཞེས་བྱ། གཞེ་ལས་མ་གཡོས་ན་འབྲས་བུ་དེ་ཀ་ཡིན་པས་ 
ཤེས་ན་ཡིན། 

དེས་ན་ཉོན་མོངས་པ་རང་ངོ་ཤེས་ན་དེ་ཉིད་ལམ་གྱི་གཙོ་བོར་ 
འགྲོ་ཞེས་གསུངས་པའང་། སྣང་ངོར་འདོད་ཆགས་སོགས་ལ་ 
འཇུག་ཀྱང་། འཇུག་དུས་སུ་གནས་ཚུལ་ལས་གཞན་དུ་གཡོར་མི་ 
འཇུག་པ་དེ་ཀ་ཡིན། དེས་ཐིག་ལེ་གཡོས་ཀྱང་མི་འཕོ་བས་འཕོ་ 
མེད་འགྲུབ། དེས་འདོད་ཆགས་བདེ་སྟོང་དུ་འགྱུར། དེ་བཞེན་དྲག་ 
བོ་ཚར་གཅོད་པའི་དུས་ནའང་སྙིང་རྗེ་གཞན་དུ་འགྱུར་མི་འཇུག་ 
པ་དེ་བཞེན་ཉིད་དུ་འཇུག་གར་སེམས་མ་གཡོས་ན་དམིགས་པ་ཉེ་ 
བར་ཞི་ནས་འོད་གསལ་འཚར་འོང་། དེ་ཀ་གཏི་མུག་རིག་སྟོང་དུ་ 
འཆར་བ་ཞེས་བྱ། འབྲས་བུ་ཡང་ཡིན་ལུགས་ལས་གཞན་དུ་མི་ 

པའི་ཕྱིར། མི་འཕྲོག་པར་མི་འགྲོ །དེ་བས་ན་བློ་ངོར་སྦྱང་གཞི་ 
སྦྱོང་ ང་བྱེད་ སྦྱངས་འབྲས་ ཀྱི་ གོ་ ་རིམ་ཡང་ ང་རིགས་ ་ལ། གནས་ཚུལ་ལ་ 
དེ་ལྟ་བུ་གང་ཡང་མ་གྲུབ་ པས་ཕྱག་རྒྱ་ཆེན་པོ་འདི་ལ་དཀར་པོ་ 
ཆིག་ཐུབ་ཅེས་གསུངས་སོ།། 


བཞི་པ་དེ་དཀར་པོ་ཆིག་ཐུབ་ཏུ་འགྲོ་བའི་ 
གནད་བཤད་པ་ནི། 


ལོ་ཙ་བ་ཆེན་པོའི་བརྟག་པ་གཉིས་པའི་རྒྱུད་འགྲེལ་དུ། ཕྲ་བ་ 
ནས་གཡོ་བའི་བར་གྱི་ཆོས་ཐམས་ཅད་རང་རྒྱུད་པར་གྲུབ་པ་མེད་ 
དོ། །ལྷན་ཅིག་སྐྱེས་པའི་རང་བཞེན་ཉིད་དེ་ལྟར་ལྟ་བ་རྟོགས་པར་ 
བྱས་ནས་བསྒོམ་པ་ནི་མཉམ་ཉིད་ལ་སོགས་པ་སྟེ། བསྒོམ་པ་ཡང་ 
མཉམ་གཞག་རྗེས་ཐོབ་མེད་པར་ལྷན་ཅིག་སྐྱེས་པའི་ཡེ་ཤེས་སུ་ 
མཚུངས་པར་བཞག་གོ །དེ་ལྟ་བུའི་ཕྱག་རྒྱ་ཆེན་པོ་རྟོགས་པའི་ 
ང་ཟག་གིས་བལྟས་ན་འཁོར་བ་དང་མྱ་ངན་ལས་འདས་པའི་ 
ཆོས་ཐམས་ཅད་དེ་ལས་བྱུང་ཞིང་དེའི་རྣམ་པར་འཕྲུལ་པ་ཡིན་ཏེ། 
ང་ལ་སོགས་པ་གསུངས་སོ།། 

དེ་ལྟར་ན་ལྟ་སྒོམ་སྦྱོད་པ་ཐམས་ཅད་ཕྱག་རྒྱ་ཆེན་པོར་ཤེས་ 
ནས་དུས་ཡུན་རིང་པོར་བསྒོམས་ན་བསོད་ནམས་ཆུང་བའི་མིས་ 

ཀྱང་འགྲུབ་ན་གཞན་ལྟ་ཅི་སྨྲོས་ཞེས་བསྟན་པ་ནི། དེ་ལྟར་ལ་ 
སོགས་པས་བསྟན་ནོ། །ཞེས་གསུངས་པས་ན། རྟོགས་པའི་ཚེ་ 
ཕྱག་རྒྱ་ཆེན་པོ་ལས་གཞན་པའི་ཆོས་ཅི་ཡང་མི་འདོད་པས་སོ། 
སློབ་དཔོན་ཛྩཱ་ན་ཀི་རྟིའི་དེ་ཁོ་ན་ཉིད་ ལ་འཇུག་པ་ ལས་ཀྱང་ 
བཅོམ་ལྡན་འདས་ཀྱང་ཆོས་ཀྱི་ སྐུའེ་ བདག་ཉིད་ཅན་ཏེ། བྱང་ཆུབ་ 
ཀྱི་སེམས་རྡོ་རྗེ་དེ་བཞིན་གཤེགས་པའི་ངོ་བོ་ཉིད་ཀྱང་དེ་ཉིད་དོ། 
དེ་ཡང་ཤེས་ རབ་ ཀྱི་ཕ་ ་རོལ་ཕྱིན་ པའི་ཡེ་ཤེས་ནི་ ་གཉིས་ སུ་མེད་ པ་ 
སྟེ། དེ་ནི་དེ་བཞིན་གཤེགས་པ་རྣམས་ཀྱི་བསྒྲབ་པར་བྱ་བའོ། 
ཕྱག་རྒྱ་ ཆེན་ པོའི་ གཉེས་ སུ་མེད་ པའི་ སྦྱོར་ བ་ཡང་དེ་ ཉིད་སྟེ 
ཐུགས་རྗེ་ཆེན་པོའི་བདག་ཉིད་ཅན་ཡིན་པའི་ཕྱིར་རོ།། 


དེ་ཡང་བྱང་ཆུབ་ཀྱི་སེམས་ཀྱི་བདག་ཉིད་ཅན་ཡིན་པའི་ཕྱིར་ 
བསོད་ནམས་ཐམས་ཅད་ཀྱི་རང་བཞིན་གྱི་རྣལ་འབྱོར་རོ། །དེ་ 
ནས་དེ་ལ་གོམས་པ་ཉིད་འབྲས་བུ་མ་ལུས་པ་ཡོངས་སུ་རྫོགས་པ་ 
ཡིན་ཏེ། དེ་ལྟར་ན་འདི་ནི་ཕྱག་རྒྱ་ཆེན་པོ་གཉིས་སུ་མེད་པའི་སྒོམ་ 
པ་ཉིད་འབྲས་བུ་མ་ལུས་པ་ཐོབ་པར་བྱེད་པ་རྣལ་འབྱོར་པ་ཐམས་ 
ཅད་ཀྱི་བུན་མོང་ཡིན་ནོ། །དེ་བས་ན་བཅོམ་ལྡན་འདས་ཐེག་པ་ 
གཅིག་སྟོན་པར་མཛད་པ་ཡང་སངས་རྒྱས་འགྲོ་བའི་མདོ་ལས་ 
ངེས་པར་སྟོན་པ་ཡིན་ཏེ། ཕྱག་རྒྱ་ཆེན་པོ་གཉིས་སྲུ་མེད་པའི་ཡེ་ 
ཤེས་ཀྱི་ངོ་བོ་ཉིད་ཆོས་ཀྱི་དབྱིངས་ལས་མ་གཏོགས་པར་ཐེག་པ་ 


94 ཕྱག་ཆེན་བཤད་སྦྱར་རྒྱལ་བའི་གན་མཛོད། 
གཞན་འདི་ན་ཡོད་པ་མ་ཡིན་ནོ་ཞེས་སོ།། 
དེ་ལ་གཞན་དག་ན་རེ། 
ཁ་གཅིག་དཀར་པོ་ཆིག་ཐུབ་ལས།། 
འབྲས་བུ་སྐུ་གསུམ་འབྱུང་ཞེས་ཟེར།། 
གཅིག་ལས་འབྲས་བུ་འབྱུང་མི་སྲིད།། 
གལ་ཏེ་གཅིག་ལས་འབྲས་བུ་ཞིག། 
འབྱུང་ཡང་ཉན་ཐོས་འགོག་པ་བཞིན།། 
འབྲས་བུ་དེ་ཡང་གཅིག་ཏུ་འགྱུར།། 
ཞེས་པའི་ཚིག་བར་མ་ཕྱི་མ་གཉེས་ཀྱིས་བཀག་པས་ན་རང་ལ་ 
གནོད་དོ། །རྒྱུ་མཚན། གཅིག་ལས་འབྲས་བུ་མི་འབྱུང་བར་ཁ་ 
ཚོན་བཅད་ནས། ཡང་ཉན་ཐོས་ཀྱི་འགོག་པ་རྒྱུ་གཅིག་ལས་འབྱུང་ 
བའི་འབྲས་བུར་བཤད་པས་སོ།། 


དོན་ཡང་མི་འཐད་ཏེ། ས་ར་ཧས། 
སེམས་ཉིད་གཅིག་པུ་ཀུན་གྱི་ས་བོན་ཏེ།། 
གང་ལས་སྲིད་དང་མྱ་ངན་འདས་འཕྲོ་བ།། 
འདོད་པའི་འབྲས་བུ་སྟེར་བར་བྱེད་པ་ནི།། 
ཡིད་བཞེན་ནོར་འདྲའི་སེམས་ལ་ཕྱག་འཚལ་ལོ།།ཞེས་དང་། 

རྩ་བ་གཅིག་ལས་སྡོང་པོ་གཉིས།། 
རྒྱུ་མཚན་དེ་ལས་འབྲས་བུ་གཅིག །ཅེས་བཤད་པ་དང་། 

སྤྱན་རས་གཟིགས་ཀྱིས། 
དཔའ་བོའི་རིམ་པ་བདག་བྱིན་རླབ་པ་ཡི།། 
རིམ་པ་དག་ཀྱང་ཐར་པའི་ལམ་མ་ཡིན།། 
ཤིན་ཏུ་རམ་དག་རིམ་པ་གཅིག་པུ་ནི།། 
ཐར་པའི་སྐད་དུ་སངས་རྒྱས་རྣམས་ཀྱིས་བསྟན།།ཞེས་དང་། 
བསྡུས་པའི་རྒྱུད་ལས། དེ་གཅིག་པུ་ལས་རྣམ་པ་ལྔ་སྟེ་མཐའ་ 
དག་རྒྱལ་བ་མཆོག་རྣམས་ཀྱིས་ནི་མངོན་རྫོགས་བྱང་ཆུབ་འདི།། 
རྣམ་པ་ཉི་ཤུའི་རང་བཞིན་དང་ནི་སླར་ཡང་དེ་ནས་སྒུ་མ་དུ་མའི་ 
རང་གི་ངོ་བོ་འོ། །དེ་ཡིས་སྐད་ཅིག་གཅིག་གིས་བདེ་མཉམ་འབྲས་ 
བུ་སྟེར་བར་འགྱུར་ཏེ་ལས་གཞན་གྱིས་ནི་ རང་བཞིན་མིན།། 
འདིར་ཐབས་འཕོ་མེད་སྐད་ཅིག་གང་ཡིན་འདིར་ནེ་ལྷན་སྐྱེས་ཆོས་ 
ཀྱི་དབྱིངས་སུ་རབ་ཏུ་ཞུགས་པ་ལའོ། །ཞེས་དང་། 
བདེ་ནས་བདེ་ལ་རྗེས་ཆགས་སྐད་ཅིག་འདིར་ནི་ ལྷན་སྐྱེས་ 
དངོས་པོ་གཞན་ལ་རྗེས་སུ་ཆགས་པ་མིན། །ཕུང་པོ་གང་དག་དེ་ 
ཡིས་བསྐྱེད་རྣམས་སླར་ཡང་བདེ་བའི་སྐད་ཅིག་དེ་ཡིས་སྐྱེད་པར་ 
བྱེད་པ་སྟེ། །དག་པ་ལས་ཆོས་དེ་ལས་གཞན་ཏེ་སླར་ཡང་དེ་ལས་ 


96 ཕྱག་ཆེན་བཤད་སྦྱར་རྒྱལ་བའི་གན་མཛོད། 
གཞན་དང་དེ་ལས་རྣམ་པར་དག་པའོ། །དག་པའི་ས་བོན་བཏབ་ 
པ་ལས་ནི་རྩ་བ་ རྣམས་དང་ ལོ་མ་ལ་སོགས་མེ་ཏོག་འབྲས་བུ་ 
བཞེན། །ཞེས་དཔེ་དང་བཅས་ཏེ་གསུངས་པ་དང་། 
རྣལ་འབྱོར་མ་ཀུན་སྦྱོད་ལས། 
གར་དུ་བདེ་ཆེན་ཞེས་བྱ་གཅིག་པུ་ཉིད།། 
གཅིག་པུའི་ཉམས་ཀྱིས་དུ་མའི་གར་མཛད་དོ།། 
ཞེས་པ་ལྟ་བུ་ལ་སོགས་པའི་རྡོ་རྗེའི་ཚོག་ཐམས་ཅད་རྡོག་པས་ 
སུབ་པའི་ཚིག་གོ །མདོ་ལུགས་ལ་ཡང་མི་འཐད་ཏེ། 
ཆོས་ཀྱི་དབྱིངས་ལ་དབྱེར་མེད་ཕྱིར།། 


༄༽འར 


གཅ་ བའ་ཐག་ པ་ དབྱེར་མ་ ་མཆེས། །དང་། 


ཆོས་ཀྱི་དབྱིངས་ལ་དབྱེར་མེད་ཕྱིར།། 
བརྟེན་པའི་ཆོས་ཀྱི་བྱེ་བྲག་གིས།། 
དེ་ཡི་དབྱེ་བ་ཡོངས་སུ་བརྗོད།། 
ཅེས་པ་དང་། མངོན་སུམ་དུ་འགལ་བ་དང་། མཐར་ཐུག་ཐེག་ 
པ་གཅིག་ཏུ་སྒྲབ་པའི་རིགས་པ་ཐམས་ཅད་མི་འཐད་པར་ཁས་ 
ལེན་དགོས་པར་ཡང་ཐལ་བས་སོ།། 


ལེའུ་གཉིས་པ། ཕྱག་རྒྱ་ཆེན་པོ་ངོས་འཛིན་པ། 97 


ཡང་། འགའ་ཞིག་ཆེག་ཐུབ་སྒོམ་པ་ཡི།། 
རྗེས་ལ་བསྔོ་བ་བྱ་དགོས་ཟེར།། 
འོ་ན་ཆིག་ཐུབ་གཉིས་སུ་འགྱུར།། 
དེ་ལའང་སྐྱབས་འགྲོ་སེམས་བསྐྱེད་དང་།། 
ཡི་དམ་ལྷ་སྒོམ་ལ་སོགས་པ།། 
དགོས་ན་ཆིག་ཐུབ་དུ་མར་འགྱུར།། 
དེས་ན་ཆིག་ཐུབ་འདི་འདྲའི་ལུགས།། 
རྫོགས་སངས་རྒྱས་ཀྱིས་གསུངས་པ་མེད།། 
ཐུབ་པས་སྟོང་ཉེད་བསྔགས་པ་ནི།། 
དངོས་པོར་འཛིན་པ་ཟློག་ཕྱིར་ཡིན།། 
ཞེས་པ་འདི་ནི་བྱིས་པའི་ཀླན་ཀ་སྟེ། འཐད་ན་རང་ཉེད་ལའང་ 
རིམ་གཉིས་རིམ་གཉིས་སུ་བཞག་རྒྱུ་མི་ཡོང་། འདི་ཡང་དོན་དམ་ 
པའི་ཕྱོགས་སུ་ལོང་གཏམ་སྟེ། ཁོ་བོ་ཅག་གི་ལུགས་ལ་འདི་ཀ་ 
དོན་དམ་པའི་སེམས་བསྐྱེད་ཡིན་པས། རྒྱལ་དབང་རྗེས། 
གདོད་ནས་རྣམ་དག་གི་བྱང་ཆུབ་སེམས།། 
མ་བཅོས་ཐ་མལ་གྱི་ཤེས་པ་ལ།། 
མཁའ་ལྟར་སྒྲིབ་མེད་ཀྱི་འོད་གསལ་ཆེ།། 


98 ཕྱག་ཆེན་བཤད་སྦྱར་རྒྱལ་བའི་གན་མཛོད། 

འདི་སེམས་བསྐྱེད་ཕྱག་རྒྱ་ཆེན་པོ་ཡིན། །ཞེས་སོ།། 

དེ་མི་འཐད་ན། གསང་བ་འདུས་པ་ལས། 
བྱང་ཆུབ་ཀྱི་སེམས་འདེ་གསུངས་སོ།། 
དངོས་པོ་ཐམས་ཅད་དང་བྲལ་བ།། 
ཕུང་པོ་ཁམས་དང་སྐྱེ་མཆེད་དང་།། 
གཟུང་དང་འཛིན་པ་རྣམ་སྤངས་པ།། 
ཆོས་བདག་མེད་པ་མཉམ་ཉིད་པས།། 
རང་སེམས་གཟོད་ནས་མ་སྐྱེས་པ།། 
སྟོང་པ་ཉེད་ནི་རང་བཞེན་ནོ། །ཞེས་གསུངས་པ་དང་། 

བརྟག་གཉེས་ལས། 
དཀྱིལ་འཁོར་འཁོར་ལོའི་ཐབས་དང་ནི།། 
རང་བྱིན་བརླབ་པའི་རིམ་པས་ཀྱང་།། 
ཀུན་རྫོ་བ་དོན་དམ་ཚུལ་ཅན་གྱི།། 
བྱང་ཆུབ་སེམས་ནི་རབ་ཏུ་བསྐྱེད།། 


ཅེས་པ་མི་འཐད་པར་འགྱུར་རོ།། 


ཡང་། འདི་ཀ་ལྷ་སྐུ་ཕྱག་རྒྱ་ཆེན་པོ་ཡིན་པ། 
གཤིས་སྐྱེ་བ་མེད་པ་བདེ་ཆེན་ཡབ།། 


ལེའུ་གཉིས་པ། ཕྱག་རྒྱ་ཆེན་པོ་ངོས་འཛིན་པ། 


གདངས་འགག་པ་མེད་པ་སྣ་ཚོགས་ཡུམ།། 
བདེ་སྟོང་རོ་མཉམ་གྱི་རང་བྱུང་ལྷ།། 
འདི་ལྷ་སྐུ་ཕྱག་རྒྱ་ཆེན་པོ་ཡིན།། 
ཞེས་པ་འདི་མི་འཐད་ན། 
སྤྲོས་པ་མེད་པའི་རང་བཞེན་ལ།། 


ལྷ་དང་སྔགས་ནི་ཡང་དག་གི་ནས། །དང་། 


འདུས་པར། 
དེ་བཞིན་གཤེགས་པའི་ཐུགས་དག་པ།། 
སྐུ་དང་གསུང་ཐུགས་རྡོ་རྗེ་འཛིན།། 
ནྲ ངས་རྒྱས་བྱང་ཆུབ་རབ་སྟོན་པ།། 
ཀྱང་ཆུབ་སེམས་ལ་ཕྱག་འཚལ་ལོ། །དང་། 


ཐྲ 


དུས་ཀྱི་འཁོར་ལོར། མཐའ་ཡས་སངས་རྒྱས་ཞེང་རྣམས་དང་ནི་ 
དཔག་མེད་ཡོན་ཏན་རྣམས་དང་ནམ་མཁའ་ལ་སོགས་ཁམས་ 
རྣམས་དང་། །གནས་དང་བསྐྱེད་དང་ཉམས་དང་རྣམ་གསུམ་ཞེས་ 


པའི་སྲིད་པ་དང་ནི་འགྲོ་བ་དྲུག་ཏུ་སེམས་ཅན་ཀུན།། 


སངས་རྒྱས་ཁྲོ་བོ་ལྷ་སོགས་རྣམས་དང་སྟིང་རྗེའེ་ཐུགས་ལྡན་ 


བྱང་ཆུབ་སེམས་དཔའ་བཙུན་མོར་བཅས་རྣམས་ཏེ། །འདི་དག་ 


100 ཕྱག་ཆེན་བཤད་སྦྱར་རྒྱལ་བའི་གན་མཛོད། 


རྣམས་ནི་སྲིད་པ་གསུམ་གྱི་ཕྱག་བྱས་ རྒྱལ་བ་བདེ་འབྱུང་གཅིག་ 


པུའི་འཁོར་ལོ་གཅིག་ཡིན་ནོ། །ཞེས་པ་མི་འཐད་པར་འགྱུར་རོ།། 
འདི་ཀ་མོས་གུས་ཕྱག་རྒྱ་ཆེན་པོ་ཡིན་པ། 
ཕ་བླ་མའི་བྱིན་བརླབས་སྟིང་ལ་ཞུགས།། 
བུ་སློབ་མའི་མོས་གུས་གཏིང་ནས་གཡོས།། 
ལས་ཅན་གྱི་འཁྲུལ་པ་བཙན་ཐབས་ཞེག། 
འདི་མོས་གུས་ཕྱག་རྒྱ་ཆེན་པོ་ཡིན།། 
འདི་མི་འཐད་ན་ཀུན་སྤྱོད་ལས། 
གང་གི་དྲིན་གྱིས་བདེ་ཆེན་ཉིད།། 
སྐད་ཅིག་ཉེད་ལ་འཆར་བ་གང་།། 
བླ་མ་རིན་ཆེན་ལྟ་བུའི་སྐུ།། 
རྡོ་རྗེ་འཆང་ཞབས་པད་ལ་འདུད། །ཅེས་དང་། 
འདུས་པ་ལས། བཅོམ་ལྡན་འདས་དེ་བཞེན་གཤེགས་པ་ཐམས་ 
ཅད་ཀྱི་སྐུ་དང་གསུང་དང་ཐུགས་རྡོ་རྗེ་གསང་བ་འདུས་པས་མངོན་ 
པར་དབང་བསྐུར་བ་སློབ་དཔན་ལ་དེ་བཞིན་གཤེགས་པ་ཐམས་ 
ཅད་དང་། སངས་རྒྱས་དང་བྱང་ཆུབ་སེམས་དཔའ་ཐམས་ཅད་ 
ཀྱིས་ཇི་ལྟར་བལྟ་བར་བཀྱི། རིགས་ཀྱི་བུ། དེ་བཞེན་གཤེགས་པ་ 


ལེའུ་གཉིས་པ། ཕྱག་རྒྱ་ཆེན་པོ་ངོས་འཛིན་པ། 101 
ཐམས་ཅད་དང་བྱང་ཆུབ་སེམས་དཔའ་རྣམས་ཀྱིས་བྱང་ཆུབ་ཀྱི་ 
སེམས་རྡོ་རྗེ་བཞེན་བལྟ་བར་བྱའོ། །དེ་ཅིའི་ཕྱིར་ཞེ་ན། སློབ་ 
དཔོན་ནི་བྱང་ཆུབ་ཀྱི་སེམས་དང་མཉམ་ཞིང་རྣམ་པ་གཉིས་སུ་ 
དབྱེར་མེད་དོ། །ཞེས་པ་མི་འཐད་པར་འགྱུར་རོ།། 

ཕྱི་སྣང་བའེ་མཚན་མ་རང་སར་གྲོལ།། 
ནང་འཛིན་ངའི་ཤེས་ཐ་གདོད་ནས་དྲག 
རོ་མཉམ་གྱི་ལྟད་མོ་ཅི་ཡང་འཆར།། 
འདི་གནས་ལུགས་ཕྱག་རྒྱ་ཆེན་པོ་ཡིན། 
དེལརྩོད་མ་དགོས། 

གཤིས་ལུགས་ཀྱི་དགེ་བ་རྒྱུན་མི་འཆད།། 
བློས་བྱས་ཀྱི་མཚན་མ་རང་སར་གྲོལ།། 
ཅི་བྱས་ཀུན་ཟུང་འཇུག་གི་ལམ་དུ་འགྲོ། 
འདི་སྔོ་བ་ཕྱག་རྒྱ་ཆེན་པོ་ཡིན།། 


འདིར་ གཤིས་ ལུགས་ ཀྱི་ དགེ་བ་བཤད་པ་ མི་ འཐད་ན་ཆོས་ 
མངོན་པའི་གླེགས་བམ་རྒྱབ་ཏུ་བསྐུར་རིགས། 


གཞན་ནི་སྡུད་པར། 


རྒྱལ་བ་རྣམས་ཀྱིས་ཕ་རོལ་ཕྱིན་ཅེས་བྱ་བ་གང་།། 

ཆོས་དེ་རྣམས་ཀྱང་མིང་ཙམ་དུ་ནི་ཡོངས་སུ་བསྒྲགས།། 
ཡོངས་བསྔོ་རློམ་སེམས་མེད་པའི་བྱང་ཆུབ་སེམས་དཔའ་ནི།། 
ཉམས་པ་མེད་པས་སངས་རྒྱས་བྱང་ཆུབ་མཆོག་རེག་འགྱུར།། 
ཞེས་པའི་ལུང་གིས་འགྲུབ་བོ།། 
དེས་ན་ཕྱག་རྒྱ་ཆེན་པོ་དེ་ལྟ་བུ་ཤེས་ན་ཕ་རོལ་ཏུ་ཕྱིན་པ་དྲུག་ལ་ 
ལེགས་པར་བསླབས་ པ་ཡིན་པར་ཡང་དེར་རྒྱས་པར་བཤད་ཀྱང་ 


ཡི་གེས་འཇིགས་ནས་མ་བྲིས་སོ།། 


ཀྱང་རྣམ་པ་བཅུ་པོ་ཉིད་དུ་འགྱུར། །དབང་བསྐུར་དྲི་མེད་རི་བོང་ 
ཅན་མཚུངས་གཟུགས་བརྙན་ལྟ་བུ་འདི་ལ་ཞུགས་པ་གང་ཡིན་པ།། 
དེ་ལས་མྱ་ངན་ འདས་པའི་བདེ་བ་འཕོ་མེད་ ལྷན་ཅིག་སྐྱེས་པ་ 
འགྱུར་མེད་འདི་ནི་བཞི་པ་སྟེ། །སངས་རྒྱས་ཞལ་འདི་གང་གི་ 
ཐུགས་དང་ཞལ་ལ་གནས་པར་གྱུར་པ་དེ་ནི་དཔལ་ལྡན་བླ་མའོ།། 
ཞེས་དང་། དགྱེས་རྡོར་ལས། 

ཕྱག་རྒྱ་ཆེན་པོའི་དབང་བསྐུར་བ།། 

ཛི་ལྟར་ཤེས་པའི་བདེ་ཆེན་པོ།། 

འདི་ཡིས་དེ་ནི་བྱིན་བརླབས་པ།། 
གཞན་ལས་དཀྱིལ་འཁོར་འབྱུང་བ་མེད།། 
ཅེས་གསུངས་པ་དང་། རིགས་པས་ཀྱང་འབོབ་སྟེ། མ་རིག་པ་ 
འཁྲུད་བྱའི་དྲི་མ་ཡིན་ལ། དུས་ཀྱི་འཁོར་ལོར་སད་རླི་གཉིད་སྟུག་ 
སོགས་ཀྱི་བག་ཆགས་ལུས་ངག་ཡིད་ཡེ་ཤེས་ཀྱི་ཐིག་ལེར་བཞག་ 
ནུས་པ་མ་ཡིན། ནང་གི་རིག་པའང་དྲི་མ་མེད་པའི་འོད་དུ། འོ་ན་ 
རིག་པ་གང་ཡིན་ཞེ་ན། སྨྲས་པ། རིག་པ་ཞེས་པ་རྣམ་པར་མི་རྟོག་ 
པ་ནང་གི་རིག་པ་སྟེ་རྣམ་པ་ཐམས་ཅད་དང་ལྡན་པའི་སྟོང་པ་ཉེད་ 
དོ། །གཞན་ཡང་འགྱུར་མེད་ཀྱང་རིག་པ་སྟེ། དམིགས་པ་མེད་པ་ 
ཟག་པ་མེད་པ་བདེ་བའི་བདག་ཉིད་ཅན་ནོ། །རིག་པ་ནི་རྒྱུ་དང་ 
འབྲས་བུའི་བདག་ཉིད་ཅན། རྒྱུ་དང་འབྲས་བུ་གཅིག་ཏུ་འདྲེས་ 
པར་གྱུར་པ་སྟེ། མེ་ཡི་འོད་དང་སྲེག་པར་བྱེད་པ་གཅིག་ཏུ་འདྲེས་ 
པར་གྱུར་པ་བཞེན་ནོ། །ཞེས་གསུངས་ལ རིག་པ་འདི་ལྟ་བུ་ 
སྟོན་པས་སངས་རྒྱས་པའི་ལུང་ཐམས་ཅད་ལ་ནང་རིག་པ་ཞེས་བྱ་ 


བ་དང་། ཕྱི་རོལ་པའི་གཞུང་རྣམས་དེ་ལས་བཟློག་པར་ཡང་ 
བཤད་པ་ཡིན་ནོ། །དེ་ཀ་གྲོལ་ལམ་ཡིན་པར་འགྲེལ་ཆེན་དུ། 
ཕྱག་རྒྱ་ཆེན་པོ་འཛིན་པར་གསུངས་པ་འདི་ལྟ་སྟེ། 

བསམ་གཏན་ཆེན་པོའི་ཏིང་འཛིན་གནས།། 
ཤེས་རབ་ཆེན་པོའི་ལུས་འཆང་བ།། 
སྟོབས་ཕོ་ཆེ་ལ་ཐབས་ཆེ་བ།། 
སྒོན་ལམ་ཡེ་ཤེས་རྒྱ་མཚོ་ཆེ།། 

ཞེས་པ་ཡིན་པས། དེའི་དོན། འདིར་ཆགས་པ་ནི་སྐྱེ་བའི་དུས་ 

དང་། འཕོ་བ་ནི་འགོག་པའི་དུས་ཏེ། དེ་དག་སྙོམས་པར་ཞུགས་ 

པ་ནི་མི་འགྱུར་བའི་དུས་སོ། །དེའི་འཁོར་ལོ་ནི་རྡོ་རྗེ་དབྱིངས་ཀྱི་ 
བརྗོད་དོ། །མི་འགྱུར་བ་ལས་སྐྱེས་པ་འདི་ཡིས་མ་སྐྱེས་པའི་ཕྱག་ 
རྒྱ་ཆེན་པོ་དེ་ལ་འཁྱུད་པའོ། །གང་ལ་ལ་ཞིག་སྐྱེ་བ་གཞན་གྱི་བག་ 
ཆགས་ཀྱི་དབང་དང་བླ་མ་དམ་པའི་མན་ངག་གིས་དུས་སུ་དུ་མར་ 
ཉིན་དང་མཚན་མོར་ཕྱག་རྒྱ་ཆེན་པོ་བརྟགས་པའི་ཆོས་ཐམས་ཅད་ 
དང་བྲལ་བར་རང་གི་སེམས་ཀྱི་སྣང་བ་ཙམ། རྣམ་པ་ཐམས་ཅད་ 
ཀྱི་མཆོག་དང་ལྡན་པའི་ཆེན་པོ་སྟོང་པ་ཉིད་ལྷན་ཅིག་སྐྱེས་པའི་ 
དགའ་བ་བསྐྱེད་པར་བྱེད་པ་འདི། མངོན་སུམ་དུ་བྱས་ནས་འཁྱུད་ 
པར་བྱེད་པ་དེ་ནི་ཕྱག་རྒྱ་ཆེན་པོའི་དངོས་གྲུབ་ཐོབ་པ་ཐམས་ཅད་ 
མཁྱེན་པ་བཅོམ་ལྡན་འདས་ཞེས་བརྗོད་དོ། །ཞེས་པ་འདིས། 
གཅིག་པུ་དེ་ཤེས་པས་གཞན་ཤེས་བྱའི་ཚོགས་འདི་ཐམས་ཅད་སྐུ་ 

རུ་ར་ལག་མཐིལ་དུ་བཀྲམ་པ་ལྟ་བུ་ཤེས་པར་བསྟན་པ་བཀའ་ 
རྒྱུད་པ་སྐད་ན་གཅིག་ཤེས་ཀུན་གྲོལ་ཞེས་པ་དེ་ཡིན། གཞན་ཆོས་ 
སྐད་འདི་བློར་མི་འཆུན། བསྒོམ་བྱ་མང་ཕོ་མང་པོ་ཞེག་གསུངས་ 
པ་ལས་གང་སྒོམ་མཚང་བརླག །དཔེར་ན་ར་ཆུྭ་ཟ་བ་ལྟ་བུ་ཐོབ་བྱ་ 
ཡིད་སྨོན་དུ་ལུས། དེ་ལྟར་མི་ལུས་སུ་གང་དུ་འཇུག་པའི་འགག་ 
གཅིག་ཡིན་པར་མ་ཤེས་པས་ལན། དེ་ལྟར་གནས་སྐབས་ཐེག་པ་ 
དུ་མར་འགྱུར་བ་ཡང་འདི་ལ་ཐུག་འདུག །རྒྱུད་སྦྱངས་ནས་གཅིག་ 
པུ་འདིར་འབབ་ནུས་པས། དེ་ཙ་ན་ཐོབ་བྱ་གཅིག་པུ་ཤེས། དེས་ 
མཐར་ཐུག་ཐེག་པ་གཅིག་ཏུ་གྲུབ། དེ་ཡང་སམྤུ་ཊར། 
ཆོས་རྣམས་ཐམས་ཅད་གཅིག་པའི་སྐུ།། 
སྙིང་པོ་བཅོམ་ལྡན་བཤད་དུ་གསོལ།། 
བཅོམ་ལྡན་འདས་ཀྱིས་བཀའ་སྩལ་པ།། 
དབང་པོ་གང་དང་གང་ལམ་ཉིད།། 
དེ་དང་དེ་ཡི་རང་བཞིན་འགྱུར།། 
མཉམ་པར་མ་བཞག་རྣལ་འབྱོར་གྱིས།། 
རྟག་པར་ཤིན་ཏུ་མཉམ་གཞག་ཉིད།། 
གང་ཕྱིར་ཐམས་ཅད་བདག་ཉིད་ཀྱི།། 


རྣམ་ཤེས་ཕུང་པོར་གནས་པ་ནི།། 


106 ཕྱག་ཆེན་བཤད་སྦྱར་རྒྱལ་བའི་གན་མཛོད། 


སྐྱེས་བུ་ཐམས་ཅད་སེམས་རྨོངས་པ།། 


ལ་ལས་སོ་སོར་རྟོག་མི་ནུས།། 
སེམས་དང་སེམས་བྱུང་སེམས་ཀྱི་དངོས།། 


ཡེ་ཤེས་ཤེས་བྱ་རང་བཞེན་ཅན།། 
འབྲས་བུ་རྣམས་ལ་བྱེད་པ་ཉིད།། 
ཆོས་དང་ཆོས་ཅན་སྒོམ་པ་ཉེད།། 
གང་ཕྱིར་ཆོས་ནི་དུ་མས་ནི།། 


ཆུ་བོའི་རྒྱན་ནི་རྒྱ་མཚོར་ལྟར།། 
ཐར་པ་ཉིད་ནི་གཅིག་ཕུ་ཡིན།། 
མང་པོ་དམིགས་པར་མི་འགྱུར་རོ།། 
ཇི་ལྟར་ནང་དུ་རྣམ་གནས་པ།། 
བླ་མའི་ཞལ་ལས་རྙེད་པར་འགྱུར། །ཞེས་གསུངས། 
དེ་བཞིན་བདེ་མཆོག་མཁའ་འགྲོ་རྒྱ་མཚོ་ལས། 
མན་ངག་གཅིག་ནི་བསྒོམས་པ་ཡིས།། 
མན་ངག་ཐམས་ཅད་མཚོན་པར་བྱ།། 
ཛི་ལྟར་ས་གཅིག་ཐོབ་པ་ཡིས།། 
ས་ནི་ཐམས་ཅད་ཐོབ་པར་འགྱུར།། 


ལེའུ་གཉིས་པ། ཕྱག་རྒྱ་ཆེན་པོ་ངོས་འཛིན་པ། 107 


དེ་བཞིན་མན་ངག་ཐམས་ཅད་ཀྱང་།། 
མན་ངག་གཅིག་གིས་ཐོབ་པར་འགྱུར།། 


ཞེས་པས་བསྟན་ཅིང་། འདིས་བཀའ་རྒྱུད་པ་རྟོགས་པ་གཅིག་ 
གིས་ས་ལམ་མ་ལུས་བཀྲོད་ཅེས་པའི་དོན་ཡང་བསྟན། 


གཞན་ཡང་མདོ་སྡེར། 
ངས་ནི་འཇིག་རྟེན་ཁམས་རྣམས་སུ།། 
མདོ་སྡེ་སྣ་ཚོགས་གང་གསུངས་པ།། 
ཚིག་འབྲུ་ཐ་དད་དོན་གཅིག་སྟེ།། 
ཚིག་གཅིག་རྣམ་པར་བསྒོམས་པ་ཡིས།། 
དེ་དག་ཐམས་ཅད་བསྒོམས་དང་མཚུངས། །ཞེས་དང་། 
ཤེར་ཕྱིན་དུ། ཆོས་གཉིག་གི་མདོ་དང་རྒྱས་པ་ཤེས་ན་ཆོས་ 
ཐམས་ཅད་ཀྱི་མདོ་དང་རྒྱས་པ་ཤེས་པར་འགྱུར་རོ། །ཞེས་དང་། 
དབུ་མ་པས། གཅིག་གི་ལྟ་བོ་གང་ཡིན་པ། །དེ་ནི་ཀུན་གྱི་ལྟ་བོ་ 
ཡིན། །ཞེས་པ་ཀུན་གུངས་གཅིག་ཏུ་འགྲིག་པར་འགྱུར་རོ།། 
དེ་ལྟ་བུའི་ཕྱག་རྒྱ་ཆེན་པོ་རྙེད་ནས་ཐབས་གཞན་འཚོལ་ན། 
གླང་པོ་ཆེ་རྙེད་པ་བོར་ནས་རྗེས་འཚོལ་བ་དང་འདྲ་བ་ལྟ་བུར། 
དོན་ཆུང་ངུར་ཤེར་ཕྱིན་གྱི་མདོ་དང་། དོ་ཧ་མཛོད་དུ་གསུངས་པ་ 


108 ཕྱག་ཆེན་བཤད་སྦྱར་རྒྱལ་བའི་གན་མཛོད། 

ཡིན་ནོ། །ཞེས་ཕྱག་རྒྱ་ཆེན་པོའི་མན་ངག་གི་བཤད་སྦྱར་རྒྱལ་ 
བའི་གན་མཛོད་ལས། བཤད་བྱ་ཕྱག་རྒྱ་ཆེན་པོ་ངོས་འཛིན་པ་སྟེ་ 
ལེའུ་གཉིས་པའོ།། །། 


ལེའུ་གསུམ་པ། ལྷན་ཅིག་སྐྱེས་སྦྱོར་གྱི་ 
ངོ་བོ་སོགས་བཤད་པ། 


གཉེས་པ་འཆད་བྱེད་བླ་མའི་མན་ངག་ལ། ལྷན་ཅིག་སྐྱེས་སྦྱོར་ 
གྱི་དོན་དང་ཐ་སྙད་བཤད། དེ་གཏན་ལ་གང་དུ་ཕབ་ན་རྟོགས་ 
མྱུར་བའེ་གནད། ཛི་ལྟར་གཏན་ལ་འབེབས་པའི་ཚུལ་ཞིབ་མོར་ 
བཤད་པ་གསུམ་ལས། དང་པོ་ནི། 
ཆོས་ཀྱི་རྒྱལ་པོ་ཟླ་འོད་གཞོན་ནུས། 

སེམས་ཉིད་ལྷན་ཅིག་སྐྱེས་པ་ཆོས་ཀྱི་སྐུ།། 

སྣང་བ་ལྷན་ཅིག་སྐྱེས་པ་ཆོས་སྐུའི་འོད།། 

དེ་ཕྱིར་སྣང་སེམས་དབྱེར་མེད་ལྷན་ཅིག་སྐྱེས།། 
ཞེས་གསུངས་པས། གང་དང་ལྷན་ཅིག་ཏུ་གང་སྐྱེས་པ་སྟམ་ན། 
སེམས་ཉིད་ལྷན་ཅིག་སྐྱེས་པ་དེ་དང་། སྣང་བ་ལྷན་ཅིག་སྐྱེས་པ་ 
གཉིས་སོ། །དེ་ཡང་ཕྱག་རྒྱ་ཆེན་པོ་ཕྱོགས་དང་བྲལ་བ་ལ་ཕྱོགས་ 
ལྷུང་གི་བློས་གཉེས་སུ་བཏགས་པས་གཤིས་དང་གདངས་སུ་སྣང་ 
བ་ཡིན་ཏེ་སྐྱེས་བུ་ཅི་བདེར་འདུག་པ་ལྟ་བ་པོས་དགྲ་གཉེན་དུ་ 
གཟུང་བ་བཞིན་ནོ།། 


110 ཕྱག་ཆེན་བཤད་སྦྱར་རྒྱལ་བའི་གན་མཛོད། 


དེས་ན་གཤིས་ཀྱི་དབང་དུ་བྱས་ནས་འགྱུར་བ་མེད་པའི་བདེ་བ་ 
ཆེན་པོ་བཞག །གདངས་ཀྱི་དབང་དུ་བྱས་ནས་རྣམ་པའི་མཆོག་ 
ཐམས་ཅད་དང་ལྡན་པའི་སྟོང་པ་ཉིད་བཞག །དང་པོ་དོན་དམ། 
གཉིས་པ་ཀུན་རྫོབ། 
དེས་ན་ཀུན་རྫོབ་རྒྱུའམ་ཐབས། དོན་དམ་འབྲས་བུ་འམ་ཐབས་ 
བྱུང་། འགྱུར་བ་མེད་པའི་དོན་ཡང་། རྗེ་བཙུན་བྱམས་པས། རྒྱུད་ 
བླ་མར། ཇི་ལྟར་སྔར་བཞིན་ཕྱིས་དེ་བཞེན། །འགྱུར་བ་མེད་པས་ 
ཆོས་ཉིད་དོ། །ཞེས་པ་དང་། ཆོས་ཉིད་ཅེས་པའི་དོན་ཡང་དེ་ཀ་ 
ཡིན། དེ་ཉིད་ནི། བློ་བུར་དག་གིས་ཁམས་སྟོང་གི །བླ་མེད་ཆོས་ 
ཀྱི་སྟོང་མ་ཡིན། །ཞེས་པ་ལྟ་བུས་སྣང་བ་གློ་བུར་བ་ཡིན་པས་ 
འགྱུར་བ་སྟོན། དེས་སྣང་ནས་ཡལ་དུ་རུང་། རང་བཞིན་དེ་ལྟ་བུ་ 
མ་ཡིན་པས་འགྱུར་རྒྱུ་མེད། དེའི་ཕྱིར་རང་བཞིན་གྱིས་དག་པ་ 
ཞེས་པའི་ཐ་སྟད་བྱས་སོ།། 
དེས་ན་གློ་བུར་བའི་རྒྱུན་འཐུད་པ་ལས་འཁོར་བ་གྲུབ་པ་ནི། 
དུས་འཁོར་རྩ་རྒྱུད་ལས། 
ཇི་སྲིད་འགྱུར་བ་ཐོབ་ཀྱི་བར།། 
རྟེན་དང་བརྟེན་པའི་འབྲེལ་པས་གནས། །ཞེས་སོ།། 


དེས་ན་འཁོར་བའི་རྒྱུར་གྱུར་པ་དེ་སྦྱང་དགོས། དེ་ཡང་ཐག་ 


ལེའུགསུམ་པ། ལྷན་ཅིག་སྐྱེས་སྦྱོར་གྱི་ངོ་བོ་སོགས་བཤད་པ། 111 


རིང་པོ་ཞིག་ནའང་མེད། འཛྲི་ག་ཕག་ཅིག་ཀྱང་མིན། འོ་ན་གང་ 
ཞེ་ན། གནས་ཚུལ་ལས་ཡེངས་པ་རང་ངོ་།། 
དེས་ན་ཡེངས་མ་བཅུག་པ་རང་གིས་འཁོར་བ་འགག །འཁོར་ 
བ་འགགས་པ་དེ་ཀ་མྱ་ངན་ལས་འདས་པ་ཡིན་པས། དེ་ཉིད་དུ། 
སེམས་ཀྱི་འགྱུར་མེད་ཐོབ་ནས་ནི།། 
རྟེན་དང་བརྟེན་པའི་འབྲེལ་བ་མེད། །ཅེས་གཞན་ཡང་། 
འདི་ལ་བསལ་བྱ་ཅི་ཡང་མེད།། 
གཞག་པར་བྱ་བ་ཅུང་ཟད་མེད།། 
ཡང་དག་ཉིད་ལ་ཡང་དག་བལྟ།། 
ཡང་དག་མཐོང་ན་རྣམ་པར་གྲོལ།། 
ཞེས་མདོ་རྒྱུད་ཀྱི་གཞུང་མང་པོར་བྱུང་བ་དང་། སྟོན་པ་མྱ་ངན་ 
ལས་འདའ་ཀར་བྱང་ཆུབ་སེམས་དཔའ་ཆོས་ཀྱི་རྒྱལ་པོས་ཞུས་པ་ 
མདོ་སྡེའི་དོན་བསྡུས་པར་ཡང་། བླང་དོར་མེད་པ་བཤད་གཞེར་ 
གཟུང་ནས་རྒྱས་པར་བསྟད་པའི་དོན་ཡང་འདི་ཀ་ཡིན་ནོ།། 
དེ་ཡང་ཀླུ་སྒྲབ་ཀྱིས། 
གང་ཞེག་འཁོར་བའི་རྒྱུར་གྱུར་པ།། 
དེ་ཉིད་སྦྱང་བ་བྱས་པ་ལས།། 


ཟླ ཕྱག་ཆེན་བཤད་སྦྱར་རྒྱལ་བའི་གན་མཛོད། 


དག་པ་དེ་ཉིད་མྱ་ངན་འདས། །ཞེས་གསུངས་སོ།། 


དེའི་ཕྱིར་བརྟག་གཉིས་ལས། 
འདི་ཉིད་འཁོར་བ་ཞེས་བྱ་སྟེ།། 
འདི་ཉིད་མྨྱ་ངན་འདས་པ་ཡིན།། 
འཁོར་བ་སྤངས་ནས་གཞན་དུ་ནི།། 
མྱ་ངན་འདས་པ་རྟོགས་མི་འགྱུར། །ཞེས་དང་། 
རྨོངས་ཕྱིར་འཁོར་བའི་གཟུགས་ཅན་ཏེ།། 
རྨོངས་མེད་འཁོར་བ་དག་པ་ཡིན། །ཞེས་སོ།། 
ཡེངས་པའང་ཐོག་མ་མེད་པའི་བག་ཆགས་ཀྱི་མཐུ་ལས་བྱུང་ལ། 
བག་ཆགས་དེ་ཀའང་ཚུལ་བཞེན་མ་ཡིན་པའི་ཡིད་བྱེད་ ཀྱིས་ 
བཞག་གོ །ཡེད་བྱེད་དེ་ལ་མ་རིག་པ་དེ་ཀ་ཡེངས་པ་ཡིན་ཏེ། ཚུལ་ 
བཞིན་ཡིད་ལ་བྱེད་པ་ལས་གཞན་དུ་ཕྱོགས་པས་སོ། །དྲན་པ་ 
ལས་གཡོས་པ་ལ་ཡེངས་པ་ཟེར་བ་བཞིན་གོ་བདེ་བར་མཛད་དོ།། 


དེ་བས་ན་ཚུལ་བཞིན་མ་ཡིན་པའི་ཡིད་ལ་བྱེད་པ་དག་ན། ཚུལ་ 
བཞིན་ཡིད་ལ་བྱེད་པ་ཁོ་ན་འོང་བས་བླ་མ་རྣམས་འཁོར་འདས་ཀྱི་ 
རྩ་བ་རིག་མ་རིག་གཉིས་སྲུ་ཁ་ཚོན་གཅོད། དེས་འཁོར་འདས་ 
ལག་པའི་ལྟོ་རྒྱབ་ལྟ་བུར་གསུང་། འདིའི་ཚུལ་བཞེན་ཡིད་ལ་བྱེད་ 


ལེའུགསུམ་པ། ལྷན་ཅིག་སྐྱེས་སྦྱོར་གྱི་ངོ་བོ་སོགས་བཤད་པ། 113 
པའང་། སྔར་ཨ་མ་ན་སི་ཀྭ་རའི་སྒྲ་བཤད་གསུམ་པ་དེ་ཀ་འོ།། 
དེའི་ཕྱིར་བླ་མ་རྣམས་སྒོམ་པ་ཡིད་ལ་མི་བྱེད་པ་ཞེས་གསུངས། དེ་ 
དུས་ཀྱི་བལྟ་བྱ་འདི་ ལྟ་བུ་ཞེས་ཁས་ལེན་མ་ནུས་པས་ལྟ་བ་ཁས་ 
ལེན་དང་བྲལ་བ་དང་། དེའི་ཚེ་གང་འཆར་ལ་སྤང་བླང་བྱ་རྒྱུ་མི་ 
འདུག་པས་སྤྱོད་པ་བླང་དོར་དང་བྲལ་བ་དང་། ཤར་གྲོལ་དུས་ 
མཉམ་པས་འབྲས་བུ་རེ་དོགས་དང་བྲལ་བའི་ཐ་སྙད་གསུངས་ 
སོ།། 
དཔལ་ཕག་མོ་གྲུ་པས། སློབ་དཔོན་ཕྱུ་པ་ཆོས་སེང་ལ་འཁོར་བ་ 
འདིའི་རྒྱུའི་གཙོ་བོ་གང་ཡིན་ཞེས་དྲིས་པས། གནས་ངན་ལེན་གྱི་ 
དྲི་མ་ཕྲ་ཞེང་ཕྲ་བ་འདིའོ། །ཞེས་གསུངས་ཏེ། དེ་གང་དྲིས་པས། 
བཅར་བ་མ་བྱུང་། བླ་མ་ས་སྐྱ་པ་ཆེན་པོ་ཀུན་དགའ་སྟིང་པོ་ལ་ 
ཞུས་པས། རླུང་སེམས་དབུ་མར་མ་ཚུད་པའོ་གསུངས་སྟེ། ད་དུང་ 
ཉམས་མ་བདེ། དཔལ་ཟླ་འོད་གཞོན་ནུའི་སྤྱན་སྔར་ཞུས་པས། 
དགེ་བའི་བཤེས་གཉེན་པ། ཐ་མལ་གྱི་ཤེས་པ་ངོ་མ་ཤེས་པ་ཡིན་ 
མོད་གསུང་བས་བཅར་ཏེ་ཟིན། དེའི་རྒྱུ་མཚན་སྟོན་པ་སངས་རྒྱས་ 
ཀྱིས་འཁོར་འདས་ཀྱི་རྒྱུ་ཐམས་ཅད་དུ་རིག་མ་རིག་གཉིས་ཀ་ 
གསུངས་པ་ངོ་འཕྲོད་པར་འདུག་གོ །ཐ་མལ་ཤེས་པ་ཞེས་པའང་ 
རང་བཞིན་གྱི་ཤེས་པ་ཞེས་པའི་བརྡ་ཆད་དེ། བཟོ་བཅོས་གང་ 


114 ཕྱག་ཆེན་བཤད་སྦྱར་རྒྱལ་བའི་གན་མཛོད། 
ཡང་མ་བྱས་པ་ཞིག་གོ །དེ་ནས་འཁོར་བའི་ཕྱོགས་སམ་རྣམ་རྟོག་ 
ལ་དེའི་དོན་རྩ་བ་ནས་མི་ཡོང་སྟེ། དེ་ནི་བཅོས་མའི་མཚན་གཞི་ 
དྲག་ཤོས་ཡིན་པའི་ཕྱིར་རོ།། 
ཡང་། ཐལ་བྱུང་གི་སྟངཔ་ཞེས་པ་ཞིག་ཕང་སྟེ། དེ་ནི་སྣང་ 
གསུམ་གྱི་དང་པོ་གཡོས་ཙམ་པ་དེ་ཙམ་རིག་པ་ལ་བྱེད་པས། དེ་ 
ཡང་བཅོས་མ། འདི་ལ་རིམ་ལྔར་མི་གཡོའི་བསམ་གཏན་ཞེས་ 
ཀྱང་གསུངས་། དེ་མི་གཡོ་བའང་རགས་པ་ལ་བལྟོས་ནས་ཡིན་ 
ནོ།། 
དེ་བས་ན་ཡེངས་པ་མེད་པར་དེ་ཉིད་དུ་གནས་པར་བྱེད་པ་དེ་ཀ་ 
སྦྱོར་བ། དེ་ཀ་སྡོམ་པ། དེ་ཡང་བརྟག་གཉེས་སུ། སྡོམ་པའི་དབྱེ་ 
བའང་བཤད་པར་བྱ་སྟེ་ཞེས་པའི་སྡོམ་པའང་ཆོས་ཅན་ཐམས་ཅད་ 
ཆོས་ཉིད་འདི་དང་འདེ་ཞེས་གཅིག་ཏུ་བྱས་པའི་དོན་ལ་བཤད་ 
ཐྭས། དྭ་ཧཱཿ། 

གཉིས་སུ་མི་བྱ་གཅིག་ཏུ་བྱ་བ་སྟེ།། 

རིགས་དང་བྱེ་བྲག་དག་ཏུ་མ་འབྱེད་ཅིག། 
ཅེས་གསུངས་སོ། །དེའི་ཕྱིར་སྣང་སེམས་གཉིས་སུ་འབྱེད་མི་ 
ཤེས་པ་སྣང་སེམས་དབྱེར་མེད་ཀྱི་དོན་ནོ། །གནས་འདི་ལ་ 
དགོངས་ནས་བརྟག་གཉིས་སུ། 


ལེའུགསུམ་པ། ལྷན་ཅིག་སྐྱེསསྦྱོར་གྱི་ངོ་བོ་སོགས་བཤད་པ། 115 
ལྷན་ཅིག་སྐྱེས་པ་གང་སྐྱེས་པ།། 
ལྷན་ཅིག་སྐྱེས་པར་དེ་བརྗོད་བྱ།། 
རང་བཞིན་ལྷན་ཅིག་སྐྱེས་ཞེས་བརྗོད།། 
རྣམ་པ་ཐམས་ཅད་སྡོམ་པ་གཅིག། 
ཕྱྱག་རྒྱ་རྒྱུ་དང་བྲལ་བ་ལས།། 
ཡོ་གི་སྟིང་རྗེ་ཐབས་སུ་འགྱུར།། 


ཞེས་གསུངས་པའི་རྐང་པ་དང་པོ་གཉིས་ཀྱི་དོན་ནེ་ཇི་ལྟར་སྣ་ 
ཚོགས་སུ་སྨྲས་པའི་ངེས་དོན། སྣང་སྟོང་། གསལ་སྟོང་། བདེ་ 
སྟོང་། རིག་སྟོང་སོགས་ཏེ་སྣང་བ་དང་སྟོང་པ་ལྷན་ཅིག་ཏུ་སྐྱེས་ 
པའི་ཕྱིར་སྣང་སྟོང་ལྷན་སྐྱེས་སོགས་སུ་བཞག་པའོ། །འདིའི་དོན་ 
ལ་ཞིབ་མོར་དཔྱད་པ་གནད་དུ་ཆེའོ།། 

དེ་ཡང་དགེ་ལྡན་པ། རང་བཞིན་མེད་པའེ་དོན་གྱིས་དོན་དམ་ 
པར་ཅང་མེད་མོ་གཤམ་གྱི་བུ་ལྟ་བུ་དང་། རང་བཞིན་མེད་པའི་ 
དོན་གྱིས་ཀུན་རྫོབ་ཏུ་དངོས་པོ་ཐམས་ཅད་མེད་པར་ནམ་ཡང་མི་ 
འགྱུར་བ་ཞེག་སྟེ། དེའི་རྒྱུ་མཚན་གྱིས་སྣང་བས་ཡོད་མཐའ་དང་། 
སྟོང་པས་མེད་མཐའ་སེལ་ལོ་ཞེས་ཟེར་རོ།། 


འདི་ནི་རྟག་ཆད་གཉིས་ཀའི་ཕྱོགས་སུ་ལྷུང་སྟེ། དོན་དམ་ཆད་ 

པ་དང་། ཀུན་རྫོབ་རྟག་ལྟར་སོང་ཞིང་ཕྱོགས་གཉེས་སུ་གཟུང་ 
རུང་བསྡད་པས་གཞི་གཅིག་གི་སྟེང་དུ་ཕྱོགས་ལྷུང་སེལ་མ་ཤེས་ 
སོ། །དེ་ཙམ་ལེགས་ལྡན་ཆེན་པོ་ཚངས་པའི་གླུ་ལས་ཀྱང་བྱུང་སྟེ། 
དངོས་པོར་བདེན་པ་ཡོད་མ་ཡིན།། 
མི་བདེན་དངོས་པོར་མེད་མ་ཡིན།། 
དེ་དག་གཉིས་ཀྱི་མཐའ་མཐོང་བ།། 
དེ་ནི་ང་ཉིད་མཐོང་བའོ། །ཞེས་དང་། 
གཞི་ཐ་དད་པའི་རྟག་ཆད་སེལ་བ་ནེ་འཇིག་རྟེན་པའི་ཡང་དག་ 
པའི་ལྟ་བ་ལ་ཡང་ཡོད་སྟེ། ལས་འབྲས་ཡོད་པར་བལྟས་པས་རྒྱང་ 
འཕེན་ལ་སོགས་པའི་ཕྱོགས་བསལ་བ། བདག་རྟག་པ་ཤེས་རིག་ 
སོགས་སུ་མི་སྨྲ་བས་རྟག་པའི་ཕྱོགས་བསལ་བ་ཡིན་ནོ། །ཕྱི་མ་ནི། 
འཇུག་པར། 
མི་ཤེས་གཉིད་ཀྱིས་རབ་བསྐྱོད་མུ་སྟེགས་ཅན།། 
རྣམས་ཀྱིས་བདག་ཉེད་ཇི་བཞེན་བཏགས་པ་དང་།། 
སྒྱུ་མ་སྨིག་སྒྱུ་སོགས་ལ་བཏགས་པ་གང་།། 
དེ་དག་འཇིག་རྟེན་ལས་ཀྱང་ཡོད་མིན་ཉིད།། 


ཅེས་པས་སོ།། 


དེའི་ཕྱིར་དེ་ཙམ་དབུ་མར་མི་འགྱུར་ལ། 


ལེའུ་གསུམ་པ། ལྷན་ཅིག་སྐྱེས་སྦྱོར་གྱི་ངོ་བོ་སོགས་བཤད་པ། 117 


དེའེ། བདེན་པ་གཉིས་སུ་འང་རང་བཞིན་མེད་པའི་ཕྱིར།། 
དེ་དག་རྟག་པ་མ་ཡིན་ཆད་པ་མིན། །ཞེས་དང་། 
རིམ་ལྔའི། 
འཁོར་བ་དང་ནི་མྱ་ངན་འདས།། 
རྟོག་པ་གཉིས་པོ་སྤངས་ནས་ནི།། 
གང་དུ་དངོས་པོ་གཅིག་གྱུར་ལ།། 
ཟུང་དུ་འཇུག་ཅེས་དེ་ལ་བཤད། །ཅེས་དང་། 
ཀུན་རྫོབ་དང་ནི་དོན་དམ་དག། 
སོ་སོོའི་ཆ་ནི་ཤེས་གྱུར་ནས།། 
གང་དུ་ཡང་དག་འདྲེས་གྱུར་པ།། 
ཟུང་དུ་འཇུག་ཅེས་དེ་ལ་བཤད།། 
ཅེས་གནོད་པའི་རི་བསྟིལ་ལོ། །ས་དཀར་ཕལ་མོ་ཆེ། གཤིས་ 
བདེན་པ་དང་བྲལ་ཞེང་། གདངས་རྫུན་པ་དང་བྲལ་བས་བདེན་ 
གཉིས་དབྱེར་མེད་དང་། ཁུག་རོམ་དང་ཆུ་བཞེན་སྣང་བཞིན་དུ་ 
སྟོང་སྟོང་བཞེན་དུ་སྣང་བས་སྣང་སྟོང་ཟུང་འཇུག་ཟེར་རོ། །དེས་ 
ནི་ཀུན་རྫོ་བ་ཀྱི་བདེན་པ་ཁོ་ན་བརྗོད་ཀྱི། དོན་དམ་བདེན་པ་ལ་ 
ཐོ་མ་རེག་གོ། 


118 ཕྱག་ཆེན་བཤད་སྦྱར་རྒྱལ་བའི་གན་མཛོད། 


དེའི་རྒྱུ་མཚན་ཀུན་རྫོ་བ་བདེན་པ་འཇོག་པ་ན། དཔལ་དུས་ཀྱི་ 
འཁོར་ལོའི་འགྲེལ་ཆེན་དུ། འདིར་ཡང་སྟོང་པ་ཉིད་དང་སྟིང་རྗེའེ་ 
བདག་ཉིད་ཀྱི་གཟུགས་རྣམ་པར་དག་པའི་སེམས་གཞོན་ནུ་མའི་ 
པྲ་ཕབ་པ་ལྟ་བུ་ནི་གཟུགས་ཀྱི་མཚན་ཉིད་མ་ཡིན་ཏེ་རྡུལ་ཕྲ་རབ་ 
མེད་པའི་ཕྱིར་རོ། །གཟུགས་མེད་པའི་མཚན་ཉིད་མ་ཡིན་ཏེ། 
སྟོང་པ་ལ་ཡོད་པའི་ཕྱིར་རོ། །དེའི་ཕྱིར་ཀུན་རྫོབ་སྟོང་པ་ཉིད་ཀྱི་ 
གཟུགས་ཅན་དང་སྟོང་ པ་ཉིད་ ཀུན་རྫོ་བ་ ཀྱི་ གཟུགས་ཅན་ ཏེ། 
པའི་སེམས་དེ་ནི་སེམས་མེད་པ་རྟག་པ་དང་ཆད་པའི་ཆོས་ཀྱི་ 
མཚན་ཉེད་དང་བྲལ་བ་སྟོང་པ་ཉིད་དང་སྟིང་རྗེ་དབྱེར་མེད་པའོ།། 
དོན་དམ་བདེན་པས་གཉིས་ཀའི་སེམས་དག་ཆོས་མི་མཐུན་པའི་ 
ཕྱིར་ཡོད་པ་དང་། མེད་པ་ལས་འདས་པ་དངོས་པོ་དང་དངོས་པོ་ 
མེད་པ་ཟད་པ་རྡོ་རྡེའི་རྣལ་འབྱོར་གཉིས་སུ་མེད་པ་སྟེ། དེ་བཞིན་ 
གཤེགས་པའི་གསུང་རིགས་མེད་པ་ཉིད་ཀྱི་ཕྱིར་རོ། །འདིར་རྩ་ 
བའི་རྒྱུད་ལས་བཅོམ་ལྡན་འདས་ཀྱིས་གསུངས་པ། 
ཡོད་དང་མེད་ལས་རྣམ་པར་འདས།། 
གཉིས་མེད་དངོས་དང་དངོས་མེད་ཟད།། 
སྟོང་ཉིད་སྙིང་རྗེ་དབྱེར་མེད་པ།། 
རྡོ་རྗེའི་རྣལ་འབྱོར་བདེ་བ་ཆེ།། 


ལེའུ་གསུམ་པ། ལྷན་ཅིག་སྐྱསསྦྱར་གྱི་ངོ་བོ་སོགས་བཤད་པ། 119 
ཕྲ་རབ་རྡུལ་གྱི་ཆོས་ཉིད་འདས།། 
སྟོང་པའི་ཆོས་ནི་རྣམ་པར་སྤངས།། 
རྟག་དང་ཆད་ལས་རྣམ་པར་གྲོལ།། 
རྡོ་རྗེའི་རྣལ་འབྱོར་རིགས་མེད་པ།། 

ཞེས་གསུངས་པས་གནོད་ཅིང་། ལུང་འདི་ཇོ་ནང་པའི་མགོ་བོར་ 
རྡོ་རྗེ་ལྷུང་བ་རང་ཡིན་ཏེ། དེ་དག་རྣམ་ཀུན་མཆོག་ལྡན་གྱི་སྟོང་པ་ 
ཉིད་དོན་དམ་དུ་ཁས་ལེན་པ་ལ། འདིར་དེ་ཀུན་རྫོབ་ཏུ་གསུངས་ 
པ་དང་། ཀུན་རྫོབ་ཡིན་ན་ཆད་སྟོང་ཡིན་པས་ཁྱབ་པར་འདོད་པ་ 
དང་། རྣམ་ཀུན་མཆོག་ལྡན་དེ་ལས་བཟློག་པའི་ཕྱིར་རོ། །དོན་ 
དམ་པའི་བདེན་པ་ཡོད་པར་ཁས་བླངས་པ་ལ་འདེར་དེ་ཡོད་མེད་ 
ལས་འདས་པའི་མཐའ་བྲལ་དུ་གསུངས། 


ཡང་། དེ་དག་དེ་མཉམ་གཞག་ལ་ཟློ་བའི་སྐབས་ཡིན་འདི་ནི་ 
རྗེས་ཐོབ་ཤན་འབྱེད་པའི་སྐབས་སོ་ཟེར། དེ་ལྟ་ན་མཉམ་གཞག་ 
གི་དེ་ཡིན་ལུགས་ཡིན་ནམ་མིན། ཡིན་ན་རྗེས་ཐོབ་ཤན་འབྱེད་ 
པར་ཡང་དེ་སྐད་སྨྲ་དགོས་སོ། །སྤྲོས་པས་ཆོག་གི། 

སྔར་གྱི་འཕྲོ་ལ་འཇུག་སྟེ། ཀུན་རྫོབ་བདེན་པ་སྒྱུ་མ་ཞེས་པས་ 
སྣང་བ་འདི་སྒུ་མ་མཁན་ཕོ་རང་གིས་སྤྲལ་པའི་སྒུ་མ་མཐོང་བ་ལྟ་ 


བུ་ཞིག་ཡིན། དེ་ཡང་གཤིས་བདེན་མེད་སྒུ་མའི་རྟ་གླང་རྟ་གླང་ 


120 ཕྱག་ཆེན་བཤད་སྦྱར་རྒྱལ་བའི་གན་མཛོད། 
རང་མ་ཡིན་པ་ལྟ་བུ། གདངས་འགག་པ་མེད་པ་དེ་རྟ་གླང་དུ་སྣང་ 
བ་ལྟ་བུ། ཆོས་ཅན་འདི་ཐམས་ཅད་རང་བཞེན་གྱིས་སྟོང་ལ་སྣང་ 
ཙམ་དུ་མི་འགག་པས་སོ།། 


མང། ཀུན་རྫོབ་བདེན་པ་ནི་རྣམ་ཀུན་མཆོག་ལྡན་གྱི་སྟོང་ 
གཟུགས་སོ་སྙམ་ན། དེ་ཀའང་ཕྲ་བརྒྱད་ཕབ་པའི་སྣང་བ་དཔེར་ 
མཛད་པའི་ཕྱིར་ཁྱད་མེད་དོ།། 
འོ་ན་ཁྱེད་རང་གི་ལུགས་གང་ཡིན་སྟམ་ན། སྣང་སྟོང་དབྱེར་ 
མེད་ཙམ་ནི་དེ་ཀ་ཡིན་བདེན་གཉིས་ཟུང་འཇུག་ལྟ་བུ་དེས་བཤད་ 
མི་ཐུབ་སྟེ། དེའི་ཕྱིར་ངེད་ཅག་གི་བླ་མ་རྣམས་གཤིས་དོན་དམ་དུ་ 
བདེན་པ་དང་བྲལ་ཞེང་གདངས་ཀུན་རྫོབ་ཏུ་རྫུན་པ་དང་བྲལ་བ་ 
ལྷན་ཅིག་སྐྱེས་པའི་དེ་ཁོ་ན་ཉེད་ཅེས་སྦྱར་བས་བཤད་པར་མཛད་ 
དོ།། 

དའི་རྒྱུ་མཚན་ཀུན་རྫོབ་སྣང་སྟོང་ལྷན་སྐྱེས་དེ་དང་། ལྷན་ཅིག་ 
སྐྱེས་པའི་དེ་ཁོ་ན་ཉིད་ཅེས་པས་རང་བཞིན་ ལྷན་ཅིག་སྐྱེས་པ་ 
གཟུང་ངོ་། །དེའི་ཕྱིར་གསལ་སྟོང་བདེ་སྟོང་ལྷན་སྐྱེས་ཀྱི་སྒྲ་འབྱུང་ 
བ་ཙམ་གྱིས་ངེས་དོན་མཐར་ཐུག་ཏུ་མི་འགྲོ་བས། བརྟག་གཉེས་ 
སུ 

རང་བཞིན་ལྷན་ཅིག་སྐྱེས་ཞེས་བརྗོད།། 


ལེའུགསུམ་པ། ལྷན་ཅིག་སྐྱེས་སྦྱོར་གྱི་ངོ་བོ་སོགས་བཤད་པ། 121 
རྣམ་པ་ཐམས་ཅད་སྡོམ་པ་གཅིག། 
ཅེས་ནུས་བཏོན་ཏེ་བཤད་པ་ཡིན་ལ། སྣང་བ་ལྷན་ཅིག་སྐྱེས་པ་ 
དང་ནམ་ཟུང་དུ་ཆུག་པ་ན་སྣང་སེམས་དབྱེར་མེད་ལྷན་ཅིག་སྐྱེས་ 
ཞེས་པ། ལྷན་ཅིག་སྐྱེས་སྦྱོར་མཚན་ཉིད་པར་འགྱུར་བ་ཡིན་ནོ།། 
དེ་ཡང་རྗེ་མེ་ཏྲེ་པས། 
འདི་དག་སྒྱུ་མ་བཞེན་དངོས་མེད།། 
བརྟེན་ནས་འབྱུང་བ་རྟོགས་པའི་ཕྱིར།། 
མ་སྐྱེས་ཕྱིར་ན་རང་བཞིན་མེད།། 
རྐྱེན་ལས་འབྱུང་བ་མི་འགག་ཉིད།། 
དངོས་དང་དངོས་མེད་ཉམས་པས་ན།། 
ཟུང་དུ་འཇུག་པར་འགྱུར་བ་འོ། །ཞེས་པས་སོ།། 
སྣང་སྟོང་དེ་ལྟ་ན། གསལ་སྟོང་ཅི་ལྟ་བུ་ཞེ་ན། གསལ་སྟོང་གི་ 
ཐ་སྟད་སྣང་སྟོང་དབྱེར་མེད་དེ་ལ་འང་ཡོད་མོད། དེའི་གསལ་བ་ 
ནི་སྣང་བ་དང་། སྟོང་པ་ནི་སེམས་རྣམ་པར་དབེན་ཚ་ལ་བྱེད་པ་སྟེ། 
དུས་ཀྱི་འཁོར་ལོ་བསྡུས་པའི་རྒྱུད་ལས། སྟོང་པ་ལས་ནེ་དུ་བ་ 
སྨིག་རྒྱུ་རབ་གསལ་དྲི་མ་མེད་པའི་མཁའ་སྣང་ཉིད་དང་མར་མེ་ 


122 ཕྱག་ཆེན་བཤད་སྦྱར་རྒྱལ་བའི་གན་མཛོད། 
དང་ཐིག་ལེ་མཐོང་བར་འགྱུར། །ཞེས་འབྱུང་བ་དང་། 
ཡང་། བསྐྱེད་རིམ་ལྟ་བུའི་གསལ་སྟོང་ལ། གསལ་བ་ལྷར་སྣང་ 
བ་ལ་བྱེད་པ་ནི། རྗེ་མེ་ཏྲེ་པས། 
རྟེན་ཅིང་འབྲེལ་འབྱུང་ཙམ་གྱི་ཕྱིར།། 
བདེན་ཉིད་མ་ཡིན་སྟོང་པ་ནི།། 
གསལ་བ་ལྷ་ཡི་རྣམ་པ་ཡང་།། 
རང་བཞིན་མེད་པའི་རང་བཞིན་ཏེ།། 
ཛི་ལྟ་ཇི་ལྟར་སྣང་གྱུར་པ།། 
དེ་ལྟར་དེ་ནི་སྟོང་ཉིད་བདག །གཉིས་དང་། ཞེས་གསུངས། 
བོ་དོང་པ་ སྟོང་ པ་ ཉིད་ བློས་དཔྱད་ པའི་ རྣལ་འབྱོར་ བཞེས་ 
བསྒྲབས་ནས། དེ་ནས་སྣང་བ་ལྷར་འཆར་བར་བྱེད་པ་ལ་བསླབས་ 
ཏེ་ལོབས་པའི་ཚེ་སྔ་མ་ཟབ་པ་དང་། ཕྱི་མ་གསལ་བ་དེས་ཟབ་ 
གསལ་གཉིས་མེད་དུ་འདོད་དོ།། 
དེ་ཡང་། བློས་དཔྱད་པའི་སྟོང་ཉིད་ནི་ཆད་སྟོང་ཡིན་པས། 
འཇམ་པའེ་དབྱངས་ཀྱིས། 
ཡུང་པོ་རྣམ་དཔྱད་སྟོང་པ་ཉིད།། 
ཆུ་ཤིང་བཞིན་དུ་སྟིང་ཕོ་མེད། །ཅེས་གསུངས། 

དེ་སྔར་བཏང་ནས་ཕྱིས་ལྷ་བསྒོམ་རུང་བསྡད་པས་དེ་གཉིས་ 
དབྱེར་མེད་དུ་འགྲོ་མི་ཐུབ། དེས་ན་རང་ལུགས་ཞི་གནས་སྒོམ་ 
པའི་ཚེ། དམིགས་ས་ལྷ་ལ་བྱས་པས་དེ་ལ་སེམས་ཟིན་ཏེ། ལྷ་སྐུ་ 
ཅི་གསལ་བཏབ་པ་དེ་གསལ་ཐེབས། དེའི་ཚེ་དཀྱིལ་འཁོར་རྒྱས་ 
པ་ལ་བསླབས་པས་ཇི་ལྟ་བ་བཞིན་རེག་ཏུ་རུང་བ་འམ་མངོན་སུམ་ 
དུ་མཐོང་བ་ལྟ་བུར་འགྱུར། དེས་མཚན་འཛིན་གྱི་སྣང་བ་རགས་ 
པ་སྤོང་ནུས་ཏེ། དེའི་མི་མཐུན་ཕྱོགས་སུ་གནས་པས་སོ། །དེའེ་ 
ཕྱིར་ཟབ་གསལ་བྱུང་ཡང་དོན་མཚན་བཅས་ཀྱི་ཞེ་གནས་ཡིན། 
གདོད་དེ་རྫོགས་རིམ་དང་ཟུང་འཇུག་ཏུ་སྦྱོར་བ་ལ་ལྷའི་དག་པ་ 
བཤད་པས་བདག་བྱིན་གྱིས་ལོབས་ཏེ་ལྷར་འཛིན་པ་ལས་ལོག་ 
ནས་སྒྱུ་མ་ཙམ་དུ་འཆར་པའི་ཟབ་གསལ་ཞེག་བྱུང་འདི་ཡང་སྒུ་ 
ལུས་ཡིན། དེར་སྣང་ཙམ་དེ་ཇེ་ཕྲར་སོང་ནས་ཐམས་ཅད་སྟོང་པ་ 
འོད་གསལ་ལ་ཐིམ་བཅུག་ན། གསལ་སྟོང་རང་བཞིན་ལྷན་ཅིག་ 
སྐྱེས་པ་དང་སྦྱོར་ཐུབ་པ་ཡིན་པས། མེ་ཏྲི་པའི་ལུང་དེའི་འཕྲོར། 
གཉིས་སུ་མེད་པ་ཤེས་པ་གང་།། 
དེ་དང་དེ་ཡི་བག་ཆགས་བྲལ།། 
རྣལ་འབྱོར་ཧེ་རུ་ཀའི་ང་རྒྱལ།། 
ཧེ་རུ་ཀ་དོན་ལ་རབ་གནས།། 

དངོས་འདི་བླ་མར་བྱས་ནས་སུ།། 
བློ་ལྡན་སེང་གེ་ལྟ་ཐུར་གནས། །ཞེས་གསུངས་སོ།། 
ཡང་། རོ་བརྐྱང་གི་ལམ་བགགས་པས་བསྒྲབས་པའི་གསལ་ 
སྟོང་ནི་གཞན་སྟོང་དེ་ཡང་རྣམ་རྫུན་ནམ་སྣ་ཚོགས་གཉིས་མེད་དུ་ 
སྨྲ་བའེ་ལུགས་པ་རྣམས་འདོད་པ་བཞེན་ཏེ། འདིའི་གསལ་བ་ནི་ 
ཤེས་པ་རང་རིག་རང་གསལ་དེའོ། །སྟོང་པ་ནི། དེ་གཟུང་འཛིན་ 
གཉེས་ཀྱིས་བཏང་བས་སོ། །དེ་ལ་གོམས་པས་འགོག་པ་དང་དེ་ 
བཞིན་ཉིད་ཀྱི་ཐ་སྟད་ཀྱང་འབྱུང་བ། དེ་བཞིན་གཤེགས་པ་རྣམ་ 
སྣང་སོགས་བཞེ་ལ་མི་བསྐྱོད་པས་རྒྱས་བཏབ་པ་དེར་འགྲོ །དོན་ 
སོ་སྐྱེ་ལ་འོད་གསལ་འཆར་ཀ་འདི་ ལྟ་བུ་ངེས་པར་འབྱུང་བས། 
ལངྐར་གཤེགས་པ། བྱམས་པའི་རྒྱན་གཉིས། ཀ་མ་ལ་ཤི་ལའེ་ 
སྒོམ་རིམ་རྣམས་སུའང་སྦྱོར་ལམ་དུ་སེམས་ཙམ་པའི་ལྟ་བ་སྟོན་ 
པའི་གནད་དེར་འདུག་གོ། 
ཇི་ལྟར་ཞེ་ན། ལངྐར་གཤེགས་པར། 
སེམས་ཙམ་ལ་ནི་རབ་བརྟེན་ནས།། 
ཕྱི་རོལ་དོན་ལ་མི་བརྟག་གོ། 
དེ་བཞིན་ཉིད་ཀྱི་དམིགས་གནས་ནས།། 


སེམས་ཅམ་ལས་ཀྱང་འདའ་བར་བྱ།། 


ལེའུགསུམ་པ། ལྷན་ཅིག་སྐྱེས་སྦྱོར་གྱི་ངོ་བོ་སོགས་བཤད་པ། 125 


སེམས་ཅམ་ལས་ནི་འདས་ནས་སུ།། 
སྣང་བ་མེད་ལ་འདའ་བར་བྱ།། 
སྣང་མེད་གནས་པའི་རྣལ་འབྱོར་པ།། 
དེ་ཡིས་ཐེག་པ་ཆེན་པོ་མཐོང་། །ཞེས་འབྱུང་བས་སོ།། 
དེ་ལྟ་བུའི་ཟབ་གསལ་དེ་རྒྱས་གདབ་གཉེས་པ། རྣམ་ཤེས་མི་ 
བསྐྱོད་པ་ལ་རྡོ་རྗེ་སེམས་དཔའ་སྟོང་ཉིད་ཀྱིས་རྒྱས་ཐེབས་པ་ན་ 
རང་བཞིན་ལྷན་སྐྱེས་དང་རོ་མཉམ་དུ་སོང་སྟེ། དོན་ས་དང་པོ་ཐོབ་ 
པ་ཡིན། དེའི་ཕྱིར་རྣམ་གཞག་དང་པོ་ལ། དེ་བཞིན་གཤེགས་ 
པའི་དབུགས་དབྱུང་། ཕྱི་མ་ལ་རྡོ་རྗེ་འཆང་གི་དབུགས་དབྱུང་ཞེས་ 
ཀྱང་བྱའོ།། 
བདེ་སྟོང་སྦྱོར་བ་ལ། བཅོང་ཁ་པ་ཆེན་པོས། བདེ་བ་སྐྱེས་པ་ན། 
དེ་ནས་བདག་མེད་པའི་ལྟ་བ་དྲན་པར་བྱས་ནས་བདེ་བས་བདག་ 
མེད་ཀྱི་སྟོང་པ་ངེས་པར་བྱས་པ་ཉེད། བདེ་སྟོང་དབྱེར་མེད་ཀྱི་ 
ལྷན་སྐྱེས་ཀྱི་དགའ་བ་ཡིན་གྱི། བདེ་བ་བྱུང་བའི་དབང་གིས་ 
སམསཀྱི་རྟག་པ་རེཞིག་ལོག་པ་ཙམ་བདེ་སྟངདབྱེར་མེད་ཀྱི་དོན 
མ་ཡིན་ནོ། །ཞེས་གསུངས། འདི་ཡང་འཐད་པ་མ་ཡིན་ཏེ། ཆགས་ 
ཅན་ལས་རྒྱ་དང་སྦྱར་བ་ལྟ་བུའི་ཚེ། ནོར་བུའི་རྩེར་ཐིག་ལེ་བབས་ 


པའི་སྐད་ཅིག་འཆིང་ཐུབ་ན་ཡས་བརྟན་གྱི་ལྷན་སྐྱེས་ཡོང་ལ་མ་ 


126 ཕྱག་ཆེན་བཤད་སྦྱར་རྒྱལ་བའི་གན་མཛོད། 
ཐུབ་ན་མེད་དེ། འཕོས་པ་ལས་ནི་ཆགས་བྲལ་འགྱུར་ཞེས་པས་ 
སོ། །དུས་དེའི་བདེ་བའི་སྐད་ཅིག་དེ་ནི་མི་རྟག་པ་ཡིན། 
རིགས་གཏེར་དུ། 
སྐྱེས་པ་ཁོ་ན་འཇིག་པ་ཡིན།། 
དེ་ལ་འཇིག་བྱེད་གཞན་མི་དགོས།། 
ཟེར་བས། རང་ཉིད་དུ་གྲུབ་བཞིན་པ་དེ་ཀ་འཇིག་བཞེན་པ་ 
ཡིན་པར་མདོ་སྡེ་པ་ཡན་ཐམས་ཅད་འདོད་པ་ཡིན་པས། སྐད་ 
ཅིག་དེའི་རྗེས་སུ་ལྟ་བ་དྲན་པར་བྱེད་པ། མགོ་ཆག་ནས་རློག་གྱོན་ 
པ་ལྟ་བུ། དེས་ན་བདེ་ཆེན་གྱི་སྟོང་ཉིད་རིག་རྒྱུ་ཅང་མ་བྱུང་བས་ 


༢༡༤༢ 


ལམ་དེ་མཛུབ་མོ་རིས་སྟོན་དུ་སོང་ངོ་།། 


རང་ལུགས་ལ་དེ་འདྲས་མི་ཡོང་། འོ་ན་ཅི་སྙམ་ན། ཐ་མལ་པ་ 
ལ་དེ་དུས་བདེ་བས་བརྒྱལ་ཏེ་རྨོངས་པ་དང་། རྣལ་འབྱོར་པ་མ་ 
ཡེངས་པས་བདེ་བ་དེ་ཀ་རང་རིག་ཏུ་འཆར་བའི་ཁྱད་ཡིན། བདེ་ 
བ་རང་རིག་ན་དེས་རླུང་འཆིངས། ཐིག་ལེ་འཕོ་མི་ཚུགས། དེའི་ 
ཕྱིར་དེ་ལ་ཡས་བརྟན་དང་། སྔ་མ་ལ་ཡས་འོངས་ཀ་ཡིན་པས་ 
ཡས་བརྟན་ཞེས་མི་བརྗོད་པས། བདེ་མཆོག་རྩ་རྒྱུད་ལས། ཡིད་ 
ནི་ནང་དུ་ཆུད་པ་ཡིས། །འདོད་པའི་དངོས་གྲུབ་བསྒྲབ་པར་བྱ།། 
ཞེས་གསུངས། བདེ་བ་རང་རིག་པ་དེའི་ཚེ་སྔར་སྟོང་གཟུགས་ལ་ 


ལེའུ་གསུམ་པ། ལྷན་ཅིག་སྐྱེས་སྦྱར་གྱི་ངོ་བོ་སོགས་བཤད་པ། 127 
སྦྱངས་པ་ཞིག་ཡིན་ན། ཚུལ་དེས་རྟེན་མ་ཉམས་པས་བདེ་བ་ཆེར་ 
འཕེལ་ཏེ་རྣམ་པ་ཐམས་ཅད་པར་འཆར་བས། 

བྷ་གར་ལིངྒ་རབ་བཞག་ནས།། 
བྱང་ཆུབ་སེམས་ནི་སྤྲོ་མི་བྱ།། 
ཁམས་གསུམ་པོ་ནི་མ་ལུས་པ།། 
སངས་རྒྱས་གཟུགས་སུ་སྤྲོ་བར་བྱ། །ཞེས་གསུངས། 
གཞན་བདེ་བ་དེས་རྒྱས་གདབ་ཅིང་རྒྱུན་སྐྱོང་། ནམ་སྔར་གྱི་ 
རྒྱས་བཏབ་གཉིས་པས་རྒྱས་ཐེབས་པ་ན་བདེ་སྟོང་མཚན་ཉིད་པ་ 
དེར་འགྱུར་རོ། །རིག་སྟོང་ལྷན་སྐྱེས་ཀྱང་ཞེ་གནས་ཀྱི་ངོ་བོ་ཚུལ་ 
བཞིན་ཡིད་བྱེད་ལ་རིག་པ་ཞེས་བཏགས། དེས་རིག་བྱ་རིག་པ་ 
ཡིན་ལ་རིག་པ་དང་རིག་བྱ་དེ་ཡང་རང་ངམ་གཞན་ཞེས་དཔྱད་ 
པས་དཔྱད་མི་བཟོད་པའི་ཕྱིར་སྟོང་པའོ།། 
དེ་ལྟར་ཡང་། ཨུརྱ་དེ་ཝས། 
བདེ་དེ་གང་གིས་རིག་སྟམ་ན།། 
ཡིད་ཀྱིས་རིག་པར་བྱེད་མོད་ཀྱི།། 
རང་བཞིན་མེད་ཕྱིར་རིག་བྱ་དང་།། 
རིག་བྱེད་གྱུར་པའི་སྐྱོན་མེད་དོ། །ཞེས་པས་སོ།། 


དེས་སྔར་གྱི་ཚུལ་བཞིན་ཡིད་བྱེད་དེ་སྦྱངས་ན། དམིགས་པ་ 


128 ཕྱག་ཆེན་བཤད་སྦྱར་རྒྱལ་བའི་གན་མཛོད། 
ཐམས་ཅད་ཉེ་བར་ཞི་བར་འགྱུར་ལ། མ་སྦྱངས་ན་དེ་སྟོང་པ་ལ་ 
དམེགས་པ་ཡིན་པས་ལྟ་བ་རྣལ་མར་མི་འགྱུར་རོ། །སྦྱོང་བ་དེ་ཡང་ 
ཁ་ཕྱིར་བལྟའི་ལུང་རིགས་ཀྱིས་མ་ཡིན་ཏེ། རྣམ་པར་མི་རྟོག་པ་དེ་ 
རང་ཚུལ་བཞེན་ཡིད་ལ་བྱེད་པའམ། སོ་སྲོར་རྟོག་པར་བཞག་པ་ 
དེས་དཔྱོད་པ་སྟེ། འོད་སྲུངས་ཀྱིས་ཞུས་པའི་མདོར། 
བྱུང་བ་དེ་ཡིས་དེ་གཉིས་སྲེག་པ་ལྟར།། 
དེ་བཞིན་ཤེས་རབ་དབང་པོ་སྐྱེས་ནས་ཀྱང་།། 
སྐྱེས་པ་དེ་ཡིས་དེ་ཉིད་སྲེག་པར་བྱེད། །ཅེས་དང་། 
བརྟག་གཉིས་ལས་ཀྱང་། གཙུབ་ཤིང་དང་གཙུབ་སྟན་གྱི་དཔེས་ 
གསལ་བར་བསྟན། དཔྱད་པ་འདི་ལ་བླང་བྱ་དང་དོར་བར་བྱ་བ་ 
མེད་པས། མཉམ་པ་ཉེད་དམ་གཉིས་སུ་མེད་པར་སྤྱོད་པ་ཡིན་ 
ནོ། །དེསྭ་ན་ཏུན། 
ཡིད་དེ་ཡིད་མ་ཡིན་པར་བྱེད་གྱུར་ན།། 
ལྷན་ཅིག་སྐྱེས་པ་འབྱུང་བར་ཐེ་ཚོམ་མེད། །ཅེས་དང་། 
ཆོས་དང་ཆོས་མིན་མཉེས་ནས་ཟོས་པ་ཡིན།། 
འདི་ལ་ཉེས་པ་རྡུལ་ཙམ་ཡོད་མ་ཡིན།། 

ཞེས་པས། རིག་སྟོང་ལྷན་སྐྱེས་དེ་དང་རང་བཞིན་ལྷན་སྐྱེས་ 
སྦྱོར་བ་བཤད་པ་ཡིན་ནོ། །འདི་ལ་བླ་མ་རྣམས་ཀུ་ས་ལི་པ་ཁ་ནང་ 
བལྟའི་དཔྱད་སྒོམ། ལུང་དང་རིགས་པས་གཞལ་བ་ལ། པདྟི་ཏ་ཁ་ 
ཕྱིར་བལྟའེ་དཔྱད་སྒོམ། ཞེས་གསུངས། འདེ་གཉིས་ཀྱི་རྣམ་ 
གཞག་ལ་བོད་འདིར་ལབ་ལོབ་ཤིན་ཏུ་མང་ཡང་། གཏམ་ཕལ་ 
ཆེར་ལོ་མའོ།། 
སྙིང་ཕོ་དཔྱད་སྒོམ་པའི་དཔྱད་པ་ནི། སྦྱོར་བའི་དུས་སུ་དཔྱད་ 
པ་བྱས་ནས། ཡང་ཏིང་ངེ་འཛིན་ལ་འཛུག་པ་སྟེ། ཇོ་བོ་ཨ་ཏི་ 
ཤས། 
མུང་དང་རགྲས་པ་དག་གྲིསྲན།། 
ཆོས་རྣམས་ཐམས་ཏད་སྐྱེ་མེད་པའི།། 
རང་བཞིན་མེད་པར་ངེས་བྱས་ནས།། 
རྣམ་པར་རྟོག་མེད་དེ་བསྒོམ་བྱ། །ཞེས་དང་། 
སློབ་དཔོན་ཆེན་ཕོ་ཀ་མ་ལ་ཤི་ལའི་སྒོམ་པའི་རིམ་པ་ལས་ཀྱང་། 
དེ་ལ་ཐོག་མར་རེ་ཞིག་ཐོས་པ་ལས་བྱུང་བའི་ཤེས་རབ་བསྐྱེད་ 
པར་བྱ་སྟེ། དེས་རེ་ཞིག་ཡུང་གི་དོན་ཀུན་ཏུ་འཛིན་པར་བྱེད་དོ།། 
དེ་ནས་བསམ་པ་ལས་བྱུང་བའེ་ཤེས་རབ་ཀྱིས་ངེས་པ་དང་དྲང་ 
བའི་དོན་རྣམ་པར་འབྱེད་པར་བྱེད་དོ། །དེ་ནས་བྱེ་བྲག་ཕྱེད་པའི་ 

དོན་ལ་བརྟེན་ནས་ཡང་དག་པ་ཁོ་ནའི་དོན་བསྒོམ་པར་བྱའོ།། 
ཡང་དག་པ་མ་ཡིན་པ་ནི་མ་ཡིན་ནོ། །དེ་ལྟ་མ་ཡིན་དུ་ཟིན་ན་ཕྱིན་ 
ཅི་ལོག་ཏུ་བསྒོམས་ཤིང་ཐེ་ཚོམ་ཡང་མ་བསལ་བས་ཡང་དག་པའི་ 
ཤེས་པ་འབྱུང་བར་མི་འགྱུར་ཏེ། དེའི་ཕྱིར་སྒོམ་པ་དོན་མེད་པར་ 
འགྱུར་བས། མུ་སྟེགས་ཅན་རྣམས་ཀྱི་སྒོམ་པ་དང་འདྲའོ། །བཅོམ་ 
ལྡན་འདས་ཀྱིས་ཏིང་ངེ་འཛིན་རྒྱལ་པོ་ལས་ཀྱང་བཀའ་སྩལ་ཏེ། 
གལ་ཏེ་ཆོས་ལ་བདག་མེད་སོ་སོར་རྟོག། 
སོ་སོ་དེ་བརྟགས་གལ་ཏེ་སྒོམ་ན་ནི།། 
དེ་ཉིད་མྱ་ངན་འདས་འཐོབ་འབྲས་བུའི་རྒྱུ།། 
རྒྱུ་གཞན་གང་ཡིན་དེས་ནི་ཞི་མི་འགྱུར།། 
ཞེས་གསུངས་སོ།། 
ཡང་། མཐའ་གཅིག་ཏུ་སྒོམ་ཁྱེར་དེ་ལྟར་བྱ་དགོས་པའང་མ་ 
ཡིན་ཏེ། སྤྱོད་འཇུག་ལས། 
སེམས་ཀྱི་གླང་ཆེན་མྱོས་པ་ནི།། 
ཆོས་ལ་སེམས་པའི་ཀ་ཆེན་ལ།། 
ཛི་ལྟར་བཏགས་པ་མི་འཆོར་བ།། 
དེ་ལྟར་འབད་པ་ཀུན་གྱིས་བརྟག། 

ཅིནསཏིངའཛིནབརོནཔ་ནི།། 
སྐད་ཅིག་གཅིག་ཀྱང་མི་འཆོར་བར།། 
བདག་གི་ཡིད་ནི་གར་སྤྱོད་ཅེས།། 
དེ་ནས་ཡིད་ལ་སོ་སོར་བརྟག། 
ཅེས་པས་དང་པོ་འཇོག་སྒོམ་རང་ལ་བརྟེན་པའང་གསུངས། དེ་ 
བཞིན་སྒོམ་རིམ་དང་པོ་རང་དུ་འང་གསུངས་ཏེ། འདི་ལྟར་གང་གི་ 
ཚེ་ཞེ་གནས་ཀྱིས་དམིགས་པ་ལ་སེམས་བརྟེན་པར་བྱས་པ་དེའི་ཚེ། 
ཤེས་རབ་ཀྱིས་རབ་ཏུ་བརྟགས་ན་ཡང་དག་པའེ་ཡེ་ཤེས་ཀྱི་སྣང་ 
བ་འབྱུང་སྟེ། དེའི་ཚེ་སྣང་བ་བྱུང་བས་མུན་པ་བསལ་བ་བཞེན་དུ་ 
འབྱུང་ངོ་། །དེ་གཉིས་ཀ་ཡང་མིག་དང་སྣང་བ་བཞིན་དུ་ཡང་དག་ 
པའི་ཡེ་ཤེས་འབྱུང་བ་ལ་ཕན་ཚུན་མཐུན་པར་གནས་པ་ཡིན་གྱི། 
སྣང་བ་དང་མུན་པ་བཞིན་དུ་ནང་མི་མཐུན་པ་ནི་མ་ཡིན་ནོ། །ཏིང་ 
ངེ་འཛིན་ནི་མུན་པའི་ངོ་བོ་ཉིད་མ་ཡིན་ཏེ། ཅིས་ཞེ་ན། སེམས་རྩེ་ 
གཅིག་པའི་མཚན་ཉིད་དོ། །དེ་ནི་མཉམ་པར་གཞག་ན་ཡང་དག་ 
པ་ཇི་ལྟ་བ་བཞེན་དུ་རབ་ཏུ་ཤེས་སོ་ཞེས་བཀའ་སྩལ་པའི་ཕྱིར་ཏེ། 
ཤེས་རབ་དང་ཤིན་ཏུ་མཐུན་པ་ཡིན་གྱིས་མི་མཐུན་པ་མ་ཡིན་ནོ།། 
དེ་ལྟ་བས་ན་མཉམ་པར་གཞག་པའི་ཤེས་རབ་ཀྱིས་བརྟགས་ན་ 
ཆོས་ཐམས་ཅད་མི་དམིགས་པ་གང་ཡིན་པ་དེ་ཉིད་མི་དམེགས་ 

པའི་དམ་པའོ། །རྣལ་འབྱོར་པ་རྣམས་ཀྱི་གནས་སྐབས་ཀྱི་མཚན་ 
ཀྱི་སྔོན་དུ་དཔྱད་པ་གཏོང་བ་དང་མི་གཏོང་བ་ཅམ་གཉིས་ཀྱི་ཁྱད་ 
དུ་བཞག་གི །གཞན་ཤིང་རྟ་ཆེན་པོ་རྣམས་ཀྱིས་མ་གསུངས་ 
སྲོ། །སྔར་དཔྱད་པ་བྱས་ཀྱང་ཕྱིས་ཞི་གནས་ལ་གནས་པའི་དཔྱད་ 
པ་འདི་ནི་ངེས་པར་དགོས་སོ།། 


དེས་ན་ཏིང་ངེ་འཛིན་ཤས་ཆེ་ན་ཞི་གནས་བསྟན། ཞི་གནས་ 
ཤས་ཆེ་ན་ཤེས་རབ་བསྟེན་པས་ནམ་ཞེག་མཉམ་པར་གྱུར་པ་ནི་ 
མདོ་ལུགས་དབུ་མའི་སྒོམ་ཁྱེར་བླ་ན་མེད་པའོ། །འདེར་དེ་ཡང་ 
གཟུང་བ་ནི་སམྦུ་ཊ་ ན། 
སྟོང་མིན་སྟོང་པ་མིན་པའང་མིན།། 
དབུ་མར་དམིགས་པར་མི་འགྱུར་ཏེ།། 
ཤེས་རབ་ཕ་རོལ་ཕྱིན་སྦྱོར་བ། །ཞེས་སོ།། 
སྔགས་ལམ་རང་གི་ལམ་ངོ་མ་ནི། དེ་ནས་ཐབས་དང་ཤེས་རབ་ 
དོན། །བསྒོམ་པ་ཡང་དག་རབ་བཤད་བྱ། །ཞེས་སོགས་ཀྱིས་རྒྱས་ 
པར་གསུངས་ལ། མེ་ཏྲེ་པ་ཆེན་པོས། 
གཉེན་པོ་མཆོག་ལ་མི་གནས་ཤིང་།། 

དེ་ཉིད་ལ་ཡང་མི་ཆགས་པ།། 
གང་གི་འབྲས་བུ་འདོད་མེད་པ།། 
དེ་ཡིས་ཕྱག་རྒྱ་ཆེན་པོ་ཤེས། །ཞེས་གསུངས་པའོ།། 
དེ་བཞེན་རྡོ་རྗེ་མཁའ་འགྲོར། 
རྣམ་མི་རྟོག་ལས་སངས་རྒྱས་མིན།། 
དེ་བཞེན་རྣམ་རྟོག་བཅས་ལས་ཀྱང་།། 
ཤིན་ཏུ་རྣམ་དག་ཡོངས་ཤེས་ན།། 
མཁས་པ་རྣམས་ནི་འགྱུར་བ་ཉེད། །ཅེས་བྱ་བས་སོ།། 
ད་ནི་ལྷན་ཅིག་སྐྱེས་སྦྱོར་ཞེས་པའི་ངེས་པའི་ཚིག་བཤད་པ། 
དཔལ་བླ་འོད་གཞོན་ནུའི་ཞལ་སྔ་ནས། 
སེམས་དང་རམ་རྟོག་ཆོས་སྐུ་གསུམ།། 
དང་པོར་ལྷན་ཅིག་སྐྱེས་པ་སྟེ།། 
གདམས་པས་གཅིག་ཏུ་སྦྱོར་བ་ལ།། 
ལྷན་ཅིག་སྐྱེས་སྦྱོར་མི་ཟེར་རམ།། 
ཞེས་གསུངས། དེ་ཡང་ས་ཧ་ཛ་ཞེས། ས་ཧ་ལྷན་ཅིག །ཛ་ན་ 
རབ་ཏུ་སྐྱེ་བ་ལའོ། །ཞེས་དང་། ཡུ་ཛིར་སྦྱོར་བ་ལའོ་ཞེས་པའི་ 
བྱིངས་ལས་རྟོགས་པར་བྱ་བ་ཡིན་ལ། དེ་ལས་མ་མཉམ་པ་དང་། 

སྭ་མཱ་ཛ་འདུས་པའམ་ཚོགས་པ། ས་མཱ་དྷི་ཏིང་ངེ་འཛིན་སོགས་ལ་ 
འཇུག །ཧ་རྒོད་པའམ་རོལ་པའི་དོན་དུ་བྱས་ནས་ལྷན་ཅིག་སྐྱེས་ 
གྲུབ་ཀྱི་འགྲེལ་པ་དཔལ་མོས་མཛད་པར། ཀུན་འགྲོ་ལྷན་ཅིག་ 
སྐྱེས་ཞེ་བ། །ཞེས་བྱ་བ་ནི། ལྷན་ཅིག་སྐྱེས་པ་གང་ཡིན་པ་དེ་འགྲོ་ 
བ་ཀུན་ལ་ཁྱབ་པར་གནས་པ་སྟོན་པ་སྟེ། འདི་ལྟར་ལྷན་ཅིག་སྐྱེས་ 
པ་རེ་ཞིག་ལྷན་ཅིག་པའི་རང་བཞིན་གང་ཞིག་མ་ཤེས་པ་ནི་སྡུག་ 
བསྔལ་མཚུངས་པར་ལྷན་ཅིག་སྐྱེས་ཏེ། དེ་བས་ས་ཛ་ཞེས་བྱ་བ་ལ། 
དེ་ཡང་ཇི་སྐད་དུ། འབུམ་ཕྲག་ལྔ་པའི་ཀྱེ་རྡོ་རྗེ་རྩ་བའི་རྒྱུད་ལས། 
ལུས་ཅན་ཐམས་ཅད་སྡུག་བསྔལ་ཏེ། ཧ་ཞེས་སྨྲེ་སྔགས་འདོན་ 
ཞིང་བུང། 
རྒ་ཤའ་རང་བཞན་ཡུས་ཅན་རྣམས།། 
དེ་ལྟར་སྡུག་བསྔལ་མཚུངས་པ་ཏེ།། 
ཡང་། ལུས་ཅན་ཐམས་ཏད་སྐྱེ་བ་ནི།། 
ཧ་ཞེས་སྲོག་ རླུང་ཕྱིར་ བྱུང་ ལ།། 
རྒ་ཤི་དེ་ཡི་དབང་གིས་བྱུང་།། 
དེ་ཕྱིར་རྒ་ཤི་མེད་ལ་འབད།། 
ཡང་། ཁུ་བའི་ཁམས་ནི་ཇི་སྟེད་པ།། 
དེ་སྟེད་ཧ་ཞེས་དབུགས་ཀྱིས་ནི།། 

དབྱང ་ལོའི་ ་ལམ་ ནས་ འཛག་ པར་ བྱེད།། 
གང་དེ་སྐྱེ་དང་འཆི་ལ་གནས།། 
ཡང་། ལུས་ཅན་འདེ་དག་ཐམས་ཅད་ནི།། 
ང་ཞེས་ང་རྒྱལ་གྱིས་བཅིངས་ཏེ།། 
རིས་སུ་གཟུང་བས་ཕུང་ཀྲོལ་སྐྱེད།། 
དེ་བས་བདག་འཛིན་རྣམ་སྤང་བྱ། །ཞེས་གསུངས་ལ། 
གཞན་ཡང་ སྡུག་བསྔལ་གྱི་ཕུང་པོ་དེ་དག་ལས་གོ་བཟློག་སྟེ། 
གདོད་མ་ནས་ལྷན་ཅིག་གནས་པའི་ཆོས་རྣམས་ཀྱི་དེ་བཞིན་ཉིད་ 
བདག་ཉིད་དུ་གནས་པ་ཡིན་ཏེ། 
ཡང་། ཇི་སྐད་དུ། འབུམ་ཕྲག་ལྔ་པའི་ཀྱེ་རྡོརྗེ་དེ་ཉིད་ལས། 
ཐམས་ཅད་གདོད་ནས་བདག་ཉིད་གནས།། 
ཧ་ཞེས་རོལ་ཅིང་རྒོད་པས་གནས།། 
རྒ་ཤི་མེད་པ་དེར་གནས་ཤིང་།། 
ལྷན་ཅིག་སྐྱེས་པ་རྣམ་པར་རོལ།། 
ཡང་། ལུས་ཅན་འདིེ་དག་ཐམས་ཅད་ནི།། 
འདེ་ཉིད་ཀྱིས་ནི་དབུགས་འབྱིན་ཞིང་།། 


136 ཕྱག་ཆེན་བཤད་སྦྱར་རྒྱལ་བའི་གན་མཛོད། 


དངོས་པོ་གཞི་ཡི་སྐྱེད་པར་བྱེད།། 
དེ་འདི་ལྷན་ཅིག་སྐྱེས་པ་ཡིན།། 
ཡང་། འགྲོ་ཀུན་གདོད་མ་ཉིད་ནས་སྟོང་།། 
རྒྱུ་རྐྱེན་གང་གིས་སྟོང་མ་བྱས།། 
འདི་ལས་སྐྱེ་རྒ་ཡོད་མ་ཡིན།། 
ལྷན་ཅིག་སྐྱེས་པ་དེ་ལ་བརྗོད།། 
དེ་བསན་ལྷན་ཅིག་སྐྱེསཔ་ཞེས་པའི་སྒྲདནནིདེལྟར་རྟགས 
པར་བྱ་ཞེས་བྱ་བའི་དོན་ནོ། །ཞེས་གསུངས་པ་འདེས། 
སེམས་དང་རྣམ་རྟོག་ཆོས་སྐུ་གསུམ།། 
དང་པོར་ལྷན་ཅིག་སྐྱེས་པ་སྟེ།། 
ཞེས་བྱ་བ་ལེགས་པར་བཤད་ཅིང་། ཡང་། དེའི་འཕྲོས་སུ། 
རྟག་ཏུ་འབྱུང་ཞིང་རང་ལ་གནས། །ཞེས་བྱ་བ་ནི་གོང་དུ་བརྗོད་ 
པའི་རིམ་པ་དེ་ལྟར་ལུས་ཅན་ཀུན་ལ་གནས་སོ་ཞེས་བྱ་བའི་དོན་ 
ཏེ། དོན་ཀུན་ཏུ་ནི་མ་སྐྱེས་ལྷན་ཅིག་སྐྱེས། །ཞེས་བྱའོ། །སངས་ 
རྒྱས་རྣམས་ལ་ལྷན་ཅིག་སྐྱེས། །རྫོགས་པའི་བྱང་ཆུབ་སྟེར་མཛད་ 
པ། །ཞེས་བྱ་བ་ནི་གང་ཞེག་དེ་ལ་གནས་པ་ཇི་ལྟར་གནས་པའི་ 
ཚུལ་དུ་གནས་པས་བདེ་བར་གཤེགས་པ་རྣམས་ཀྱིས་ཡང་དག་ 
པར་རྫོགས་པའི་བྱང་ཆུབ་བརྙེས་ཞེས་བྱའི། །སེམས་ཀྱིས་བཅོས་ 

པ་ཁོ་ན་བདུད་དུ་འདུག་ཅིང་འབད་པས་ལྷན་ཅིག་སྐྱེས་པ་ཐོབ་པ་ 
མེད་དོ་ཞེས་བསྟན་པར་བྱ་བའི་ཆེད་དུ། 
རྟོག་ལས་ཕྱི་རོལ་ལྷན་སྐྱེས་གང་།། 
བླང་བྱ་དོར་བྱ་སྤངས་པ་ཉིད།། 
གང་དུ་ཇི་ལྟ་དེ་ལྟ་བུ།། 
དེ་ནི་འབད་པ་མེད་པར་འཐོབ།། 
ཅེས་བྱ་བ་སྨོས་ཏེ། ཏིང་ངེ་འཛིན་འདི་ལ་ནི་གནས་ཀྱི་ངེས་ 
པའམ། རེ་བ་འམ། དོགས་པ་འམ། འདུག་སྟངས་སམ། ཟས་ཀྱི་ 
བྱེ་བྲག་གིས་ཕྱག་རྒྱ་བཅིང་བའམ། མེ་ཐབ་བམ། གཟའ་དང་ཚེས་ 
གྲངས་ལ་སོགས་པས་རྣམ་པར་དབེན་པ་ཡིན་ཏེ། དེ་ལྟ་བུ་དག་ནི་ 
བཏགས་པའི་རྣལ་འབྱོར་ཞེས་བྱའོ། །བཏགས་པས་མ་བཏགས་ 
པ་ཐོབ་པ་ནི་འགལ་བ་ཡིན་ནོ།། 
གཞན་ཕང་ཇི་སྐད་དུ། 
ཇི་སྲིད་ཡིད་ཀྱིས་རྣམ་གཡོ་བ།། 
དྲེསྲད་བདུདཀྱི་སྦྱོད་ཡུལ་ཡིན།། 
ཞེས་བྱ་བ་ལ་སོགས་པ་རྒྱ་ཆེར་གསུངས་སོ།། 
ཐེ་ཚོམ་མེད་ཅིང་རྟོག་མེད་པ།། 
མངོན་སུམ་དུ་ནི་རྙེད་པར་འགྱུར།། 

དམ་པ་ལས་མངོན་སུམ་དུ་རྟོགས་ཏེ་ལེགས་པར་ཉམས་སུ་མྱོང་བ་ 
དེ་ལ་ནི། 
ཉིན་མཚན་བསྐལ་པ་དེ་བཞེན་ལོ།། 
བསྐལ་པ་བྱེ་བ་བརྒྱ་དག་གམ།། 
རྒྱུན་མ་འཆད་པ་དུས་ཀུན་ཏུ།། 
ལྷན་ཅིག་སྐྱེས་པ་ཐོབ་པར་འགྱུར། །ཞེས་བྱ་བ་སྨོས་ཏེ། 
ཚིག་འདིའི་དོན་ནི། གང་ཡང་སངས་རྒྱས་ཐམས་ཅད་ཀྱི་ཡུལ་ 
ལ་འཇུག་པ་བསམ་གྱིས་མི་ཁྱབ་པའི་དབྱིངས་དེ་ལ་གནས་པ་དེ་ 
བཞིན་གཤེགས་པ་ཐམས་ཅད་ཀྱི་སྐུ་དང་གསུང་དང་ཐུགས་ཡེ་ 
ཤེས་ཀྱི་གསང་བའེ་དམ་ཚེག་ཅེས་བྱ་བ་དྲི་མ་མེད་པའི་ཆུ་བོའི་ 
རྒྱུན་ལྟར་འབབས་པ་ཡིན་ལ། ཆུ་རྒྱུན་ཡང་བདག་ཉིད་འདོད་ན་ 
ནི། ཉིན་མཚན་གྱི་གྲངས་སམ་ཟླ་བའི་གྲངས་སམ་ལོའི་གྲངས་ 
སམ་བསྐལ་པ་བྱེ་བ་བསམ་གྱིས་མི་ཁྱབ་པའི་གྲངས་སུ་ཡང་དུས་ 
ནོ། །གང་ཡང་རུང་དེ་ནི་བསམ་གྱིས་མི་ཁྱབ་པའི་དབྱིངས་དང་། 
སྟོང་པ་ཉིད་དུས་མཐའི་ལོ་ཞེས་བྱ་བས་བཞུགས་པ་ཞོག་མིན་གྱི་ 
གནས་དཔལ་རྣམ་པར་སྣང་མཛད་ཀྱི་ཞིང་ཁམས་གངས་ཅན་མཚོ་ 

ཞེས་བྱ་བ་ནས་རབ་ཏུ་འབབ་སྟེ། སྲིད་པ་གསུམ་ན་གནས་པའི་ 
སེམས་ཅན་ཉི་མའི་འོད་ཟེར་རབ་ཏུ་ཚ་བས་འཁྲེ་ཤིང་གེལ་པ་ལ་ 
སོགས་པ་སྲེག་པ་ལྟར་གནས་པ་རྣམས་ལ་གཉིས་སུ་མེད་པའི་ཡེ་ 
ཤེས་ཀྱི་མུ་གུ་བསྐྱེད་པར་བྱེད་པ་ཡང་ཡིན་ནོ།། 
འབྱོར་ཆེན་པོའི་རྒྱུད་ཐབས་ཀྱི་བདག་ཉེད་དང་། ཤེས་རབ་ཀྱི་ 
བདག་ཉིད་ཀྱི་རྒྱུད་དུ་ཐབས་སམ་མན་ངག་དམ་པ་ཞེས་བསྟན་ལ། 
ཐེག་པ་གཞན་པ་དག་གམ། བྱ་བ་དང་རྣལ་འབྱོར་གྱི་རྒྱུད་ལ་ 
སོགས་པ་ལས་ཁྱད་པར་དུ་འཕགས་པ་བསྟན་ནོ། །ཞེས་གསུངས་ 
པས་ནི། །གདམས་པས་གཅིག་ཏུ་སྦྱོར་བ་ལ། །ལྷན་ཅིག་སྐྱེས་ 
སྦྱོར་མི་ཟེར་རམ། །ཞེས་གསུངས་པ་ལེགས་པར་བཤད་དོ།། 
དེ་མཚན་དོན་སྦྱར་ནས་བཤད་པར་བྱ་སྟེ། ས་མ་ཡི་གེ་བསྣན་ 
པའི་ས་མ་ཞེས་པ་མཉམ་པ་ཡིན། །མཉམ་པ་དེ་ཡང་གཉིས་སུ་ 
མེད་པའི་དོན་ཡིན་ལ། དེ་བཞིན་ས་མ་ཛྭ་འདུས་པ། དེ་ཡང་ 
གཅིག་པའི་དོན་གཉིས་སུ་མེད་ཅེས་དང་། གཅིག་པ་ཞེས་པའང་ 
གཉིས་སྣང་ཅན་པ་རྣམས་ཀྱི་གཉེས་སུ་འཛིན་པ་དགག་པའི་ཕྱིར་ 
ཏེ། གཞན་གཉིས་མེད་པར་གཉིས་མེད་མི་འགྲུབ་པས་ཁས་ལེན་ 
ཐམས་ཅད་ཀྱིས་བཏང་བ་ཞིག་གོ །འདི་དངོས་པོ་གསལ་བའིེ་ 

རྡེ ས་སུ་ འགྲོ་བའི་དེ་ཁོ་ན་ཉིད་གྲུབ་པ ར། 
བྱེད་པ་དང་བྲལ་འགྲོ་ལ་རྟག་ཏུ་འཆར།། 
གང་ཞིག་དུས་སུ་ངེས་པར་གདུངས་པས་ན།། 
ཐམས་ཅད་མཁྱེན་པའང་ཚིག་གི་དབུལ་གྱུར་པ།། 
བདེ་བའི་རྒྱལ་པོ་གཅིག་པུ་རྒྱལ་གྱུར་ཅིག །ཅེས་སོ།། 


འདི་ལ་དགོངས་ནས་ཟླ་འོད་གཞོན་ནུས། སེམས་ལྷན་ཅིག་ 

སྐྱེས་པ་ཞེས་མི་གསུང་བར་ཉེད་ཅེས་ངེས་གཟུང་བསྣན་ཏེ། དོན་ 
ཆོས་ཐམས་ཅད་རང་བཞིན་དག་པ་གཞུག་མའི་ཡེ་ཤེས་སམ་ཆོས་ 
ཉིད་དོ། །དེ་ཁ་ཆོས་ཀྱི་སྐུ་སྟེ་ཆོས་ཐམས་ཅད་དེ་ལ་བརྟེན་པས་ 
སམ་ཆོས་ཀྱི་ལུས་སམ་ཚོགས་པ་ཡིན་པས་སོ། །ལུས་ཞེས་པའང་ 
ལུས་རྣམ་གཞག་དང་ཡན་ལག་རྒྱས་བཤད་ཅེས་དབྱེ་བའི་ལུས་ 
སོ།། 


དེས་ན་འདི་མདོར་བསྟན། ཆོས་ཅན་རྣམས་རྒྱས་བཤད་དུ་ཡོད་ 
པས། ཆོས་གཅིག་གི་མདོ་དང་རྒྱས་པ་ཤེས་ན་ཞེས་པའི་དོན་དེ་ 
ཡིན། དེས་ན་འཁྲུལ་གཞི་འཁྲུལ་པ་ཐ་དད་དུ་བྱེར་རྒྱུ་མ་འོང་། དེ་ 
ཁ་ཧ་དང་ཛའི་སྒྲས་བསྟད་དེ། ཧ་ཞེས་རླུང་ཕྱིར་འཕོ་བས་ན་རགས་ 
པ་བྱུང་ཚུལ་དེ་ཡང་ཧ་མི་ཞེས་པའི་སྐད་ཀྱིས་ངའམ་བདག་དང་ 
བདག་གིར་འཛིན་པའི་ཤེས་པ་འདེས་བག་ཆགས་བཞག་པའེ་ 

དབང་གིས་ཡིན་པས་ན། རྒྱལ་དབང་རྗེས། གཞི་ལ་འབྲུལ་པ་ 
གྲུབ་པ་ཡིན་ནོ །དེའི་ཕྱིར་འདི་འདི་ཉིད་ཀྱི་རྡོ་རྗེའི་ཚིག་ཏུ། ལུས་ 
ཀྱི་ལྟེ་བར་གནས་ཞེས་བསྟན་ཏེ། དེའི་ཚེ་ཡན་ལག་དེ་དག་གི་ 
བུར་བཞུགས་ཏེ། དེ་ཡང་མེ་ཏོག་ལ་དྲི་ལྟ་བུའོ།། 
དེས་ན་དེ་ཉིད་དུ། དེ་ཉིེད་ལུས་གནས་ཡེ་ཤེས་ཆེ། །ཞེས་ 
གསུངས་ལ། དེ་ཀ་བརྟག་གཉིས་ལས། 

ལུས་ལ་ཡེ་ཤེས་ཆེན་པོ་གནས།། 

རྟོག་པ་ཐམས་ཅད་ཡང་དག་སྤངས།། 

དངོས་པོ་ཀུན་ལ་ཁྱབ་པ་པོ།། 
ཞེས་གསུངས་པས། སེམས་ཉིད་དང་སྣང་བའི་ཚོགས་འདེ་ལྷན་ 
ཅིག་ཏུ་སྐྱེས་པར་གྲུབ་པའི་ཕྱིར། སེམས་ཉིད་ལྷན་ཅིག་སྐྱེས་པ་ 
ཆོས་སྐུ་ཞེས་སོ། །དེ་ཡང་ལུས་ཀྱི་རྩ་བའང་མི་ཤིགས་པའི་དྭངས་ 
མ་གསུམ་སྟེ། རྭ་རླུང་ཐིག་ལེ་ཞེས་པའམ། དྭངས་མ་བཞེར་ 
འབྱེད་པའི་ཚེ་ཡེ་ཤེས་སོ། །དེ་དག་གཤུག་མར་མི་རུང་སྟེ། གཉུག་ 
མ་ཞེས་པའི་སྒྲ་ནི་གཞི་ལ་གནས་པ་ཡིན་ལ། དེ་དག་གློ་བུར་དུ་ 


ལྷགས་པ་ཡིན་པས་སོ། །འོན་ཀྱང་གནས་ལུགས་སུ་འཇོག་པ་ནི་ 

རེ་ཞེག་པའི་གནས་ལུགས་མེའི་ཚ་བ་དང་། ཆུའི་གཤེར་བ་དང་། 
སའི་སྲ་བ་དང་། རླུང་གི་གཡོ་བ་དང་། ནམ་མཁའི་མི་སྒྲིབ་པ་ལྟ་ 
བུའོ། 
དེས་ན་རགས་པ་དེ་སྦྱངས་པ་ལས་དྭངས་མ་དེ་མངོན་དུ་འགྱུར། 
དེའི་ཚེ་འཕགས་པའི་སར་བགྲོད། དེ་སྦྱངས་པ་ལས་གཤུག་མ་ཇི་ 
ལྟ་བ་དེར་འགྱུར། དེའི་ཚེ་སངས་རྒྱས་པ་ཞེས་བྱའོ། །རྡོ་རྗེའེ་ཚིག་ 
ཏུ། རྣམ་རྟོག་ཀུན་སྤངས་དེ་ཉིད་གྲུབ། ཅེས་གསུངས་ཏེ། དུས་ 
འཁོར་རྩ་རྒྱུད་ལས། 
རྣམ་པར་ཤེས་པའི་ཆོས་ཉིད་འདས།། 
ཡེ་ཤེས་དག་པ་གོས་པ་མེད།། 
རང་བཞིན་འོད་གསལ་ཆོས་རྣམས་ནི།། 
ཆོས་ཀྱི་དབྱིངས་ཀྱི་བགྲོད་པས་གནས།། 
ཞེས་པ་ཆོས་ཅན་ལ་བརྟེན་ནས་དེ་དབིངས་སུ་བཞག་གི།གཞན་ 
དེར་འཇོག་མི་ཤེས་པ། དཔེར་ན། ཀ་བའི་ཐ་སྟད་མེད་པར་ཀ་ 
བའི་ཆོས་ཉིད་བཞག་མི་ཤེས་པ་ལྟ་བུས་ཆོས་དབྱིངས་དང་ལྷན་ 
སྐྱེས་སུ་བཞག་པ་ཡང་དེ་ལྟར་རོ།། 
ཡང་། ལས་དང་ཡེ་ཤེས་ཕྱག་རྒྱ་དང་།། 

དཀྱིལ ཁྭ་འཐོར་ཞཐོར་ཞོའ་ཏཱུག་བྲ་བལ།། 
མི་མནོ་མི་བསམ་མི་དཔྱད་ཅིང་།། 
མི་བ 


ད 


བསྒོམ་ ་མི་སེམ་རང་བབས་གཞག། 


ཅེས་པ་ནི་ལམ་ངོ་མ་སྟེ། དེ་ཉེད་ཇི་བཞེན་དུ་བཞག་དགོས་པར་ 
སྟོན་པའོ། །དེ་ཡང་རིགས་པ་སྟེ། འདི་སོ་སོ་རང་རིག་པའི་ཡེ་ཤེས་ 
ཡིན་པའི་ཕྱིར་སྟམ་དགོངས་ནས་སོ། །རང་རིག་པ་ཞེས་པའང་ 
བྱམས་པས། གཞན་གྱི་རྐྱེན་གྱིས་རྟོགས་མིན་པ། །ཞེས་གསུངས་ 
པའི་རྒྱུ་མཚན་དེས་བསྒྲབ་དགོས་པས་དང་། བཅོས་མ་ཐམས་ཅད་ 
གློ་བུར་བ་ཡིན་པས། རྗེ་གོང་མ་རྣམས་དེ་ལ་གཞན་སྣང་ཞེས་པ་ 
དང་། རང་རིག་པའི་ཡེ་ཤེས་ཀྱི་སྣང་བ་ལ་རང་སྣང་ཞེས་གསུངས་ 
པས་སོ། །འདིས་ཕུ་ཇི་ར་ཞེས་པའི་དོན་བསྟན་ཏེ། སྦྱོར་བྱེད་ལམ་ 
ཕྱག་རྒྱ་ཆེན་པོ་བཤད་པའི་ཕྱིར་རོ། །རང་རིག་པ་དེ་ནི་འཕགས་ 
པའི་ཡེ་ཤེས་ལ་བྱེད་པ་ཡིན་པས་དེ་ལ་ནི་རྟོགས་པ། ལས་དང་པོ་ 
པའི་གནས་སྐབས་ན་ནེ་གོ་བ་ཙམ། མོས་པ་སྤྱོད་པ་ན་ནི་དོན་སྤྱི་ 
ཙམ་ཡིན་པས་མྱོང་བ། རྟོགས་པ་དེས་སྒྲོ་འདོགས་སེལ་མི་ནུས་པ་ 
ཅི་ཡང་མེད་པས། ཚིག་ལ་མ་བརྟེན་སྒྲོ་འདོགས་ནང་ནས་ཆོད་ 
ཅེས་པ་དེ་གུབ་བོ། །དེ་བས་ན། ལྟ་བ་ལུང་རིགས་ལ་མ་བལྟོས་ 
པར་རྟོགས་པ་ནང་ནས་འཆར་བའེ་ཁྱད་པར་ཞེས་བཞག །རྟོགས་ 

པ་འདི་དང་ལྡན་པས་རྟོགས་ལྡན། གྲུབ་པ་ཐོབ་པའེ་གྲངས་སུ་ 
ཚུད། གྲུབ་པ་ལ་ཆུང་འབྲིང་ཆེན་པོ་མདོ་སྡེ་རྒྱན་དུ་གསུངས་པ་ 
བཞེན་ རྟོགས་ ལྡན་ ཡང་ ཆུང་ འབྲིང་ཆེན་ ཕོར་ ཤེས་པར་ བྱའོ།། 
དུས་དེར་སྣང་བས་ཚུགས་མི་ཐུབ་པས། སྣང་ཐོག་ཏུ་བཞག་པས་ 
རང་གིས་བྱིང་རྒོད་དུ་མི་འགྱུར་བས། གནད་ལ་མ་བརྟེན་བྱིང་རྒོད་ 
རང་སར་གྲོལ་དང་། དེས་སྒོམ་པས་སེམས་འཛིན་ལ་མ་བལྟོས་ 
པར་བྱིང་རྒོད་རང་སར་གྲོལ་བའི་ཁུད་པར་ཞེས་བཞག །དེའི་ཚེ། 
དམ་ཚིག་སོམ་ལས་རྣམ་པར་གྲོལ། །ཞེས་བཤད་པས་བླང་བྱ་ཅི། 
དོར་བྱ་ཅི་ཡོད་དེ། རང་བཞེན་ཤེས་པས་སྣང་གྲགས་ཐམས་ཅད་ 
ཆོས་སྐུའི་རྒྱལ་ཁམས་སུ་བསྒྲབས་པའི་ཕྱིར་གྱིས། ཐབས་ལ་མ་ 
བརྟེན་བདེ་ཆེན་རྒྱུན་ཆད་མེད་དང་། སྤྱོད་པ་གནང་བཀག་ལ་མ་ 
བལྟོས་པ་སྤང་བླང་ གཉིས་སུ་མེད་ པའི་ཁྱད་ པར་ ཞེས་བཞག། 
འདི་ཀ་རྒྱུད་སྡེ་རྣམས་སུ་གཉིས་སུ་མེད་པའི་སྤྱོད་པ་འམ། ཨ་ལཝ་ 
ྷཏིའི་སྤྱད་པ་ཟེར། དེསན་སྤྱོད་པ་དེ་སྐྱོང་བ་ལའང་ཨ་ལ་རྷཱ་ཏི་ 
པ་ཞེས་འཇོག་གོ །ཐབས་དང་ཤེས་རབ་སྙོམས་འཇུག་པ། །རྣལ་ 
འབྱོར་དེ་བཞེན་གཤེགས་པས་གསུངས། །ཞེས་པ་རྣལ་འབྱོར་དེ་ 
སྒོམ་པས་རྣལ་འབྱོར་ཕའམ་ཆོས་ཉིད་རྣལ་མའི་ལམ་འབྱོར་པས་ 
ཀྱང་དེ་སྐད་དུ་འཇོག་མི་རིགས་པའི་རྒྱུ་མཚན་ཅང་མེད་ལ། ཡི་ 
གེའི་སྡེབས་དང་མཐུན། དོན་གཙོ་བོར་བྱས་ཏེ་བསྒྱུར་བར་སྣང་ 

ངོ་། །རྒྱུན་མ་ཆད་པའི་རྟོགས་པ་དེ་ཀ་སྐུ་གསུམ་དུ་ཕྱེ་བས་ཉམས་ 
མྱོང་མཐར་ཕྱིན་པ་དང་འབྲས་བུ་དུས་རྟགས་ལ་མ་བལྟོས་པར་སྐུ་ 
གསུམ་ལྷུན་གྱིས་གྲུབ་པའི་ཁུད་པར་ཞེས་བཞག་གོ །དེའི་ཕྱིར་ལྟ་ 
སྒོམ་སྤྱོད་འབྲས་བཞེར་འབྱེད་པའང་འཐད་ལ། ཕྱེ་ཡང་ཐ་མི་དད་ 
པ་སངས་རྒྱས་ཀྱི་ས་ལ་ཡེ་ཤེས་ལྔར་ཕྱེ་བ་བཞིན་ནོ། །དེ་ལ་སྣང་ 
བ་ལོགས་སུ་འཆར་རྒྱུ་ཞིག་ཡོད་ཕན་སློབ་ས་ལས་མ་འདས་ཏེ། 
ཆོས་ཅན་གྱི་བུད་ཤིང་ཐམས་ཅད་འོད་གསལ་གྱི་ཞུགས་ཀྱིས་སྦྱོད་ 
རུང་སྡོད་དགོས་པས་སོ། །དེའི་ཆོས་སྐུ་དེ་སྣང་བ་ལྷན་ཅིག་སྐྱེས་ 
པ་ཡིན་པས་ཆོས་སྐའེ་འོད་དུ་གྲུབ་སྟེ། ངོ་མ་རང་མ་ཡིན་ཞེས་ 
པའི་དོན་ནོ། །གཉིས་མེད་དུ་སྦྱར་གྲུབ་ནས་སྣང་སྲེམས་དབྱེ་རྒྱུ 
མེད་པས་མཉམ་རྗེས་འདྲེས་པས་ངོ་མར་སོང་། 
དེ་ཡང་རྡོརྗེའི་ཚིག་ཏུ། 
ཛི་ལྟར་ས་བོན་དེ་བཞིན་ཤིང་།། 
ཤིང་ཇི་ལྟ་བ་དེ་བཞིན་འབྲས།། 
འཇིག་རྟེན་ཀུན་ལ་དེ་མཐོང་བས།། 
འདི་ནི་རྟེན་ཅིང་འབྲེལ་འབྱུང་ངོ་།། 
ཇི་ལྟར་ས་བོན་གྱི་དུས་གཅིག་ལ་ཤིང་དུས་སུ་ཡལ་ག་དུ་མར་ 
གྱིས་ཀྱང་འབྲས་བུ་སོ་སོ་བ་མ་ཡིན་པ་བཞེན་དུ། གཞེ་གཅིག་ 

རྟོགས་བྱེད་དུ་སོ་སོར་བྱེ་བ་འདྲ་བ་ཞིག་བྱུང་ཡང་རྟོགས་དུས་སུ་ 
གཅིག་ཏུ་གྲུབ་པའོ། །འདིས་སྔར་དྲངས་པའི་ས་ར་འི་ལུང་། རྩ་ 
བ་གཅིག་ལ་སྡོང་པོ་གཉིས། །རྒྱུ་མཚན་དེ་ལས་འབྲས་བུ་གཅིག་ 
ཀྱང་བཤད་ཅིང་། མཐར་ཐུག་འདིར་ཟད་པས། ཐེག་པ་གསུམ་ 
གྱི་ངེས་འབྱུང་ལས། །ཐེག་པ་གཅིག་གི་འབྲས་བུར་གནས།། 
ཞེས་བྱ། དེ་གསུམ་པོ་རྡོ་རྗེ་གུར་ལས། 
བུད་མེད་རང་བཞིན་ཡོད་མིན་ལ།། 
སངས་རྒྱས་ཧེ་རུ་ཀ་ང་མིན།། 
འདི་གཉིས་ཕྱིར་ན་མ་ནིང་ངོ་།། 
འགྲོ་གཉིས་དངོས་པོ་མཐོང་ནས་ང་།། 
ཐབས་དང་ཤེས་རབ་བདག་ཉིད་དོ།། 
ཤིན་ཏུ་སྦྱར་བས་རྣལ་འབྱོར་གྱིས།། 
མཱ་མ་ཀི་མེད་མི་བསྐྱོད་མེད། །ཅེས་པའོ།། 
དེའི་ཕྱིར་སྲིད་ཞེར་མི་ལྷུང་བས། །དུས་འཁོར་རྩ་རྒྱུད་ལས། 
མྱ་ངན་འདས་པ་བྲལ་བས་གཟུགས།། 
འཁོར་བ་ལས་འདས་མི་འགྱུར་བ།། 


ཕན་ཚུན་འཁྱུད་པ་ཞི་བ་སྟེ།། 

མ་ནིང་གི་ནི་གོ་འཕང་མཆོག། 
ཡང་། གཟུགས་ནི་སྲིད་པར་མི་འོང་ཞིང་།། 
འགྱུར་མེད་མྱ་ངན་འདས་མི་འགྲོ། །ཞེས་པས་སོ།། 
དེ་ལྟ་བུའི་གཞི་ལམ་འབྲས་བུ་ནི། མཚན་བརྗོད་ལས། 
སངས་རྒྱས་ཐོག་མ་མཐའ་མ་མེད།། 
ཡེ་ཤེས་མིག་གཅིག་དྲི་མ་མེད།། 
ཡེ་ཤེས་ལུས་ཅན་དེ་བཞིན་གཤེགས། །ཞེས་དང་། 
དགོངས་པ་ལུང་སྟོན་ལས། 
བྱང་ཆུབ་སེམས་ཀྱི་ངོ་བོ་ཉེད།། 
ཕུང་སོགས་གཉིས་མེད་མཁའ་ལྟར་མཉམ།། 
ཤེས་རབ་ཐབས་དང་སྦྱོར་བ་ཡིས།། 
བྱང་ཆུབ་སེམས་ནི་འགྲོ་བར་འགྱུར། །ཞེས་དང་། 
ཡང་། ཐམས་ཅད་གྱུར་པ་གང་གང་ཡིན།། 
དེ་དེ་སྟོང་པ་ཉེད་དུ་འགྱུར།། 
དེ་ཕྱིར་སྦྱོར་བ་དེ་མཐོང་བས།། 
ཀུན་རིག་དེ་ནི་དེ་བཞིན་གཤེགས། །ཞེས་དང་། 
བརྟག་གཉེས་ལས། 

སེམས་ཅན་ཐམས་ཅད་སངས་རྒྱས་ཉིད།། 
འོན་ཀྱང་གློ་བུར་དྲི་མས་བསྒྲིབས།། 
དེ་ཉིད་བསལ་ན་སངས་རྒྱས་ཉིད། །དང་། 
བདེ་མཆོག་ལས། 
འཇིག་རྟེན་གསུམ་དུ་རྙེད་དཀའ་བ།། 
ཐོག་མ་དབུས་མཐར་ཡང་དག་གནས། །ཞེས་དང་། 
མཁའ་འགྲོ་མ་རྡོ་རྗེ་གུར་ལས་ཀྱང་། 
སྐྱེ་བ་མེད་ཅིང་དམིགས་པ་མེད།། 
མི་ཕྱེད་ནམ་མཁའི་འབྱུང་གནས་ཏེ།། 
ཟབ་ཅིང་རྒྱ་ཆེའི་རང་བཞིན་ཅན།། 
བྱང་ཆུབ་ཚུལ་ནི་བསྟན་པའོ། །ཞེས་གསུངས། 
དེ་ལྟ་བུ་དེ་ཉིད་སངས་རྒྱས་རྣམས་ཀྱིས་མིང་དང་ཐ་སྟད་སྣ་ 
ཚོགས་སུ་བསྟད་དགོངས་པ་ནི་འགྲོ་བའི་བསམ་པའི་དབང་གིས་ 
ཡིན་པས། 
ཐེག་པ་སྣ་ཚོགས་ཐབས་ཚུལ་གྱིས།། 
འགྲོ་བའི་དོན་ལ་རྟོག་པ་པོ། །ཞེས་གསུངས། 


དེས་ན་ཕྱག་ རྒྱ་ཆེན་པོ་ཆིག་ཐུབ་ཏུ་འགྲོ་བ་ནི་འདིར་དབང་པོ་ 

དབང་དུ་བྱས་ནས་ཅིག་ཅར་བ་ཞེས་གསུངས། ཅིག་ཅར་བའི་ཐ་ 
སྟད་ཀྱང་རྡོ་རྗེའེ་ཚིག་ཏུ། དེས་ན་སྦྱངས་པའི་འཕྲོ་ཅན་ལ། །ཅིག་ 
ཅར་བ་ནི་བསྟན་པར་བྱ། །ཞེས་འབྱུང་བ་དེ་ཡིན་ལ། དེའི་ནང་ 
ཚན། ཐོད་བརྒལ་བ་ནེ་སྦྱངས་པ་འབྲིང་དང་། རིམ་གྱིས་པ་སྦྱངས་ 
པ་དམན་པའོ། །དེ་བས་འབྲིང་གི་དབང་དུ་མཛད་ནས་རྣལ་ 
འབྱོར་བཞེ་ཅམ་གསུངས་ཏེ། སྔར་བཞེན་ཆིག་ཆོད་རང་དུ་མ་སོང་ 
སྟེ། ཉམས་རྩོང་སྐྱེ་བའི་རིམ་པ་ཞིག་བྱུང་། དམན་པ་བཞིན་དེ་རེ་ 
རེ་འང་ཆུང་འབྲིང་ཆེན་པོར་འགྲོ་བ་ལ་མ་ལྟོས་པས་སོ། །དེའི་ཕྱིར་ 
རྒྱལ་བ་རྣམས་ཀྱིས་ཀྱང་། །སྐད་ཅིག་གཅིག་གིས་བྱེ་བྲག་ཕྱེད་ 
སྐད་ཅིག་གཅིག་གི་རྫོགས་སངས་རྒྱས། །ཞེས་པ་ལྟ་བུ་དང་། 
བརྟག་གཉིས་ལས། དང་པོ་སྤྲིན་དང་འདྲ་བ་སྟེ། །སྲོགས་ས་བཞི་ 
བཤད་པ་དང་། བདེན་དོན་རྣམ་པ་བཅུ་གཉིས་པ། །དེ་ཉིད་རྣམ་ 
པ་བཅུ་དྲུག་རིག །ཅེས་པས་ས་བཅུ་གཉེས་སམ་བཏུ་དྲུག་གི་རྣམ་ 
གཞག་གསུངས་པ་ཀུན་དགོས་པ་དང་ལྡན་པ་ཡིན་པས་སོ། །དེ་ 
བསྡ་ནལ་འབྱོར་བཞི་ཟླ་འོད་གཞོན་ནུའི་ཞལ་སྔ་ནས་ཀྱིས། སློབ་ 
མའི་སྐྱེ་ཚུལ་ལ་གཟིགས་ནས་ངོ་སྤྲོད་མང་དུ་གསུངས་ཀྱང་། ཉིད་ 
ཀྱིས་བསྟན་བཅོས་སུ་སྦྱར་བ་ནེ། ལྷན་ཅིག་སྐྱེས་སྦྱོར་ལ་ཚེག་རྐང་ 

མེད་པ་ལ་འདེ་དྭགས་པོ་རིན་པོ་ཆེའི་རྟོགས་ཆོས་སོ་ཞེས་སྒྲ་བ་ 
རྣམས་རྒྱུས་མེད་ཀྱི་རྒྱུས་གཏམ་བཤད་པར་འདུག་གོ། 
སློབ་མའི་རྟོགས་ཚུལ་ལ་དེ་ལྟ་བུ་ཡོད་པ་ནི། རྡེ་བཅུན་ཆེན་པོ་ 
མི་ལ་རས་པའི་ཉམས་ཀྱི་གཏུམ་མོ་དྲི་ལན་བཅོ་བརྒྱད་མར། 
རབ་ལ་མཉམ་གཞག་རྗེས་ཐོབ་མེད།། 
འབྲིང་གི་རྗེས་ཤེས་སྟོང་པར་མཐོང་།། 
མཐའ་མ་རྗེས་ཐོབ་སྒྱུ་མར་འཆར། །ཞེས་པ་དང་། 


ཞི་གནས་ལ་སོགས་སྒོམ་ཡོད་མིན།། 
སྐྱོན་ཡོན་གཉིས་ཀྱང་འབྱུང་མོད་ཀྱི།། 
རྟོགས་པའི་གོ་ཆ་གཙིགས་སུ་ཆེ།། 
ཞེས་གསུངས་པས་སོ།། 
དེས་ན་རྣལ་འབྱོར་བཞེ་གསུང་ཟིན་བྲིས་ལ་བརྟེན་དགོས་བྱུང་ 
ལ་ དེ་རྣམས་ ལས་ཕག་ གྲུའི ཞུ་ ལན་བཟང་པོ་ ཞེས་ པའང་ དེའི་ 
ཕྱོགས་སུ་བསླན་པའི་ཞེན་པས་མ་ཡིན་གྱི། རྗེ་དེས་དགེ་བའི་ 
བཤེས་གཉེན་པ་ཆོས་དྲི་མཁས་པས་ཞེས་འབྱུང་བ་དང་། བརྟགས་ 
ཤིང་དཔྱད་པས་ཡིད་མགུ་བསྐྱེད་པའི་ནུས་པ་ཆེ་བས་སོ། །ཇི་ལྟར་ 
རྣལ་འབྱོར་བཞེར་ཕྱེ་བ་ནི་འགྲེལ་ཆེན་དྲི་མ་མེད་པའེ་འོད་དུ། 


ལེའུགསུམ་པ། ལྷན་ཅིག་སྐྱེས་སྦྱོར་གྱི་ངོ་བོ་སོགས་བཤད་པ། 151 


ཡེ་ཤེས་སྟོང་ཉིད་ཡེ་ཤེས་ཀྱི།། 
ལེགས་པར་རྣམ་དག་འགྱུར་བ་མེད།། 
སེམས་ནི་མཚན་མེད་ཡེ་ཤེས་ཀྱི།། 
ལེགས་བདག་གཉིས་མེད་ཆོས་བདག་ཉིད།། 
ག་ནི་སོན་མདཡ་ཤསཀྱི། 
དག་པ་གསང་སྔགས་མི་ཟད་སྒྲ།། 
དེ་བཞིན་མངོན་པར་འདུས་མ་བྱས།། 
ཡེ་ཤེས་ཀྱིས་དག་དྲི་མ་མེད།། 
ཤེས་རབ་ཐབས་ཀྱི་བདག་ཉིད་སྦྱོར།། 
དབྱིབས་སྐུ་རྫུ་འཕྲུལ་བགྲོད་པ་ཅན།། 
དེ་བཞིན་གཤེགས་པས་རྡོ་རྗེ་སེམས།། 
ཀྱང་ཆུབ་སེམས་དཔའ་སེམས་དཔའ་ཆེ།། 
དམ་ཚིག་སེམས་དཔར་གསུངས་པ་གང་།། 
དངོས་དང་དངོས་མེད་ཟད་པའི་གཙོ།། 
ཐོག་མཐའ་མེད་ཅིང་ཞེ་བ་ཉིད།། 
བྱང་ཆུབ་སེམས་དེ་ལ་ཕྱག་འཚལ།། 


ཞེས་པས་རྒྱས་པར་བཤད་ཅིང་། འདུས་པར། དེ་ནས་ལུང་ 


152 ཕྱག་ཆེན་བཤད་སྦྱར་རྒྱལ་བའི་གན་མཛོད། 


བཅོམ་ལྡན་འདས། སྐུ་དང་གསུང་དང་ཐུགས་རྡོ་རྗེ་བསྡུས་པའི་ 
གསང་བ་འདི་ཉིད་སྐུ་དང་གསུང་དང་ཐུགས་རྡོ་རྗེ་ལས་ཕྱུང་ངོ་།། 


སླུ་གསུང་ཐུགས་ཀྱི་དམ་ཚིག་ནི།། 
ཕྱག་རྒྱ་ཆེན་པོའི་དོན་བརྟག་པ།། 
ཆོ་ག་བཞིན་དུ་ཀུན་བསྒོམས་ན།། 
སྐད་ཅིག་གིས་ནེ་སངས་རྒྱས་འཐོབ། །ཅེས་གསུངས་ཏེ། 
དགོངས་པ་ལུང་སྟོན་ལས་ཀྱང་། 
ཡེ་ཤེས་རང་རིག་ཙམ་ཉིད་ནི།། 
ནམ་མཁའ་ལྟ་བུར་མཚན་ཉིད་མེད།། 
འོན་ཀྱང་དེ་ལ་དབྱེ་ཡོད་དེ།། 
སྟོང་དང་ཤིན་ཏུ་སྟོང་པ་དང་།། 
དེ་བཞིན་སྟོང་པ་ཆེན་པོ་དང་།། 
ཐམས་ཅད་སྟོང་པ་ཞེས་བྱའོ། །ཞེས་གསུངས་ལ། 


ལེའུ་གསུམ་པ། ལྷན་ཅིག་སྐྱེས་སྦྱོར་གྱི་ངོ་བོ་སོགས་བཤད་པ། 153 
རྣམ་གྲངས་པའོ་ཞེས་སྔར་ཡང་བཤད་དོ།། 
ད་ནི་བསྟན་བཅོས་འདི་ལ་འགྲེལ་པ་བྱེད་པ་ལ། སྤྲལ་པའི་སྐུ་ 
ཞྭ་དམར་ཅན་བཞེ་པ་ཆོས་ཀྱི་གྲགས་པས། ཕྱག་རྒྱ་ཆེན་པོ་ལུང་ 
སྦྱོར་དུ་གྲགས་པ་ཞིག་སྣང་སྟེ། ཀརྨ་ཀམ་ཚང་བའི་ལུགས་སུ་ 
འདུག་གོ། 
རང་ལུགས་ལ། རྒོད་ཚང་པ་དང་ཡང་དགོན་པ་ལས་བརྒྱུད་ 
པའི་མན་ངག་ལ་བརྟེན། མཁས་པ་བོ་དོང་པ་འཇིགས་བྲལ་གྱི་ 
སློབ་དཔོན་ཆེན་པོ་ཆོས་ཀྱི་རྒྱལ་མཚན་གྱིས་མཛད་པ་ཙམ་ཡིན་ལ། 
དེའི་ལུགས་སྙིང་པོར་བསྒྲིལ་བ་ནི་ཉིད་ཀྱིས་ལ་ཕྱི་བ་ནམ་མཁའ་ 
རྒྱལ་མཚན་ཞེས་པའི་འབྲི་འབྲུག་ཐུན་མོང་བའི་སྒོམ་ཆེན་བཟང་ 
པོ་ཞིག་བྱུང་འདུག་པར་གདམས་པ་ནི། འདི་སྐད་དོ། །རྡོ་རྗེ་འཆང་ 
ཆེན་པོའི་སྟན་རྒྱུད། གསང་བའི་ཉེ་ལམ་མཐུན་མོང་མ་ཡིན་པར་ 
ཉམས་སུ་ལེན་པའི་མན་ངག་ནི། ༡ ལྟ་བས་ཐག་བཅད་པ་དང་། 
༢ སྒོམ་པས་ཉམས་སུ་བླང་བ་དང་། ༣ ཉམས་སུ་བླང་བའི་ 
འབྲས་བུ་དང་གསུམ་གྱིས་བསྡུས། 
དང་པོ་ལྟ་བས་ཐག་བཅད་པ་ནི། ཆོས་ཐམས་ཅད་བློ་ལ་ལྟོས་ 
ནས་ཀུན་རྫོབ་དང་དོན་དམ་གཉིས་སུ་འཇོག །ཀུན་རྫོ་བ་ཀྱང་ཡང་ 
དག་པའི་ཀུན་རྗོ་བ་དང་། ལོག་པའི་ཀུན་རྫོབ་གཉེས་སུ་འཇོག། 


154 ཕྱག་ཆེན་བཤད་སྦྱར་རྒྱལ་བའི་གན་མཛོད། 
དེ་ལ་ལོག་པའི་ཀུན་རྫོ་བ་ནི། མ་དག་པའི་སྣང་བ་སྣོད་བཅུད་ 
ཀྱིས་བསྡུས་པའི་འཁོར་བའི་ཆོས་ཐམས་ཅད་ཡིན། འཁོར་བའི་ 
ཆོས་རྣམས་མ་དག་པར་འཇོག་པའི་རྒྱུ་མཚན་ནི། སེམས་མ་རིག་ 
པའི་བག་ཆགས་ཀྱིས་བསླད་ནས་གཤིས་ལ་མེད་བཞིན་དུ་སྣང་བ་ 
ཡིན་ཏེ། དཔེར་ན། མིག་རབ་རིབ་ཀྱིས་བསླད་ནས་ནམ་མཁའ་ 
གཤིས་ལ་མེད་བཞེན་དུ་སྣང་བའམ། ཐག་པ་ཁྲ་བོ་སྦྲལ་དུ་སྣང་བ་ 
དང་འདྲ་བ་ཡིན་ཏེ། དེ་ཡང་ཐག་ཁྲ་ལ་སྦྲལ་མ་གྲུབ་བཞེན་དུ་སྣང་ 
བ་ལྟར། གཤིས་ལ་གཉིས་སྣང་གི་འཁོར་བ་སྣ་ཚོགས་མ་གྲུབ་ 
བཞིན་དུ་སྣང་བས། ལོག་པའི་ཀུན་རྫོབ་ཏུ་འཇོག་པའི་རྒྱུ་མཚན་ 
དེ་ཀ་ཡིན། འདི་ལ་དགོངས་ནས་མདོ་ལས་ཀྱང་། ཀུན་ཏུ་བརྟགས་ 
པ་ཡོད་མ་ཡིན་ཞེས་པ་ལ་སོགས་པ་གསུངས་ཤིང་། སངས་རྒྱས་ 
ཡེ་ཤེས་ཞབས་ཀྱིས་ཀྱང་། འཁོར་བའི་ཆོས་སྣ་ཚོགས་འདི་ཐག་ཁྲ་ 
ལ་སྦྲལ་སྣང་ བ་ བཞེན་ དུ་ གཤིས་ལ་མེད་ བཞེན་ དུ་སྣང་ བར་ 
གསུངས་སོ།། 

ཡང་དག་པའི་ཀུན་རྗོ་བ་ནི། གཉུག་མ་ལྷན་ཅིག་སྐྱེས་པ་འགྲོ་བ་ 
ཐམས་ཅད་ཀྱི་རྒྱུད་ལ་རང་ཆས་སྲུ་གནས་པ་ཡིན་ཏེ། དེ་ཡང་འགྲོ་ 
བ་ཀུན་གྱི་ལུས་ལ་གཟུང་འཛིན་གྱི་འཁྲུལ་པ་མི་འཆར་ཞེང་། མི་ 

རྟོག་པ་རང་བབས་སུ་གནས་པའི་རྩ་དབུ་མ་ཞེས་པ། དྭངས་ཤིང་ 
ཐོགས་པ་མེད་པའི་འོད་ཀྱི་རང་བཞེན་དུ་གྱུར་པའི་རྩ་རྐྱེན་གང་ 
གིས་ཀྱང་གཞོམ་དུ་མེད་པ། གཙོ་བོར་སྤྱི་གཙུག་ནས་གསང་ 
གནས་ཀྱི་བར་དུ་ཁྱབ་ཅིང་། ཆ་ཤས་ཀྱིས་ལུས་ཐམས་ཅད་ལ་ 
ཁྱབ་པ། དེ་ལ་གནས་པའི་ཐིག་ལེ་དྭངས་མ་གང་གིས་ཀྱང་མི་ 
ཤིགས་པ། སྤྱི་བོ་ནས་རྡོརྗེ་ཟླ་བ་ཞེས་པ་འོད་དཀར་པོ་གཙོ་བོར་ 
འབར་བ། འོད་ཟེར་གཙོ་བོས་རྩ་བརྐྱང་མ་ལུས་ཀྱི་གཡོན་ན་ 
གནས་པ། ཀུན་རྫོ་བ་བྱང་ཆུབ་ཀྱི་སེམས་དཀར་པོས་གང་བ་ཡོད་ 
པའི་སྙིང་ཕོར་ཁྱབ་པས་བདེ་བ་འཆར་བའི་རྟེན་བྱེད་ཅིང་། ཆ་ 
ཤས་ཀྱིས་ལུས་ཐམས་ཅད་ལ་ཁྱབ་པ། ལྟེ་བ་ན་རྡོ་རྗེ་ཉེ་མ་ཞེས་པ་ 
དམར་པོ་གཙོ་བོར་འབར་བ་འོད་ཟེར་གཙོ་བོས་རྩ་རོ་མ་ལུས་ཀྱི་ 
གཡས་ཕྱོགས་ན་གནས་པར་རཀྟ་དམར་པོས་གང་བ་ཡོད་པའི་ 
སྟིང་ཕོར་ཁྱབ་པས་གསལ་བ་འཆར་བའེ་རྟེན་བྱེད་ཅིང་། ཆ་ཤས་ 
ཀྱིས་ལུས་ཐམས་ཅད་ལ་ཁྱབ་པ། སྙིང་ག་ན་རྡོ་རྗེ་ཉི་ཟླ་ཁ་སྦྱོར་གྱི་ 
སྟེང་ན་རྡོ་རྗེ་སྒྲ་གཅན་ཞེས་པ་འོད་སྔོན་པོ་གཙོ་བོར་འབར་བ། 
འོད་ཟེར་གཙོ་བོས་སྲོག་རྩ་ལུས་ཀྱི་དབུས་ན་གནས་པ་ཐིག་ལེ་ 
ནག་པོས་གང་བ་ཡོད་པའི་སྟིང་པོར་ཁྱབ་པས། བདེ་གསལ་ལས་ 
སྐྱེས་པའི་མི་རྟོག་བ་འཆར་བའི་རྟེན་བྱེད་ཅིང་། ཆ་ཤས་ཀྱིས་ལུས་ 
ཐམས་ཅད་ལ་ཁྱབ་པ་གཞོམ་མེད་ཀྱི་ཐིག་ལེ་དེ་གསུམ་གྱིས་ཁྱབ་ 

ཚད་ལ། སྒྲིབ་མེད་ཀྱི་རླུང་དྭངས་མས་ཁྱབ་སྟེ། སྒྲེབ་མེད་ཀྱི་རླུང་ 
དྭངས་མས་ཁྱབ་ཚད་ལ་རྟོག་མེད་ཀྱི་སེམས་དྭངས་མས་ཁྱབ་ཅིང་། 
དྭངས་མ་དེ་གསུམ་ལ་རིམ་པ་ལྟར། གཞུག་མའི་ལུས་དང་གཞུག་ 
མའི་ངག་དང་། གཞུག་མའི་ཡིད་ཅེས་བྱ་ཞེང་དེ་གསུམ་ལ་དབྱེར་ 
མེད་ཅིང་གང་གིས་ཀྱང་གཞོམ་མི་ནུས་པས་མི་ཤིགས་པའམ་རྡོ་རྗེ་ 
ཞེས་བྱ། དེ་ཉིད་འོད་གསལ་དང་རིགས་སྔ་མ་ཙམ་ལས་བྱུང་ཞེང་ 
འཁྲུལ་པའི་རྐྱེན་ལས་གློ་བུར་དུ་བྱུང་བ་ནི་མ་ཡིན་པས་རང་བཞེན་ 
ནམ། ཆོས་དབྱིངས་ཞེས་བྱ། ཆོས་དབྱིངས་ཞེས་པའི་དོན་ཡང་། 
འཁོར་འདས་ཀུན་གྱི་གཞིའམ་རྒྱུ་རང་ལུགས་པ་ཞེས་བྱ་བ་ཡིན་ 
ལ། དེ་ཉིད་རྟག་ཆད་དམ་གཟུང་འཛིན་གྱི་མཐར་མ་ལྷུང་བས་ 
ལམ་གྱིས་ལེགས་པར་སྦྱངས་པས། ཡང་དག་པར་རྫོགས་པའི་ 
སངས་རྒྱས་སུ་གྱུར་ནས་མཐར་ཐུག་མི་བསླ་བས་ཡང་དག་པའམ་ 
དོན་དམ་པ་ཞེས་བྱ་ལ། དེ་ཉིད་དོན་དམ་བྱང་ཆུབ་ཀྱི་སེམས་ཞེས་ 
ཀྱང་བྱ་སྟེ་ཐ་སྣད་གསེར་བཟང་པོ་ལྟར། ཐོག་མཐའ་བར་གསུམ་ 
དུ་དགེ་ཞིང་མི་བསླྲ་བས་དོན་དམ་པ་དང་། མ་འཁྲུལ་ཞིང་དྲི་མ་མ་ 
ཡིན་པས་བྱང་ཆུབ་དང་། ཐོག་མ་མེད་པ་ནས་ཟག་མེད་ཀྱི་ས་ 
བོན་བསགས་པས་སམ་དྭངས་མ་སྣ་ཚོགས་བསགས་པས་ན་ 
སེམས་ཞེས་བྱའོ། །དེ་འང་ཀུན་རྫོབ་བྱང་སེམས་ཞེས་པ་ལྟར། 

སེམས་ཞེས་པའི་མིང་བྱུང་བས་ཡིད་ཁོ་ནར་མི་གཟུང་ངོ་།། 


དེ་ལྟར་གཞུག་མའི་ལུས་ངག་ཡིད་གསུམ་པོ་འདི་རང་བཞེན་ 
གྱིས་རྣམ་པར་དག་པ་ཡིན་ཀྱང་གློ་བུར་གྱི་འཁྲུལ་པས་བསྒྲིབས་ 
པའམ། མཐར་ཐུག་ལེགས་པར་དཔྱོད་པའི་ཤེས་རབ་ཀྱིས་དཔྱད་ 
ན་བརྟག་མི་བཟོད་པས་ཀུན་རྫོབ་ཅེས་བྱ་སྟེ། དེ་ལྟར་གཞུག་མའི་ 
ལུས་ངག་ཡིད་གསུམ་རང་བཞིན་ལྷན་ཅིག་སྐྱེས་པ་གློ་བུར་འཁྲུལ་ 
པས་བསྒྲེབས་པ་འདི་ཉིད་ལ་ཡང་དག་པའི་ཀུན་རྫོ་བ་ཅེས་བྱ་ལ། 
ཀྱང་བྱའོ། །འདེ་ལ་དགོངས་ནས་མདོ་ལས། གཞན་གྱི་དབང་ནི་ 
ཡོད་པ་དེ། ཞེས་པ་ལ་སོགས་པ་དང་། རྒྱུད་སྡེ་ཟབ་མོའི་དགོངས་ 
པ་ཐུགས་སུ་ཆུད་པའི་སངས་རྒྱས་ཡེ་ཤེས་ཞབས་ཀྱིས་ཀྱང་། ཟབ་ 
གསལ་གཉིས་སུ་མེད་པའི་གཞུག་མའི་ཡེ་ཤེས་ཐིག་ལེ་འགྲོ་བ་ 
བྱེད་པ་ལ་སོགས་གསུངས་སོ།། 
དོན་དམ་པ་ལ་རྣམ་གྲངས་པའམ་གནས་སྐབས་པའི་དོན་དམ་ 
ནི། སྤོས་པ་ཕྱོགས་རེ་དཔྱད་པའི་ཤེས་རབ་ཀྱི་ཡུལ་སྐྱེ་མེད་དང་། 
པའི་དོན་དམ་ནི་འདི་ཡིན་ནོ། །ཞེས་སངས་རྒྱས་ཀྱིས་ཀྱང་བསྟན་ 

མི་ནུས་ཏེ། སྟོང་པ་དང་མི་སྟོང་པ་དང་། གཉིས་ཀ་དང་གཉིས་ཀ་ 
མ་ཡིན་པ་ཐམས་ཅད་ལ་བརྟག་དཔྱད་མི་བཟོད་པས་གཤིས་ལ་ 
གང་ དུ་ གཟུང་ ཡང་ འཛིན་ བྱེད་ འཁྲུལ་ པ་ ལས་ མི་ འདའ་བས་ 
སོ། །འདི་ལ་དགོངས་ཏེ་མདོ་ལས། བདེན་དང་རྫུན་པ་འདི་ཡང་ 
མཐའ་ཡིན་ལ། ཡོད་དང་མེད་པ་འདེ་ཡང་མཐའ་ཡིན་ཏེ། དེ་ཕྱིར་ 
མཐའ་ནེ་གཉེས་ཀྭ་རམ་སྤངས་ནས། །མཁས་པས་དབུས་ལ་ཡང་ 
ནི་གནས་མི་བྱེད། །ཅེས་པ་ལ་སོགས་པ་དང་། འཇམ་དཔལ་ 
གྱིས་ལིཛྟ་ཝི་དྲེ་མ་མེད་པར་གྲགས་པ་ལ་དོན་དམ་པའི་བདེན་པ་ 
གང་ཡིན་ཞེས་དྲིས་པའི་ལན་ཅི་ཡང་མ་བཏབ་པ་དང་། མགོན་པོ་ 
ཀླ་སྒྲབ་ཀྱིས། 
སྟོང་ངོ་ཞེས་ཀྱང་མི་བྱ་ཞིང་།། 
མི་སྟོང་ཞེས་ཀྱང་བརྗོད་མི་བྱ།། 
གཉིས་དང་གཉིས་མིན་མི་བྱ་ཞེང་།། 
གདམས་པའི་དོན་དུ་བརྡོད་པར་བྱ།། 
ཞེས་པ་ལ་སོགས་པ་གསུངས་སོ།། 


། སྒོམ་པས་ཉམས་སུ་བླངས་པ་ནི། དང་པོར་མཚན་ཉིད་ཐེག་ 
པ་དང་ཐུན་མོང་བའེ་སྐྱབས་འགྲོ་སེམས་བསྐྱེད་བསླབ་བྱ་དང་ 
བཅས་པ་ཉམས་སུ་བླང་། དེ་ནས་བསྐྱེད་རིམ་སྦྱང་གཞི་སྦྱོང་བྱེད་ 

ངོ་འཕྲོད་པའི་སྒོ་ནས་ཐ་མལ་གྱི་འཛིན་པ་ཀུན་བརྟགས་སྤོང་ནུས་ 
ཀྱི་བར་དུ་ཉམས་སུ་བླང་། དེ་ནས་གཉུག་མའི་ལུས་ལྷན་ཅིག་སྐྱེས་ 
པའི་སྦྱོར་བས། སྐུརྡོ་རྗེ་ཕྱག་རྒྱ་ཆེན་པོའི་རྣལ་འབྱོར་ཉམས་སུ་ 
བླང་། དེ་ནས་གཉུག་མའི་གསུང་ལྷན་ཅིག་སྐྱེས་པའི་སྦྱོར་བས། 
གསུར་རྡོ་རྡེ་ཕྱག་རྒྱ་ཆེན་པོའི་རྣལ་འབྱོར་ཉམས་སུ་བླང་། དེ་ནས་ 
གཞུག་མའི་སེམས་ལྷན་ཅིག་སྐྱེས་པའི་སྦྱོར་བས། ཐུགས་རྡོ་རྗེ་ 
ཕྱག་རྒྱ་ཆེན་པོའི་རྣལ་འབྱོར་ཉམས་སུ་བླང་ངོ་།། 

དབུ་མར་འཇུག་ནུས། སེམས་དབེན་ཐུགས་རྡོ་རྗེའེ་ཏིང་ངེ་འཛིན་ 
གྱིས་སེམས་མི་རྟོག་པ་ལ་འཇུག་སྟེ་ཁྱད་པར་སེམས་དབེན་གྱི་ 
སྐབས་སུ་རང་ལུས་གཏུམ་མོའི་སྦྱོར་བའམ། གཞན་ལུས་ཤེས་ 
རབ་ཀྱི་སྦྱོར་བ་ལ་བརྟེན་ནས་ཀུན་རྫོབ་བྱང་སེམས་འབར་འཛག་ 
གི་སྦྱོར་བས་བདེ་གསལ་གྱི་རྣལ་འབྱོར་བསྐྱེད་དོ། །དོན་དམ་བྱང་ 
ཆུབ་ཀྱི་སེམས་རྣམ་པར་སྦྱངས་པས། རྡོ་རྗེ་ཉི་ཟླ་སྒྲ་གཅན་གྱི་འོད་ 
གསལ་གྱི་མཚན་མ་རྣམས་ཤར་ནས། དུས་གསུམ་གྱི་རྣམ་རྟོག་ 
འགགས་པའི་མཐར། རྣམ་པར་མི་རྟོག་པའི་འོད་གསལ་ནམ་ 
མཁའ་སྤྲིན་ མེད་ པ་ ལྟ་ བུའི་ མཉམ་གཞག་མངོན་དུ་འགྱུར་ ལ། 
མཉམ་གཞག་དེ་ ལས་ ལངས་ ལངས་པ་ ནི་སྟོང་ གཟུགས་ནམ་ 

མཁའ་དང་མཉམ་པ་འཆར་བ་ལྷ་སྐུ་གཅིག་ཏུ་རྗེས་སུ་དྲན་པའི་ 
ཏིང་ངེ་འཛིན་ལ་གནད་དུ་བསྣུན་ཞིང་། ཅུང་ཟད་གསལ་སྣང་ཐོབ་ 
པ་ན། སྒྲོ་འདོགས་ཐམས་ཅད་ལེགས་པར་ཆོད་པའི་ལུང་རིགས་ 
མན་ངག་ཕྱག་རྒྱ་ཆེན་པོ་བསམ་གྱིས་མི་ཁྱབ་པའི་ངང་ལ་མཉམ་ 
པར་གཞག་པྲ་ན། སྒྱུ་ལུས་ལྷན་ཅིག་སྐྱེས་པ་མངོན་དུ་གྱུར་ཏེ། 
རང་གི་ཆོས་ཀྱི་མིག་གིས་རང་ འཇའ་ ལུས་རྡོ་རྗེར་མཐོང་བར་ 
འགྱུར། གལ་ཏེ་མ་གྱུར་ན། རྨི་ལམ་བར་དོའི་མན་ངག་ལེགས་ 
པར་སྦྱངས་པས། བར་དོ་འཇའ་ལུས་རྡོ་རྗེའི་སྐུ་མངོན་དུ་འགྱུར་ 
རོ། །གལ་ཏེ་མ་གྱུར་ན། བསྲེ་བ་འཕོ་བའི་མན་ངག་ལ་སྦྱངས་ 
པས། ཚེ་ཕྱི་མར་ཕྱག་རྒྱ་ཆེན་པོ་ཐོབ་པར་འགྱུར་རོ། །དེ་ལྟར་སྒྱུ་ 
ལུས་མངོན་དུ་གྱུར་ཀྱང་སྒྱུ་འཛིན་གྱི་བག་ཆགས་ཡོད་པས། དེ་ 
སྦྱང་པའི་ཏིང་ངེ་འཛིན་དང་ཤེས་རབ་ཀྱི་འོད་གསལ་མན་ངག་ 
བཞེན་བསྒོམ། དེ་ལྟར་སྒྱུ་ལུས་དང་འོད་གསལ་ཟུང་འཇུག་རྡོ་རྗེ་ 
འཆང་ཆེན་པོའི་གོ་འཕང་མངོན་དུ་གྱུར་ཏེ། ནམ་མཁས་ཁྱབ་ཚད་ 
སྐུ་ཡིས་ཁྱབ། །སྐུ་ཡིས་ཁྱབ་ཚད་གསུང་གིས་ཁྱབ། །གསུང་གིས་ 
ཁྱབ་ཚད་ཐུགས་ཀྱིས་ཁྱབ་སྟེ། དོན་གཉེས་མཐར་ཕྱིན་པར་ 
འགྱུར་རོ། །རྡོ་རྗེ་འཆང་ཆེན་པོའི་སྟན་རྒྱུད་གསང་བའི་ལམ་ཐུན་ 
མོང་མ་ཡིན་པ་ཉམས་སུ་ལོན་པའི་མན་ངག་འདི་སྐལ་ལྡན་རེ་ཙམ་ 


ལས་གཞན་ལ་ཤིན་ཏུ་གསང་བར་སྦེད་པ་ཞུ། ཞེས་སོ། །དེ་དང་ 

མི་མཐུན་པ་ནི་འདི་ལྟ་སྟེ། རྒྱུ་རྒྱུད་དྭངས་མ་གསུམ་དུ་བཞག་པ་ 
འདི་ལྟ་བུ། མངལ་སྐྱེས་རགས་པའི་དབང་དུ་བྱས་ཀྱི། གཞན་དུ་ 
བར་སྲིད་དང་གཟུགས་མེད་ཁམས་སོགས་ལ་མི་འགྲུབ་པས། 
དེས་ན་དེ་དག་ཀུན་རྫོབ་པའི་གནས་ལུགས་མ་ཡིན། རྣམ་ 
འགྱུར་ཡིན་ཞེས་སྨྲ་བ་དང་། ཕྲ་བའི་དྭངས་མ་གསུམ་ལ་མི་ཤིགས་ 
པར་གཞོག་པ་ཡིན་ནོ། །དེ་ཡང་དྲི་མའེ་ཆ་ཡིན་པས། དེ་ཙམ་གྱིས་ 
དོ་ཧར། 
འཁོར་བའི་རང་བཞིན་སེམས་ཀྱི་ངོ་བོ་ཉེད་ཡིན་ཞེས།། 
རྨོངས་པ་རྣམས་ལ་མདའ་བསྣུན་གྱིས་སྨྲས་ལེགས་པར་བྱོས།། 
རང་བཞེན་གཞུག་མའེ་དོན་ནི་བརྗོད་བྱ་མ་ཡིན་ཏེ།། 
སློབ་དཔོན་མན་ངག་མིག་དང་འདྲ་བས་མཐོང་བར་འགྱུར།། 
ཞེས་སོ། །གནས་ལུགས་དེ་མ་བཤད་པས་ནོངས་སོ།། །རྣལ་ 
མའི་ལམ། གསན་རྒྱ་ཆེ་ཡང་ཐུགས་སུ་མ་ཆུད་དེ། རིམ་པ་ལྔ་ལྷན་ 
ཅིག་སྐྱེས་སྦྱོར་གྱི་གཞེའི་མཚན་གཞིར་བཟུང་རུང་བཞུགས་པས་ 
སོ། །དེ་ཁའི་ཡང་སྒུ་ལུས་ནས་འོད་གསལ་དུ་འཇུག་ཀར་ལུང་ 
རིགས་ཀྱིས་དཔྱད་དགོས་པར་བཤད་པ་ནི། སྤྱོད་བསྡུས་ལས། 
རྟོག་གེའི་ཡུལ་མ་ཡིན་པར་བཤད་པ་དང་ཤིན་ཏུ་འགལ་བས་མི་ 

རིགས་པ་ཆེན་པོའོ། །རིམ་ལྔའི་ལམ་དེ་ཡང་དེར་མི་འཐད་པ་མ་ 
ཡིན་གྱིས། འོ་ན་འདིར་མི་རིགས་པར་གང་གིས་འཇོག་སྟམ་ན། 
ཕ་ཀི་ནས་སྐོར་བའི་ལམ་དང་། སྐོར་མི་དགོས་པའི་ལམ་གྱི་ཁྱད་ 
པར་ལྟ་བུའི་སྔ་མར་སྣང་བའི་ཕྱིར་རོ། །རང་ལུགས་ལའང་འདེ་ 
ལམ་ངོ་མ་མ་ཡིན་པས་ཁྲིད་པ་ལ་ཡིན་གྱི། དེའི་ཚེ་དེ་ཙམ་མ་ཟད་ 
ཐེག་པ་གསུམ་ཀ་འདེའི་བརྒྱུད་པའི་ལམ་དུ་འགྲོ་བ་ཡིན་ནོ། །དེ་ 
རྒྱལ་དབང་རྗེས། སྒོ་གསུམ་དག་བྱེད་གངྒའེ་ཆུ་རྒྱུན་ཞེས་པའི་ཡི་ 
གེར་ཡང་། རྣམ་བཤད་འདེ་དང་ཆ་འདྲ་བ་ཞིག་གསུངས་པ་ཡིན་ 
ནོ།། 

དེ་ལྟར་ཡང་། སློབ་དཔོན་རྟ་ན་ཀིརྟའ་དེ་ཁོ་ན་ཉིད་ལ་འཇུག་ 
པར་སྒྲ་རྣམས་ཀྱི་མིང་དུ་བརྗོད་པ་ལ་ནི་དངོ: དངོས་ ས་པོ་ཡོད་པ་མ་ཡིན་ 
ཏེ་སྒྲོ་བཏགས་པ་ལས་བཟློག་པར་བྱ་བ་ཁོ་ན་ཙམ་ཉིད། དེ་རྣམས་ 
དེ་ཉིད་ལ་སྒྲོ་བཏགས་པ་ཅུང་ཟད་བཟློག་པའི་ཕྱིར་མི་རྟག་པ་ལ་ 
སོགས་པའི་སྒྲས་བཤད་པ་ཡིན་ནོ། །དབང་པོ་བར་མ་རྣམས་ 


ལའང་གཟུགས་ལ་སོགས་ པའི་སྒྲོ་ བཏགས་པ་མ་ལུས་པ་ལས་ 


བཟློག་པར་བྱ་བའི་ཕྱིར་རམ། དངོས་པོ་ཐམས་ཅད་སྒྲོ་བཏགས་ 
པ་ལས་བཟློག་པར་བྱ་བའི་ཕྱིར་རིག་པ་ཙམ་མམ། མིག་གཡོར་ 

ཙཅམ་ཞེས་བསྟན་པ་ཡིན་ནོ། །དབང་པོ་མཆོག་རྣམས་ལ་ནི་སྒྲོ་ 
བཏགས་པ་མ་ལུས་པ་ལས་བཟློག་པར་བྱ་བའི་ཕྱིར་སྟོང་པ་ཉིད་ 
དང་སྤྲོས་པ་མེད་པ་ལ་སོགས་པའི་སྒྲས་བསྟན་པ་ཡིན་ནོ། །དེ་ཡང་ 
ཇི་སྐད་དུ། རྨོངས་པ་རྣམས་ལ་དངོས་སོགས་ངེས་པར་ཡོད་ཅེས་ 
གསུངས་པ་ནི། 
དངོས་པོར་འཛིན་ལ་ཞེན་པ་ཡིས།། 
ཟབ་མོའི་ཚུལ་གྱིས་འཇིགས་པ་ལའོ།། 
འདི་དགྭ་ནམ་པར་རིག་ཅམ་དུ།། 
འགྲོ་བ་སྣ་ཚོགས་ཡང་དག་བཤད།། 
གཟུང་དང་འཛིན་པའི་སྦྱོར་བ་དང་།། 
བྲལབ་དབ་མའ་བླ་ཅན་ལའོ།། 
དྲི་ཟའི་གྲང་ཁྱེར་ལྟ་བུར་ནི།། 
བདེན་པ་གཉིས་ཀྱི་རྣམ་པའི་མཚན།། 
རྟོག་པའི་ཆུ་བོ་ཆད་མེད་ཡང་།། 
བསྒོམས་པས་དག་པའི་བློ་ཅན་ལའོ།། 
ཞེས་བཤད་པ་ཡིན་ནོ། །དེ་བས་ན་ལས་དང་པོ་པ་རྣམས། དང་ 
པོར་དཔལ་རྡོ་རྡེ་སེམས་དཔའ་ལ་སོགས་པ་བསྒོམ་པ་དང་། སྡུག་ 
བསྔལ་ལ་སོགས་པའི་བདེན་པ་བསྒོམ་པ་དང་། མིང་གཞན་ཡང་ 

ཕྱག་རྒྱ་ཆེན་པོར་གྱུར་པ་སྟོང་པ་ཉིད་ལ་འཇུག་པའི་ཕྱིར་ཡིན་ནོ་ 
ཞེས་མཁས་པ་རྣམས་ཀྱིས་ངེས་པར་གཟུང་བར་བྱའོ། །དེ་སྐད་དུ། 
སྟོང་ཉེད་ལྟ་བས་གྲོལ་བར་འགྱུར། །སྒོམ་པ་ལྷག་མ་དེ་དོན་ 
ཡིན། །ཞེས་བཤད་དོ། །གསུང་རབ་རྣམས་ལས་སྟོང་པ་ཉིད་སྒོམ་ 
འཇུག་པའི་དོན་ཡིན་པའི་ཕྱིར་དྲང་པའི་དོན་ཡིན་ཏེ་ཞེས་གསུངས་ 
པའོ།། དེ་བཞེན་རྡོ་རྗེ་སྙིང་པོའི་འགྲེལ་ཆེན་དུ་ཡང་། 
ཟབ་ཅིང་རྒྱ་ཆེའི་ཆོས་རྣམས་ལ།། 
སྐལ་པ་བྲལ་བའི་བདག་ཉིད་ལ།། 
ཕྱག་རྒྱ་དཀྱིལ་འཁོར་སྔགས་སོགས་གང་།། 
ཡིད་འོང་བདག་གིས་བསྟན་པ་ཡིན། །ཞེས་སོ།། 
ཆོས་རྒྱལ་དྭགས་པོ་ལྷ་རྗེའེ་བཞེད་པ་ངོ་མའི་རྩེ་གཅིག་ནི་ཞི་ 
གནས་སྒོམ་པ་ཁོ་ནའོ། །ཞེ་གནས་དེ་ཀའི་ངོ་བོ་ཚུལ་བཞིན་ཡིད་ 
ལ་བྱེད་པ་ལ་སོ་སོར་རྟོག་པ་ཞེས་བྱ་ལ། དེ་ཀ་བཞེན་ཀ་མ་ལ་ཤཱི་ 
ལའི་སྒོམ་རིམ་གསུམ་དུ་ཡང་། མཚན་མ་མེད་པའི་ཞེ་གནས་དེ་ཀ་ 
སོ་སོར་རྟོག་པའི་གཟུགས་བརྙན་དུ་ལངས་པར་བཤད་པས་ལྷག་ 
མཐོང་མཚན་ཉིད་པ་མ་ཡིན་ཡང་། རང་ས་དེར་ཆོས་རབ་ཏུ་རྣམ་ 
པར་འབྱེད་པ་དེ་ཡིན་པས་ཤེས་བཞེན་དེ་ཀ་ལ་སོ་སྐྱེའི་སྐབས་ 

འདིར་ལྷག་མཐོང་དུ་བཞག་ནས། འཇིག་རྟེན་པའི་བསམ་གཏན་ 
བཞི་ལ་སོགས་པའི་སྐབས་ཀྱི་ཤེས་རབ་ཐམས་ཅད་འདི་ལས་དབྱེ་ 
བ་ནི། ཕར་ལྱིན་བཅུར་དབྱེ་བའི་ཚེ་ཤེས་རབ་ཀྱི་ཕར་ཕྱིན་ལ་ལྡོག་ 
པས་ཕྱི་མ་བཞི་ཕོ་དེ་དག་ཏུ་ཕྱེ་བ་ལྟ་བུ་ཡིན་ནོ།། 

ཡང་། ཉན་ཐོས་དང་རང་སངས་རྒྱས་ཀྱི་ལམ་རྣམས་ཀྱང་། དོ་ 
ཧར། སྟིང་རྗེ་དང་བྲལ་སྟོང་པ་ཉིད་ཞུགས་གང་། །དེས་ནི་ལམ་ 
མཆོག་རྙེད་པ་མ་ཡིན་ནོ། །ཞེས་དང་། སྡུད་པར། ཐབས་མེད་ 
ཤེས་རབ་བྲལ་བས་ཉན་བོས་ཉིད་དུ་ལྷུང་། །ཞེས་པ་རྒྱུ་མཚན་དུ་ 
བཅངས་ནས་ལམ་དེ་གཉིས་འདི་ལ་ལྟོས་པའི་ཐབས་ཤེས་གཉིས་ 
ཀ་དང་བྲལ་བས། དེར་ཞུགས་ན་ཞེ་བའི་མཐར་ལྷུང་། 
དེས་ན་དེ་དག་གི་ལྷག་མཐོང་ཀྱང་། ཕྱིན་ཅི་ལོག་ཏུ་འཛིན་པ་ 
ལས་བཟློག་པ་ཙམ་ཡིན་གྱི། ཕྱིན་ཅི་ལོག་ཐམས་ཅད་དྲངས་ 
འབྱིན་པའི་གཉེན་པོ་མ་ཡིན་པས་ན་ལྷག་མཐོང་མཚན་ཉེད་པར་ 
རྗེ་གོང་མ་རྣམས་མི་བཞེད། དེའེ་ཕྱིར་ལྷག་མཐོང་གི་ངོ་བོ་ནི་སྟོང་ 
པ་ཉིད་སྙིང་རྗེའི་སྟིང་པོ་ཅན་དེ་ལ་ཟེར་བ་ཡིན་པས། དཔལ་ 
མགོན་ཀླུ་སྒྲབ་ཀྱིས། སྟོང་པ་སྟིང་རྗེའི་སྟིང་པོ་ཅན། །བྱང་ཆུབ་ 
སྒྲབ་པ་ཁ་ཅིག་ལའོ། །ཞེས་ཐེག་ཆེན་གསུངས། དེའི་ཚེ་སྟོང་པ་ 
དང་སྙིང་རྗེ་མི་འབྲལ་བས་འདི་ཤེས་པ་ལ་རྟག་ཆད་ཀྱི་མཐར་ལྷུང་ 

ངོ་སྙམ་སེམ་པ་ནི་འུག་པའི་མིག་ཡིན་ནོ། །དེ་བས་ན་འདི་རྟོགས་ 
པ་ནས་སྤྲོས་བྲལ་དུ་མཛད་ལ། ལམ་ཁྱག་ཆེན་གྱི་ངོ་ཏི་དེ་ནས་ 
འཛིན་ཞིང་། ས་བདུན་པའི་བར་དུ་མཚན་མའི་སྣང་བ་ཡོད་པས་ 
ེ་སིདསྤོསཔ་བྲལརྒཡད། དེ་འབྲལ་བྱེད་གཉེན་པོ་ལའང་སྤྲོས་ 
བྲལ་དུ་བཏགས་སོ། །དེའེ་མཚན་མ་ནེ་སྔར་ལས་ཉོན་གྱིས་ 
འཕངས་པའི་རྣམ་སྨིན་གྱི་ཆ་སྣོད་བཅུད་ཀྱི་སྣང་བ་སྒྱུ་མ་ལྟ་བུ་ཅུང་ 
ཟད་ཡོད་པས་དེ་ལ་བཞག་པ་ཡིན་ནོ། །དག་ས་ནས་དེ་འགགས་ 
པས་དེར་འཁོར་བ་འགག་གོ་ཞེས་དབུ་མའི་གཞུང་ལས་འབྱུང་ལ། 
ཞིག་རང་ས་ན་སྣང་བ་དང་བཅས་ན་རྗེས་ཐོབ་དེར་མ་ལངས་ན་ད་ 
དུང་སྒྲིབ་པའི་ལྷག་མ་ཡོད་པས་དེ་སྦྱང་མི་ཐུབ། དེའི་ཕྱིར་ས་ 
བརྒྱད་པ་འདིར་འདོད་ན་ཞག་བདུན་གྱིས་འཚང་རྒྱ་བར་བཤད་ 
པའང་དགོངས་པ་ཅན་དོན་ལ་མི་སྲིད་དེ་སངས་རྒྱས་རྣམས་ཀྱིས་ 
བསྐུལ་ནས་རྫོགས་ སྨིན་ སྦྱང་ གསུམ་བྱེད་ དུ་ འཇུག་པ་ བཞེན། 
འདེར་ཡང་དུ་མ་རོ་གཅིག་གི་མཐུས་རོ་གཅིག་དུ་མར་འཆར། དེ་ 
ཙ་ན་སྟོང་ཉིད་རྒྱུ་འབྲས་སུ་ལངས་ཁྱེར་གོ་བ་ཙམ་དུ་མ་ལུས་པ་ 
ཞིག་འབྱུང་བ་ཡིན་ཏེ། དེ་ཡང་རྣལ་འབྱོར་པ་དེ་ཀའི་མཉམ་གཞག་ 
ལ། རྡུལ་གཅིག་གི་རྩེར་རྡུལ་སྟེད་ཀྱི་སངས་རྒྱས་ཀྱི་ཞིང་སྟོན་པ་ 
སྲས་དང་བཅས་པའི་རོལ་མོ་མཛད་པའི་ཚུལ་མཐོང་བ་བཞེན་རྡུལ་ 

ཐམས་ཅད་ཀྱི་སྟེང་དུ་འང་ཅིག་ཅར་མཐོང་བ་ཡིན་དེ་ལ་ཉན་པ་ 
དང་། འཆད་པ་དང་གདུལ་བྱ་བདེ་བ་ལ་དགོད་པ་ཅི་ཡང་སྣང་བ་ 
ཡིན་ཏེ། ཟད་པར་ས་ལ་གནས་པ་ལ་ཏིང་ངེ་འཛིན་དེས་སའི་སྣང་ 
བ་ཅན་ཡིན་པ་བཞེན་ནོ། །དེའི་ཕྱིར་སྣང་ཚུལ་འདི་ཀ་འོག་མིན་གྱི་ 
ཞིང་དུ་དཔལ་དུས་ཀྱི་འཁོར་ལོར། རྡུལ་གཅིག་སྟེང་ན་རྡུལ་སྟེད་ 
སངས་རྒྱས་རྣམས། །སངས་རྒྱས་སྲས་ཀྱིས་བསྐོར་བའི་མགོན་པོ་ 
དག །ཞེས་པ་དྲངས་ཏེ་བཤད་པར་མཛད་དོ།། 
དེ་བས་ན་རྩེ་གཅིག་རགས་པ་དབྱིབས་ཀྱི་སྦྱོང་བྱེད། སྤྲོས་བྲལ་ 
ཤེས་སྦྱོང་བ་འབྲས་བུར་མཛད་པས་ན། རིམ་པ་བཞེན་སྐུ་ཕྱག་རྒྱ་ 
ཆེན་པོ་ལྷན་ཅིག་སྐྱེས་སྦྱོར། གསུང་ཕྱག་རྒྱ་ཆེན་པོ་དང་། ཐུགས་ 
ཞེས་འཆད། དེ་ཡང་རྒུད་ཀྱི་གླེང་གཞིར། དེ་བཞིན་གཤེགས་པ་ 
ཐམས་ཅད་ཀྱི་སྐུ་གསུང་ཐུགས་རྡོ་རྗེ་བཙུན་མོའི་བྷ་ག་རྣམས་ལ་ 
བཞུགས་སོ་ཞེས་འབྱུང་། ལུང་འདི་ལ་བཤད་པ་བཞི་མཛད་པའི་ 
མཐར་ཐུག་དེས་འདི་སྟོན་པ་ཡིན་ལ། དེས་བརྟག་གཉིས་ལས། 
སྐྱེ་མེད་རིམ་པའི་ཕྱོགས་ལ་ནི། །འདི་ལྟར་ལྷན་ཅིག་སྐྱེས་རྣམ་ 
བཞེ། །ཞེས་གསུངས། དེ་དང་དོན་མི་མཐུན་སྟམ་པའང་སྐྱེ་སྲིད་ 

པས་དེ་ངོར་དོན་རྒྱུན་ཆགས་སུ་གཏན་ལ་ཕབ་པ་སྡོམ་འབྱུང་དང་། 
སམྨུ་ཊར་འབྱུང་བས་རིམ་པ་བཞེན་བཤད་པར་བྱའོ། །སྔ་མའི་ 
ལེའུ་གསུམ་པར། 
དེ་བཞིན་མཁའ་མཉམ་སྟོང་པ་ཉིད།། 
སྣ་ཚོགས་དེ་བཞིན་ཉིད་བདག་མེད།། 
བབས་ནི་སྟིང་རྗེའི་སྟོབས་ཡིན་ཏེ།། 
ཟུང་དུ་འཇུག་པ་རྣམ་རྟོག་བྲལ།། 


= རལ་ས ༦ 


དཀྱིལ་འཁོར་སྟིང་ཕོ་མཆོག་ཡིན་ནོ།། 


ཞེས་པས་གཏན་ལ་འབེབས་པ་གཞི་ཕྱག་རྒྱ་ཆེན་པོ་གསུངས། 
དེ་ནས་འབེབས་བྱེད། དེ་མ་ཐག་ཏུ། 
རྣམ་པར་མི་རྟོག་སྦྱོར་བསམས་ཀྱང་།། 
དེ་ཚེ་མི་རྟོག་བསམ་མི་ཁྱབ།། 
དེ་ཡང་རྣམ་པ་ཀུན་གྱི་མཆོག། 
ཅེས་རྩེ་གཅིག་གསུངས་ལ། རྩེ་གཉིག་དང་རྣམ་པར་མི་རྟོག་པ་ 
མིང་རྣམ་གྲངས་པའོ། །དེ་ནས། 
བདེ་བའི་དབང་པོ་རྣམ་པ་མེད།། 
དེ་ཉིད་དངོས་དང་དངོས་མིན་བདག། 
རྟག་ཏུ་སྲིད་པ་འབྱུང་བར་མཛད།། 

སྣ་ཚོགས་སྤྲོས་དང་རྟོག་པ་མེད།། 
རྟག་ཏུ་འབྱུང་བ་བདེ་བ་ཆེ།། 
སྐྱེ་བ་མེད་པའི་རང་བཞིན་གྱིས།། 
དེ་ལས་སྐྱེ་བ་ཡང་དག་འབྱུང་།། 
བེམས་པོ་མིན་ཕྱིར་བདག་ཉིད་རིག། 
མི་ཤེས་རྣམ་པར་མི་མཐོང་བས།། 
གཟུགས་མེད་གང་དུའང་མི་གནས་ཤིང་།། 
འགྱུར་བ་མེད་ཅིང་བརྟན་པའོ།། 
ཀུན་རྫོ་བ་སྐྱེ་བ་འབྱུང་བས་ན།། 
མེད་པ་མིན་ཕྱིར་དངོས་མེད་མིན། །ཞེས་པས་སྤྲོས་བྲལ། 

དེ་ནས། ལྟན་ཅིག་སྐྱེས་དགའི་རང་དངོས་སུ།། 
ཆོས་རྣམས་ཐམས་ཅད་ལྷན་ཅིག་སྐྱེས།། 
བདག་བྱིན་བརླབ་པ་རང་བྱུང་བ།། 
མི་ཤིགས་འཇིག་པ་མེད་པ་སྟེ།། 


ི་ོ 


སྐྱེ་བ་མེད་པའེ་རོ་མྱོང་བས།། 


ྒོམཔཕངནི་དེ་ཉིདསྟེ།། 
སྟོང་ཉིད་སོ་སོར་རྟོགས་པས་ན།། 


༡༠ ཕྱག་ཆེན་བཤད་སྦྱར་རྒྱལ་བའི་གན་མཛོད། 


བསམ་གཏན་ཤེས་རབ་ཏུ་ཡང་འགྱུར།། 

ཞེས་པས་རོ་གཅིག། 

དེ་ནས། ཆོས་ཀུན་ཡོངས་སུ་ཤེས་པ་ཡིས།། 
སྒོམ་པ་དེ་ཉིད་སྒོམ་མེད་པའོ།། 
རྫོགས་པའི་བྱང་ཆུབ་བདེ་བ་ཆེ།། 
ཕྱག་རྒྱ་ཆེན་པོ་མཆོག་དེ་བཞིན།། 
དེ་ཉིད་ཆོས་ལ་འཇུག་པའི་ཕྱིར།། 
དྲེ་རྣམས་དབྱེ་བ་རབ་བསྟན་ལ།། 
བླ་མ་དམ་པའི་མན་ངག་གིས།། 
གསལ་བར་འགྱུར་གྱིས་གཞན་དུ་མིན། །ཞེས་སྒོམ་མེད། 

དེ་དག་སྐུ་གསུང་ཐུགས་ཡེ་ཤེས་ཀྱི་རྣལ་འབྱོར་དུ། དེ་ནས། 
སངས་རྒྱས་ཀུན་གྱི་སྡོམ་པ་ནི།། 
ཨེ་ཝཾ་ཡི་གེ་ལ་རབ་གནས།། 
སྐུ་དང་གསུང་དང་ཐུགས་ཀྱི་ལས།། 
རྣམ་ཀུན་མཆོག་གི་སྡོམ་པའོ།། 
སྡོམ་པ་བྱང་ཆུབ་བདེ་མཆོག་སྟེ།། 
བལྟར་མེད་བརྗོད་དུ་མེད་པའོ།། 

སངས་རྒྱས་ཀུན་གྱི་གསང་བ་ནི།། 
འདུས་པ་བདེ་བའི་མཆོག་ཡིན་ཏེ།། 
བདག་བྱིན་བརླབ་པའི་རིམ་པ་འདི།། 
བླ་མའི་དྲིན་གྱིས་གསལ་བར་འགྱུར། །ཞེས་གསུངས། 
དེ་ཀའི་རྒྱས་བཤད། ལེའུ་སོ་གསུམ་པར། 
དེ་བས་ཡེ་ཤེས་འབྱུང་བ་ཡི།། 
དངོས་གྲུབ་སྡོམ་པ་བཤད་པར་བྱ།། 
སྣ་ཚོགས་ཚུལ་གྱི་ཐབས་རྣམས་ནི།། 
དངོས་གྲུབ་རྣམས་ཀྱི་རྒྱུ་ཡི་མཆོག། 
ཕྱི་དང་ནང་དུ་བཅས་པའི་ལུས།། 
ནམ་མཁའ་ལྟ་བུར་དྲི་མ་མེད།། 
འདི་ལྟར་བདག་གིས་མཁའ་མཚུངས་པར།། 
རྟག་ཏུ་འགྲོ་བའི་བདག་ཉིད་མཐོང་།། 
ལུས་མེད་ཐོག་མ་མཐའ་མ་མེད།། 
གཉིས་པོ་དག་ནི་རྣམ་གྲོལ་བ།། 
རྣམ་པ་ཀུན་ཏུ་ཅིར་ཡང་གནས།། 


172 ཕྱག་ཆེན་བཤད་སྦྱར་རྒྱལ་བའི་གན་མཛོད། 


༨ 


པ་ནི་གཞི་དངོས་པོའི་གནས་ལུགས་རྒྱས་བཤད། 
ནས། དངོས་ མེད་ ་དངོས་ ་པོ་ལ་ བརྟེན་ ནས།། 
བརྟན་ པ་: མེད་ པར་། ་དངོས་ ་པོར་ བྱ།། 
ཡིད་མེད་ཡིད་ནི་བྱས་ནས་སུ།། 
ཅུང་ཟད་ཙམ་ཡང་མི་བསམ་མོ།། 


སྟན་ལ་གནས་ནས་བླ་མ་ཡི།། 


ཞེས་པ 
དེ་ 


བརྒྱུད་པར་བརྟེན་པར་བྱས་ནས་ནི།། 
དེ་བཞིན་མཁའ་དང་མཚུངས་པ་ཡི།། 
རོ་གཅིག་སེམས་ནི་བསྒོམ་པར་བྱ།། 
བསམ་གཏན་གཟུགས་ལས་རྣམ་པར་གྲོལ།། 


རར 


རྟོག་གེའི་སྦྱོར་བ་རྣམ་པར་སྤངས།། 
སེམས་བྱུང་སེམས་སུ་བསྟན་གྱུར་པ།། 
འགྲོ་བའི་རང་བཞེན་ཚུལ་དེ་བཞེན།། 
མཁའ་མཚུངས་རྣམ་པར་ཡང་དག་གནས།། 
ཤེལ་གྱི་ནོར་བུ་དག་པ་བཞིན།། 
ཐོག་མ་མཐའ་མ་མེད་པའི་གཟུགས།། 
སྤྲོས་ ་བྲལ་ དབང་པོའི་། འ་སྤྱོད་: ་ཡུལ་ མིན།། 
འགྱུར་བ་མེད་ཅིང་སྣང་བ་མེད།། 


ལེའུགསུམ་པ། ལྷན་ཅིག་སྐྱེས་སྦྱོར་གྱི་ངོ་བོ་སོགས་བཤད་པ། 173 
ཐམས་ཅད་སྟོང་པ་ཉོན་མོངས་མེད།། 
འགྲོ་བའི་སྒྲོན་མེ་སྲིད་པ་ཡི།། 
འཆེ་བ་འཇོམས་ཤི ང་ཚེག་བརྗོད་བྲལ།། 
ཡིད་ཀྱིའང་སྦྱོད་ཡུལ་མ་ཡིན་ཏེ།། 
གཉིས་ལྡན་རྣམ་གྲོལ་ཉོན་མོངས་མེད།། 
དོན་དམ་གྲོལ་རབ་རྩོལ་བ་ཡིན།། 
འཕོ་མེད་དེ་ཉིད་ལ་ཕྱག་འཚལ།། 

ཞེས་པས་མདོར་བསྟན། 
ཇི་ལྟར་དེ་ཉིད་ལ་རག་ན།། 
བསམ་པ་ཀུན་གྱིས་བསམ་དུ་མེད།། 
གང་ཚེ་བསམ་དུ་མེད་སེམས་པ།། 
དེ་ཚེ་བསམ་གྱིས་མི་ཁྱབ་འགྱུར།། 
སེམས་ཅན་ཇི་བཞིན་བསམ་མེད་དེ།། 
བསམ་མེད་ཇི་བཞིན་བརྒྱལ་བའང་མེད།། 
གང་ཕྱིར་བསམ་བྲལ་སངས་རྒྱས་ཀྱིས།། 
བསམ་པ་འདི་ནི་རབ་ཏུ་བཤད།། 


བསམ་གྱིས་མི་ཁྱབ་སེམས་དེ་ལ།། 


174 ཕྱག་ཆེན་བཤད་སྦྱར་རྒྱལ་བའི་གན་མཛོད། 
བསམ་པ་ཀུན་གྱི་བཀྲོད་ལས་འདས།། 
སྣ་ཆོགས་རྟོག་པའི་རྟོག་པ་མེད།། 
ཆགས་མེད་བདེ་བ་ཆེན་པོ་སྟེ།། 
རྣམ་པ་ཐམས་ཅད་ཀྱི་ནེ་མཆོག། 

ཅེས་པའི་བར་གྱིས་དང་པོ། 


དབང་པོ་ཀུན་འདས་རྣམ་པ་མེད།། 
དངོས་དང་དངོས་མེད་བདག་ཉིད་སྟེ།། 
དངོས་དང་དངོས་མེད་རྣམ་པར་སྦངས།། 
བེམ་པོ་མིན་ཕྱིར་བདག་ཉེད་རིག། 
མི་ཤེས་རྣམ་པར་མི་མཐོང་བའོ།། 
གཟུགས་མེད་གར་ཡང་མི་གནས་པ།། 
འགྱུར་བ་མེད་ཅིང་བརྟེན་པའོ།། 


དངོས་པོ་མེད་པའི་ཆོས་རྣམས་ལ།། 
བླང་བྱ་དང་ནི་དོར་བྱ་ཡི།། 
ཆོས་ཀུན་རྨི་ལམ་ཇི་བཞེན་ནོ། །ཞེས་པས་གཉིས་པ། 
དགའ་བ་ཡོངས་སུ་ཤེས་པ་ཡིས།། 
ཤེས་རབ་ཕ་རོལ་ཕྱིན་པའི་མཆོག། 


ལེའུགསུམ་པ། ལྷན་ཅིག་སྐྱེས་སྦྱོར་གྱི་ངོ་བོ་སོགས་བཤད་པ། 175 
དགའ་བའི་འབྲས་བུ་ལ་གནས་པ།། 
འདི་ནི་དངོས་མེད་བྱང་ཆུབ་བོ། 
གཉིས་པ་རོ་གཅིག་དབྱེར་མེད་པ།། 
དགའ་བས་བདེ་བ་ཆེན་པོ་ཉིད ། 
ཤེས་རབ་སྟིང་རྗེའི་དབྱེ་བ་ནི།། 
སྒྲོན་མེ་དང་ནི་འོད་ཟེར་བཞིན ། 


འདི་ཉིད་མི་ཕྱེད་བདག་ཉིད་ནི།། 
རོ་གཅིག་དངོས་པོའི་སེམས་ཡིན་ནོ།། 
ཤེས་རབ་ཐབས་ནེ་མཉམ་སྦྱོར་བས།། 
རྫོགས་པའི་བྱང་ཆུབ་སྒྲབ་བྱེད་པ།། 
ེ་ཉད་ལ་ནི་བླ་མེད་པའི།། 
སངས་རྒྱས་ཀུན་རྣམས་རབ་ཏུ་བཞུགས།། 
ཞེས་པས་གསུམ་པ། 
དབྱེར་མེད་རྣམ་པར་ཡང་དག་རིག། 
གང་ཞིག་གནས་པ་རྡོ་རྗེ་སེམས།། 
ཇི་སྲིད་རྫོགས་པའི་བྱང་ཆུབ་རྒྱུར།། 
བདེ་བས་བསྒོམ་པ་བྱས་ནས་ནི།། 


176 ཕྱག་ཆེན་བཤད་སྦྱར་རྒྱལ་བའི་གན་མཛོད། 
སྒྲབ་པོས་བདེ་མཆོག་རྫོགས་བར་དུ།། 
དེ་སྲིད་དེ་ནི་མྱོང་བར་འགྱུར།། 
མཛེས་པའི་སྒྱུ་མ་རྣམ་འཕྲུལ་དག་ལ་དེ་ཤེས་ཇི་བཞིན་ཉིད།། 
དགའ་དང་སྐྱེ་བ་ཐམས་ཅད་མཉམ་པ་ཉིད་དུ་རབ་ཏུ་བཅད།། 

འཇིགས་པར་བྱེད་པའང་མེད་ཅིང་བདེ་བ་འབྱུང་བའང་ཡོད་མ་ 

ཡིན། །དེ་ཉིད་ཀྱིས་ནི་སྒྲབ་པ་དེ་བཞིན་ཉིད་བདག་རྗེས་སུ་འགྲོ། 

ཞེས་གསུངས་པ་བཞེ་པའོ།། 

སམྨུ་ཊར། 
དེ་ནས་ཐབས་དང་ཤེས་རབ་དོན།། 
སྒོམ་པ་ཡང་དག་རབ་བཤད་བྱ།། 
ཕ་རོལ་དོན་བརྩོན་བརྩོན་འབྲུས་ཀྱིས།། 
སྒྲབ་པ་པོ་ལ་ཕན་པའི་ཕྱིར།། 
འཁོར་བའི་རྒྱ་མཚོ་འཇིགས་པ་ལས།། 
བསྒྲལ་དཀའ་གང་ཞེག་རྣམ་བསྒོམས་པས།། 
རྣལ་འབྱོར་ལས་ནེ་ ་རང་དོན་དུ།། 
མུ་ངན་འདས་པར་གནས་མི་འགྱུར།། 


གང་གིས་ཁྱད་འཕགས་མཐར་ཐུག་བར།། 


ལེའུ་གསུམ་པ། ལྷན་ཅིག་སྐྱེས་སྦྱོར་གྱི་ངོ་བོ་སོགས་བཤད་པ། 177 
སངས་རྒྱས་དྲི་མེད་ངོ་མཚར་རྨད།། 
འགྲིབ་དང་འཕེལ་བ་རྣམ་པར་གྲོལ།། 
བྱང་ཆུབ་བླ་མེད་ཐོབ་པར་འགྱུར།། 
ཕུང་པོ་ལྔ་སོགས་ཆོས་རྣམས་དང་།། 
ཐེག་གསུམ་ཤིན་ཏུ་སྤང་མི་བྱ། །ཞེས་མདོར་བསྟན། 
ཆོས་དབྱིངས་ཤིན་ཏུ་མཉམ་པ་ཉིད།། 
ཆུ་ཤིང་ལྟ་ཐུར་ཡོངས་སུ་གཟུང།། 
སྟོང་པ་བསྒོམ་པར་མི་བྱ་སྟེ།། 


སྟོང་མིན་བསྒོམ་པར་མི་བྱ་འོ།། 


སྟོང་པ་མི་སྤང་རྣལ་འབྱོར་པས། 
སྟོང་མིན་ཡོངས་སུ་མི་སྦང་ངོ་།། 
སྟོང་དང་སྟོང་མིན་གཟུང་བ་ལས།། 
རྟོག་པ་ཞུང་མིན་སྐྱེ་བར་འགྱུར། 
ཡོངས་སུ་སྤངས་ན་ཀུན་རྟོག་སྟེ།། 
དེ་ཕྱིར་དེ་གཉིས་ཡོངས་སུ་སྤང།། 
གཉིས་ཀྱི་གཟུང་བ་ཡོངས་སྤངས་ལ།། 
རྣམ་གྲོལ་གནས་དང་བྲལ་བ་སྟེ།། 

དེ་ཕྱིར་དེ་ནི་ཡང་དག་སྤང་།། 
རྣམ་པ་མེད་ཅིང་དོགས་པ་མེད།། 
འདོད་པ་མེད་ཅིངསྡིགདང་བྲལ།། 
ཐོག་མ་མཐའ་མའི་རྟོག་ལས་གྲོལ།། 
ནམ་མཁའ་ལྟ་བུར་མཁས་པས་བསྒོམ། །འདེས་དང་པོ། 
སྟིང་རྗེར་ལྡན་པས་སེམས་ཅན་ལ།། 
རྒྱབ་ཀྱིས་ཕྱོགས་པར་མི་བྱ་ཞེང་།། 
སེམས་ཅན་ཡོད་དང་ཡོད་མིན་ཞེས།། 
དེ་ལྟར་ཡོངས་སུ་བརྟག་མི་བྱ།། 
སྤྲོས་པ་མེད་པའི་རང་བཞེན་ཉེད།། 
ཤེས་རབ་ཅེས་ནི་རབ་ཏུ་གགས།། 
ཡིད་བཞིན་ནོར་ལྟར་མ་ལུས་པའི།། 
ཐམས་ཅད་དོན་བྱེད་སྟིང་རྗེ་ཉིད། །འདེས་གཉེས་པ། 
དམིགས་མེད་གནས་སུ་ཤེས་རབ་དང་།། 
དམིགས་མེད་སྟིང་རྗེ་ཆེན་པོ་ཉིད།། 
བློ་དང་ལྷན་ཅིག་གཅིག་གྱུར་བ།། 

ནམ་མཁའ་ནམ་མཁའ་ཇི་ལྟ་བའོ། །ཞེས་གསུམ་པ། 
གང་ལ་སྒོམ་པ་པོ་ཡང་མེད།། 
གང་ཡང་རྣམ་པར་སྒོམ་པའང་མེད།། 
བསྒོམ་བྱ་ཉིད་ཀྱང་ཡོད་མིན་ལ།། 
དེ་ཡིས་དེ་ཉིད་བསྒོམ་པར་བརྗོད།། 

ཞེས་པས་བཞེ་པ་གསལ་བར་བསྟན་ཅིང་། དེ་ཡང་རྒྱུད་དུམ་བུ་ 
འཁྲེགས་སྦྱོར་མ་དགོས་པར་མཐར་ཆགས་སུ་བཤད་པ་ཡིན་ནོ།། 
འོད་གསལ་བའོ། །ཞེས་པ་ཡན་གྱིས་རྩེ་གཅིག །དེས་ན་ཡོད་པ་ 
མ་ཡིན་མེད་མ་ཡིན། །རིགས་པས་གྲུབ་པ་མ་ཡིན་ནོའི་བར་གྱིས་ 
སྤྲོས་བྲལ། མ་འདས་དབྱེར་མེད་རོ་གཅིག་ལ། །གཅིག་ཏུ་བཞག་ 
པར་བྱ་བའང་མེད། །ཅེས་པའི་བར་གྱིས་རོ་གཅིག །དྭངས་མ་དེ་ 
ཉིད་མ་བསླད་པའེ། ཁོ་ན་ཉིད་ནི་གར་མ་གཡོས། །དེ་མན་གྱིས་ 
སྒོམ་མེད་བཤད་པ་ཡིན་གྱི། ཚིག་རེ་རེ་རྣམ་པར་བཤད་ན་ཡི་གེ་ 


མངས་དོགས་ཆ་ཅམ་དབྱེ་བའོ།། 

གཉིས་པ་དེ་གཏན་ལ་གང་དུ་ཕབ་ན་རྟོགས་ 
མྱུར་བའི་གནད་བཤད་པ་ནི། 


དེ་ རང་སེམས་ དེའི་སྟེང་ དུ་གཏན་ལ་ འབེབས་ པ་ནི་ཤིན་ཏུ་ 
རྟོགས་མུར་བའི་གནད་ཡིན་ཏེ། རྟོགས་པའང་སེམས་འབྲུལ་ 
པའང་སེམས། གྲོལ་བའང་སེམས་ཁོ་ནས་བྱས་པས་སོ། །དེ་ཡང་ 
རྐུན་མ་ལ་མཛུབ་མོ་བཅར་བཙུགས་པ་ལྟ་བུའོ། །དེའི་ཕྱིར་ས་ར་ 
ཧས། སེམས་ཉིད་གཅིག་པུ་ཀུན་གྱི་ས་བོན་ཏེ། །ཞེས་གསུངས་ལ། 
ཀུན་གྱི་སྲ་བོན་དུ་འཇོག་པའི་རྒྱུ་མཚན། །གང་ལས་སྲིད་དང་མྱ་ 
ངན་འདས་འཕྲོ་བ། །ཞེས་པས་བསྟན་ཏེ། དེ་མ་རྟོགས་པ་འཁོར་ 
བ། རྟོགས་པ་མྱང་འདས་སུ་སོང་བའེ་གནད་ཀྱིས་འཁོར་འདས་ 
ཀྱི་ཐ་སྣད་གཉིས་ཀ་དེ་ལས་འབྱུང་ངོ་ཞེས་པས་སོ། །འཕྲོ་བ་ཞེས་ 
པའི་ཚིག་འདི་ཀས་ལམ་ཕྱག་རྒྱ་ཆེན་པོའི་གནད་བསྟན་པ་སྟེ། ངི་ 
ལྟར་ཞེ་ན། 
གང་ཞེག་སེམས་ལས་རྣམ་འཕྲོས་པ།། 
དེ་སྲིད་མགོན་པོའི་རང་བཞེན་ཏེ།། 
ཆུ་དང་རླབས་དག་གཞན་ཡིན་ནམ།། 
སྲིད་དང་མཉམ་ཉིད་ནམ་མཁའི་རང་བཞིན་ནོ།། 

ཞེས་འབྱུང་བ་དང་། 
གང་ཞིག་འཁོར་བ་དེ་ནི་མྨྱ་ངན་འདས་པར་ངེས།། 
དབྱེ་བ་གཞན་དུ་སེམས་པ་མ་ཡིན་ཏེ།། 
རང་བཞིན་གཉིག་ཕྱིར་དབྱེ་བ་རྣམ་པར་སྤངས།། 
ཞེས་པས་སོ།། 
དེ་ལས་ཐུན་མོང་ མཆོག་གི་ དངོས་གྲུབ་མ་ ལུས་པའང་( ང་ 
བའི་ཕྱིར། འདོད་པའི་འབྲས་བུ་སྟེར་བར་བྱེད་པ་ནི། །ཞེས་སྨོས་ 
སོ། །དེ་བས་ན་སེམས་དེ་ཡིད་བཞེན་གྱི་ནོར་བུ་དང་འདྲ་བར་ 
བསྟན་ཏེ། དེ་རྡོ་བའི་གསེབ་ཏུ་དོར་ན་ནུས་པ་མི་མངོན་པ་དང་། 
སྦྱངས་ཏེ་རྒྱལ་མཚན་གྱི་རྩེར་མཆོད་ན་འདོད་པ་ཐམས་ཅད་ཆར་ 
དུ་འབེབས་སོ། །དེའི་ཕྱིར་ཨཱཧྱ་དེ་ལའི་སེམས་ཀྱི་སྒྲིབ་སྦྱོང་དུ་ 
འདི་ཆས་པར་གཏན་ལ་ཕབ་སྟེ། 
རང་གི་སེམས་ནི་རྟོགས་བྱའི་ཕྱིར།། 
ཅུང་ཟད་ཙམ་འདི་བརྗོད་པར་བྱ།། 
རྣལ་འབྱོར་སྤྱོད་པའི་ཚོགས་ཀྱིས་ནི།། 
ཐམས་ཅད་ཉིད་དུ་ཤིན་ཏུ་ངེས།། 
བརྗོད་པར་བྱ་བ་འདི་དག་ཉིད།། 
དེ་ཕྱིར་འདི་དག་དཔྱད་པར་བྱ།། 

ལས་དྲག་གང་གིས་འགྲོ་བ་རྣམས།། 
གང་དང་གར་དུ་འཆིང་གྱུར་པ།། 
ཐབས་དང་བཅས་ན་དེ་ཉིད་ཀྱིས།། 
སྲིད་པའི་འཆེང་བ་ལས་གྲོལ་འགྱུར།། 
སེམས་ཅན་རྣམ་པར་དག་པའི་ཕྱིར།། 
འབྲས་བུའང་རྣམ་པར་དག་པར་འགྱུར།། 
འདི་དག་ཤིན་ཏུ་རྒྱས་པར་ནི།། 
ཐེག་པ་ཆེན་པོར་གསལ་བར་བསྟན།། 
ཆོས་དང་གང་ཟག་བདག་མེད་པར།། 
ཡེ་ཤེས་ཙམ་དུ་ཐུབ་པས་གསུངས།། 
དེ་ལྟ་ན་ཡང་འདི་དག་འབྱུང་།། 
རིགས་པ་དང་ཡང་རབ་ཏུ་མཐུན།། 

ཞེས་པས་སེམས་ལ་མཉེ་བཏུལ་བྱེད་ཟེར་བའི་བཀའ་རྒྱུད་པ་ 
སྡུག་གེ་ཚོ་ཤེས ཤེས་རྒྱུ་ནི་ཅི་ཡང་མེད་སྟམ་སྟིང་རྗེ་ སྒོམ་མཁན་རྣམས་ 
ལ་སྙིང་རྗེ་ཕར་བྱ་བར་རིགས་ཏེ། མི་ལ་རས་པ་དང་ལྟད་མོ་ལ་ 
ཆས་པའི་བུ་མོ་གསུམ་བཞེན་ནོ། །སེམས་འདུལ་ཤེས་ན་ཤེས་ 
པའི་རབ་དེ་ཀར་འདུག་པ། འདི་མ་ཤེས་པས་ཀུན་ཤེས་གཅིག་ལ་ 


ལེའུགསུམ་པ། ལྷན་ཅིག་སྐྱེས་སྦྱོར་གྱི་ངོ་བོ་སོགས་བཤད་པ། 183 


རྡུགས། མཁས་པ་པྟའི་ཏ་ཤི་བའི་མལ་དུ་ཐ་མལ་བའི་རོ་ཕྱགས་ 
ཕེབས་པར་གདའ། སེམས་འདུལ་བ་ལ་ཐམས་ཅད་སེམས་སུ་ 
ཤེས་པ་ཞིག་དགོས་ཀྱི་འདུག །དེའི་ཕྱིར་དེར། 
ཆོས་རྣམས་མངོན་དུ་འགྲོ་བ་ཡིད།། 
ཡིད་གཙོ་ཡིད་ནི་མགྱོགས་པ་སྟེ།། 
ཡིད་ཉིད་ཀྱིས་ནི་འབད་པ་ཡིས།། 
སྨྲ་བ་འམ་ནི་བྱེད་པ་པོ། །ཞེས་པས་སོ།། 
ཆོས་གཤའ་མ་ཞིག་མཛད་པ་ལ། དགེ་སྡིག་ངོ་ཤེས་དགོས། དེ་ 
ཡང་སེམས་ལ་རག་ལས་པས། དེ་ཉིད་དུ། 
དེ་ཕྱིར་བསམ་པའི་རྩ་བ་ལ།། 
བསྲོད་ནམས་སྡིག་པ་རྣམ་པར་གནས།། 
ལུང་ལས་འདི་སྐད་གསུངས་པའི་ཕྱིར།། 
སེམས་དགེ་བ་ལ་ཉེས་པ་མེད། །ཅེས་པས་དང་། 


བསྟན་པའི་ཉིང་ཁུའང་། 
སྡེག་པ་ཉི་ཡང་མི་བྱ་ཞིང་།། 
དགེ་བ་ཕུན་སུམ་ཚོགས་པར་སྤྱད།། 
རང་གི་སེམས་ནི་ཡོངས་སུ་འདུལ།། 
འདི་ནི་སངས་རྒྱས་བསྟན་པ་ཡིན།། 


184 ཕྱག་ཆེན་བཤད་སྦྱར་རྒྱལ་བའི་གན་མཛོད། 


ཞེས་གསུངས་པས། སེམས་གང་དགར་བོར་ནས། ལུས་ཆོས་ 
གོས་ཀྱིས་གྲིལ་རང་ལུགས་འཛིན། གཞན་ལུགས་དགག་འདོད་ 
ཀྱི་ཚོགས་པ་ག་ན་འདུག་ནའང་ཆོས་པའི་གཟུགས་བརྙན་ཚེར་མ་ 
དར་གཏུམས། འཁོར་འདས་རང་སེམས་སུ་ཤེས། རང་སེམས་ 
ཡན་པར་མི་གཏོང་བ་ཞེག་ལ་ཉོན་མོངས་པ་ཚོ་ལ་ལངས་རོགས་ 
ཀྱིས་བྱས་ཀྱང་འཇམ་སིམ་མཛད་ནས་བཞུགས་པར་གདའ། ཆོས་ 
པ་རྣམ་དག་ད་ལ་ཟེར་དགས་པ་འདྲའ།། 
དཔེར་ན་མི་གཅིག་ཅི་བདེར་སྡད་པ་ལ་དགྲ་གཉེན་བར་མའི་ 
མཐོང་བས་སྟིང་ན་བ་དང་། བྱམས་པ་དང་། བཏང་སྟོམས་གསུམ་ 
སྐྱེ་ཡི་འདུག་པ་དེ་ཡུལ་དེའི་སྐྱོན་ག་ལ་ཡིན། རང་གིས་དགྲའོ་ 
གཉེན་ནོ་སྟམ་གཟུང་བས་དེ་དེ་ལྟར་མཐོང་བ་ཡིན་མོད། རང་ 
གིས་དྲགའམ། གཉེན་དུ་མ་གཟུང་ན། དེ་དགྲའམ་གཉེན་དུ་ཅི་ 
ཞིག་གིས་འཇོག །དེའི་ཕྱིར་སངས་རྒྱས་ཀྱིས་ཁམས་གསུམ་པོ་ 
འདེ་དང་། སེམས་ཙམ་མོ་ཞེས་གསུངས། སེམས་ཙམ་པར་སོང་ངོ་ 
སྟམ་ན། སེམས་ཙམ་པར་འགྲོ་བ་ཡང་སླ་ཤོས་ཤིག་མིན། དེ་ལ། 
ཕྱི་རོལ་དུ་གྲུབ་པར་བལྟ་བ་དག་པ་ཞིག་དགོས་གདའ། 

དེས་ན། དེ་རྟོགས་པ་སྒོམ་པའི་རིམ་པ་ལས། འདི་ལྟར་གང་གི་ 


༄༡༣.༢¬ ༡, 


ལེའུགསུམ་པ། ལྷན་ཅིག་སྐྱེས་སྦྱོར་གྱི་ངོ་བོ་སོགས་བཤད་པ། 185 
ཟད་གསལ་བ་འབྱུང་བ་དེའེ་ འི་ཚེ་ངེ་ 'པར་འབྱེད་པའི་ཆ་དང་མཐུན་ 
པ་དྲོ་བར་གྱུར་པ་ཡིན་ནོ། །དེ་ནི་ཐེག་པ་ཆེན་པོ་འདེར། སྣང་བ་ 
ཐོབ་པའི་ཏིང་ངེ་འཛིན་ཞེས་བྱའོ། །གང་གི་ཚེ་ཤེས་པའི་སྣང་བ་དེ་ 
ཉིད་འབྲིང་ཙམ་ དུ་གསལ་བར་གྱུ་ གྱུར་པ་དེའི་ཚེ་ངེས་པར་འབྱེད་ 
པའི་ཆ་ དང་མཐུན་པ་རྩེ་: མོ་ཞེས་ ཀྱའོ། །སྣང་བ་ མཆེད་ ་པའི་ འི་ཏིང་ངེ་ 
འཛིན་ཞེས་ཀྱང་བྱའོ།། 

གང་གི་ཚེ་དེ་ ་ཉེད་ཆེས་གསལ་བར་གྱུར་ཏེ། ཕྱི་རོལ་གྱི་དོན་མི་ 

ང་བའི་ཤེ པའི་སྣང་ ་བ་འབྱུང་བ་དེའི་ཚེ། རྣམ་པར་རིག་པ་ 
ཀེབ ལམ ༣ ངེས་པར་འབྱེད་པའི་ཆ་དང་མཐུན་ པ་ 
བཟོད་པ་ཞེས་བྱ་བ་ཡིན་ནོ། །ཕྱོགས་གཅིག་ལ་ཞུགས་པའི་ཏིང་ངེ་ 
འཛིན་ཞེས་ཀྱང་བྱ་སྟེ། གཟུང་བའི་རྣམ་པ་མི་དམིགས་པར་ཞུགས་ 
པའི་ཕྱིར་རོ། །གང་གི་ཚེ་འཛིན་པའི་རྣམ་པ་གཉིས་སུ་མེད་པའི་ 
ཤེས་པའི་རྣམ་པ་འཛིན་པ་དེའི་ཚེ། ངེས་པར་འབྱེད་པའི་ཆ་དང་ 
མཐུན་པ་ཆོས་ཀྱི་མཆོག་ཅེས་བྱ་བ་ཡིན་ནོ། །དེ་མ་ཐག་པའེ་ཏིང་ 
པའི་ཕྱིར་རོ། །ཞེས་དང་། 

ཡང་། འདི་ལྟར་གང་གི་ཚེ་ཆོས་མཆོག་གི་འཇུག་ཐོགས་ཁོ་ནར་ 


186 ཕྱག་ཆེན་བཤད་སྦྱར་རྒྱལ་བའི་གན་མཛོད། 


ཤེས་ཤིན་ཏུ་གསལ་བ་འཇིག་རྟེན་ལས་འདས་པ་སྤྲོས་པ་ཐམས་ 
ཅད་དང་བྲལ་བ་ཐོག་མ་བྱུང་བ་དེའི་ཚེ། བྱང་ཆུབ་སེམས་དཔའ་ 
ཡང་དག་པའི་སྐྱོན་མེད་པ་ལ་ཞུགས་པ་མཐོང་བའི་ལམ་སྐྱེས་པའི་ 
ཕྱིར། ས་དང་པོར་ཆུད་པ་ཡིན་ནོ་ཞེས་པས། དེ་ཕན་དབུ་མའི་ལྟ་ 
བ་ཇི་ཙམ་གཏན་ལ་ཕབ་ཀྱང་ངོས་མ་འབྱུང་མི་སྲིད། དེ་ནས་ལྟ་བ་ 
ཅཾ་སྨྲས་ཀྱང་དབུ་མ་ལས་མི་མཐུན་པ་མི་ཡོང་བས་མི་འགྱུར་བའི་ 
ཕྱིར་ས་ཞེས་བྱ། མཐར་ཐུག་ཚེ་སངས་རྒྱས་ཐམས་ཅད་དགོངས་པ་ 
གཅིག་དབྱངས་གཅིག་པའི་རྒྱུ་མཚན་ཡང་དེ་ལ་ཐུག་པ་ཡིན་ནོ།། 
འདི་ལ་དགོངས་ནས་མཚུངས་མེད་རྒྱལ་དབང་རྗེས། 
བློས་བྱས་ཀྱི་ལྟ་བ་བཟང་ཡང་འཇིག། 
བློ་འདས་ལ་ལྟ་བའི་མིང་ཡང་མེད།། 
བལྟ་བྱ་དང་ལྟ་བྱེད་གཉིས་མེད་པའེ།། 
ངེས་པ་དེ་བླ་མའི་དྲིན་ལས་རྙེད། །ཅེས་གསུངས། 
འདིའི་ངེས་པའང་། ངེས་ཤེས་འདྲོངས་ཞེས་པ་ལྟ་བུ་མ་ཡིན། 
མཐོང་བའི་ལམ་ལ་ངེས་པར་བཞག་པ་དེའོ།། 
གཞན་ཡང། 
ཐེག་པ་སྣ་ཚོགས་ཀྱི་ཆོས་སྐད་ཀྱང།། 
རང་རང་གི་ས་ན་བདེན་མོད་ཀྱང་།། 


ལེའུགསུམ་པ། ལྷན་ཅིག་སྐྱེས་སྦྱོར་གྱི་ངོ་བོ་སོགས་བཤད་པ། 187 
གུང་ཅིག་ཏུ་འགྲིག་ན་ཟབ་པ་ཡིན། །ཅེས་སོ།། 
དེ་བས་ན་ཆོས་མཆོག་པ་ཚུན་དབུ་མའི་ལྟ་བ་མི་སྐྱེ་བས། ཐོས་ 
བསམ་གྱིས་གྲུབ་མཐའ་དབུ་མ་པར་ཁས་བླངས་ཀྱང་། དོན་འཛིག་ 
རྟེན་པའམ། ཉན་ཐོས་པའམ། རྣམ་རིག་པ་གསུམ་གང་རུང་ཞེག་ 
ཏུ་འགྱུར་རོ། །ཁོ་བོས་དེང་སང་གྲུབ་མཐའ་ལ་ཞུགས་པ་ཕལ་ཆེ་ 
བའི་ལྟ་ཚུལ་ནི་འཇིག་རྟེན་པའི་ཡང་དག་པའི་ལྟ་བ་ཁོ་ནར་མཐོང་ 
སྟེ། 
འཇིག་རྟེན་པ་ཡིས་དངོས་མཐོང་ཞེང་།། 
ཡང་དག་ཉིད་དུའང་རྟོག་བྱེད་ལ།། 
སྒྱུ་མ་ལྟ་བུ་མིན་པས་འདིར།། 
འཇིག་རྟེན་པ་དང་རྣལ་འབྱོར་རྩོད།། 


ཅེས་པའི་ལུང་ལ་བརྟགས་པས་སོ།། 


ཉན་ཐོས་སྡེ་གཉེས་འགྱུར་བ་ལའང་། མི་རྟག་སྡུག་བསྔལ་སྟོང་ 
བདག་མེད་ཀྱི་རྣམ་པ་ཉམས་སུ་མྱོང་དགོས་པར་འདུག་ལ། དེ་ལྟ་ 
ན་སྲིད་པའི་ར་བ་འདིར་ང་ཆེ་ལ་འགྲན་ཟང་ཟིང་གི་ནོར་རྒྱལ་བའི་ 
བསྟན་པ་ལས་གཅེས་པར་འཛིན་པ་འདི་ཡོང་མི་རིགས་པས་སོ།། 
དེ་བས་བླ་མ་རྣམས་སེམས་ཙམ་པ་དང་ཆ་མཐུན་ཁྱད་འཕགས་ 
ཞེས་པའི་ཆ་མཐུན་རྩི་ས་འདིར་ཡིན། དངོས་མ་ཡིན་ཏེ། རྟོགས་ 


188 ཕྱག་ཆེན་བཤད་སྦྱར་རྒྱལ་བའི་གན་མཛོད། 
ཚུལ་ཁྱེར་བས་མ་ལྕོགས་ནས་སེམས་ཙམ་དུ་ལུས་པ་མ་གཏོགས་ 
དེ་ཞེ་འདོད་དུ་མི་བྱེད། འདི་ལ་བསམས་ནས་སྟིགས་དུས་ཀྱི་ 
མཁས་པ་འགའ་ཞིག་ལྟ་བ་གཏན་ལ་འབེབས་པ་ལ་རང་སྟོང་དང་ 
སྒོམ་པ་ཉམས་སུ་ལེན་པ་ལ་གཞན་སྟོང་གསུངས་པའང་གང་ཟག་ 
གི་བློ་རིགས་ལ་བརྟགས་པས་སྐབས་འདིར་འཐད་པར་འདུག་གོ། 
དེའི་ཚེ་གཞན་སྟོང་དུ་སོང་ཏེ། འདི་ནི་སྦང་བྱ། འདི་ནི་བླང་བྱ། 
འདི་ནི་གཉེན་པོ། །འདི་སྤངས་པ་ལས། འདི་ལྟར་མངོན་སུམ་ 
བྱས་པ་སྟམ་པའི་བློ་མ་ལྡོག་པས་སོ།། 

འཇལ་བྱེད་སེམས། གཞལ་འབྲས་སེམས་སུ་བསྟན་པ་ནི། དུས་ 
ཀྱི་འཁོར་ལོར། དཔལ་ལྡན་ཟླ་བ་ཟླ་བ་ཆུ་ཤེལ་རྣམ་པར་རྟོག་པ་ 
མེད་པའི་རང་བཞིན་ལས་ནི་ཆུ་འབྱུང་བ། །དེ་བཞེན་འཇིག་རྟེན་ 
དུ་ནི་རྒྱལ་བའི་བདག་པོའི་ཕུང་པོ་ལ་བརྟེན་ཐམས་ཅད་མཁྱེན་ 
པའི་ཆོས་འཛག་སྟེ། །ཆུ་ནི་ས་བོན་ཁམས་ལ་ཀུན་ཏུ་བརྟེན་ནས་ 
རོ་མཉམ་གྱུར་པ་ཇི་བཞེན་ཉིད་དུ་ཆོས་དག་ནེ། །སེམས་ཅན་ 
རྣམས་ཀྱི་དག་པའི་སེམས་ཀྱིས་རྣམ་པ་མང་པོར་འགྱུར་ཏེ་སྔོན་གྱི་ 
ལས་ཀྱི་མཐུ་ལས་སོ། །སྲེད་གསུམ་གནས་ན་སེམས་ཅན་དོན་གྱི་ 
བྱེད་པོ་དང་ནི་ཡིད་བཞིན་ནོར་བུ་ལ་ཡང་བསམ་པ་མེད། །སེམས་ 


ལ་གནས་དེ་མི་དགེ་འབྲས་བུའི་དབང་གིས་སྡེག་པའི་ལས་ཅན་ 


ལེའུགསུམ་པ། ལྷན་ཅིག་སྐྱེས་སྦྱོར་གྱི་ངོ་བོ་སོགས་བཤད་པ། 189 


སེམས་ཅན་རྣམས་ཀྱིས་མི་མཐོང་སྟེ། །ཡིད་བཞེན་ནོར་བུའི་སྐྱོན་ 
མིན་མི་དགེ་བ་དང་དགེ་བའི་འབྲས་བུས་སེམས་ཅན་ཐམས་ཅད་ 
རབ་ཏུ་སྦྱོད། །སེམས་ནེ་དག་ན་མེ་དེ་ཡང་ནི་རྒྱལ་བའེ་དབང་ 
པོར་འགྱུར་ཏེ་རྒྱལ་བ་གཞན་གྱིས་ཅི་ཞིག་བྱ། །ཞེས་དང་། 
ཀླུའི་རྒྱལ་པོ་རྒྱ་མཚོས་ཞུས་པའི་མདོར། བཙུན་པ་རབ་འབྱོར། 
ཕྱིན་ཅི་ལོག་ལས་ཉོན་མོངས་པ་ཐམས་ཅད་བསྐྱེད་མོད་ཀྱི་སེམས་ 
ཀྱི་རང་བཞིན་ནམ་ཡང་ཀུན་ནས་ཉོན་མོངས་པ་མ་ཡིན་ནོ།།བཙུན་ 
པ་རབ་འབྱོར། སེམས་ཀྱི་རང་བཞིན་གལ་ཏེ་ཀུན་ནས་ཉོན་མོངས་ 
པ་ཅན་ཡིན་དུ་ཟིན་ན་ནི་གང་ཡང་ཤིན་ཏུ་རྣམ་པར་དག་པར་མི་ 
འགྱུར་བ་ཞིག་ན། གང་གི་ཕྱིར་སེམས་ཀྱི་རང་བཞེན་ཀུན་ནས་ 
ཉོན་མོངས་པ་ཅན་མ་ཡིན་པ་དེའི་ཕྱིར་ཉོན་མོངས་པ་ཡོངས་སུ་ 
ཤིས་པ་རྣམ་པར་དག་པ་ཞེས་བྱའོ། །ཞེས་འབྱུང་། 
ཐམས་ཅད་གསང་བའི་རྒྱུད་ལས། 
སངས་རྒྱས་ཀུན་གྱི་མ་ལུས་ནོར།། 
ཆོས་རྣམས་རང་གི་སེམས་སུ་འདུས།། 
བདག་མེད་ཆོས་ཀྱི་སྦྱོར་བ་ཡིས།། 
གསད་བྱ་བདག་ཉིད་ཤི་གྱུར་པ།། 


དེ་བས་བདག་གི་སེམས་ཉིད་བསད།། 


190 ཕྱག་ཆེན་བཤད་སྦྱར་རྒྱལ་བའི་གན་མཛོད། 
བདག་གི་སེམས་ཉེད་བསད་གྱུར་པས།། 
རང་སེམས་རྫོགས་པའི་སངས་རྒྱས་ཉིད།། 
སེམས་ཉིད་ལ་ནི་རྟོགས་པར་བྱ། །ཞེས་དང་། 
སེམས་ཀྱི་རྡོ་རྗེ་ལས་བྱུང་བའེ།། 
སེམས་ཅན་སྣ་ཚོགས་རང་བཞེན་ཅན།། 
སེམས་ནི་བདག་གི་རྣམ་རྟོག་གི། 
དེ་བས་ཀུན་ཏུ་རབ་འབད་པས།། 
སེམས་ཀྱི་རྡོ་རྗེ་རྣམ་པར་སྤྱད།། 
སེམས་དག་པ་ནི་བདེ་བ་ཡིན།། 
ཉོན་མོངས་དུག་ནི་ཐམས་ཅད་འཕྲོག །ཅེས་དང་། 


རྣལ་འབྱོར་མ་ཀུན་སྤྱོད་ལས། 
དེས་ན་ཧེ་རུ་ཀ་དཔལ་རྒྱུད།། 
སེམས་རྒྱུད་དྲི་མེད་ཡིན་པར་བཤད།། 
དག་པའི་ཆོས་ཀྱི་སྤྲལ་པ་ནི།། 
ཕག་མོའི་གཟུགས་སུ་བསྟན་པ་ཡིན།། 


ལེའུ་གསུམ་པ། ལྷན་ཅིག་སྐྱེས་སྦྱོར་གྱི་ངོ་བོ་སོགས་བཤད་པ། 191 
ཐབས་དང་ཤེས་རབ་སྦྱོར་བ་ལས།། 
དེ་ཉིད་དང་ནི་ཐམས་ཅད་བྱུང་། །ཞེས་དང་། 

སྒྱུ་མ་ཆེན་མོ་ལས་ཀྱང་། 
ཆོས་རྣམས་རང་བཞེན་འོད་གསལ་བ།། 
གདོད་ནས་དག་ཅིང་རྙོག་པ་མེད།། 
ཐབས་བརྗོད་པ་ཡི་དེ་ལས་ནི།། 
རང་བྱུང་ཡེ་ཤེས་ལྔ་པར་འགྱུར།། 
རྣལ་འབྱོར་མ་རྣམས་སྦྱོར་བའི་ན།། 
ཁམས་གསུམ་པོ་ནི་མ་ལུས་འགྲུབ།། 

རྒྱུད་མདོར་བསྡུས་ནས་བསྟན་ནོ། །རང་བྱུང་ཡེ་ཤེས་ལྔ་པར་ 
འགྱུར། །ཞེས་བྱ་བ་ནི་འབྲས་བུའི་རྒྱུད་དོ། །ཚིག་རྐང་གསུམ་པ་ 
དང་ལྔ་པ་དང་དྲུག་པས་ནེ་ཐབས་ཀྱི་རྒྱུད་བསྟན་ནོ། །དེ་ལ་རང་ 
བཞིན་ནི་གཞུག་མའི་རང་བཞིན་ནོ། །འོད་གསལ་བ་ནི་གསལ་ 
ཞིང་སྣང་བ་སྟེ། ཤིན་ཏུ་དྲི་མ་མེད་པ་ཞེས་པའི་དོན་ནོ། །དེ་ཅི་ཞིག་ 
ཅེ་ན། ཆོས་རྣམས་ཏེ། རང་གི་མཚན་ཉིད་འཛིན་པས་ན་ཆོས་ཏེ། 
དངོས་པོ་ཐམས་ཅད་དོ།། 


192 ཕྱག་ཆེན་བཤད་སྦྱར་རྒྱལ་བའི་གན་མཛོད། 


དེ་ཡང་འདི་ལྟར། དངོས་པོ་ཐམས་ཅད་སེམས་ཅམ་སྟེ། དཔེར་ 
ན་རྨི་ལམ་ཁང་ཁྱིམ་དང་སྐྱེད་མོས་ཚལ་དང་རྫིང་བུ་དང་། རྟ་དང་ 
གླང་པོ་ཆེ་དང་མི་ལ་སོགས་པའི་གཟུགས་སུ་སྣང་བ་ལྟར། སེམས་ 
ཉིད་དངོས་པོ་དེ་དང་དེའི་རྣམ་པར་སྣང་སྟེ། སེམས་ལས་བྱུང་བ་ 
ནི་སེམས་ལས་གུད་ན་མེད་པའི་ཕྱིར་རོ། །ཆོས་ཐམས་ཅད་སེམས་ 
ཙམ་ཡིན་མོད་ཀྱང་། དེའི་རང་བཞིན་གྱིས་སྣང་ཞེང་འོད་གསལ་ 
བ་ཅིའི་ཕྱིར་ཡིན་ཞེ་ན། གདོད་ནས་ཞེས་པ་ལ་སོགས་པ་གསུངས་ 
ཏེ། གདོད་ནས་ནི་ཐོག་མ་མེད་པ་ཉིད་ནས་སོ། །ཐོག་མ་ཉིད་ནས་ 
སྒྲིབ་པ་ཐམས་ཅད་ཀྱི་དྲི་མ་མེད་པས་ན་དག་པའོ། །སྒྲིབ་པ་རྣམས་ 
གང་གི་ཕྱིར་ཞེས་བྱ་བའི་དོན་ཏེ། གང་གི་ཕྱིར་གདོད་མ་ནས་དག་ 
པའི་ཕྱིར་རང་ བཞེན་ གྱིས་ སྣང་ ལ་རྙོག་པ་མེད་ པའི་ཕྱིར་ རང་ 
བཞེན་གྱིས་འོད་གསལ་བའོ།། 
འོ་ན་དྲི་མ་མེད་པ་རྣམས་ཀྱང་ཡོད་ལ། དེའི་བག་ཆགས་རྣམས་ 
ཀྱང་ཡོད་བཞེན་དུ་ཅིའི་ཕྱིར་དག་པ་དང་རྣོག་པ་མེད་པ་ཞེ་ན། དེ་ 
དག་གི་རང་བཞེན་ནི་དེ་མ་ཡིན་པའི་ཕྱིར་ཏེ། ནམ་མཁའ་ལ་རྡུལ་ 
དང་། དུ་བ་དང་། ཁུག་སྣ་ལ་སོགས་པ་བཞེན་དུ། དྲི་མ་རྣམས་ 


དེ་ལ་གློ་བུར་བ་ཡིན་པའི་ཕྱིར་རོ། །དེ་བས་ན་ཆོས་རྣམས་རང་ 

བཞིན་གྱི་འོད་གསལ་བའོ།། 


༤.༣་= 


ཅི་སྟེ་དེ་ལྟར་གྱུར་ན་ནི། འགའ་ཡང་བྱང་ཆུབ་ཐོབ་པར་མི་ 
འགྱུར་ཏེ། སྲེམས་ཀྱི་རང་བཞེན་དྲི་མར་གྱུར་ན་སེམས་ཡོད་པ་ལ་ 
དེ་ཟད་པ་མི་རིགས་པའི་ཕྱིར་རོ། །དེའི་ཕྱིར་རང་བཞིན་འོད་ 
གསལ་བའི་སེམས་ཉེད་བྱང་ཆུབ་ཀྱི་རྒྱུ་ཡིན་ལ། བྱང་ཆུབ་ནི་ 
འབྲས་བུ་ཡིན་ནོ། །བྱང་ཆུབ་དེ་ཡང་བག་ཆགས་དང་བཅས་པའི་ 
སྒྲིབ་པ་ཐམས་ཅད་ཟད་པས་སེམས་ཀྱི་རྒྱུད་ཤིན་ཏུ་རྣམ་པར་དག་ 
པ་ཡིན་ལ། དེ་ཉིད་ཆོས་སྐུ་སྟེ། ལོངས་སྤྱོད་རྫོགས་པ་དང་སྤྲལ་ 
པའི་སྐུས་བསྡུས་པའི་ཆོས་ཐམས་ཅད་ཀྱི་གཞི་དང་། གནས་སྲ་ 
གྱུར་པའི་སྐུའོ། །དེ་ལ་ཆོས་ཀྱི་སྐུ་ཉིད་ཀྱིས་ནི། སངས་རྒྱས་བཅོམ་ 
ལྡན་འདས་རྣམས་རང་བྱུང་ཉིད་དེ། སྒྲིབ་པ་ཐམས་ཅད་ཟད་པས་ 
རང་ཉིད་འབའ་ཞེག་ཏུ་གྱུར་པ་སྟེ། རང་གི་རང་བཞེན་ཁོ་ན་སྣང་ 
ངོ་། །ཞེས་བྱ་བའེ་དོན་ནོ། །ཞེས་དང་། རང་བྱུང་ཡང་ཡིན་ལ། 
གཤེགས་པ་རྣམས་ཞེས་བྱ་བའེ་དོན་ནོ། །དེ་ལས་ཞེས་བྱ་བ་ནི། 
རང་བཞིན་གྱི་འོད་གསལ་བའི་རྒྱུ་དེ་ལས། ཐབས་བརྗོད་པ་ཞེས་ 
བྱ་བ་ནི། འབྲས་བུར་གྱུར་པ་དེ་རྣམས་ལ་ཐབས་གཙོ་བོར་གྱུར་པ་ 
བརྟེན་པ་དེ། འདི་ལྟར་རྒྱུ་ཡིན་དུ་ཟིན་ཀྱང་། ཐབས་མ་རྟོགས་པར་ 


194 ཕྱག་ཆེན་བཤད་སྦྱར་རྒྱལ་བའི་གན་མཛོད། 
འབྲས་བུར་འགྱུར་བ་མ་ཡིན་ཏེ། རྒྱུ་ནི་ཐོག་མ་མེད་པའི་དུས་ཅན་ 
ཡིན་པས་ཐོག་མ་ཉིད་ནས་བྱང་ཆུབ་པར་ཐལ་བའི་ཕྱིར་རོ། །དེ་ 
བས་ན་ཐབས་གཙོ་བོར་གྱུར་པ་བསྟན་ཏོ།། 


པ་གསུངས་ཏེ། རྣལ་འབྱོར་མ་རྣམས་མཁའ་འགྲོ་མ་ལྔའོ། །སྦྱོར་ 
བའི་མ་ནི་སྒྱུ་འཕྲུལ་ཆེན་མོའོ། །ཞེས་དང་། རྒྱུད་ཅེས་བྱ་བ་ནི་རབ་ 
ཏུ་རྒྱས་པ་སྟེ། རྒྱུའི་རྒྱུད་དང་། འབྲས་བུའི་རྒྱུད་དང་། ཐབས་ཀྱི་ 
རྒྱུད་དེ་རྣམ་པ་གསུམ་མོ། །ཞེས་དང་། རྒྱུད་དེ་ལས་དེའི་འབྲས་བུ་ 
རྫོགས་པར་བྱེད་པའི་སྒྲབ་པའི་ཐབས་ཏེ། ཐབས་རྒྱུད་བཤད་དོ།། 
འདུས་པ་རྒྱུད་ཕྱིར། 
རིགས་ནི་རྒྱུད་ཅེས་བྱ་བར་བཤད།། 
རྒྱུད་ནི་ཐོག་མ་ཞེས་བརྗོད་དེ།། 
མི་འཇིག་སྐྱེ་བ་མེད་གང་ཡིན།། 
མགོན་པོ་དེ་ནི་ཡིན་པར་བཤད།། 
དེ་ཡི་འགྲེལ་པ་ནཱ་རོ་པས། །རིགས་ནེ་ནང་གི་རིགས་ཀྱི་རྒྱུད་ 
ཅེས་བྱ་བ་ཡིན་ཏེ། རང་གི་སེམས་ཀྱི་རང་བཞིན་དེ་ནི་ཐོག་མ་མེད་ 
པའི་དུས་ནས་ཡང་དག་པའི་ཀུན་རྫོ་བ་ཏུ་ཡེ་ཤེས་ཀྱི་སྒྱུ་མ་སྣང་བ་ 
དེ་ལས་ཐོག་མ་མེད་པ་ཞེས་བྱ་བ་དང་། རིགས་དང་རྒྱུན་དང་། 


ལེའུ་གསུམ་པ། ལྷན་ཅིག་སྐྱེས་སྦྱོར་གྱི་ངོ་བོ་སོགས་བཤད་པ། 195 
རྒྱུད་ཅེས་བྱའོ། །དེ་ཉིད་སེམས་ཡང་དག་པར་རྟོགས་པའི་དུས་ན་ 
ཡང་དག་པའི་རིགས་ཞེས་བྱ་བ་ཡིན་ནོ། །མི་འཇིག་སྐྱེ་བ་མེད་ 
གང་ཡིན། །ཞེས་པ་ལ། དོན་དམ་པ་སེམས་ཀྱི་རྒྱུན་དེ་སྐྱེ་བ་མེད་ 
བས་མི་འཇིག་པ་ཞེས་བྱའོ། །དེ་བས་ན་མི་འཇིག་པ་སྐྱེ་བ་མེད་ 
པའི་སེམས་ནི་གཙོ་བོ་འམ་མགོན་པོའམ། རྟེན་ནམ་རྒྱུ་འམ། 
ཐོག་མ་ཞེས་བྱའོ། །འདི་སྐད་བསྟན་ཏོ། །རང་གི་སེམས་ཅན་གྱི་ 
རྒྱུན་སྒྱུ་མ་ལྟ་བུར་སྣང་བ་དེ་དོན་དམ་པ་སྐྱེ་འཇིག་མེད་པར་རྟོགས་ 
པ་དེ་ལ་ཡེ་ཤེས་ལྔའི་ཚུལ་དུ་རིགས་ཐམས་ཅད་འབྱུང་བར་འགྱུར་ 
རོ་ཞེས་སྟོན་ཏོ་ཞེས་སོ། །རྣམ་སྣང་མངོན་བྱང་ལས། 

བྱང་ཆུབ་ནམ་མཁའ་མཚན་ཉིད་དེ།། 
ཀུན་ཏུ་རྟོག་པ་ཐམས་ཅད་སྤངས།། 
གང་གིས་དེ་རྟོགས་འདོད་པ་སྟེ།། 
བྱང་ཆུབ་སེམས་དཔའ་ཞེས་བྱའོ།། 
གསང་བའེ་བདག་པོ་དེ་ལ་བྱང་ཆུབ་གང་ཞེ་ན། རང་གི་སེམས་ 
ཡང་དག་པ་ཇི་ལྟ་བ་བཞིན་དུ་ཤེས་པ་སྟེ། དེ་ཡང་བླ་ན་མེད་པ་ 
ཡང་དག་པར་རྫོ་གས་པའི་བྱང་ཆུབ་བོ་ཞེས་དང་། འདའ་ཀ་ཡེ་ 
ཤེས་ལས། སེམས་རྟོགས་ན་སངས་རྒྱས་ཡིན་པས་སངས་རྒྱས་ 
གཞན་དུ་མི་འཚོལ་བའེ་འདུ་ཤེས་བསྒོམ་པར་བྱའོ། །ཞེས་ཀྱང་ 


196 ཕྱག་ཆེན་བཤད་སྦྱར་རྒྱལ་བའི་གན་མཛོད། 

གསུངས་སོ།། 
ཞེས་ཕྱག་རྒྱ་ཆེན་པོའི་མན་ངག་གི་བཤད་སྦྱར་རྒྱལ་བའེ་གན་ 

མཛོད་ལས། ལྷན་ཅིག་སྐྱེས་སྦྱོར་གྱི་ངོ་བོ་དང་ཐ་སྣད་གཏན་ལ་ 

གང་དུ་ཕབ་ན་རྟོགས་ཉེ་བའི་གནད་བཤད་པ་སྟེ་ལེའུ་གསུམ་ 

པའོ།། །། 


ལེའུ་བཞི་པ། གང་གིས་གཏན་ལ་འབེབས་པའི་ 


མན་ངག་བཤད་པ། 


གསུམ་པ་ཇི་ལྟར་གཏན་ལ་འབེབས་པའི་ཚུལ་ཞེབ་མོར་བཤད་ 
པ་ལ། སེམས་ཉིད་ལྷན་ཅིག་སྐྱེས་པ་ཆོས་ཀྱི་སྐུའེ་གནད་ཀྱིས་ལྟ་ 
བ་གཏན་ལ་དབབ་པ་དང་། སྣང་བ་ལྷན་ཅིག་སྐྱེས་པ་ཆོས་ཀྱི་ 
ཅིག་སྐྱེས་པ་དབྱེར་མེད་ཀྱི་གནད་ཀྱིས་འབྲས་བུ་མཐར་ཕྱིན་པར་ 
བྱ་བ་དང་གསུམ། དང་པོ་ལ། གནས་ཡུགས་ཕྱག་རྒྱ་ཆེན་པོ་དང་། 
འཁྲུལ་ལུགས་ཕྱག་རྒྱ་ཆེན་པོ་བཤད་པ་གཉིས་ལས། 

དང་པོ་ནི། བཅར་ཏེ་གཟུང་བ་རྒྱལ་དབང་རྗེས། འདི་ལྟར་ 
འཁོར་འདས་ཀྱིས་བསྡུས་པའི་ཆོས་ཐམས་ཅད་སེམས་ཀྱི་དེ་ཁོ་ན་ 
ཉིད་ལས་གཞན་མེད་ཅིང་། དེ་ཉིད་ཡེ་གདོད་མ་ནས་རྣམ་པར་ 
དག་པ་དང་། སུས་ཀྱང་བཟོ་མ་བྱས་པས་ལྷུན་གྱིས་གྲུབ་པ་དང་། 
ཐམས་ཅད་དང་དེར་མེད་དུ་གནས་པས་ཐ་དད་དུ་མེན་པ། ཡོད་ 
མེད་ལ་སོགས་པའི་སྒྲོ་བཏགས་དང་སྐུར་པ་ཐམས་ཅད་ཀྱིས་མ་ 
བསླད་པ། གཟུང་འཛིན་ལ་སོགས་པའི་དྲེ་མ་ཐམས་ཅད་དང་བྲལ་ 
བ། དགག་སྒྲབ་ལ་སོགས་པའི་བློས་བྱས་ཐམས་ཅད་ཀྱི་ཡུལ་མ་ 


198 ཕྱག་ཆེན་བཤད་སྦྱར་རྒྱལ་བའི་གན་མཛོད། 


ཡིན་པ། བསམ་བརྗོད་ལ་སོགས་པ་རྟག་ཆད་ཐམས་ཅད་ལས་ 
འདས་པ། སངས་རྒྱས་ཀྱི་དགོངས་པ་ཆོས་ཐམས་ཅད་ཀྱི་ངོ་བོར་ 
གནས་པ། ལྷན་ཅིག་སྐྱེས་པའི་ཡེ་ཤེས་སམ་ཆོས་སྐུ་ཞེས་ཟེར་ན་ 
ཡང་། དེ་ལྟ་བུའི་མིང་འདོགས་བཟང་པོས་ཀྱང་མ་བསྒྲིབས་པ། 
གཞུག་མའི་ཤེས་པ། གདོད་མའེ་ཤེས་པ། ཐ་མལ་གྱི་ཤེས་པ། 
དང་པོའི་ཤེས་པ་ཞེས་གསུངས་པ་ཉིད་དེ། སྔར་ཕྱག་རྒྱ་ཆེན་པོ་ 
ཞེས་གང་བཤད་པ་ལུང་ཐམས་ཅད་ཀྱི་བརྗོད་བྱའི་དོན་དེའོ། །དེ་ 
ཀ་ལ་སྣང་ཅམ་དུ་མི་འགག་པ་རྟེན་འབྲེལ་གྱི་གཞེ། གང་དུ་ཡང་ 
མ་གྲུབ་པ་སྟོང་ཉིད་ཀྱི་གཞེ། ཐ་དད་དུ་མི་གནས་ཟུང་འཇུག་གི་ 
གཞི། ཕྱོགས་ཆ་དང་བྲལ་བ་ཁྱབ་གདལ་གྱི་གཞི། ཞེས་ལྡོག་ཆ་ 
ནས་དབྱེ་བ་བཤད་དོ།། 

གཉིས་པ་ནི། དེ་ལས་འཁོར་འདས་སྲུ་གྱེས་པའི་ཚུལ་བཤད་པ་ 
ཡིན་པས་འདི་ལ་ཇོ་ནང་པས་དོན་དམ་པའི་བདེན་པ་ནི་སྐྱེ་འཇིག་ 
མེད་ཅིང་། འདུས་མ་བྱས་པ་སྟེ། རྟེན་འབྲེལ་ལས་འདས་ 
པའོ། །ཀུན་རྫོ་བ་ཀྱི་བདེན་པ་ནི་སྐྱེ་ཞེང་འཇིག་པའི་ཆོས་ཅན་རྒྱུ་ 
དང་རྐྱེན་ལ་རག་ལས་པ་སྟེ་འདུས་བྱས་སོ། །འཁོར་འདས་གཉེས་ 
ལས་ཁམས་གསུམ་འཁོར་བ་ནི། ཀུན་ནས་ཉོན་མོངས་པ་ཅན་ 
སྡུག་བསྔལ་གསུམ་མམ་བརྒྱད་ཀྱིས་བསྡུས་པ་སྟེ་ཟག་པ་དང་ 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 199 
བཅས་པའོ།། 


མྱ་ངན་ལས་འདས་པ་ཆེན་པོ་ནི། སྡུག་བསྔལ་རྒྱུ་དང་བཅས་པ་ 
ཐམས་ཅད་ལས་ཡང་དག་པར་འདས་པ་ཟག་པ་མེད་པའི་བདེ་བ་ 
ཆེན་པོ་རྒྱུན་ཆད་མེད་པའོ། །རྣམ་ཤེས་དང་ཡེ་ཤེས་གཉེས་ལས། 
རྫོབ་རང་སྟོང་། རང་འབྱུང་ཡེ་ཤེས་ནི་འོད་སྟོང་པའི་རྣམ་པའམ་ 
བདུད་རྩི་ལྟ་བུ་སྟེ། སྤང་བར་བྱ་བ་མ་ཡིན་པས་དོན་དམ་གཞན་ 
སྟོང་། རྣམ་ཤེས་ཀྱི་རང་སྣང་ནེ། ཀུན་རྫོ་བ་ཀྱི་ཁམས་གསུམ་པ་ 
སྡུག་བསྔལ་དང་སྐད་ཅིག་ལས་མ་འདས་པ་སྟེ་ལས་དང་ཉོན་ 
མོངས་ཀྱིས་སྤྲལ་པ་སྡུག་བསྔལ་གྱི་རང་བཞིན་ནོ།། 

རང་བྱུང་ཡེ་ཤེས་ཀྱི་རང་སྣང་ནི། དོན་དམ་པའི་ཁམས་གསུམ་ 
པ་སྡུག་བསྔལ་དང་སྐད་ཅིག་ལས་འདས་པ་སྟེ། རྒྱུ་རྐྱེན་གང་གིས་ 
ཀྱང་མ་བསྐྱེད་ཅིང་སྡུག་བསྔལ་མེད་པའི་བདེ་བ་ཆེན་པོ་རྒྱུན་ཆད་ 
མེད་པའོ། །རྣམ་ཤེས་དང་དེའི་རང་སྣང་ནི་སྨྲ་བསམ་བརྗོད་དུ་ 
ཡོད་ཅིང་། རྟོག་གེའི་སྤྱོད་ཡུལ་དུ་རུང་བ་སྟེ། ཆ་ཤས་དང་བཅས་ 
ཤིང་དཔེ་དང་བཅས་པའོ། །རང་བྱུང་ཡེ་ཤེས་དང་དེའི་རང་སྣང་ 
ནི་སྨྲ་བསམ་བརྗོད་དུ་མེད་ཅིང་རྟོག་གེའི་སྦྱོད་ཡུལ་ལས་ཡང་དག་ 
པར་འདས་པའོ། །ཆ་ཤས་མེད་ཅིང་དཔེར་བྱ་ཀུན་ལས་འདས་པ་ 


200 ཕྱག་ཆེན་བཤད་སྦྱར་རྒྱལ་བའི་གན་མཛོད། 


ཉིད་དོ། །བདེ་གཤེགས་སྟིང་པོ་དང་། གློ་ཐུར་དྲི་མ་གཉིས་ལས། 
སྐྱེས་གཞོམ་དུ་མེད་ཅིང་འཇིག་པ་མེད་པའི་བདེ་བ་ཆེན་པོ་མཁའ་ 
ལྟར་ཁྱབ་པའོ། །གློ་བུར་དྲི་མ་ནི། །ཁམས་གསུམ་པའི་སེམས་དང་ 
སེམས་ལས་བྱུང་བ་དབུགས་རྒྱུ་བ་དང་བཅས་པ་གང་འཕོ་བའི་ 
བག་ཆགས་མ་སྤངས་པའོ། །དེ་ལྟ་བས་ན། བདེན་པ་གཉིས་དང་། 
འཁོར་འདས་གཉིས་དང་། རྣམ་ཤེས་ཡེ་ཤེས་གཉིས་སོ་སོར་རང་ 
གཉིས་ཏེ། ཀུན་རྫོ་བ་རྟེན་འབྲེལ་ལས་མ་འདས་པའི་སྟོང་ཉིད་ 
དང། དོན་དམ་རྟན་འབྲེལ་ལས་འདས་པའི་སྟང་ཉིད་དོ།། 
བ་སྟེ། རང་རང་ངོ་བོས་སྟོང་། ཀུན་རྫོ་བ་སྟོང་ཉིད་དོ། །གཉིས་པ་ 
ནི། ཆོས་ཉིད་འགྱུར་བ་མེད་པས་རང་བཞེན་བདེན་པ་ཡང་དག་པ་ 
མི་བསླུ་བ་སྟེ། རང་གིས་མི་སྟོང་ཡང་། རང་ལས་གཞན་ཀུན་རྗོ་བ་ 
ྱིས་སྟང་པདནདམ་སྟངཉིདདོ།། 

དེ་ཡང་ཆོས་སྐུ་དང་། སྟོང་པ་མུ་གཉིས་ཏེ་སྟོང་ཉིད་ཡིན་ཡང་ 
ཆོས་སྐུ་མ་ཡིན་པ་དང་། སྟོང་ཉིད་ཡིན་ལ་ཆོས་སྐུ་ཡིན་པའོ། །དེ་ 
ལ་དང་པོ་ནི། ཆོས་ཅན་ཀུན་རྫོ་བ་རང་སྟོང་སྟེ། གཤིས་ཀྱི་གནས་ 

ལུགས་ལ་ནམ་ཡང་མ་གྲུབ་ཅིང་དཔྱད་མི་བཟོད་པའོ། །གཉིས་པ་ 
ནི། ཆོས་ཉིད་དོན་དམ་གཞན་སྟོང་དེ་ནམ་ཡང་མེད་པ་མ་ཡིན་ཞེང་ 
དཔྱད་བཟོད་པའོ། །ཞེས་དང་། ངོ་བོ་ཉེད་གསུམ་ལས། ཀུན་ 
བརྟགས་གཞན་དབང་གཉིས་ནི་གློ་བུར་བའི་ཆོས་ཏེ་ཀུན་རྫོབ་རང་ 
སྟོང་ངོ་། །ཡོངས་གྲུབ་རྣམ་པ་གཉིས་ནི། ཆོས་ཀྱི་དབྱིངས་ཀྱི་ཡེ་ 
ཤེས་ཏེ་དོན་དམ་གཞན་སྟོང་ངོ་། །ཕྱི་ནང་གཞན་གསུམ་ལས། ཕྱི་ 
སྣོད་ཀྱི་འཇིག་རྟེན་དང་། ནང་བཅུད་ཀྱི་སེམས་ཅན་ནི་འགྱུར་ 
བའི་ཆོས་ཅན་གློ་བུར་བ་སྟེ་ཀུན་རྫོབ་རང་སྟོང་ངོ་། །གཞན་བདེ་ 
གཤེགས་སྟིང་པོ་ནི། ཆོས་ཉེད་གཉུག་མ་འཕོ་འགྱུར་མེད་པ་སྟེ། 
དོན་དམ་གཞན་སྟོང་ངོ་།། 
སྤྱིར་གྱིས་གཞེ་ལམ་འབྲས་སུ་གསུམ་ལས། གཞི་ནི་འཁོར་ 
འདས་ཀྱི་ཆོས་ཐམས་ཅད་ཀྱི་གནས་སུ་གྱུར་པ་བདེ་གཤེགས་སྟིང་ 
ཕོ་ཀུན་གཞིའེ་ཡེ་ཤེས་ཏེ། སྐྱོན་གྱི་ཆ་རྣམས་སྦྱང་བའེ་གཞེ་དང་། 
ཡོན་ཏན་གྱི་ཆ་རྣམས་མངོན་དུ་ཀྱུར་པའི་གཞེའོ།། 
ལམ་གྱི་གཞི་དེ་ལ་སྐྱོན་གྱི་ཆ་རྣམས་ཟད་པར་བྱེད་ཅིང་། ཡོན་ 
ཏན་གྱི་ཆ་རྣམས་མངོན་དུ་བྱེད་པའི་ཐབས་སུ་གྱུར་པ་ཚོགས་ 
གཉིས་འཁོར་དང་བཅས་པ་སྟེ། ཡེ་ཤེས་ཀྱི་ཚོགས་ཀྱིས་ཆོས་སྐུའི་ 
ཡོན་ཏན་གདོད་ནས་ལྷུན་གྲུབ་རྟག་པར་གནས་པའི་སྒྲེབ་གཡོགས་ 

སེལ་བར་བྱེད་ཅིང་། བསོད་ནམས་ཀྱི་ཚོགས་ཀྱིས་གཟུགས་སྐུའི་ 
ཡོན་ཏན་སྔོན་མེད་རིམ་གྱིས་སྐྱེད་པར་བྱེད་པའོ།། 
བསྐྱེད་འབྲས་གཟུགས་སྐུ་ཀུན་རྫོ་བ་བརྡའི་སྐུསྟེ། རང་གི་དོན་དང་ 
གཞན་གྱི་དོན་ཕུན་སུམ་ཚོགས་པའི་གནས་སོ།། 

དེ་ལྟར་ཆོས་སྐུ་དྲི་མ་དང་བྲལ་བའི་གཞི་ནེ་རང་བཞིན་གྱི་རིགས་ 
ཆོས་ཀྱི་དབྱིངས་རྣམ་པ་ཀུན་ལྡན་རྣམ་པ་མེད་པ་སྟེ། གཏེར་ཆེན་ 
པོ་སྔར་ནས་ཡོད་པ་ལྟ་བུའོ། །གཟུགས་སྐུ་བསྐྱེད་པའི་ས་བོན་རྒྱས་ 
པའི་རིགས་ནི་དགེ་བའི་རྩ་བས་གསར་དུ་བསྐྱེད་པ། འབྲས་བུ་ 
བཟང་པོ་ཅན་ གྱི་ལྗོན་ཤིང་སྔོན་ མེད་རིམ་པས་ བསྐྱེད་པ་ལྟ་བུའོ།། 
དེ་ཡང་རང་བཞིན་གྱི་རིགས་ལ་བརྟེན་ཏོ།། 

ཁྱད་པར་སྦྱང་གཞི། སྦྱང་བྱ།སྦྱང་བྱེད། སྦྱང་འབྲས་བཞི་ལས། 
སྦྱང་ བའི་གཞི་ནི། ཀུན་ གཞི་ཡེ ་ཤེས་ཀྱི་སྙིང་པོ་དྲེ་བཅས་དེ དེ་བཞེན་ 
ཉིད་དེ། སྤྲིན་ཚོགས་འཁྲིགས་པའི་ནམ་མཁའ་དང་། འདམ་གྱིས་ 
གཡོགས་པའི་ནོར་བུ་ལྟ་བུའོ།། 


སྦྱང་བྱ་དྲི་མ་ནི་སྦུབས་ལ་ཞེན་པའི་ཀུན་གཞི་རྣམ་ཤེས་འཁོར་ 
དང་བཅས་པ་སྟེ། སྤྲིན་དང་འདམ་རྫབ་ལྟ་བུའོ།། 

སྦྱོང་བྱེད་ལམ་ནི་འཕོ་བའི་སྐད་ཅིག་འགགས་པར་བྱེད་པའི་ 
ཐབས་མཆོག་འཁོར་དང་བཅས་པ་སྟེ། སྤྲིན་ཚོགས་གཏོར་བའི་ 
རླུང་དང་། འདམ་རྫབ་འཁྲུད་པའི་ཆུ་རྒྱུན་ལྟ་བུའོ།། 
སྦྱངས་པའི་འབྲས་བུ་ནི། འཕོ་བའི་སྐད་ཅིག་འགགས་པའི་གཞི་ 
ལ་འཕོ་མེད་བདེ་སྟོང་རང་བྱུང་གི་ཡེ་ཤེས་གདོད་མ་ནས་ལྷུན་གྲུབ་ 
རྟག་པར་བཞུགས་པ་སྟེ་མངོན་དུ་གྱུར་ཅིང་ཐོབ་པ་སྟེ། སྤྲིན་ཚོགས་ 
སངས། ནམ་མཁའ་དག་པ་དང་། དྲི་བྲལ་ནོར་བུ་ཐོབ་ནས་དགོས་ 
དགུ་ཚང་བ་ལྟ་བུའོ།། 
དེ་བས་ན་ཐམས་ཅད་མཁྱེན་པས་གསུངས་པའི་ལུང་དང་། 
རིགས་པ་དང་། མན་ངག་དམ་པའི་རྗེས་སུ་འབྲངས་ནས། སྦྱང་བྱ་ 
དྲི་མ་དང་། སྦྱར་གཞི་དག་བྱེད་དབྱེར་མེད་གཅིག་ཏུ་མི་བཞེད་དོ།། 
གཞན་ཡང་། འདིར་ཀུན་རྫོབ་ལས། གཞན་དོན་དམ་པའི་རྒྱུ 
དང་ འབྲས་བུ་ནི་ དམིགས་ པ་ དང་ བཅས་པའི་སྟོང་ ཉེད་ དང་ 
དམེགས་པ་མེད་པའི་སྟིང་རྗེ་ཆེན་པོ་ལ་གསུངས་ཤིང་། དེ་དག་ 
ཀྱང་དོན་དམ་སྟོང་ཉིད་རྣམ་པ་ཐམས་ཅད་ཀྱི་མཆོག་དང་ལྡན་ཞེང་ 
རྡུལ་དང་སྐད་ཅིག་ལས་འདས་པའི་གཟུགས་སོ། །ཆ་མེད་ 
ཀུན་འགྲོ་དང་། འཛག་པ་མེད་པའི་བདེ་བ་ཆེན་པོ་མཁའ་དབྱིངས་ 
ཁྱབ་ཅིང་དབང་པོ་གཉིས་ཀྱི་བདེ་བ་དང་། སྐད་ཅིག་ལས་འདས་ 

པའི་ཡེ་ཤེས་ལ་གསུངས་སོ། །དེ་དག་ཉིད་ཤེས་རབ་དང་ཐབས་ 
སུ་གསུངས་ཏེ། ཤེས་རབ་ཀྱི་ཕ་རོལ་ཏུ་ཕྱིན་མ་དང་། རྡོ་རྗེ་འཆང་ 
ཆེན་པོ་དང་། དེ་བཞིན་དུ་ཕྱག་རྒྱ་ཆེན་མོ་དང་ཕྱག་རྒྱ་ཆེན་པོའོ།། 
རྡོརྗེ་ཉི་མ་དང་། རྡ་རྗེ་ཟླ་བའོ། །བདེན་པ་བཅུ་གཉིས་དང་། དེ་ 
ཉིད་བཅུ་དྲུག་གོ །དོན་དམ་པ་སྟོང་པ་ཉིད་བཅོ་བརྒྱད་དང་། སྟིང་ 
རྡེ་བཅུ་དྲུག་གོ །དེར་བཞུགས་པའི་ལྷ་བཅུ་དྲུག་གོ །དོན་དམ་པ་ 
ཨེ་ཡིག་དང་ལཾ་ཡིག་གོ །གཟུགས་ནི་གཞན་དང་འཛིན་པ་གཞན་ 
ནོ། །བབས་ཤེསྭ་གྐཞྐན་དང་ཡེ་ཤེས་གྐཞན་ནོ། །ཞེས་དང་། 
དེ་ལྟ་བས་ན། དོན་དམ་པའི་རྒྱུ་དང་འབྲས་བུ་ལ་ངོ་བོ་ཐ་དད་ 
དོན་ལ་མེད་ཀྱང་གང་ཟག་ལམ་དུ་ཞུགས་པ་རྣམས་ལ་མངོན་དུ་ 
གྱུར་ཚུལ་སྔ་ཕྱིའི་སྒོ་ནས་ཐ་དད་པའི་ཕྱིར་དང་། རྒྱུ་འབྲས་དང་ 
འདྲ་བའི་རྣམ་པ་གཞན་ཡང་ཡོད་པའི་ཕྱིར། དང་པོ་རྒྱུ་སྟོང་ཉེད་ཀྱི་ 
ཐེག་པ་དང་། དེ་ནས་འབྲས་བུ་སྙིང་རྗེའི་ཐེག་པ་བསྟན་ཏེ། ཐེག་ 
ཆེན་མདོ་སྡེ་རིན་པོ་ཆེ་རྣམས་སུ་སྟོང་པ་ཉེད་དང་། མཚན་མ་མེད་ 
པ་དང་། སྨོན་པ་མེད་པ་དང་། སྤོས་པ་མེད་པ་དང་། ཡིད་ལ་མི་ 
བྱེད་པ་དང་། ཤེས་རབ་ཀྱི་ཕ་རོལ་ཏུ་ཕྱིན་པ་དང་། མི་ལེན་མི་ 
འདོར་བ་དང་། ཆོས་ཉིད་དང་། ཆོས་ཀྱི་དབྱིངས་ཉེད་དང་། ཆོས་ 
ཀྱི་གནས་ཉེད་དང་། ཆོས་སྐྱོན་མེད་པ་ཉིད་དང་། མ་ནོར་བ་དེ་ 

བཞིན་ཉིད་དང་། གཞན་མ་ཡིན་པ་དེ་བཞིན་ཉིད་དང་། ཡང་དག་ 
པའི་མཐའ་དང་། མ་སྐྱེས་པ་དང་། མ་འགགས་པ་དང་། གཟོད་མ་ 
ནས་ཞི་བ་དང་། རང་བཞིན་གྱིས་ཡོངས་སུ་མྱ་ངན་ལས་འདས་པ་ 
རྣམ་པ་མང་པོའི་མིང་གིས་ཀུན་རྫོབ་རང་སྟོང་གིས་སྟོངས་པའི་ 
སྟོང་པའི་གཞི་ལ། དོན་དམ་གཞན་སྟོང་ནམ་མཁའ་ལྟར་རྟག་ཏུ་ 
བཞུགས་པ་དེ་བསྟན་ཏོ།། 
དེ་ཡང་བཀའ་འཁོར་ལོ་བར་པར་དགག་བྱའི་ཆོས། ཀུན་རྫོབ་ 
རང་སྟོང་རྟེན་འབྲེལ་ལས་མ་འདས་པ་གཙོ་ཆེར་གྲགས། དགག་ 
པའི་གཞེ་དོན་དམ་གཞན་སྟོང་རྟེན་འབྲེལ་ལས་འདས་པ། བཀའ་ 
འཁོར་ལོ་བར་པར་དགག་པའི་གཞི་ཡེ་ནས་མ་བསྟན་པ་ནི་མ་ 
ཡིན་ནོ།། 

རྒྱུད་སྡེ་རིན་པོ་ཆེ་རྣམས་སུ་དགའ་བ་དང་། མཆོག་དགའ་དང་། 
ཁུད་པར་གྱི་དགའ་བ་དང་། ལྷན་ཅིག་སྐྱེས་པའེ་དགའ་བ་དང་། 
རྡོ་རྗེའི་ཆགས་པ་དང་། རྗེས་སུ་ཆགས་པ་དང་། འདོད་ཆགས་ 
ཆེན་པོ་དང་། ཞེ་སྡང་ཆེན་པོ་དང་། གཏེ་མུག་ཆེན་པོ་དང་། ང་ 
རྒྱམ་ཆེན་ཐོ་དང་། ཕྲག་དོག་ཆེན་བོ་དྒང།། སེར་སྒ་ཆེན་བོ་ད་། 
སྲོག་ཆེན་པོ་དང་། སེམས་ཅན་ཆེན་པོ་དང་། རྡོ་རྗེ་དང་། ཐིག་ལེ་ 

དང་། དེ་ཁོ་ན་ཉིད་དང་། འདུས་པ་དང་། སྡོམ་པ་དང་། ལྷན་ 
ཅིག་སྐྱེས་པའི་ཡེ་ཤེས་དང་། ཕྱག་རྒྱ་ཆེན་པོ་དང་། དང་པོའི་ 
སངས་རྒྱས་དང་། རྡོ་རྗེ་སེམས་དཔའ་དང་། ཨེ་ཝཾ་ཡི་གེ་ལ་ 
སོགས་རྣམ་པ་མང་པོའི་མིང་གི་འགྱུར་མེད་མཆོག་གི་བདེ་བ་ཆེན་ 
པོ་བསྟན་ཏེ། དེའི་ཕྱིར་རྒྱུ་སྟོང་ཉིད་གཙོ་བོར་བཏོན་ན་རྒྱུའི་ཐེག་ 
པ། འབྲས་བུ་བདེ་ཆེན་གཙོ་བོར་བཏོན་ན་འབྲས་བུའི་ཐེག་པ་ 
ཞེས་གསུངས་ཤིང་། དེ་དག་གི་དོན་དབྱེར་མེད་གཅིག་ཏུ་གསུངས་ 
པ་ལ་དགོངས་ནས། དོན་གཅིག་ནའང་མ་རྨོངས་དང་། ཞེས་པ་ལ་ 
སོགས་དང་། དེ་གཉིས་ཀྱི་དོན་ཐ་དད་པར་བཟུང་ནས་ཕན་ཚུན་ 
སྒོད་ན་རྩལྟང་དྲུག་པར་གསུངས་སོ།། 
དེ་ལྟ་ནའང་མཐར་ཐུག་གི་དོན་སྔགས་སུ་གསལ་ལ། མཚན་ 
ཉིད་ཐེག་པར་མི་གསལ་བ་དང་། དེ་མངོན་དུ་བྱེད་པའི་ཐབས་ 
ཟབ་མི་ཟབ་ལ་སོགས་པའི་སྒོ་ནས་འབྲས་བུ་ཐོབ་པ་ལ་ཉེ་རིང་གི་ 
ཁྱད་པར་ནི་གསལ་བར་གསུངས་ཏེ། ཞེས་དང་། 

ཡང་། སྤྱིར་གྱིས་སྣང་སྟོང་ཟུང་འཇུག་བྱ་བ་འདི་ལ་གཉེས། 
དོན་དམ་སྣང་སྟོང་ཟུང་འཇུག་དང་། ཀུན་རྫོ་བ་སྣང་སྟོང་ཟུང་ 
འཇུག་གོ །དེ་བཞེན་དུ་བདེ་གཤེགས་སྟིང་པོའི་སྣང་སྟོང་ཟུང་ 
འཇུག་དང་། གློ་བུར་དྲི་མའེ་སྣང་སྟོང་ཟུང་འཇུག་དང་། ཀུན་ 

བརྟགས་གཞན་དབང་གི་སྣང་སྟོང་ཟུང་འཇུག་དང་། ཡོངས་སུ་ 
གྲུབ་པའི་སྣང་སྟོང་ཟུང་འཇུག་གོ །ཕྱི་ནང་གི་སྣང་སྟོང་ཟུང་འཇུག་ 
དང་། གཞན་སྟོང་གི་སྣང་སྟོང་ཟུང་འཇུག་གོ །དེ་བཞེན་དུ་གཞི་ 
ལམ་འབྲས་བུའི་སྣང་སྟོང་ཟུང་འཇུག་དང་། སྦྱང་གཞི་སྦྱང་བྱ་སྦྱོང་ 
བྱེད་སྦྱང་འབྲས་ཀྱི་སྣང་སྟོང་ཟུང་འཇུག་ལ་སྲོགས་པ་རྣམ་པ་མང་ 
དུ་ཡོད་པ་ལས། འདིར་རེ་ཞིག་དོན་དམ་བདེ་གཤེགས་སྟིང་པོའི་ 
སྣང་སྟོང་ཟུང་འཇུག་གང་ཡིན་པ་དོན་སྣང་སྟོང་གཉེས་ཀ་ཡང་སྤང་ 
བྱ་མ་ཡིན་པ་ཁོ་ནའོ། །གློ་བུར་དྲི་མ་ཉེར་ལེན་གྱི་ཕུང་པོ་ཁམས་ 
སོགས་ཀྱི་སྣང་སྟོང་ཟུང་འཇུག་གང་ཡིན་པ་དེ་ནི་སྣང་སྟོང་གཉེས་ 
ཀ་སྤང་བྱ་ཁོ་ནའོ།། 

གལ་ཏེ་སྦྱང་གཞི་དང་སྦྱང་བྱའི་དྲི་མ་གཅིག་མ་ཡིན་ཞིང་། སྦྱང་ 
བྱ་དང་སྦྱོང་བྱེད་ཀྱང་གཅིག་མ་ཡིན་ན། འོ་ན་བདེན་གཉིས་དབྱེར་ 
མེད། འཁོར་འདས་དབྱེར་མེད་དུ་གསུངས་པའི་དོན་ཇི་ལྟར་ཡིན་ 
ཞེ་ན། འདི་ལ་བརྗོད་པར་བྱ་སྟེ། ཁ་ཅིག་སྣང་བའི་ཆ་ཀུན་རྫོབ། 
སྟོང་པའི་ཆ་དོན་དམ་ཡིན་པས་སྣང་སྟོང་དབྱེར་མེད་པ་འདི་བདེན་ 
གཉིས་དབྱེར་མེད་ཀྱི་དོན་ཡིན་ནོ་ ཞེས་འདོད་པ་ནི་བཅོམ་ལྡན་ 
འདས་ཀྱི་དགོངས་པ་མ་ཡིན་ཏེ། ཀུན་རྫོབ་ཀྱི་སྟོང་པའེ་ཆ་ཡང་ 
དོན་དམ་མ་ཡིན་ཞིང་། དོན་དམ་གྱི་སྣང་བའི་ཆ་ཡང་ཀུན་རྫོབ་མ་ 

ཡིན་པའི་ཕྱིར་དང་། ཀུན་རྫོབ་རང་སྟོང་རྟེན་འབྲེལ་ལས་མ་འདས་ 
པ་དང་། དོན་དམ་གཞན་སྟོང་རྟེན་འབྲེལ་ལས་འདས་པ་དག་ཁྱད་ 
པར་ཤིན་ཏུ་ཆེ་བའི་ཕྱིར་དང་། དོན་དམ་རྟེན་འབྲེལ་ལས་འདས་ 
པ་ཉིད་ ཀུན་རྫོབ་རྣམ་པ་ཅན་ དུ་བཞུགས་པ་ལ་བདེན་གཉིས་ 
དབྱེར་མེད་ཀྱི་དོན་དང་། མྱང་འདས་ཆེན་པོའི་སྣང་བའེ་ཆ་ཡང་ 
འཁོར་བ་མ་ཡིན་པའི་ཕྱིར་དང་། འཁོར་བ་རང་སྟོང་རྟེན་འབྲེལ་ 
ལས་མ་འདས་པའི་ཕྱིར་དང་། མྱང་འདས་གཞན་སྟོང་རྟེན་འབྲེལ་ 
ལས་འདས་པ་དག་ཁྱད་ཤིན་ཏུ་ཆེ་བའི་ཕྱིར་དང་། མྱང་འདས་ 
ཆེན་པོ་ཉིད་འཁོར་བའི་རྣམ་པ་ཅན་དུ་བཞུགས་པ་ལ་འཁོར་འདས་ 
དབྱེར་མེད་ཀྱི་དོན་དུ་གསུངས་པའི་ཕྱིར་རོ། །དེ་བཞིན་དུ་དེ་དག་ 
ཡིན་ལ། ཕྱག་རྒྱ་ཆེན་པོ་ཡང་མ་ཡིན་ཏེ། དེ་ལ་དེ་དང་དེའི་མཚན་ 
ཉིད་མ་ཚང་བའི་ཕྱིར་རོ།། 
གལ་ཏེ་ཉོན་མོངས་གང་སྐྱེ་ལ་བལྟས་པས་རང་བཞེན་མེད་པར་ 
རྟོགས་པའི་ཚེ་གཉེན་པོ་ལོགས་ནས་བཙལ་མ་དགོས་པར་སྤང་བྱ་ 
དེ་ཉིད་གཉེན་པོར་སོང་བའི་ཕྱིར། སྦྱང་བྱ་སྦྱོང་བྱེད་དབྱེར་མེད་ 
ཡིན་ནོ་སྟམ་ན། འདི་ནི་ལེགས་པར་ཡོངས་སུ་མ་བརྟགས་པ་ཁོ་ན་ 
ཡིན་གྱི། ལེགས་པར་བརྟགས་ན་ཉོན་མོངས་རང་བཞིན་མེད་པར་ 

རྟོགས་པ་དེ་ཉོན་མོངས་ཀྱི་གཉེན་པོའི་ཕྱོགས་སུ་གཏོགས་པ་ཡིན་ 
གྱི། ཉོན་མོངས་དང་ཐ་མི་དད་པ་ནི་མ་ཡིན་ནོ། །སྔོན་དུ་སྐྱེས 
པའི་ཉོན་མོངས་དང་། ཕྱིས་ནས་དེ་རང་བཞེན་མེད་པར་རྟོགས་ 
པའི་ཤེས་རབ་ནེ་དུས་ཀྱི་སྒོ་ནས་ཐ་དད་ཅིང་ངོ་བོའི་སྒོ་ནས་ཀྱང་ 

ཡང་ངོ་མ་ཤེས་ན་རྣམ་རྟོག །ངོ་ཤེས་ན་ཆོས་སྐུ། ངོ་མ་ཤེས་ན་ 
མ་རིག་པ། ངོ་ཤེས་ན་རིག་པ། ངོ་མ་ཤེས་ན་དུག་ལྔ། ངོ་ཤེས་ན་ 
ཡེ་ཤེས། ངོ་མ་ཤེས་ན་འཁོར་བ། ངོ་ཤེས་ན་མུང་འདས། ཞེས་པ་ 
ལ་སོགས་པའི་འདོད་པ་ཐམས་ཅད་ཐུབ་པའི་གསུང་དང་མི་མཐུན་ 
ཏེ། དེའང་ངོ་མ་ཤེས་ན་མུན་པ། ངོ་ཤེས་ན་སྣང་བ། ངོ་མ་ཤེས་ན་ 
སྤྲིན་ཚོགས། ངོ་ཤེས་ན་ནམ་མཁའ་དྭངས་པ། ངོ་མ་ཤེས་ན་ 
འབྲུའི་ཤུན་པ། ངོ་ཤེས་ན་འབྲུའི་སྟིང་པོ། །ངོ་མ་ཤེས་ན་མི་གཙང་ 
བའི་སྦུབས། ངོ་ཤེས་ན་ཡིད་བཞིན་གྱི་ནོར་བུ། ངོ་མ་ཤེས་ན་བུམ་ 
པའི་སྦྲབས། ངོ་ཤེས་ན་བུམ་ནང་གི་མར་མེ་ཡིན་ཞེས་པ་ལ་ 
སོགས་པ་དང་མཚུངས་པ་ཁོ་ནའོ། །དེ་བཞེན་དུ་སྣང་སྲིད་ཐམས་ 
ཅད་ཆོས་སྐྲ། གང་ཤར་ཐམས་ཅད་ཁྱག་རྒྱ་ཆེན་པོ། །འདུས་བྱས་ 
ཐམས་ཅད་རང་བྱུང་ཡེ་ཤེས། འཁོར་འདས་ཐམས་ཅད་སེམས་ 
ཀྱིས་བྱས་པས་སངས་རྒྱས་མིང་སྟོང་ཞེས་པ་ལ་སོགས་པ་འདོད་པ་ 

རྣམས་ཀྱང་ཐུབ་པའི་གསུང་དང་མི་མཐུན་ནོ། །ཞེས་བསྟན་བཅོས་ 
མང་དུ་སྦྱར་བའི་ལུགས་ཀྱི་སྟིང་ཕོ་དེར་འདུས་སོ།། 


འདི་ལ་དཔྱད་ན། རྣམ་ཀུན་མཆོག་ལྡན་གྱི་སྟོང་ཉིད། ཀུན་རྫོབ་ 
ཀྱི་བདེན་པར་གཞག་པ་ནི་དུས་ཀྱི་འཁོར་ལོ་དང་། གསང་འདུས་ 
ཕྱིར། ཀུན་རྫོ་བ་པ་ཁོ་ནའོ། །རྣམ་ཀུན་མཆོག་ལྡན་གྱི་སྟོང་ཉིད་ 
གཞན་སྟོང་གི་ཁུངས་སུའང་མི་འགྲོ་སྟེ། དེ་ཕྲ་བརྒྱད་ཕབ་པའི་སྣང་ 
བ་དང་མཚུངས་པར་བཤད་ལ། དེ་ནི་སྒྱུ་མར་སྟོན་པའི་དཔེ། སྒྱུ་ 
མ་ནི་མི་བདེན་པ་སྟིང་པོ་མེད་པའི་འདུས་བྱས་ཀྱི་དཔེར་ངེད་ཀྱི་ 
སངས་རྒྱས་གསུང་པས་ལུང་དེ་དང་ཁྱེད་ཀྱི་སངས་རྒྱས་མཐུན་ནོ།། 
ཡང་། དོན་དམ་སྐད་ཅིག་ལས་འདས་པ་ཞེས་པའང་མི་འཐད་ 
དེ། དམ་པ་དང་པོར། མཆོག་ཏུ་མི་འགྱུར་བའི་བདེ་བ་སྐད་ཅིག་ཉི་ 
ཁྲི་ཆིག་སྟོང་དྲུག་བརྒྱར་ཕྱེ་སྟེ་བཞག་པ་དང་འགལ་བའི་ཕྱིར་ 
རོ། །རྟེན་འབྲེལ་ལས་འདས་པ་ཞེས་མཆོག་མི་འགྱུར་དུ་གསུངས་ 
པ་ནི་ཡན་ལག་བཅུ་གཉིས་ཀྱི་དབང་དུ་མཛད་ལ། རྣལ་འབྱོར་ 
བསྡུ་བའི་འགྲེལ་པར། འཁོར་བ་དང་མྱང་འདས་བལྟོས་གྲུབ་ཏུ་ 
བཞག་པའི་ཕྱིར་ན་རྟེན་འབྲེལ་དུ་གྲུབ་ཀྱིས། མྱ་ངན་ལས་འདས་ 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 211 
བསྡུ་བའི་མདོར་བསྡུས་ཀྱི་འགྲེལ་ཆེན་དུ་སངས་རྒྱས་ཀྱི་ཡེ་ཤེས་ 
ཀྱང་རང་བཞེན་མེད་པར་བཤད་པས་དོན་དམ་གཞན་སྟོང་དུ་གང་ 
གིས་འགྲུབ། ཁྱེད་ཀྱི་འདོད་པ་འདི་རང་སྟོང་ངམ་ཀུན་རྫོབ་ཐམས་ 
ཅད་ཆད་པ། དོན་དམ་ཐམས་ཅད་བདེན་པར་ཁས་བླངས་པས་ 
རྟག་ལྟར་སོང་བས། ནང་ལེའི་ལྟ་བའི་མདོར་བསྡུས་དང་རྣལ་ 
འབྱོར་བསྡུ་བ་གཉིས་ཀར་དོན་དམ་པ་ལ་ཕྱོགས་མེད་པར་བཤད་ 
པ་དང་འགལ་བའི་ཕྱིར་གཏན་མི་འཐད་དོ།། 

ཡང་། འབྲོས་ཁུངས་འགལ་འདུ་སྐྱོན་མེད་དུའང་མ་སོང་སྟེ། 
འཁོར་བའི་རྣམ་པར་སྣང་བ་དེ་སྲུ་ལ་འཁོར་བ་ཡིན་ལ། མྱ་ངན་ 
ལས་འདས་པ་དང་འགལ་བ་ཡིན་པ་སོམས་དང་། འགལ་འདུ་ 
སྐྱོན་མེད་དུ་འཇོག་པ་ལ་གཅིག་ལ་ལྟོས་ནས་འགལ་བ་དེ། གཅིག་ 
ལ་ལྟོས་ནས་མི་འགལ་བར་བསྡུ་བ་ཞིག་སྟོན་དགོས་པ་ཡིན་ནོ།། 
རྒྱུད་ལས། དུ་བའི་རྣམ་པར་སྣང་ཡང་དུ་བ་མིན་གསུང་པ་ལྟ་བུ། 
ཐ་མལ་པའི་མེའི་འབྲས་བུ་ལས་ལོགས་སུ་དགར་བ་ཡིན་ལ། དེ་ 
ལ་འགལ་འདུ་སྐྱོན་མེད་དུ་གཞག་པའང་མེད་དོ། །གཟུགས་ཀྱི་ 
སྐུའི་རྒྱུ་གསར་འོངས་སུ་འཆད་པ་ནེ་ནོར་བ་ཆེན་པོ་སྟེ། དཔལ་ 
ལྡན་རྒྱུད་རྩ་འགྲེལ་ལས། ལོངས་སྤྲལ་དུ་བཞག་པ་ནེ། དོན་ཆེན་ 

ཀྱིས་བསྒྲབས་པས། དེ་གསར་འོངས་སུ་འཆད་པའི་དུས་འཁོར་བ་ 
ཉམས་དགའོ།། 
གཞན་ཡང་ཉོན་མོངས་པ་རང་བཞེན་ཤེས་པ་ཞེས་འཆད་པ་ 
རྣམས་ཉོན་མོངས་པར་སྣང་བ་ཉིད་ཀྱི་དུས་རང་བཞེན་མེད་པ་ 
རིག་པ་ཞིག་དགོས་པར་འཚད་དེ། དེ་མིན་ན་དེ་རང་གིས་རང་ 
རིག་པར་ཡིན་མིན་རྩད་ཅི་ལ་དགོས། དེས་ན་ཕྱོགས་སྔའི་ནམ་མ་ 
ལངས་པར་གདའོ། །འདིའི་ལུགས་ཀྱི་གཞན་སྟོང་། འགྲེལ་པ་ 
བསྐོར་གསུམ་དང་བསྟན་ནས་སྨྲས་སོ་སྣམ་ནས་ཡུས་པ་ལ་མཚན་ 
ཉིད་ཀྱི་ཐེག་པའི་ལུང་གིས་སུན་འབྱིན་པ་ཡང་འོས་པར་མ་མཐོང་ 
ངོ་། 

འོ་ན་ཁྱེད་རང་གི་ལུགས་ཀྱི་གཞེ་གང་། ལམ་གང་། འབྲས་བུ་ 
གང་སྟམ་ན། དངོས་པོའི་གནས་ལུགས་གཉིས་སུ་ཕྱེ་སྟེ། ལུས་ 
དངོས་པོའི་གནས་ལུགས་དང་། སེམས་དངོས་པོའི་གནས་ལུགས་ 
སོ། །དེས་ན་ལུས་ཀྱི་གནས་ལུགས་ནི་འབྲུལ་པའི་ཆ་ནས་འཇོག་ 
པས། གློ་བུར་གྱི་དྲེ་མ་དང་བཅས་པ་དང་། སེམས་ཀྱི་གནས་ 
ལུགས་ནི་ཡེ་ནས་དག་དག་པ་ཉིད་དེ། སྤྱི་སྐད་ལ་རང་བཞིན་གྱིས་ 
དག་པ་ཞེས་པ་དེའི་ཆ་ནས་སོ། །གྲོ་བུར་བ་ཡང་གཤིས་དང་ 
གདངས་གཉིས་ལ་མ་གྲུབ་ཀྱང་། གཤིས་དང་གདངས་སུ་སྣང་ 

བས་དེ་སྐད་བརྗོད་དེ། དཔེར་ན་ཐང་ག་ལ་འབུར་ཀྱོང་དོད་པར་ 
སྣང་བ་བཞེན་ནམ། མཁྲིས་ནད་ཅན་ལ་དུང་སེར་པོར་སྣང་བ་ 
བཞེན། སེར་པོ་དེ་དུང་གི་གཤིས་སམ་དུང་གི་མདངས་ལ་མ་གྲུབ་ 
པ་དང་། མཁྲིས་ནད་ཅན་ལ་སྣང་རྒྱུ་བྱུང་བ་དང་། ཡང་ནད་དག་ 
རིམ་གྱིས་ཞེ་ཚུལ་ཡང་འཐད་བྱུང་བས་སོ།། 
གལ་ཏེ་སེར་པོ་དུང་གི་གཤེས་སམ་གདངས་ག་ལ་ཡོད་ནའང་། 
ནད་མེད་ཀྱིས་ཀྱང་མཐོང་རིགས་པ་ལ་མེད་པས་མ་མཐོང་བ་ 
བཞིན་མ་རྟོགས་ན་འཁྲུལ་པར་སྣང་རུང་། རྟོགས་ན་ཆོས་སྐུར་ 
འཆར་བ་ཡང་དེ་ལྟ་བུ་སྟེ། འདི་གཉེས་ཀའི་མཚན་གཞེར། རྣམ་ 
པར་རྟོག་པ་འདི་ཀ་འཛིན་པ། དུང་སེར་མཐོང་དང་དུང་སྲེར་པོར་ 
མ་མཐོང་བ་གཉིས་ཀར་སེར་པོར་བཏགས་པའི་དུང་དེ་ཀ་མཚན་ 
གཞིར་འཛིན་པ་ལྟ་བུའོ།། 
གཞན་ཡང་སྤྲིན་དང་བཅས་པའི་དུས་ན་ནམ་མཁའ་མི་སྒྲིབ་པ་ 
ལས་མ་འགྱུར་ཏེ། འགྱུར་ན་སྤྲིན་མེད་དུ་འགྲོ་མི་ཚུགས་པས་སོ།། 
དེ་བས་ན་ནམ་མཁའ་རང་ངོས་ནས་འགྱུར་བ་མེད་ལ། མཐོང་ 
ཚུལ་འགྱུར་བར་སྟོན་པ་བཞེན། སེམས་ཀྱི་རྡོ་རྗེ་རང་ངོས་ལ་ 
འབྲུལ་པ་མེད་པས། གཞི་ལ་འབྲུལ་པ་མེད། རང་བཞེན་ལ་ 
འཁྲུལ་པ་ཡོད་ན་སྦྱང་མི་ཐུབ་སྟེ། སོལ་བ་འོ་མའི་རྒྱུན་གྱིས་བཀྲུས་ 

ཀྱང་དཀར་པོར་མི་འགྱུར་བ་ལྟ་བུའོ།། 

ཇོ་ནང་པས། རིག་མ་རིག་ལ་དཔེ་སྨྲས་པ་རྣམས་ནེ་དཔེ་སྐྱོན་ 
ཡིན་པས་སྨྲས་པ་པོ་རང་ཉིད་ལ་འཇུག་སྟེ། ཞུ་ན་རླན་གཤེར། མ་ 
ཞུ་ན་སྲ་བ་ཁུག་རུམ་ལ་མི་རུང་བར་འགྱུར་བ་དང་། ངོ་མ་ཤེས་ན་ 
མཆོད་སྦྱིན་མ་ཡིན། ཤེས་ན་ཡིན་པར་འགྲོར་མི་རིགས་པ་སོགས་ 


མཚུངས་པས་སོ།། 


དེ་བས་ན་གཞི་འཁྲུལ་མེད་ལ་འཁྲུལ་པར་སྒྲོ་བཏགས་པ་ཙམ་ 

དུ་ཟད་པས་གློ་བུར་བ་དང་། འཁོར་བ་ནི་མེད་བཞིན་དུ་སྣང་བའོ་ 
ཞེས་ཤེས་པར་བྱའོ། །རྣམ་པར་གཞག་པ་འདི་ནི་ལན་མང་དུ་ 
བཤད་པའི་ཕྱིར། སྐབས་དོན་ཡོད་ཅམ་ལས་མ་སྨྲས་སོ། །དེ་ཀས་ 
རྣམ་པར་འགྱུར་བ་འདྲ་བར་བཟུང་བའི་ཆ་ནས་ལུས་ཀྱི་གནས་ 
ལུགས་ཏེ། ཀུན་རྫོབ་ཀྱི་བདེན་པར་གཞག །འགྱུར་བ་མེད་པར་ 
མཐོང་བའི་ཆ་ནས་སེམས་ཀྱི་གནས་ལུགས་དོན་དམ་བདེན་པར་ 
གཞག་གོ །གཞི་དེ་འགྱུར་བཅས་སྲུ་སོང་དུས་ངན་པར་མ་སོང་། 
འགྱུར་མེད་དུ་རྟོགས་དུས་བཟང་པོར་མ་རེད། དེ་ཀ་རང་དུ་བསྡད་ 
པས་བདེན་པ་གཉིས་སུ་འབྱེད་རྒྱུ་མེད་པ་འདི་ལ་བདེན་གཉིས་ 
དབྱེར་མེད་ཅེས་རྣམ་པར་གཞག་གོ། 


དེ་ཡང་། རྡོ་རྡེ་གཙུག་ཏོར་གྱི་རྒྱུད་ལས། བཅོམ་ལྡན་འདས་ 

ཡང་དག་པ་ཞེས་བྱ་བ་འདི་ཅི་ཞེག །གང་མི་བསླུ་བ་དེ་ཡང་དག་ 
པའོ། །མི་བསླུ་བ་ཞེས་བྱ་བ་འདི་ནི་ཅི་ཞིག །ཡང་དག་པའི་ཚུལ་ 
གྱི་ཏིང་ངེ་འཛིན་ནོ། །གང་ཡང་དག་པའི་ཚུལ་གྱི་བདག་ཉིད་ཀྱི་ 
ཏིང་ངེ་འཛིན་ཞེས་བྱ་བ་ནི་ཅི་ཞིག །གང་བདེན་པ་གཉིས་སུ་བྱར་ 
མེད་པའི་མཚན་ཉིད་ཀྱི་ནི་ཡང་དག་པའི་ཚུལ་གྱི་བདག་ཉིད་ཀྱི་ 
ཏིང་ངེ་འཛིན་ནོ། །བཅོམ་ལྡན་འདས་བདེན་པ་གཉིས་ཞེས་བྱ་བ་ 
ནི་ཅི་ཞིག །དང་པོ་ཀུན་རྫོབ་ཀྱི་བདེན་པ་དང་། གཉིས་པ་དོན་ 
དམ་པའི་བདེན་པའོ། །ཞེས་གཞི་བདེན་གཉིས་དབྱེར་མེད་དུ་ 
བཞག །དེ་བཞིན་ཛྭ་ལནྡ་རེ་པས། གང་དུ་ཐབས་དང་ཤེས་རབ་ 
མཉམ་སྦྱོར་བས། །ཀུན་རྫོབ་དོན་དམ་དབྱེར་མེད་རང་བཞེན་ 
ཅན། །བདེ་དང་སྟོང་པ་འདུས་པའི་རོས་གང་བ། །གཉུག་མའི་ཡེ་ 
ཤིས་དེ་ལ་ཕྱག་འཚལ་ལོ། །ཞེས་གསུངས་སོ། །དེ་ཉིད་བདེ་བར་ 
གཤེགས་པ། དེ་ཀ་མ་རིག་པ་ལ་དྲི་མའི་སྦྲབས་ན་ཡོད་པ་སྐད་ 
བྱས་པ་དེ་དུས་བདེ་གཤེགས་སྟིང་པོའི་མིང་ཐོབ་སྟེ། རྡོ་རྗེ་རྩེ་མོ་ 
ལས། 

ཐོག་མ་མཐའ་མ་མེད་འདི་ཅི།། 

སེམས་ཅན་ཀུན་གྱི་ཤེས་པ་དང་།། 

དེ་བཞེན་གཤེགས་པའི་སྟིང་པོ་མཆོག། 

སངས་རྒྱས་ཐོད་པ་ལས། 
སེམས་གཅིག་དྲི་མེད་མེ་ལོང་བཞེན།། 
གང་བསམས་དེ་ནི་གཟུགས་བརྙན་ཏེ།། 
རྨི་ལམ་ལྟ་བུར་ཤེས་མོད་ཀྱིས།། 
འོན་ཀྱང་རྣམ་པར་རྟོག་པས་བཟུང་། །ཞེས་དང་། 

མཁའ་འགྲོ་རྒྱ་མཚོ་ལས། 
ཤཱི་ཡིག་འབྱུང་བ་ཀུན་གྱི་དོན།། 
ཕྱི་དང་ནང་གི་བདག་ཉིད་འདོད།། 
འདི་དག་ཀུན་རྫོ་བ་གཟུགས་དང་ནི།། 
གཟུགས་མེད་བདེ་བའི་མཐའ་ཅན་གང་།། 
ཨེ་ཝཾ་ལ་སོགས་གཉིས་མེད་པའང་།། 
ཤཱི་ཞེས་བྱ་བའི་ཡི་གེ་བསྟན། །ཞེས་སོ།། 

དེ་ཀ་གཞིར་བཞག་པ་ནི། ཆོས་མངོན་པར། 
ཐོག་མ་མེད་པའེ་དུས་ཀྱི་དབྱིངས།། 
ཆོས་རྣམས་ཀུན་གྱི་གནས་ཡིན་ཏེ།། 
དེ་ཡོད་པས་ནི་འགྲོ་ཀུན་དང་།། 
མྱ་ངན་འདས་པ་ཐོབ་པར་འགྱུར། །ཞེས་དང་། 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 217 


ཀུན་གཞེར་བཞག་པ། རྒྱན་སྙུག་པོ་བཀོད་པའི་མདོར། 
ས་རྣམས་སྣ་ཚོགས་ཀུན་གཞི་སྟེ།། 
བདེ་གཤེགས་སྙིང་པོ་དག་པའང་དེ།། 
སྙིང་ཕོ་དེ་ལ་ཀུན་གཞིའི་སྒྲས།། 
དེ་བཞིན་གཤེགས་རྣམས་སྟོན་པར་མཛད།། 
སྙིང་ཕོ་ཀུན་གཞིར་བསྒྲགས་པ་ཡང་།། 
བློ་ཞན་རྣམས་ཀྱིས་མི་ཤེས་སོ། །ཞེས་དང་། 
སློབ་དཔོན་ཨིནྡྲ་བྷཱ་ཏེས། 
ལྷན་ཅིག་སྐྱེས་འདི་དངོས་རྣམས་ཀྱི།། 
རྒྱ་དག་ཏུ་ནི་ཡོངས་སུ་བརྗོད། །ཞེས་སོ།། 
དེ་ལ་སྒྲེབ་སྒྲིབ་མེད་པ་ཉིད་ཀྱིས་འོད་གསལ་དུ་གསུངས་ཏེ། 
མཉམ་སྦྱོར་ལས། 
མཆོག་ཏུ་མི་འགྱུར་དག་པའི་ཕྱིར།། 
མ་ལུས་ཆོས་ནེ་རྣམ་པར་དག། 
གསང་བའི་དེ་ཉིད་རྣམ་དག་ཕྱིར།། 
ྡ་རེ་འཛིནའདིཟླ་བའི་མདོག། 


ཟླ་བར་བཞག་པའི་དོན་ཉིད་ལས།། 

ཡིད་མི་བདེ་ལས་རྣམ་གྲོལ་ཞིང་།། 
རྣམ་པར་རྟོག་པའི་རབ་རིབ་གསལ།། 
ཉོན་མོངས་ཀུན་ལས་རྣམ་པར་འདས།། 
ཟླ་བ་དང་མཚུངས་ཟླ་བའི་སེམས། །ཞེས་སོ།། 


དེ་འཁོར་བར་བཞག་པ། སམྦུ་ཊར། 
རབ་ཏུ་བཅོམ་ཞིང་མྱོས་པའི་གློག་འགྱུ་བ།། 
ཆགས་སོགས་བཟློག་དཀའི་དྲི་མས་གོས་གྱུར་པའེ།། 
སེམས་ནི་རྡོ་རྡེ་ཅན་གྱིས་འཁོར་བར་གསུངས།། 

ཞེས་དང་། དེ་ཉིད་མྱང་འདས་སུ་བཞག་པ་དེའི་འཕྲོས་སུ། 
རང་བཞེན་འོད་གསལ་རྟོག་ལས་རྣམ་པར་གྲོལ།། 
འདོད་ཆགས་ལ་སོགས་དྲི་མས་གོས་བྲལ་བའེ།། 
གཟུང་བ་དང་ནི་འཛིན་མེད་སེམས་དཔའ་མཆོག། 
དེ་ཉིད་མུ་ངན་འདས་པ་མཆོག་ཏུ་གསུངས། །ཞེས་དང་། 

བརྟག་གཉེས་ལས། 
འདི་ཉིད་འཁོར་བ་ཞེས་བྱ་སྟེ།། 
འི་ཉིད་མུ་ངན་འདས་པ་ཡིན་དང་།། 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 219 


དེ་ཀ་རྫོགས་པའི་སངས་རྒྱས་སུ་བཞག་པ།། 

སེམས་ནི་རྫོགས་པའི་སངས་རྒྱས་ཉིད།། 

སངས་རྒྱས་གཞན་ནས་བསྟན་དུ་མེད།། 
ཅེས་སོགས་ལུང་མཐའ་ཡས་སོ། །ངེས་པའི་དོན་དུ་རྫོགས་པའི་ 
སངས་རྒྱས་ངོ་མ་ཡིན་པ་དང་། དྲང་དོན་དུ་སངས་རྒྱས་ཀྱི་རྒྱུའམ་ 
རིགས་ཞེས་བྱ་ཡི་སངས་རྒྱས་སུ་མི་འཇོག །མཐར་ཐུག་པའི་ཚེ་ 
སངས་རྒྱས་ཡིན་མིན་གྱི་སྨྲོས་པ་དང་བྲལ་བ་ཞིག་གོ། 
བོ་དོང་པ་སངས་རྒྱས་ཡིན་ཀྱང་རྫོགས་པའི་སངས་རྒྱས་མ་ཡིན་ 
ཏེ། འགྲེལ་པ་སྒྲོན་གསལ་ལས། རྫོགས་པ་དང་མ་རྫོགས་པའི་དེ་ 
བཞིན་གཤེགས་པའི་བྱེ་བྲག་གིས་ཞེས་བཤད་དོ། །ཞེས་ཟེར་བ་ 
དེ་མི་འཐད་དེ། ལུང་འདིར་མ་རྫོགས་པ་ཞེས་པ་ནི། བྱང་ཆུབ་ 
སེམས་དཔའ་ཆེན་པོ་རྣམས་དང་། ཁྲོ་བོའེ་དབང་ཕོ་རྣམས་ཡིན་ 
པས་དུས་ཀྱི་འཁོར་ལོར་དེ་དག་གིས་སྒྲིབ་པའི་ལྷག་མ་ཅུང་ཟད་ 
གཟུང་བར་བཤད་པ་དང་། མི་འཁྲུགས་པའི་ཞེང་བཀོད་པ་ལ་ 
སོགས་པའི་མདོར། དེ་བཞིན་གཤེགས་པ་ཉིད་ཀྱི་གྲངས་སུ་ཆུད་ 
པའི་བྱང་ཆུབ་སེམས་དཔའ་སེམས་དཔའ་ཆེན་པོ་སྤོས་ཀྱི་གླང་པོ་ 
ཆེ་དང་། ཞེས་བཤད་པ་དང་། རྡོ་རྡེའི་ཐེག་པར་དེ་དག་དེ་བཞིན་ 
གཤེགས་ པར་འགྲུབ་ པ་ ནི་ དེ་ བཞིན་ གཤེགས་ པའི་ སྒྲ་ དོན། 

དཔལ་ལྡན་དེ་བཞིན་ཉིད་གཤེགས་ཤིང་། །དེ་བཞིན་སླར་ཡང་ 
གཤེགས་པ་ཉེད། །ཅེས་ཡས་བརྟན་པ་དང་། མས་འཛེག་གི་ 
དགའ་བའི་འགྲོས་ལ་བཤད་པ་དེའི་དབང་གིས་གཞན་སུ་ག་ཏ་ 
ཅེས་པའི་སྒྲ་བཤད་གསུམ་ལྡན་ནེ་རྫོགས་པའི་སངས་རྒྱས་ཁོ་ན་ 
ཡིན་པ་ལ་དགོངས་ནས་གཞི་འབྲས་ཀྱི་ཁྱད་འབྱེད་པའི་ལུང་མ་ 
ཡིན་པར་གྲུབ་བོ།། 
དེ་ལྟར་དྲི་ མའི་ ཆ་དེ་དག་ལ་ འཁྲུལ་མཁན་ གྱི་ བློས་ ཡུལ་ གྱི་ 
གནས་ལུགས་ལ་སྒྲིབ་པས་ཀུན་རྫོ་བ་ཅེས་བྱ་བ་འམ། དེས་བཞག་ 
པའི་སྣང་བ་དེ་ཡང་དཔྱད་མི་བཟོད་པའི་ཕྱིར་ཀུན་རྫོབ་བོ། །བྱིས་ 
པ་རྣམས་ཀྱིས་དེ་ཡང་དག་པར་གཟུང་བས་ན་བདེན་པ་ཞེས་བྱས་ 
པའི་ཡུལ་གང་དུ་ཡང་སྨྲ་མི་ཤེས། གང་གིས་ཀྱང་མཚོན་མི་ནུས་པ་ 
དེ་འཕགས་པའི་ཡེ་ཤེས་ཀྱི་ཡུལ་དུ་བཞག་ པས་དོན་དམ་མམ། 
དོན་གྱི་དམ་པ་དེ་ཡིན་པས་དོན་དམ་མོ། །བྱིས་པ་རྣམས་སྐྲག་པ་ 
སྤང་པའི་ཕྱིར་དུ་བདེན་པ་ཞེས་བཏགས་ཀྱི་ངོ་བོ་ཉིད་ཀྱི་བདེན་རྒྱུ་ 
ནི་དེ་ལའང་ཡོད་པ་མ་ཡིན་པ་སྡུད་པར། 
ནམ་མཁའ་མཐོང་ཞེས་བྱིས་པ་ཚིག་ཏུ་རབ་ཏུ་བརྗོད།། 
ནམ་མཁའ་ཇི་ལྟར་མཐོང་ཞེས་དོན་དེ་བརྟག་པར་གྱིས།། 
དེ་ལྟར་ཆོས་མཐོང་བ་ཡང་དེ་བཞེན་གཤེགས་པས་བསྟན།། 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 221 
མཐོང་བ་དཔེ་གཞན་གྱིས་ནི་བསྟད་པར་ནུས་མ་ཡིན།། 
ཞེས་དང་། ཨ་ཏི་ཤས། 
མ་མཐོང་བ་ཉིད་དེ་མཐོང་བར།། 
ཤིན་ཏུ་ཟབ་པའི་མདོ་ལས་གསུངས། །ཞེས་པས་སོ།། 
འདིར་མཐོང་མ་མཐོང་ཀྱང་། ཀུན་རྫོབ་ཁོ་ན་ཏེ། འཇུག་པར། 
རབ་རིབ་མཐུ་ཡིས་སྐྲ་ཤད་ལ་སོགས་པའེ།། 
ངོ་བོ་ལོག་པ་གང་ཞིག་རྣམ་བརྟགས་པ།། 
དེ་ཉིད་བདག་ཉིད་གང་དུ་མིག་དག་པས།། 
མཐོང་བ་དེ་ཉིད་དེ་བཞེན་འདིར་ཤེས་ཀྱི། །ཞེས་པས་སོ།། 
རང་བཞིན་དག་ པ་དེ་ཉིད་འཁོར་ འདས་ ཀྱི་གཞི་དང་རྩ་བར་ 
འགྲོ་བ་ཡང་བློས་ཐ་དད་དུ་འགོད་པས་འཁོར་བའི་རྩ་བ་གཉིས་ 
མེད་དུ་འདུ་བས་མྱང་འདས་ཀྱི་རྩ་བ་ཞེས་བྱའོ།། 
དེ་བས་ན་རང་ལུགས་སམ་ཡིན་ལུགས་གཏན་ལ་དབབ་པ་དེ་ཀ་ 
ལྟ་བ་ཡིན་ལ། གྲུབ་པའི་མཐའ་ཡང་དེར་ཟད་དེ། རྒྱལ་བའི་དབང་ 
པོས། བལྟས་པས་རྒྱུད་ཚོད་དང་མཐུན་པ་མཐོང་བ་ལྟ་བ་དང་། 
བློས་གྲུབ་པའི་མཐའ་གྲུབ་མཐར་བཤད་པས་སོ།། 


གཉིས་པ་སྣང་བ་ལྷན་ཅིག་སྐྱེས་པ་ཆོས་སྐུའེ་གནད་ཀྱིས་སྒོམ་ 


222 ཕྱག་ཆེན་བཤད་སྦྱར་རྒྱལ་བའི་གན་མཛོད། 
པ་ཉམས་སུ་བླང་བ་ནི། ལྟ་བས་ཐག་བཅད་ནས་དེའི་བློའི་རྒྱུན་ལ་ 
གོམས་པར་བྱེད་པ་ནི་ཐོས་བསམ་གྱིས་གཏན་ལ་འབེབས་པའི་ 
སྐབས། ཞེས་སྤྱི་འགྲོས་ལ་དབང་ངོ་སྤྲོད་དུ་མཛད། རིམ་གཉིས་ 
དེའི་སྒོམ་པ་དེ་མཐར་ཕྱིན་པའི་ཕྱིར་སྤྱོད་པ་སྟོན་པ་ཡིན་ལ། བྱེ་ 
བྲག་ཕྱག་རྒྱ་ཆེན་པོ་ ལ་དབང་པོ་རྡོ་རྟུལ་གྱི་ངོ་དང་པོར་སྤྲོད་པ་ 
དང་། ཕྱིས་ནས་ངོ་སྤྲོད་པ་གཉིས་འབྱེད་པའི། ཅིག་ཅར་ཐོད་ 
བརྒལ་བ་ལ་སྔ་མ་དང་། རིམ་གྱིས་པ་ལ་ཕྱི་མའོ། །འདིའི་རིམ་ 
གྱིས་པའང་རྡོ་རྗེ་ཐེག་པའི་གཞུང་ནས་བཤད་པའི་ཅིག་ཅར་བ་ཁོ་ 
ན་ལ་དབང་པོ་གསུམ་ཕྱེ་བ་ཡིན་ནོ།། 
དེས་ན་སྒོམ་རིམ་གསུམ་ཤོད་པའང་རྒྱུ་མཚན་འདེས་སོ། །ངེས་ 
དོན་བསྒོམ་པའི་རིམ་པ་ལ་གཞན་ལུགས་ནི། ཙོང་ཁ་པ་ཆེན་པོས། 
རེད་མདའ་པ་ལ་ལུགས་སྟིང་པོ་བསྒྲེལ་ཏེ་ཕུལ་བར། དེ་ཡང་སྤྱིར་ 
སྟོང་པས་ཡོད་མཐའ་དང་། སྣང་བས་མེད་མཐའ་སེལ་བ་འདི་རྒྱང་ 
ཕན་གྱི་བར་ལ་ཐུན་མོང་བ་ཡིན་པ་དང་། ཐལ་འགྱུར་གྱི་ཁྱད་ཆོས་ 
ལ། སྣང་བས་ཡོད་མཐའ་དང་། སྟོང་པས་མེད་མཐའ་སེལ་ཞེང་། 
སྟོང་ཉིད་རྒྱུ་འབྲས་སུ་འགྲོ་ཚུལ་ཤེས་དགོས་ལ། འཁོར་འདས་ཀྱི་ 
ཆོས་ཐམས་ཅད་རྒྱུ་ལ་བརྟེན་ནས་འབྲས་བུ་འབྱུང་ཞིང་། མི་བསླུ་ 
བའི་ཚུལ་རང་ལུགས་སུ་ཁས་ལེན་ལ། དེ་གཉེས་མཐའ་ཐམས་ 


ཅད་སྤོང་ བའི་སྟོང་ཉིད་ དུ་འགྱུར་ཚུལ་སོགས་ དཔག་ཏུ་མེད་ པ་ 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། ##&; 
ཡོད་ལ། 
དེ་ཡང་གཞན་ངོར་རྒྱུ་འབྲས་མི་བསླྲ་ཞེང་རང་ལུགས་ལ་བསླ་མི་ 
བསླུ་བའི་རྣམ་གཞག་གང་ཡང་ཁས་མི་ལེན་ཟེར་བ་མ་ཡིན། མ་ 
དཔྱད་ན་རྒྱུ་འབྲས་མི་བསླུ་བར་མཐོང་ཞིང་། དཔྱད་ན་འདི་ཡིན་མ་ 
རྙེད་ནས། ད་གཟོད་རྒྱུ་འབྲས་མཐོང་ཙ་ན་དེ་གཉིས་གཞི་གཅིག་ 
གི་སྟེང་དུ་སྦྱོར་བ་ལ་བསམས་ནས། རྟེན་འབྲེལ་དང་སྟོང་པ་ 
དབྱེར་མེད་དུ་བྱེད་པ་ཡང་མ་ཡིན་པར་རྒྱུ་ལ་རྟེན་ནས་འབྲས་བུ་ 
འབྱུང་བ་མི་བསླུ་བ་མཐོང་བའི་བློ་དེ་ཉིད་ཀྱིས་བློ་གཞན་ལ་ལྟོས་ 
མེད་དུ་དམེགས་གཏད་ཞིག་པའི་སྟོང་པ་ཡང་ཡོད་པའི་ཚུལ་དང་ 
རྒྱུ་འབྲས་མི་བསླུ་བའེ་གཏན་ཚིགས་དེ་ཉིད་ཀྱིས་གཞན་ལ་ལྟོས་ 
མེད་དུ་ཡོད་མཐའ་སོགས་དང་བྲལ་བའི་སྟོང་པར་གྲུབ་པའི་ཚུལ་ 
ལས་རྒྱུ་འབྲས་མི་བསླུ་བ་ལ་གཏིང་ནས་ངེས་ཤེས་འདྲོངས་ཤིང་། 
དེ་ཀ་ནས་དམིགས་གཏད་ཐམས་ཅད་ཞིག་པའི་ཞེན་མེད་ཀྱང་འོང་ 
བ་ཡིན། 
དེ་ཡང་སྦྱིར་གྱིས་ཆོས་ཀྱི་རྣམ་གྲངས་མང་ཡང་ཐར་པའི་རྒྱུར་ 
འགྲོ་བ་ནི། ངེས་འབྱུང་། བྱང་ཆུབ་ཀྱི་སེམས། ལྟ་བ་རྣམ་དག །ད་ 
ལྟ་འདི་གསུམ་ལ་མྱོང་བ་འཐོན་པ་ལྟ་ཞོག །གོ་བ་རྣམ་དག་ཡོད་ 


པའང་ཆེས་དཀོན། དེ་ལ་དང་པོ་གཉིས་ཀྱི་གོ་བས་ཐར་པའི་ས་ 


224 ཕྱག་ཆེན་བཤད་སྦྱར་རྒྱལ་བའི་གན་མཛོད། 


བོན་འཇོག་མི་ནུས། ཕྱི་མ་སྟོབས་ཆེ་བས་འཇོག་ནུས། དང་པོ་ 
གཉིས་གོ་བ་ཙམ་ལ་མ་ལུས་པར་ཡིད་འགྱུར་བའི་མྱོང་བ་འཐོན་ 
པས་ས་བོན་འཇོག། 


དེ་ཡང་འབད་པ་དྲག་པོས་དམེགས་ རྣམ་ཡིད་ ལ་བྱས་པ་ན་ 
གོམས་པའི་མཐུས་ཡིད་འགྱུར་བ་ན། རྩོལ་བྱས་ཀྱི་མྱོང་བ་འཐོན་ 
པས་དེས་ཐར་པའི་ས་བོན་འཇོག་ནུས་ཀྱང་ལམ་གྱི་སྣར་མ་སླེབ། 
སྲིད་པའི་བདེ་འབྱོར་དྲན་ཙམ་དང་། སེམས་ཅན་དྲན་ཙམ་གྱིས་ 
ངེས་འབྱུང་དང་། བྱང་སེམས་རྒྱུན་ལྡན་དུ་འཇུག་པའི་རྩོང་བ་ 
འཐོན་ན་ཚོགས་ལམ་ཆུང་ངུར་འཇོག། 

དེ་ཡང་འཁོར་བའི་ཉེས་དམིགས་དང་ཐར་པའི་ཕན་ཡོན་མཐོང་ 
བའི་དྲན་ཤེས་ན་རེ་བསྟེན་ནས་སྣང་ཤས་ལ་བློ་འགྲོར་མི་སྟེར་ 
བར་སྲིད་པའི་འཆིང་བ་བཅད་ཅིང་། ཐར་པའི་ཕན་ཡོན་ལ་སེམས་ 
འཛིན་པའི་དམིགས་པ་གོམས་ནས་ངེས་འབྱུང་ལ་མྱོང་བ་མ་བཏོན་ 
པས། སྦྱིན་པ། ཚུལ་ཁྲིམས། བཟོད་པ། བརྩོན་འགྲུས། བསམ་ 
གཏན་གྱི་དགེ་རྩ་གང་གོམས་ཀྱང་ཐར་པའི་རྒྱུར་གཏན་ནས་མི་ 
འགྲོ་བས། ཐར་འདོད་ཀྱི་ཐོག་མར་གདམས་ངག་གང་ཟབ་ཟེར་བ་ 
གཞན་ཐམས་ཅད་བཞག་ནས་ངེས་པར་འབྱུང་བ་ལ་རྟོག་བསྒོམ་ 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 225 


དོན་གྱི་ཕན་ཡོན་ལ་དྲན་ཤེས་ཐུན་རེ་བསྟེན་ནས་སེམས་བསྐྱེད་ལ་ 
མྱོང་བ་ བཏོན་ པའི་དམིགས་པ་རྣམས་གོམས་པར་མ་བྱས་ན་ 
གཞན་གང་བྱས་ཀྱང་ལམ་དུ་མི་འགྱུར་ཏེ། གཞན་དུ་ན་དགེ་རྩ་ 
རྣམས་རང་དོན་ཡིད་བྱེད་ཀྱི་དབང་བྱས་ནས་དམན་པའི་བྱང་ཆུབ་ 
ཀྱི་རྒྱུ་འབའ་ཞིག་ཏུ་འགྱུར་བའི་ཕྱིར་ཏེ། དཔེར་ན་ངེས་འབྱུང་ལ་ 
དྲན་ཤེས་བསྟན་པའི་དམིགས་པ་རྣམས་གོམས་པར་མ་བྱས་ན། 
དགེ་བ་སྣང་ཤས་ཀྱིས་དབང་བྱས་ནས་འཁོར་བ་འབའ་ཞེག་གི་རྒྱུ་ 
བྱེད་པ་བཞིན་ནོ།། 
དེས་ན་སྔགས་ལ་སོགས་པའི་གདམ་ངག་གང་ཟབ་ཟེར་བ་ 
རྣམས་བཞག་ནས་ཐོག་མར་ངེས་འབྱུང་དང་། བྱང་སེམས་ལ་མྱོང་ 
བ་འཐོན་པ་རེ་ངེས་པར་བྱ་དགོས། དེ་སྐྱེས་པ་དང་། དེ་ནས་དགེ་ 
རྩ་ཐམས་ཅད་ཐར་པ་དང་ཐམས་ཅད་མཁྱེན་པའི་རྒྱུར་དབང་མེད་ 
འགྲོ་བས། དེས་ན་འདི་ལ་སྒོམ་རིན་མི་ཆོག་པར་བྱེད་པ་ནི། ལམ་ 
དེ་ལྟར་དེ་གཉེས་ཀྱིས་ཐོག་མར་རྒྱུད་སྨིན་པར་བྱས་ནས་གྲོལ་ 
བར་བྱེད་པ་ནི། ཐོག་མར་མི་རྟོག་པ་ལ་དྲན་ཤེས་བསྟེན་ནས་ 
གནས་པ་བརྟན་པོ་འོང་བའི་ཞེ་གནས་འགྲོ་འཆག་ཉལ་འདུག་གི་ 
སྤྱོད་ལམ་དང་བསྲེ་ཐུབ་པའི་གནས་པ་བརྟན་པོ་ཞེག་བཙལ། དེ་ 


226 ཕྱག་ཆེན་བཤད་སྦྱར་རྒྱལ་བའི་གན་མཛོད། 


ནས་ལྷག་མཐོང་སྒོམ་དགོས་ཏེ། དེ་ཡང་སེམས་ཀྱི་གནས་ཆ་ཞེག་ 
མ་རྙེད་པའི་གོང་དུ་ལྷག་མཐོང་བསྒོམས་ཀྱང་འཕྲོ་དྲགས་པས་ 
མྱོང་བ་མི་འཐོན། གནས་ཆ་རྟེད་ཀྱང་ཐོས་པ་རྣམ་དག་གི་སྟོབས་ 
ཀྱིས་བདག་མེད་ལ་ངེས་ཤེས་འདྲོངས་ངེས་ཤིག་མེད་ན་ ལྷག་ 
མཐོང་གི་དཔྱོད་པ་རྣམ་དག་སྐྱེ་བའི་སྐབས་མེད། 

དེས་ན་གནས་ཆ་ནམ་རྙེད་པ་དང་། དེ་ནས་ལྟ་བ་ལ་མྱོང་བ་ 
འདོན་ཏེ། དེ་ཡང་འདི་ལྟར་ཡུལ་སྣང་གཞན་ལ་ཡང་རང་བཞིན་ 
མེད་པར་གཏན་ལ་ཕབ་ནས་བསྒོམས་ན་ཡང་མྱོང་བ་འཐོན་པ་ 
འོང་མོད། འོན་ཀྱང་གནད་དུ་ཆེ་བ་ནི་དང་ཕོར་གང་ཟག་གི་བདག་ 
མེད་རྣམ་པ་བདུན་གྱིས་བཙལ་ནས་བདག་མེད་པ་དེ་ལྟ་བུ་ལ་ 
ལེགས་པར་རིགས་པས་གཏན་ལ་ཕབ་ནས་མ་རྙེད་པ་དང་། དེ་ 
འདྲའི་ངང་ལ་དྲན་ཤེས་བསྟེན་ནས་གཞག །ནམ་འཕྲོ་བ་དང་། 
ཡང་སྔར་བཞེན་རིག་པས་བཙལ་ནས་མ་རྙེད་པ་དང་། དེའི་ངང་ 
ལ་གཞག་སྟེ། དཔྱོད་པ་འདི་ཧ་ཅང་མང་དྲགས་ན་འཕྲོ་ཤས་ཆེར་ 
སོང་ནས་མྱོང་བ་མི་འཐོན། དེས་ན་དྭ་ལྟའི་གདམས་ངག་པ་རྣམས་ 
འདོད་པ་ལྟར་སེམས་ཅིར་ཡང་མི་རྟོག་པར་བཞག་ནས། དེས་ན་ 
ལྟ་བས་གནས་ལུགས་ཅིར་ཡང་ཐ་སྟད་གདགས་ས་མེད་པར་ 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 227 


ཅི་ཡང་ཡིད་ལ་མི་བྱེད་པར་འཇོག་པ་འདེས་སེམས་གནས་ཙམ་མ་ 
གཏོགས་པ་ལྷག་མཐོང་ལ་མྱོང་བའི་ཐོན་པ་མི་སྲིད་གསུངས་པས། 
གནས་པ་རྙེད་ནས་མཚན་ཉིད་ཐེག་པ་ནས་གསུངས་པའི་དཔྱད་ 
བསྒོམ་མ་བྱས་ན་ལྟ་བ་ལ་མྱོང་བ་མི་ཐོན་པས་དཔྱད་བསྒོམ་བྱ་ 
དགོས། དཔྱད་བསྒོམ་ཀྱང་སྔར་ལྟར་ཡིན་གྱི། འགའ་ཞིག་ལྟར་ 
རྒྱུན་པར་བསམ་མནོ་འབའ་ཞེག་གཏོང་བ་མ་ཡིན། གནས་ཆ་ 
གཏན་མ་བཙལ་བར་ལྟ་བ་སྐྱོང་བ་ཡང་མ་ཡིན། 

ནས་ལམ་ངོ་བོ་མིན་གསུང་། འདི་རྣམས་རང་རེ་དང་མཐུན་ཤས་ 
ཆེ་བས་ཟུར་ཙམ་སྨྲོས་པ་དང་། ངེས་ཤེས་རྔམས་ཅན་འདྲོངས་མཆེ། 
སྣང་བས་རུང་ལ། རང་རྒྱུད་ཕྱིན་ལ་སྒོམ་ལུགས་འདི་ལ་ངོ་བོའི་ 
སྒོམ་ལུགས་སུ་འོངས་ཡེ་མི་འདུག་སྟམ་ནས་ཞུས་པས། ཕྱི་མ་དེ་ 
གར་འདུག །ཐལ་འགྱུར་བའི་ལུགས་ཀྱིས་ཀྱང་དེ་ལྟར་བྱས་ནས་ 
བསྒོམ་ན་སེམས་གནས་བསྐེད་པ་རྐྱང་པར་འགྱུར་གྱི། ལྷག་མཐོང་ 
ལ་ནི་ངེས་པར་དཔྱད་བསྒོམ་བྱ་དགོས་གསུང་། 

མདོར་ན་དངོས་པོའི་གནས་ལུགས་ཅི་ཡང་མ་ཡིན་པ་དང་། 
བློས་ཏི་ཡང་མི་འཛིན་པ་གཉིས་མཐུན་པར་འདུག་བསམ་པ་དང་། 


228 ཕྱག་ཆེན་བཤད་སྦྱར་རྒྱལ་བའི་གན་མཛོད། 


མདོ་རྒྱུད་རྣམས་སུའང་ཅི་ཡང་མི་སྒོམ་པ་སྒོམ་པར་གསུངས་པ་ལྟ་ 
བུ་མང་དུ་བྱུང་བ་རྣམས་ཀྱིས་འཁྲུལ་གཞི་བྱས་ནས་ཅི་ཡང་ཡིད་ལ་ 
མི་བྱེད་པ་སྒྲ་རྟོག་བཀག་པའི་སྒོམ་པ་གནས་ཡུགས་སྒོམ་པར་ 
འཁྲུལ་འདུག་པ་འདི་གཏན་མི་རིགས་ཏེ། ཅི་ཡང་མི་སྒོམ་པ་ 
གནས་ལུགས་སྒོམ་པར་གསུངས་ཤིང་། དེའི་བསྔགས་པ་དཔག་ 
མེད་གསུངས་པ་ནི། སྒྲ་རྟོག་ཙམ་མ་ཡིན་པར་འཛིན་པ་མཐའ་ 
དག་དག་ནས་རྣམ་གྲངས་མ་ཡིན་པའི་དོན་དམ་དང་། བློ་གཉིས་ 
དབྱེར་མེད་དུ་སོང་བ་འཕགས་པའི་མཉམ་གཞག་ལ་དགོངས་ 
ཤིང་། སོ་སྐྱེ་ལ་རྣམས་གྲངས་མ་ཡིན་པའི་དོན་དམ་པ་དང་། བློ་ 
གཉེས་རོ་གཅིག་ཏུ་སོང་བའི་དོན་མཐུན་པ་གཏན་ནས་མེད་པའི་ 
ཕྱིར་དང་། སྭ་སྐྱེ་ལ་གནས་ལུགས་ལྐོག་ཏུ་གྱུར་པས་སྒྲ་རྟོག་བཀག་ 
པའི་སྒོམ་ཙམ་གྱིས་དེ་ཕུལ་དུ་བྱ་མི་ནུས་པའི་ཕྱིར་དང་། རྟོག་མེད་ 
ཀྱི་གནས་ལུགས་ཡུལ་དུ་བྱས་ན་མངོན་གྱུར་དུ་ཐལ་བའི་ཕྱིར་རོ།། 
དེས་ན་རྣམ་གྲངས་མ་ཡིན་པ་ལ་སོ་སྐྱེའི་རྟོག་མེད་ཀྱི་ཉམས་ 
ལེན་བྱ་མི་ནུས་པས་དེ་འཕགས་པ་ཡིན་ལ། དེ་ལ་འཇུག་པའི་ 
ཐབས་སྭུ་རྟེན་འབྲེལ་རང་བཞེན་མེད་པ་སོགས་ལ་གནས་ལུགས་ 
སུ་ཞེན་ནས་དཔྱད་སྒོམ་གྱི་ཞུགས་པས་རྣམ་གྲངས་མ་ཡིན་པའི་ 
དོན་དམ་དང་། རོ་གཅིག་པའི་རྟོག་མེད་ཐོབ་པར་འགྱུར་གསུངས། 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 229 


དེས་ན་སྒོམ་དུ་མ་ཟད་ལྟ་བས་གཏན་ལ་ཕེབས་ན་ཡང་རྣམ་གྲངས་ 
བཤད་ནས་གང་གིས་ཉན་སུས་གོ །འོན་ཀྱང་རྟོག་པས་ལྟ་བའི་གོ་ 
ཡུལ་བཅལ་དགོས། དེ་མ་བྱས་ན་གོ་བ་གར་སྲིད། དེས་མཆོན་ 
ནས་དཔག་ཏུ་མེད། དེའི་ཕྱིར་ཐལ་འགྱུར་བ་འཕགས་པ་ཆེན་པོ་ 
རྣམས་ལ་མཉམ་གཞག་ན་ཁས་ལེན་ཐམས་ཅད་ཞིག་པས་མཉམ་ 
གཞག་དང་ཁྱད་མེད། དེ་དག་གི་རྡེས་ཐོབ་ན་རྟེན་འབྲེལ་གཟུགས་ 
བརྣན་ལྟ་བུ་དགག་ཏུ་མེད་པར་འཆར་བས། སྲོ་སྐྱེ་ཐལ་འགྱུར་ 
བས་ཀྱང་། རང་བཞིན་མེད་པའི་རྟེན་འབྲེལ་གཟུགས་བརྙན་ལྟ་བུ་ 
ངེས་པར་རང་ལུགས་ལ་ཡང་འདོད་དགོས། དེ་ཁས་བླངས་ཀྱང་ 
ངས་གཞན་ངོར་ཁས་ལེན་པ་ལ་ནི་ཕྱིར་རྒོལ་གྱིས་བསམ་པ་ལ་ 
བརྟགས་ནས། དེས་ཁས་བླངས་པའི་ཚུལ་ལ་ལྟོས་ནས་ཁོའི་འདོད་ 
པ་སུན་དབྱུང་དགོས་པས། དེ་ལ་ནི་རྒྱང་འཕེན་ཡན་ཆད་ཀྱི་གྲུབ་ 
མཐའ་ལ་ལྟོས་ནས་ཁས་འདེ་ལེན་དང་འདི་མི་ལེན་མེད། དེ་ཡང་ 
ཁོ་ཡི་འདོད་པའི་ལོག་ཕྱོགས་དེ་ཁས་བླངས་ནས་མགོ་མཚུངས་ 
སོགས་བྱས་པས་མཐར་ཁོའི་འདོད་པ་ལ་གནོད་བྱེད་མཐོང་བ་ 
དང་། རང་ལུགས་བཞག་པ་དེ་ཡང་དེ་དང་འདྲའོ། །ཞེས་བསྟན་ 
ལ། རང་གི་དགོས་པའི་དབང་གིས་ཁས་བླངས་པར་བསྟན་པས་ 

གཉིས་ཀ་མཉམ་པོར་འགྲོ །དེ་ཡང་གཞན་ངོར་ཁས་བླངས་པ་ 
ཙམ་ཡིན་གྱི། ངས་ཁས་མ་བླངས་ཟེར་དུ་མི་བཏུབ། ཕྱོགས་གཉེས་ 
ཀ་ལ་ཁོས་སྐྱོན་དུ་མ་མཐོང་གི་བར་དུ་རང་གི་ཞེ་འདོད་ཡིན་པ་ 
བཞིན་བྱེད་དགོས་གསུང་། དེ་ལྟར་གང་ཟག་གི་བདག་མེད་ལ་ 
དཔྱད་སྒོམ་གྱི་མྱོང་བ་ཐོན་པ་དང་། དེ་ནས་ཆོས་ཀྱི་བདག་མེད་ཀྱི་ 
དམེགས་པ་རྣམ་གྲངས་དུ་མ་ལ་རྩལ་སྦྱོང་། སྔགས་ཀྱི་རྫོགས་རིམ་ 
རྣམས་ལ་ཡང་ལྟ་བའི་མྱོང་བ་འདོན་ལུགས་འདེ་མེད་པས་དེ་རྐྱང་ 
པ་བྱས་ན་ལྟ་བའི་གོ་ཡུལ་ཅཙམ་ཡོད་ཀྱང་ལམ་དུ་གཏན་མི་འགྲོ། 
བདེ་གསལ་མི་རྟོག་པའི་ཉམས་མཆོག་ཏུ་གྱུར་པ་སྐྱེས་ནས་སྒྲ་རྟོག་ 
གཏན་མི་རྒྱུ་བའམ་རྒྱུ་ཡང་གནས་པ་སྟོབས་ཆེ་བས་གཅིག་ནས་ 
གཉིས་སུ་མཚམས་སྦྱོར་མི་ཐུབ་པར་དམིགས་གཏད་ཞིག་པ་སྟམ་ 
བྱེད་པ་དང་། ཡུལ་སྣང་ཐམས་ཅད་སྒྱུ་མ་ལྟར་འཆར་བ་འོང་ཡང་ 
སྒྲ་ རྟོག་ གནས་ཆ་ ཆེས་ པས་ ཞེ་ གནས་ཀྱི་ མཐུས་ བཀག་ པའི་ 
དམིགས་གཏད་ཞིག་པ་འདྲ་བ་ཞིག་བྱུང་བ་ཡིན་གྱི། གཉིས་སྣང་ 
གི་རྟོག་པ་ལས་མི་འདའ་བས་འདེ་འཇིག་མི་ཐུབ་བསམ་གཏན་ 
བཞེ་ཐོབ་ནའང་འོང་། ཡུལ་ལྔའི་སྣང་བ་ཐམས་ཅད་མཉམ་པར་ 
གཞག་པ་ན། ན་བུན་ལྟར་སྣང་བ་འོང་། དེར་མ་ཟད་གཟུགས་ 
མེད་ཐོབ་ན་མཉམ་གཞག་གི་ཚེ་སྣང་བ་འགགས་ནས་འགྲོ་བ་འོང་ 
སྟེ། ལྷག་མཐོང་གི་མཐུ་མ་ཡིན་གྱིས། ཞེ་གནས་ཀྱི་སྟོབས་ཀྱིས་ 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། ཧཱ་ཧཱ] 


ཡིན་ནོ། །ཡུལ་སྣང་དེ་ལྟར་སྣང་ཡང་ནང་གི་སྱོང་རིག་ལ་སྟོང་པ་ 
འདིར་མི་ནུས་ཏེ། ལྟ་བ་ལ་མྱོང་བ་མ་འཐོན་པས་སོ། །སྔགས་ཀྱི་ 
ལམ་མྱུར་བ་བཤད་པ་ནི་ཞེ་གནས་མྱུར་བ་དང་། ཞི་གནས་སྟོབས་ 
ལྡན་བསྒྲབ་ལུགས་མཚན་ཉིད་ལ་མེད་པ་རྣམས་ཡོད་ལ། ཞི་ 
གནས་ཇི་ཙམ་སྟོབས་ཆེ་བ་བཞེན་ལྟ་བ་ལ་མྱོང་བ་སྟོབས་ཅན་ 
འགྲུབ་ཡོང་བས་མྱུར་བ་ཡིན་ནོ།། 


དེས་ན་མཚན་ཉིད་ཀྱི་ཐེག་པའི་གནད་གསུམ་གོང་དུ་བསྟན་པ་ 

རྣམས་ཀྱང་ཤེས། སྔགས་ཀྱི་ཐབས་ལམ་གདམ་ངག་ཀྱང་ཡོད་པ། 
ཀླ་སྒྲབ་དང་། ཟླ་གྲགས་འདྲ་བ་དེ་མཚན་ཉིད་ཐེག་པ་རྐྱང་པའི་ 
གདུལ་བྱ་ལས་མྱུར་བ་དང་ཆེས་ཁྱད་པར་འཕགས་པ་ཡིན་གྱི། 
པའི་གདུལ་བྱ་དེ། མཚན་ཉེད་ཀྱི་གདུལ་བྱ་ལས་དམན་ཏེ། དེས་ 
ལམ་དེ་ཁོ་ན་ལ་བརྟེན་ནས་གཏན་ནས་སངས་མི་རྒྱ་ལ། མཚན་ 
ཉིད་ཀྱི་དེས་སངས་རྒྱ་བས་སོ། །དེ་ལྟར་ཐུན་མོང་མ་ཡིན་པའི་ 
ལམ་གྱི་དབང་དུ་བྱས་ན་མཚན་ཉེད་མཆོག་དང་སྔགས་ཉོན་མོངས་ 
ཀྱི་དབང་དུ་སོང་དྲགས་ནས་རྒྱུད་མ་དག་པའི་གདུལ་བྱ་ལ་མངོན་ 
མཐོའི་ཐབས་ཙམ་དང་ཞེ་གནས་སོགས་ཙམ་བསྟན་པས་དམན་པ་ 
ཡིན་གསུང་ཞེས་བྱུང་ངོ་།། 

དེང་སང་གི་དགེ་ལྡན་པའི་དགེ་བཤེས་པ་རྣམས་ཐོག་མར་ 
དཔྱད་སྒོམ་ཁོ་ན་དགོས་རྒྱུ་བར་བྱེད་པ་ལ། འདིར་ཐོག་མར་ཞི་ 
གནས་བརྟན་པོ་བསྒྲབས་དེ་ནས་དཔྱད་ པ་བྱ་བ་ བསྟན་ པས། 
འཇུག་ཚུལ་དེང་སང་གི་སྒོམ་ཆེན་པ་རྣམས་དང་མཐུན་པ་དང་། 
འོན་ཀྱང་འདིའེ་དཔྱད་པ་ནི་སྒོམ་རིམ་སོགས་ལས་གསུངས་པ་དེ་ 
ལུགས་སྒོམ་པར་གསུངས་པ་རྣམ་གྲངས་མ་ཡིན་པའི་དོན་དམ་ 
རྟོགས་པའི་ཚེ་རུང་བ་དང་། འདིས་ཡིད་ལ་མི་བྱེད་པའི་ཆོས་སྐོར་ 
རྣམས་ཁུངས་སུ་འདྲེན་པས་སྐབས་དེར་ཡིད་ལ་མི་བྱེད་པ་ཞལ་ 
གྱིས་བཞེས་སོ།། 

འདི་ནི་ལུང་རིགས་ཀྱི་བསམ་མནོས་དཔྱོད་པ་ཁོ་ན་བཤད་ 
འདུག་པ། ལུང་རིགས་ཀྱི་དཔྱད་པ་སྒོམ་རིམ་པས་སྦྱོར་བའི་སྐབས་ 
སུ་བསྟན་ཀྱང། ལྷག་མཐོང་གི་རྒྱུ་ངོས་མར་མི་བཞེད། དེའི་རྒྱུ 
མཚན། འདི་ནི་རྣམ་རྟོག་སྟེ་རྗེས་དཔག་ཡིན་པས། དེས་མི་རྟོག་པ་ 
ཆེན་པོ་བསྐྱེད་མི་ནུས་ཏེ། ཀོ་ཊ་པ་ལས་སྭ་ལུའི་མུ་གུ་བཞིན་ནོ། 
།བྱང་ཆུབ་ལམ་རིམ། སྒོམ་རིམ་སོགས་ལ་དང་པོར་དཔྱད་པ་ 
དེ་ནས་དཔྱད་པ་ནི་ཞི་གནས་ཀྱི་ངང་ནས་སོ། །དེ་དགོས་པ་ཡང་། 

ཤེས་བྱ་མེད་ན་ཤེས་པ་གསལ་བ་ནི། །བདེ་བླག་རྙེད་ཅེས་སངས་ 
རྒྱས་རྣམས་ཀྱིས་གསུངས། །ཞེས་པའི་རྒྱུ་མཚན་གྱིས་ཡིན་ནོ། །རྡོ་ 
རྗེ་ཐེག་པའི་ལམ་གྱི་གནད་ལ་དཔྱད་པ་འདི་མེད་པས་ལྟ་བའི་སྱོང་ 
བ་མི་ཐོན། དེས་ན་སྔགས་ལས་མཚན་ཉིད་ཟབ་པར་བཤད་པ་ནི། 
རྡོ་རྗེ་ཐེག་པའི་ཟབ་གནད་ཐམས་ཅད་བདེན་མེད་དུ་གཏོང་བ་ སྟེ། 
ཆད་པའི་སྟོང་པ་ལས་ཆེས་ལྷག་པ་གསང་ འདུས་སུ་རྣམ་ཀུན་ 
མཆོག་ལྡན་གྱི་སྟོང་ཉེད་དང་། དེ་ནས་དམིགས་པ་ཐམས་ཅད་ཉེ་ 
±... ཧུརྱི་འཁོར་ཡོརྭཕུག་ 
པའི་ཐབས་གསུངས་པ་སོགས་སྔགས་ཀྱི་ཐེག་པའི་གཞུང་ཐམས་ 
ཅད་སུབ་དགོས་པ་འདུག་པས་སྨུག་གྲིས་མི་ཆོག། རལ་གྲི་ཕྱག་ 
མཚན་དུ་དགོས་པར་གདའོ། །དེ་ནི་རང་ལུགས་སྒོ་དང་པོ་ནི་སློབ་ 
དཔོན་ཆེན་པོ་ཏི་ལོ་པས། 
ྱེཧའདིནི་རང་རིགཡེ་ཤེས་ཏེ།། 
ངག་གི་ལམ་འདམས་ཡིད་ཀྱི་སྦྱོད་ཡུལ་མིན།། 
ི་ངསནི་ཅི་ཡང་བསྟནདུ་མེད།། 
རང་གིས་རང་ཉིད་མཚོན་ཏེ་ཤེས་པར་བྱོས།། 


- 


ཞེས་ གསུངས་པ་། ཆིག་ ་ཆོད་ དུ་བཤད་པ་དེ དེའོ། །གཉིས་པ་ནི། 

རྣལ་འབྱོར་བཞེ་འགྲོས་ཏེ། དེ་ཡང་རྒྱས་པ་འདིེའི་ནང་ལས་རྟོགས་ 
པར་འགྱུར་ལ། རྣལ་འབྱོར་བཞེ་གསུམ་བཅུ་གཉིས་སུ་འགྱུར་བ་ 
དང་། བཅུ་དྲུག་ཏུ་འཆད་པ་ནེ་དུས་འཁོར་གྱི་འགྲེལ་པ་དྲི་མ་མེད་ 
པའི་འོད་ཀྱི་མདོར་བསྡུས་དང་པོར། དག་དང་ཡེ་ཤེས་གཅིག་སྦྱོར་ 
རྒྱལ་བ་མཆོག་གི་དམ་ཚིག་ཐུགས་དང་ཆོས་ནི་གཅིག་ཏུ་སྦྱོར།། 
གསུང་ལ་ལོངས་སྤྱོད་རྫོགས་པ་ གཅིག་སྦྱོར་སྲིད་ གསུམ་གྱིས་ 
མཆོད་སྐུ་དང་སྤྲལ་པ་རྣལ་འབྱོར་ཏེ། །ཤེས་དང་ཤེས་བྱ་གཉིས་ 
རྡོ་རྗེའི་རྣལ་འབྱོར་ཐབས་དང་ཤེས་རབ་བདག་ཉིད་ལྷ་མི་ལྷ་མིན་ 
གྱིས་བཏུད་དེ་ལ་འདུད། །ཅེས་དང་། 
སྤྲལ་པ་ཡི་ནི་སྐུ་གསུང་ཐུགས།། 
ཡེ་ཤེས་གཉིག་སྦྱོར་སྡོམ་པ་དང་།། 
ལོངས་སྦྱོད་རྫོགས་པའི་སྐུ་གསུང་ཐུགས།། 
ཡེ་ཤེས་གཉིག་སྦྱོར་སྡོམ་པ་དང་།། 
དཔལ་ལྡན་ཆོས་ཀྱི་སྐུ་གསུང་ཐུགས།། 
ཡེ་ཤེས་གཉིག་སྦྱོར་སྡོམ་པ་དང་།། 
ལྷན་ཅིག་སྐྱེས་པའི་སྐུ་གསུང་ཐུགས།། 
མ-སྙ་གྒཏཐ།་ ཏྤྱཆ་སྲམྐ་པྲ་ན།། 

སད་རྨེ་གཉིད་སྟུག་བཞི་པ་ཡི།། 
དབང་པོ་གཉིས་སྐྱེས་བདེ་མིན་ཞིང་།། 
ཡེ་ཤེས་སེམས་དང་ངག་དང་ལུས།། 
གནས་བཞིར་ཡང་དག་མི་གནས་ཏེ།། 
ལས་ཀྱི་ཕྱག་རྒྱ་ཡོངས་དོར་ཞེང་།། 
ཡེ་ཤེས་ཕྱག་རྒྱ་རྣམ་པར་སྤངས།། 
ཕྱག་རྒྱ་ཆེ་ལས་ཡང་དག་སྐྱེས།། 
ལྷན་སྐྱེས་གཞན་དང་འགྲོགས་པ་མིན།། 
ཞེས་པས་བསྟན་པ་ཡིན་ནོ།། 
རྒྱས་པ་འདིའི་རྣལ་འབྱོར་གྱི་གཞུང་བདེ་གཤེགས་ཕག་གྲུ་དང་། 
དང་། རྡེས་སོ། །དང་པོ་ནི། 
རྒྱ་གར་ན་སྔོན་དུ་འགྲོ་བ་ལ་སོགས་པའི་ཆོ་ག་འདི་ ལྟ་བུས་ 
འཁྲིད་པ་ནི་མེད་དེ། དེར་གདུལ་བྱ་ཡོངས་སུ་སྨིན་པ་ཁོ་ན་ལ་སྟོན་ 
པས། རྡོ་རྗེའི་ཚིག་ཉུང་ངུས་ཆོག་པ་སྟེ། དཔེ་མེད་འཚོ་ལ་སྤྱན་ 
རས་གཟིགས་དབང་ཕྱུག་གིས་གདམས་པ་བཞེན་དང་། བོད་བློ་ 

ཆུང་སྤྲོས་པ་ལ་དགའ་བས་བླ་མ་རྣམས་ཀྱིས་སླ་ཐབས་སྲ་བསྣན་ 
པའོ།། 


༄:.=.¬ 


དེ་ཡང་བསྟན་པ་སྔ་དར་གྱི་ཚེ། རྡོ་རྡེ་ཐེག་པ་ལས་རྒྱུད་སྡེ་ཕྱི་མ་ 
མ་ གཏོགས་ ་ནང་མ་ བསྒྱུར ་བ་མ་ ་གནང་སྟེ། དེ་ གཉིས་ ནི་རྡོ་ 
ཚིག་མང་བས་ཀུན་གྱི་དོན་མ་གོ་ནས་ཇི་ལྟ་བར་ སྤྱད་དོགས་པོའོ།། 
འོན་ཀྱང་གསངས་ཏེ་བསྒྱུར་བ་ལས་མཆེད་པ་ ་ནི། དེང་སང་རྙིང་མ་ 
བར་གྲགས་པ་འདི་རྣམས་ཡིན་ལ། དེས་ན་གསང་སྔགས་གསར་ 
རྙིང་གི་ཁྱད་ཀྱང་བསྟན་པ་སྔ་དར་གྱི་དུས་གསངས་ཏེ་བསྒུར་བའི་ 
བླ་མེད་ཀྱི་རྒྱུད་སྡེ་མན་ངག་དང་བཅས་པ་དང་། བསྟན་པ་ཕྱི་དར་ 
གྱི་ཚེ་བསྒུར་བ་ཙམ་དུ་རིགས་ཀྱི། ཅི་རིགས་ཀྱིས་ལོ་ཆེན་རིན་ཆེན་ 
བཟང་པོ་ ཡན་ སྔགས་བསྒྱུར་རྙེང་ མ་ ཞེས་ བརྗོད་ པ་ནི་གཏན་ མི་ 
རྒྱུད་རྣམ་སྣང་མངོན་བྱང་དང་། བྱ་བའི་རྒྱུད་བསམ་གཏན་ཕྱི་མ་ 
ལ་སོགས་པ 'རྒྱུད་སྡེ་ཕྱི་མ་ཕ ལ་མོ་ཆེ་དེ་དུས་ བསྒྱུར་ བའི་ཕྱིར་ ་རོ།། 
གསངས་ཏེ་བསྒུར་བ་དེ་དག་ལས་མཆེད་པ་ཨར་ཚོ་བརྡེ་བཅོ་ 
བརྒྱད་དུ་གྲགས་པས་སྒྲ་ཇི་བཞེན་པར་སྤྱད་པས། བོད་འདེ་མ་ 
རུངས་པར་འགྱུར་ཉེ་ནས། ལྷ་བཙུན་ཁུ་དབོན་གྱིས་རྩལ་དུ་བཏོན་ 
ཏེ། ལོ་ཆེན་རིན་ཆེན་བཟང་པོ་སོགས་མང་པོ་རྒྱ་གར་དུ་བརྔངས། 


ཕྱི་མ་ སོ 
རྗེའ 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 237 
དམ་པའི་ཆོས་ཁྱད་པར་གསང་སྔགས་ཀྱི་རྒྱུད་སྡེ་ཕྱི་མ་མང་དུ་ 
བསྒུར། སྔགས་ལོག་སུན་བྱུང་། པཏྟི་ཏ་མང་དུ་བྱོན་ཡང་། བོད་ 
རྣམས་ ་ཡིད་ ཆེས་པར་ དཀའ་ནས་ཆོ་བོ་དི་པཾ་ ཀ་ ར་སྤྱན 'དངས་མོད། 
དེས་རྡོ་རྗེ་ཐེག་པ་བསྟན་ན་བོད་འདི་གྲུབ་ཐོབ་ཀྱིས་གང་བ་ཞེག་ 
ཡོང་རྒྱུ་ལ་འབྲོམ་སྟོན་རྒྱལ་བའི་འབུང་གནས་ཨར་ཚོའི་བབ་ཅོལ་ 
ལ་བྲེང་ནས་འཐོར་བུ་ལས་གསུང་མ་བཅུག །འདིས་གསང་སྔགས་ 
གསུང་ བ་ བཀག་ པས་ སྐུ་ ཚེའི་ གཞུག་ ལ་ བསྙུང་ མཛེ་ བྱུང་ ཞེས་ 
གྲགས་སོ།། 

ལྷག་པར་བདག་ཅག་ལ་བཀའ་དྲིན་དུ་མཛད་པའི་རྡེ་བཙུན་ལོ་ 
ཙ་བ་ཆེན་པོ་མར་པ་ནི་ རྒྱུད་སྡེ་མཐའ་དག་ལ་མཁས་མོད་ཀྱང་། 
གཙོ་ བོར་རྣལ་འབྱོར་ བླ་ན་མེད་པའི་ རྒྱུད་མན་ངག་ཐམས་ཅད་ 
སྣང་བར་བྱེད་པ་ལ་ཉིན་མོར་བྱེད་པ་ཉིད་དུ་གྱུར་པ། དེས་ 
གདམས་པ་ནེ་རྗེ་མི་ལ། དེས་གདམས་པ་ནི་དཔལ་ཟླ་འོད་གཞོན་ 
ནུ་ཡིན་པས། བླ་མ་ལྷ་རྗེས་མི་ལ་ལ། 
གདམས་པ་ཟབ་ཚོའི་ཆུ་མིག་དེ།། 

ཇྗེ རྗེ་རིན་པོ་ ཆེ་ཡྲིས་ གསོལ་གྱུར་ པ།། 

སྲིད་ གདུང་ ཞི་ བའི་ བདུད་ཊ ་ི་ ་མཆོག། 

ཐ་སྟད་ཚིག་གིས་མ་བསླད་པས།། 

སྟན་ནས་རྒྱུད་པའི་མན་ངག་ལགས། །ཞེས་གསུངས་སོ།། 

དེ་ལྟ་བུའི་ལམ་འདེ་ཀ་ནས་སངས་རྒྱས་ཐམས་ཅད་སངས་རྒྱས་ 
པ་ཡིན་པའི་ཕྱིར། དེར། 
བསྐལ་པ་གྲངས་མེད་འདས་པ་ནས།། 
སངས་རྒྱས་དཔག་མེད་བཞུགས་པ་རྣམས།། 
ལམ་ཟབ་འདི་ལ་བརྟེན་ནས་ཀྱང་།། 
རང་དོན་གཞན་དོན་ཕུན་ཚོགས་འགྲུབ།། 
ཅེས་གསུངས་ཏེ། སྡོམ་འབྱུང་ལས། འདེ་དག་དེ་བཞེན་ལྷན་ 
སྐྱེས་བདེ་འབྱུང་དེ་བཞིན་ཏེ། །སྲེད་པའི་རང་བཞིན་བྲལ་ཞེང་ 
བསམ་གྱིས་མི་ཁྱབ་གཟུགས། །རྟག་ཏུ་འཆར་བའི་བདེ་གཤེགས་ 
ལམ་མཆོག་ཕྱག་འཚལ་བསྟོད་དང་། རྡོ་རྗེ་གསང་སྔགས་མཐུ་ 
ཡིས་ནེ། །མཉམ་མེད་ཡེ་ཤེས་ཡང་དག་འཐོབ། །ཅེས་འབྱུང་། 
འདི་ལ་ལུང་གཞན་ལས། 
རྫོགས་པའི་སངས་རྒྱས་གང་འདས་དང་།། 
དེ་བཞིན་གང་དག་མ་བྱོན་པ།། 
ད་ལྟར་བཞུགས་པའི་རྫོགས་སངས་རྒྱས།། 
དེ་དག་ཀུན་གྱིས་གསང་སྔགས་ཀྱི།། 
ཆོ་ག་བཟང་པོ་འདི་མཁྱེན་པས།། 


དཔའ་བོས་བྱང་ཆུབ་ཤི ང་དྲུང་དུ།། 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 239 
ཐམས་ཅད་མཁྱེན་པ་ཚད་མེད་བརྙེས། ཞེས་སོ།། 
དེ་ཡང་རྟོག་པ་དང་བཅས། མཚན་མ་དང་བཅས་པའི་ལམ་དེར་ 
ནི་ཐམས་ཅད་ཀྱིས་བྱོན་པར་བསྒྲབ་མི་ནུས་ཏེ། རིམ་ལྔ་ལ་བརྟེན་ 
ནས་སངས་རྒྱས་པ་དེ་སྦྱོར་དྲུག་ལ་བརྟེན་ནས་སངས་རྒྱས་པར་མི་ 
འགྲུབ་པ་བཞིན་ནོ།། 
འོ་ན་གང་ཞེ་ན། ལྷན་ཅིག་སྐྱེས་སྦྱོར་འདི་སྟེ། འདི་མ་རྟོགས་ 
པར་སུ་ཡང་འཚང་མི་རྒྱ། དེ་རྟོགས་པས་སུ་ཡང་འཁོར་བར་མི་ 
གནས་པས་དེ་ལ་དགོངས་པ་ཡིན་ནོ། །དེའི་ཕྱིར་མདོ་སྔགས་གང་ 
ནས་བགྲོད་ཀྱང་མཐོང་ལམ་ལ་ཁྱད་པར་མེད་པ་ཡིན་ནོ། །མཐོང་ 
བའི་ལམ་དེ་ནས་དབུ་མ་དང་རྡོ་རྗེ་ཐེག་པའི་གསང་སྔགས་ངོ་མའེ་ 
གྲངས་སུ་ཚུད་པ་ཡིན་ནོ།། 
འོ་ན་མཚན་ཉིད་ཀྱི་ཐེག་པས་འཚང་རྒྱ་བ་མེད་དམ་ཞེ་ན། མེ་ཏྲེ་ 
པ་མེད་པར་བཞེད། དེའི་ལམ་རིམ་རྣམས་ཀྱིས་ཚོགས་ལམ་ཆེན་ 
པོ་ཚུན་བགྲོད། དེར་མཆོག་གི་སྤྲལ་པའི་སྐུ་མཇལ་བས་དེ་ནས་ 
ངེས་པར་སྔགས་ལ་འཇུག་པ་ཡིན་གསུང་། ཇོ་བོ་ན་རོ་པ་དེ་རང་ 
གི་ཐབས་ཀྱིས་སངས་རྒྱ་བ་ཡོད་པར་བཞེད། དེས་མཐོང་ལམ་ 
བགྲོད་ནས་གསང་སྔགས་མི་ཤེས་པ་མ་ཡིན་ཀྱང་ལམ་ལྷག་མ་ 
བགྲོད་པ་མོས་པའི་སྒོ་ནས་མདོ་རང་རྐྱང་གི་ལམ་དེ་ཀ་བསྟེན་མི་ 

བསྟེན་གྱི་ཁྱད་དེ། གསང་སྔགས་ནང་ལ་ཡང་ཆགས་གྲོལ་ལ་མོས་ 
པའི་དེ་བ་ཡོད་པ་བཞིན་ནོ། །དེའི་ཕྱིར་སམྤུ་ཊར། 
རྡོ་གས་སངས་རྒྱས་དང་བྱང་ཆུབ་སེམས།། 
ཕ་རོལ་ཕྱིན་པའི་ཡོན་ཏན་རྣམས།། 
མགོན་པོ་ལས་ནི་རྟག་ཏུ་འབྱུང་།། 
བྱང་ཆུབ་སེམས་ལ་ཕྱག་འཚལ་ལོ། །ཞེས་པ་དང་། 
སྡུད་པར། 
ཀུན་ལམ་ཕ་རོལ་ཕྱིན་པ་འདི་ཡིན་གཞན་མ་ཡིན།། 
ཞེས་གསུངས་སོ།། 
སྔོན་དུ་འགྲོ་བ་ལ། ཐུན་མོང་ཐུན་མོང་མ་ཡིན་པ་གཉིས། དང་ 


པོ་ལ། ཁོ་བོའི་ཡོངས་འཛིན་ཆེན་པོའི་ཞལ་སྔ་ནས་ཁྲིད་དང་ཐུན་ 
ཐུན་མོང་གི་བུན་མོང་དང་ཐུན་མོང་གི་བུན་མོང་མ་ཡིན་པ་ཞེས་ 
འཆད་དོ། །ཁྲེད་ཀྱི་སྔོན་འགྲོ་ཞེས་བྱ་བ་ཡང་ཁྲིད་སྐྱོང་བའི་ཚེ་ 
དང་། ཐུན་གྱི་སྔོན་འགྲོ་ནི་སྒོམ་པའི་དུས་ཐམས་ཅད་ཀྱི་ཐུན་གྱི་ 
སྔོན་དུ་གཏོང་བས་སོ། །བུན་མོང་གི་ཐུན་མོང་ཞེས་པའང་འཇིག་ 
རྟེན་པའི་ཡང་དག་པའི་ལྟ་བ་ལས་གོང་དུ་ཕྱིན་པའི་ཉན་རང་དག་ 
དང་ཐུན་མོང་བར་གྱུར་པས་སོ། །བུན་མོང་གི་ཐུན་མོང་མ་ཡིན་པ་ 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 241 
ཞེས་པ་ནི་ཐེག་པ་ཆེན་པོ་རང་གི་ཐབས་ཡིན་པས་དང་། དེ་གཉིས་ 
ཀ་ཐུན་མོང་དུ་བཞག་པ་ཞི་ལས་སྤྱི་དང་ཐུན་མོང་བ་ཙམ་གྱིས་ཡིན། 
དེ་ཉིད་དུ། 

ཤ་ཟའི་གདོན་གྱིས་མི་བཟུང་ཞིང་།། 

ལེ་ལོ་སྡིག་པའི་སེམས་སྤངས་ནས།། 

གཉིས་སུ་མེད་པའི་བླ་མ་ལ།། 
དང་བའི་ཡིད་དང་མི་འབྲལ་བར།། 
ལུས་ངག་ཡིད་ཀྱིས་མཆོད་གྱུར་ཏེ།། 
ཞེས་པ་ཙམ་ལས་མ་བཤད་ལ། འདིར་ཤ་ཟའི་གདོན་ཞེས་པ་ 
ནི། ལྷའི་བུའི་བདུད་ལ་དགོངས་པར་སྣང་། དེ་རྗེ་བློན་གྱིས་ནི་ 
འདོད་པ་ལ་ཆགས་པ་དང་གཡེང་བ་ལ་སོགས་པས་འདྲིད་པས་ 
དྲིད་བྱ་དེ་དག་གི་དབང་དུ་མ་ཤོར་བའོ། །ཆོས་རྗེས། 
ལྷན་ཅིག་སྐྱེས་སྦྱོར་གདམས་ངག་གི། 
སྔོན་འགྲོ་དངོས་གཞེ་རྗེས་གསུམ་ལས།། 
དང་པོ་ཟླ་བ་གཅིག་གི་བར།། 
སྐྱོ་ཤས་དྲག་པོ་བསྐྱེད་ནས་ནི།། 
ཞེས་པས། མི་རྟག་པ་སྒོམ་པ་བསྟན་ལ། འཆེ་བ་སྟིང་ནས་དྲན་ 
ན་འཇིག་རྟན་ཆོས་བརྱད་ལ་སྐབས་དབྱ་བ་མིསྲདཔའི་ཕྱར་ཏེ། 

རྒྱལ་བ་ཡང་དགོན་པས། 
འཆི་བ་སྙིང་ཟུག་གི་དབེན་གནས་ན།། 
ཞེན་པ་གཉིང་ལོག་གི་སྒྲབ་པ་པོ།། 
ཚེ་འདི་བློས་བཏང་གི་སྐུ་མཚམས་བཅད་ནས།། 
སེམས་ཆོས་བརྒྱད་ཀྱི་མི་དང་ཕྲད་མཇལ་མེད།། 


ཅེས་གསུངས། འཆི་བ་དྲན་ན་འཚེ་མེད་གཞུག་མའི་གཏན་ཡུལ་ 
དུ་བགྲོད་པ་ལའང་འདོད་པ་དྲག་ཕོ་སྐྱེ་བ་ཡིན་ཏེ། རྗེ་བཅུན་བཞད་ 
པ་རྡོ་རྗེས། 
ང་འཆེ་བ་ཁོ་ནས་འཇིགས་འཇིགས་ནས།། 
སེམས་འཆི་མེད་གཞུག་མའི་དོན་ལ་སྦྱངས།། 
ཞེས་གསུངས། དེ་ལྟར་མི་རྟག་པ་བསྒོམ་པ་ལ། དལ་འབྱོར་ 
རྙེད་དཀའ་བ་དང་། དེའི་མཐུ་མ་མཐོང་ན་འཇིག་པ་ལ་སྐྱོན་དུ་མི་ 
ཤེས་པས། དེ་ལས་འཕྲོས་ནས། དང་པོ་དལ་འབྱོར་རྙེད་དཀའ་ 
སྟམ་སྲིད་པས། ལས་རྒྱུ་འབྲས་བསྟན། འཁོར་བའི་ཉེས་དམིགས་ 
མ་བསྟན་ན། ལས་ངན་པ་མི་འདོར། ཐར་པའི་ཕན་ཡོན་མ་མཐོང་ 
ན། དགེ་བ་དྭངས་དུ་མི་ལེན་པས་དེ་གཉེས་བསྟན་པས་སྔོན་འགྲོ་ 
འདི་བཞི་སྦྱོར་དུ་སོང་བ་ཡིན་ནོ།། 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 243 


དེ་ནས་ཆོས་རྗེས། གསོལ་བ་གདབ་ཅིང་མཆཱལ་འབུལ། །ཡི་གེ་ 
བརྒྱ་པ་བརྒྱ་ཙམ་བཟླས། །ཞེས་གསུངས་ཏེ། འདི་ཡང་སངས་ 
རྒྱས་པར་ཚུད་པ་ལ་སྐྱབས་འགྲོ་དགོས། བྱེ་བྲག་ཐེག་ཆེན་པར་ 
འགྱུར་བ་ལ་སེམས་བསྐྱེད་དགོས་པས། དེ་གཉིས་ཀྱིས་སྣོད་ལྡན་ 
དུ་གྲུབ་པ། རྒྱུ་སྣད་དུ་རུང་བར་བྱེད་པ་སྐྱབས་འགྲོ་དང་སེམས་ 
བསྐྱེད་ཅེས་གསུངས། 
དེ་ཡང་བསག་སྦྱང་གི་སྒོ་ནས་སྤེལ་དགོས་པས། དང་ཕོར་ཡང་ 
ཕྱག་གཙོ་བོར་བཏོན། གཉིས་པ་འགལ་རྐྱེན་སྡིག་སྒྲིབ་སྦྱོང་བ་ལ་ 
རྡོ་རྗེ་སེམས་དཔའེ་སྒོམ་བཟླས་གཉིས་སོ། །འདི་ཡང་བྱ་སྦྱོད་པ་ 
བཞིན་དུ་ལྷ་རྗེ་བོར་བསྒྲབ་པའི་ཚུལ་ཏེ། བདག་ཉིད་ངན་པར་ 
བལྟས་ཏེ། དེ་ལ་བསྐྱབ་པར་གསོལ་བའི་དོན་ནོ།། 

མངྟལ་ནི། དང་པོའི་སངས་རྒྱས་སུ། སྡིག་ཅན་གང་ཞིག་དཔལ་ 
ལྡན་བླ་མའཾ་ཞབས་པད་བཟང་པོ་དག་ལ་དུས་གསུམ་དུ་ནི་ཕྱག་ 
མི་བྱེད། མི་ཤེས་གང་ཡིན་གང་ཞེག་རྣམ་མང་མེ་ཏོག་རྣམས་ཀྱིས་ 
དུས་གསུམ་དུ་ནི་མཆཱལ་མི་བྱེད་པ། །ཞེས་འབྱུང་བས་ཉེས་པ་དེ་ 
དགག་པའི་ཕྱིར་དང་། སྡོམ་འབྱུང་ལས། དེ་མཉེས་པས་ནི་ཀུན་ 
མཁྱེན་པའི།། ཡེ་ཤེས་མཆོག་ནེ་ཐོབ་པར་འགྱུར། །ཞེས་བསྟན་ 
པའི་དགོས་པ་མཐོང་བའོ། །འདེས་ནེ་བསོད་ནམས་ཀྱི་ཚོགས་ 

མཚན་ཉིད་ཐེག་ པ་ བརྩོན་ འགྲུས་ ཅན་ ཞིག་ གིས་ གྲངས་ མེད་ 
གསུམ་དུ་བསྒྲབས་པ་ཙམ་སྐད་ཅིག་ལ་འགྲུབ་པའི་གནད་ཆེན་པོ་ 
ཅིག་ཡོད་པ་ནི། གསང་བ་འདུས་པར། དཔེར་ན་རིགས་ཀྱི་བུ། 
སངས་ རྒྱས་ བཅོམ་ ལྡན་ འདས་རྣམས་ཕྱོགས་ བཅུ་ ན་ ཇི་སྟེད་ 
བཞུགས་པ་དང་། སངས་རྒྱས་བཅོམ་ལྡན་འདས་དེ་རྣམས་ཀྱི་སྐུ་ 
དང་གསུང་དང་ཐུགས་རྡོ་རྗེ་ལས་བྱུང་བའི་བསོད་ནམས་ཀྱི་ཕུང་ 
བསོད་ནམས་ཁྱད་པར་འཕགས་སོ། །ཞེས་དང་། 
སྡོམ་འབྱུང་ལས། 
བླ་མེད་མཛད་པའི་སློབ་དཔོན་ནི།། 
རྡོ་རྗེ་སེམས་དཔའ་རབ་མཆོད་ན།། 
དེ་ཡིས་བསོད་ནམས་མ་བྱས་ཤིང་།། 
དཀའ་ཐུབ་མ་བསྟན་ཅི་ཞེག་ཡོད། །ཅེས་འབྱུང་བས་སོ།། 
བསོད་ནམས་ཀྱི་ཚོགས་ཆེན་པོ་དང་མི་ལྡན་ན་ཕྱག་རྒྱ་ཆེན་པོ་ 
རྙེད་དཀའ་བས་དེ་དགོས་ཏེ། བྱམས་པས། 
རོགས་པའི་སངས་རྒྱས་རབ་མཉེས་བྱས།། 
བསོད་ནམས་ཡེ་ཤེས་ཚོགས་རབ་བསགས།། 
ཆོས་ལ་མི་རྟོག་ཡེ་ཤེས་ནི།། 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 245 
ྐྱེ་ཕྱིར་དེ་ནི་དམ་པར་འདོད།། 
ཅེས་དོན་དམ་པའི་བྱང་ཆུབ་སེམས་ཀྱི་རྒྱུའི་གཙོ་བོར་བཤད་ 
འི་ཕྱིརདང། དེའི་ཕྱར་ཚོགས་རྫོགས་པར་བྱད་པ་མཆཱལ་ཞེས་ 
གསུངས་པ་ཡིན་ནོ།། 
གསོལ་བ་གདབ་པ་ནི། མགོན་པོ་བྱམས་པས། རང་བྱུང་རྣམས་ 
ཀྱི་དོན་དམ་འདི། །དད་པ་ཁོ་ནའི་རྟོགས་བྱ་ཡིན། །དེར་ཁོ་ན་ 
ཞེས་པའི་ཚིག་ཕྲད་སྨོས་དགོས་པའི་དོན། 
ཕྲ་ཕྱིར་ཐོས་པའི་ཡུལ་མ་ཡིན།། 
དོན་དམ་ཡིན་ཕྱིར་བསམ་པའི་མིན།། 
ཆོས་ཉིད་ཟབ་ཕྱིར་འཇིག་རྟེན་པའི།། 
སྒོམ་པ་ལ་སོགས་ཡུལ་མ་ཡིན།། 
ཞེས་པའི་རྒྱུ་མཚན་གྱིས་ཡིན་ལ། དེ་ཀས་བརྟག་གཉིས་སུ། 
འདི་ནི་བྱིན་རླབས་རིམ་པའི་ཕྱིར།། 
ཀུན་མཁྱེན་ཡེ་ཤེས་དེ་ལྟ་བུ། །ཞེས་གསུངས། 
༥ཞེས་པ་མཐོང་བའི་ལམ་ལྟ་བུ་ཞེས་པ། དེ་ནས་སངས་རྒྱས་ 
་ཡེ་ཤེས་ཀྱི་བར་དུ་ཐོབ་པར་སྟོན་པའོ། །ཆོས་རྗེས། 
དེ་ལ་དམིགས་ལྟས་བཟང་པོ་དང་།། 
འཇིག་རྟེན་ཆོས་ལ་ཞེན་པ་བཟློག། 

གྐན་ཟག་དད་གུས་ལྡན་པ་ན།། 
རབ་ཀྱི་སྒྲོ་འདོགས་དེ་རུ་ཆོད།། 
འབྲིང་ལ་ཉམས་མྱོང་བཟང་པོ་འོང་།། 
ཐ་མ་དད་གུས་རྗེས་ལ་སྐྱེ།། 
དེ་གསུམ་ལྡན་ན་སྔོན་འགྲོ་འཚར།། 
དམིགས་ལྟས་བཟང་པོ་ནེ། མདོ་སྡེ་གསྲེར་འོད་དམ་པ་སོགས་ 
ཡིན་མིན་ནི་རང་གི་བརྩོན་འགྲུས་ཀྱིས་གསལ་ཏེ། མི་བརྩོན་པ་ལ་ 
བྱུང་ན་བདུད་ཀྱི་ལས་སོ། །བརྩོན་འགྲུས་ཅན་ལ་བྱུང་ན་རྟགས་ཏེ་ 
དེ་ལ་བདུད་ཀྱིས་བར་དུ་གཅོད་པའི་སྐབས་མི་རྟེད་པས་སོ།། 
འཇིག་རྟེན་ཆོས་ལ་ཞེན་པ་ལོག །ཆོས་རྗེ་རང་གིས། གཞན་དུ། 
ཞེན་པ་ནང་ནས་ལོག་མ་ལོག། 
ཟང་ཟིང་ནོར་དང་ཕྲད་ན་མངོན།། 
ཞེ་འདོད་མེད་པ་ཞིག་གཙིགས་སུ་ཆེ།། 
ཞེས་གསུངས་པ་བཞིན་ཚེ་འདིའི་ལྟོ་རྐྱབ་ནོར་གཏམ་ཐམས་ཅད་ 
ལ་མཁྲེས་ནད་ཅན་ལ་སྔས་མགོར་ཟས་བཞག་པ་ལྟ་བུ་ཞེག་འབྱུང་ 
བར་གདའོ། །རབ་ལ་དཔོན་སློབ་ཀྱི་རྟེན་འབྲེལ་འགྲིག་པ་ལས་ 
དེ་དུས་རང་རྟོགས་པ་འཆར་བ་ཡིན་ཏེ། དཔེར་ན། དབང་གི་ཡེ་ 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 247 


ཤེས་དབབ་པའི་དུས་སུ་གྲོལ་བ་ལྟ་བུའོ། །དེ་ལ་ནི་ཁྲིད་དེ་ཀར་ 
ཚར་ཏེ། སྒྲོ་འདོགས་ཆོད་ཟིན་པས་སོ། །འབྲིང་ལ་ཉམས་མྱོང་ 
བཟང་པོ་འབྱུང་སྟེ། སྡིག་སྒྲིབ་ཤས་ཆུང་ངུ་སོང་བའི་རྒྱུ་མཚན་ 
གྱིས་སོ།། མཐའ་མར་སྔར་བླ་མ་དང་རང་དང་ལམ་ལ་ཡིད་ཆེས་ 
མ་རྙེད་ཀྱང་དེ་དུས་ཅི་ནས་ཀྱང་ཡིད་ཆེས་ཀྱི་དད་པ་སྐྱེ་བ་ཡིན་ 


ནོ། །དེ་ནི་ཐུན་མོང་བའི་དབང་དུ་མཛད་པའོ། 


ཐུན་མོང་མ་ཡིན་པའི་སྔོན་འགྲོ་ནི། རྗེ་ཕག་གྲུས། 


གཡེང་བ་ཐམས་ཅད་རབ་སྤངས་ནས 
འདུ་འཛི་མེད་པའི་དགོན་གནས་སུ། 
ཟས་གོས་ཀྱི་ཞེན་པ་བཅད་གྱུར་ནས 
ཞེན་མེད་ཀྱི་སྟན་ལ་སྒྱིལ་ཀྲུང་བཅའ 
རེ་དོགས་མེད་པའི་ལག་པ་བསྣོལ།། 
གཡོ་སྒྱུ་མེད་པའི་སྒལ་ཚིགས་བསྲང་ 
རྫུན་སྨྲ་མེད་པའི་སྟོང་སྒོ་མནོན།། 


དཱ 


ཞེས་ཞེན་མེད་མཉམ་པར་འཇོག་པའི་གཞི་ཡིན་པས་སྟན་དང་ 
ཆོས་མཚུངས། རེ་དོགས་ནི་སྡུག་བསྔལ་ལེན་པའི་བྱ་བ་ཡིན་པས་ 


ལག་པ་དང་ཆོས་མཚུངས་ཏེ། ཏིང་ངེ་འཛིན་གྱི་ཕྱག་རྒྱས་བཅིང་། 


གཡོ་སྒྱུ་ནི་རང་སླུ་བའི་ཟོ་མ་ཡིན་པས་སྒལ་ 


ཚོགས་འདྲ་སྟེ་དྲང་ 

པོར་བྱ། བརྫུན་སྨྲ་ནི་འདུ་ཤེས་བསྒུར་བའི་སྨྲ་བའི་དབང་ལས་ 

མགྲིན་པ་དང་ཆོས་མཚུངས་སུ་མཛད་དོ། །དེ་ཆོས་རྗེས། 
དངོས་གཞི་ལ་ནི་རྣམ་གཉིས་ཏེ།། 
ཆ་རྐྱེན་དང་ནི་གདམས་པའོ།། 
དང་པོ་ཁ་ཟས་བཅུད་ཅན་ཟ།། 

རྒྱུ་མཚན་གང་ཞེ་ན། ལུས་ཟུངས་རྒྱས་པས་སེམས་ལས་རུང་།། 

ཞེས་པའོ།། 


གནས་ནི་དབེན་པར་མཚམས་བཅད་བྱ།།ལུས་ངག་ཡིད་གསུམ་ 
བྱ་བ་བཏང་། །འདི་ལ་དབེན་པ་གསུམ་དང་། རང་བབས་གསུམ་ 
དང་། མི་གཡོ་བ་གསུམ་ཡང་ཟེར། དེ་ཡང་ལུས་བྱེད་བཅཾངས་ 
ཀྱིས་འཆེངས་དེ་ངག་སྟེང་འོག་གི་རླུང་འཆིངས། དྲེས་སེམས་ 
དབང་པོའི་ཡུལ་ལ་འགྲོ་མི་ཐུབ་པར་དྭངས་མའི་ཐིག་ལེ་ཁོ་ན་ལ་ 
སེམས་རྩེ་གཅིག་ཏུ་གནས་པས་སེམས་འཚེང་བའོ།། 

དེ་འཆིངས་དགོས་པའི་རྒྱུ་མཚན་ནི། འཁོར་བ་འདི་སེམས་ཁོང་ 
གང་དགའ་དགའ་ལ་འབྱོན་བཅུག་པ་དེས་བསྐྱེད་པར་འདུག་པས་ 
སོ། །དེ་ཡང་དྲི་མེད་འོད་ཅེས་པའི་འགྲེལ་ཆེན་དུ། ཁ་ཏོན་ལ་ 
སོགས་པའི་དཔེ་ འདི་རྣམས་ཀྱིས་ཕུང་པོ་རྣམས་ཀྱི་སྐྱེ་བ་དང་ 
འགག་པ་རིག་པར་བྱའོ། །ཇི་ལྟར་ཁ་ཏོན་ལས་མཁན་པོའི་རིག་པ་ 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 249 
ཟད་པ་མ་ཡིན་ཞིང་། སློབ་མས་ཐོས་པ་མེད་པ་མ་ཡིན་ནོ། །དེ་ 
བཞིན་དུ་མར་མེ་ལས་མར་མེ་འབྱུང་ངོ་། །དེ་བཞེན་དུ་ཟླ་བ་ལས་ 
ཆུའོ། །མེ་ཏོག་ལས་གོས་ལ་དྲིའོ། །ཉེ་མ་ལ་སོགས་དང་མེ་ཤེལ་ 
ལས་མེའོ། །སྒྲ་ལས་སྒྲ་བརྙན་ནོ། །སྒྱུར་བ་ལས་ལྕེ་འཛག་པའོ།། 
ས་བོན་ལས་མྱུ་གུའོ། །དེ་བཞེན་དུ་ཕུང་ཕོ་མཚམས་སྦྱོར་བ་ནི་ 
འགྱུར་བའི་འདོད་ཆགས་ཀྱི་དབང་གིས་སོ། །བཅོམ་ལྡན་འདས་ 
ཀྱི་གསུང་འདིའི་ཕྱིར་འཁོར་བའི་འཁོར་ལོ་ནི་འགྱུར་བའི་འདོད་ 
ཆགས་ཏེ་མ་རིག་པའོ། །འདིར་གང་གིས་འགྱུར་བའི་འདོད་ཆགས་ 
ཉམས་པ་དེའི་ཚེ་མཆོག་ཏུ་མི་འགྱུར་བར་འགྱུར་ཏེ། མཆོག་ཏུ་མི་ 
འགྱུར་བ་ནི་འདོད་ཆགས་ཆེན་པོའོ། །འདོད་ཆགས་ཆེན་པོ་ལ་ 
ཆགས་བྲལ་ཉམས་པ་དེ་ཆགས་བྲལ་ཞེས་བྱ་བ་ནི་ཞེ་སྡང་ངོ་། །ཞེ་ 
སྡང་ཟད་པ་ལས་ཞེ་སྡང་ཆེན་པོར་འགྱུར་རོ། །ཞེ་སྡང་ཆེན་པོ་ལས་ 
བརྒྱལ་བ་ཞེས་བྱ་བའི་གཏེ་མུག་ཉམས་པའོ། །གཏེ་མུག་ཉམས་པ་ 
ལས་གཏི་མུག་ཆེན་པོར་འགྱུར་རོ། །འདོད་ཆགས་ཆེན་པོ་དང་། 
ཞེ་སྡང་ཆེན་པོ་དང་། གཏི་མུག་ཆེན་པོ་ལས་འདོད་ཆགས་དང་། 
ཞེ་སྡང་དང། གཏི་མུག་གི་བདག་ཉེད་མ་རིག་པ་ཉམས་པའོ། །མ་ 
རིག་པ་ཟད་པ་ལས་མ་རིག་པ་ཆེན་པོར་འགྱུར་རོ། །དེ་ལྟར་མ་ 
རིག་པ་འགགས་པས་འདུ་བྱེད་འགག་གོ་སོགས་ཀྱིས་དང་། 

སམྨུ་ཊར རྣམ་རྟོག་མ་རིག་ཆེན་པོ་འདི།། 


250 ཕྱག་ཆེན་བཤད་སྦྱར་རྒྱལ་བའི་གན་མཛོད། 
འཁོར་བའི་རྒྱ་མཚོར་ལྟུང་བྱེད་ཡིན།། 
མི་རྟོག་ཏིང་འཛིན་ལ་གནས་ན།། 
ནམ་མཁའ་བཞེན་དུ་རྟོག་མེད་གསལ།། 

དོ་ཧར། གང་ཚེ་ཡིད་ནེ་མི་གཡོ་བརྟན་གྱུར་ན།། 
དེ་ཚེ་འཁོར་བའི་དངོས་པོ་རང་གྲོལ་འགྱུར། །ཞེས་དང་། 
རླུང་དང་ཡིད་ནི་མི་གཡོ་བརྟན་པ་ན།། 
ཇི་ལྟར་ལན་ཚྭ་ཆུ་ལ་ཐིམ་པ་ལྟར།། 
དེ་ལྟར་སེམས་ནེ་རང་བཞིན་ལ་ཐིམ་འགྱུར། །ཞེས་སོ།། 

དེ་ཡང་གཙོ་བོ་མིག་གི་དབང་པོ་གཡོ་བ་ལས་ཡིན་པས། དེ་ལྟ་ 

སྟངས་ཀྱིས་གཅུན་པའི་ཕྱིར། སྤྱོད་ལམ་གཉའ་ཤིང་གང་ཙམ་ 
བལྟ། །ཞེས་གསུངས་ལ། དེ་ནི་སྡུད་པར། གཉའ་ཤིང་གང་ཙམ་ 
བལྟ་ཞིང་འགྲོ་ལ་སེམས་འབྲུལ་མེད། །ཅེས་གསུངས་པ་དང་། 
དོ་ཧར་ཡང་། མིག་ནི་མི་འཛུམ་སེམས་འགག་ན།། 
རླུང་འགོག་པ་ནི་དཔལ་ལྡན་བླ་མས་རྟོགས།། 
གང་ཚོ་རླུང་གཡོ་དེ་ཚེ་སེམས་གཡོ་སྟེ།། 
འཆེངས་པས་རལ་འབྱོར་པ་ལ་ཅི་བྱར་ཡོད།། 


ཇི་སྲིད་དབང་པོ་ཡུལ་གྱི་གྲོང་ལ་ལྷུང་བ་ན།། 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 251 
དེ་སྲིད་རང་ཉིད་ལས་ངན་རབ་ཀཏུ་རྒྱས།།ཞེས་འབྱུང་བས་སོ།། 
འགོ་འདུག་ནད་པའི་སྤྱོད་ལམ་བཞེན། །ཞེས་པ་ནི་ཐུན་ལས་ 
ལངས་པའི་སྐབས་ཐམས་ཅད་དུ་ཡུལ་རྣམས་ལ་གཅུ་གལ་ཆེར་མི་ 
པའོ། །དེ་ལྟར་སྒོམ་པ་ལ་ཤེས་རབ་ཏུ་གོལ་བ་བཅད་པའི་ཕྱིར། 


ཕག་གྲུས། 
དཀོན་མཆོག་གསུམ་དང་མི་འབྲལ་བར།། 
ཁས་བླངས་དམ་ཚིག་གཞུང་བཞིན་བསྲུང་།། 
ཚེ་གཅིག་ལུས་གཅིག་སངས་རྒྱས་བསྒྲབ།། 
དཀར་པོའི་སངས་རྒྱས་འདོད་ལགས་ན།། 
གོ་ཆ་གཉིས་ལ་བརྟེན་ནས་སུ།། 
རྣམ་རྟོག་ལམ་དུ་བྱེད་པ་ཡིས།། 
མཚན་ཉིད་ཐེག་པས་མ་བསླད་པར།། 

ཞེས་པའི་རྐང་པ་ཕྱི་མ་གཉིས་འདི་དང་གོ་ཆ་གཉིས་པ་ལམ་དུ་ 

ལེན་ཁྱེར་མི་འདྲ་བ་བཤད་པ་ཡིན་ལ། 

བསགས་པ་རབ་ཏུ་གྱུར་པས་བསྒོམ།། 


252 ཕྱག་ཆེན་བཤད་སྦྱར་རྒྱལ་བའི་གན་མཛོད། 


འཇིག་རྟེན་པ་ཡི་ཡང་དག་ལྟ།། 
ཆེན་པོ་སུ་ལ་ཡོད་སྤྱད་དེ།། 
སངས་རྒྱས་རེ་བ་མ་མཆེས་ཀྱང་།། 
དཀར་པོའི་ཕྱོགས་ཀྱི་ཆོས་སྦྱོད་ནི།། 
རྒྱུན་ཆད་མེད་པར་ཉམས་སུ་བླངས།། 
ངན་འགྲོའེ་དོགས་པ་མེད་ན་ཡང་།། 
ཉེས་བྱས་ཕྲ་ཞེང་ཕྲ་བ་ལ།། 
མིག་གི་འབྲས་བུར་རྡུལ་བཞེན་བསྲུང་།། 
སྟོང་པའི་གོ་ཆ་ཅི་བཟང་ཡང་།། 


ཐབས་ཀྱི་ལམ་ཁྱེར་དྭངས་དུ་བླངས།། 


ཞེས་པའི་གསུངས་པ། དོ་ཧར་སྟིང་རྗེ་དང་བྲལ་ཞེས་དང་། སྙིང་ 
རྗེ་འབའ་ཞིག་སྒོམ་པ་སོགས་ཡ་བྲལ་བའི་སྐོན་གསུངས་ནས་གང་ 
ཡང་གཉིས་པོ་སྦྱོར་བ་སོགས་ཀྱིས་ཟུང་འཇུག་ཏུ་ཁྱེར་དགོས་པར་ 
བསྟན་ཏེ། རྡོ་རྗེ་གུར་ལས། 
གང་དུ་སེམས་ནི་རབ་བསྒོམ་པ།། 
དེ་ནི་སངས་རྒྱས་ཆོས་དང་ནི།། 


དགེ་འདུན་གྱི་ནི་བསྟན་པ་ཡིན།། 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 253 


མུ་སྟེགས་བྱེད་རྣམས་འདྲེན་པར་བྱེད་པ་དང་རྒོལ་བ་རྣམས་ཚར་ 
གཅོད་པར་བྱེད་པ་དང་། རང་སྡེ་བའི་ཁྱད་པར་རྣམས་བརྗོད་པ་ 
རྡོ་རྗེ་ཞེས་བྱ་བའེ་ཏིང་ངེ་འཛིན་དང་། ཞེས་གསུངས་པ་དང་། དུས་ 
ཀྱི་འཁོར་ལོར། རྣལ་འབྱོར་དཔལ་ལྡན་དུས་འཁོར་ཀ་ཕྲེང་ལྡན་ 
པའི་ཨ་འདུས་ལ་སྟོ་མི་རྣམས་དགྲོལ་བའེ་དོན་དུའོ། །ཞེས་དང་། 
འདུས་པ་རྒྱུད་ཕྱིར། 
འབྲས་བུས་རྒྱུ་ནི་རྒྱས་གདབ་ཅིང་།། 
རྒྱུ་ཡིས་འབྲས་བུ་རྒྱས་བཏབ་པར།། 
བསྒོམ་གྱི་གཞན་དུ་དངོས་གྲུབ་ནི།། 
བསྐལ་པ་བྱེ་བ་འབྱུང་མི་འགྱུར།། 
སེམས་ཞེས་བྱ་བ་ཡིན། །ཞེས་འབྱུང་བས། ལམ་དུའང་དེ་དང་མི་ 
ཕྱེད་པ་དགོས་པའི་ཕྱིར་རོ། །དེའི་ཕྱིར་དུས་འཁོར་རྩ་རྒྱུད་ལས། 
སྟོང་ཉིད་གཟུགས་བརྙན་གཟུང་བ་རྒྱུ།། 
སྙིང་རྗེ་འགྱུར་མེད་འཛིན་པ་འབྲས།། 
སྟོང་ཉིད་སྙིང་རྗེ་དབྱེར་མེད་པ། །ཞེས་སོ།། 


སྔར་ལྷན་ཅིག་སྐྱེས་སྦྱོར་གྱི་དོན་ལ་བརྟགས་གཉིས་ཀྱི་ལུང་ 
དྭངས་པར། ཕྱག་རྒྱ་རྒྱུ་དང་བྲལ་བ་ལས། །ཡོ་གི་སྙིང་རྗེ་ཐབས་ 


254 ཕྱག་ཆེན་བཤད་སྦྱར་རྒྱལ་བའི་གན་མཛོད། 

སུ་འགྱུར། །ཞེས་པའི་ཕྱག་རྒྱའི་སྒྲ་བཤད་རྒྱས་གདབ་པའི་དོན་ 

ཡང་འདིར་སྦྱར་བས། སྟོང་པ་ལ་སྙིང་རྗེ་དང་། སྙིང་རྗེ་ལ་སྟོང་ 

པས་སོ། །དེ་ལ་སྟོང་པ་གང་། སྟིང་རྗེ་གང་། སྦྱོར་བ་གང་ཞེ་ན། 

སམྨུ་ཊར། 
སྤྲོས་པ་མེད་པའི་རང་བཞེན་ཉེད། 
ཤེས་རབ་ཅེས་ནི་རབ་ཏུ་བསྒྲགས།། 
ཡིད་བཞིན་ནོར་ལྟར་མ་ལུས་པའེ།། 
ཐམས་ཅད་དོན་བྱེད་སྟིང་རྗེ་ཉིད། 
དམིགས་མེད་གནས་སུ་ཤེས་རབ་དང་།། 
དམིགས་མེད་སྟིང་རྗེ་ཆེན་པོ་ཉིད།། 
བློ་དང་ལྷན་ཅིག་གཅིག་གྱུར་པ།། 
ནམ་མཁའ་ནམ་མཁའ་ཇི་ལྟ་བའོ། །ཞེས་གསུངས་པའོ།། 


འདིའི་སྟོང་ཉིད་དང། མཚན་ཉིད་ཐེག་པར་གསུངས་བའི་སྟོང་ 

ཉིད་དོན་གཅིག་སྟེ། སྤྲོས་པ་ཐམས་ཅད་ཉེ་བར་ཞི་བ་དེའོ། །དེ་ 
དང་ཟུང་དུ་འཇུག་རྒྱུའི་སྟིང་རྗེ་དེ་ཡང་མཐུན་ཏེ་དམིགས་མེད་ཀྱི་ 
སྟིང་ ང་རྗེ་ཁོ་ནའཾ། །སེམས་ཅན་དང་། ཆོས་ལ་དམིགས་པ་ནི་ 
དམེགས་པ་དང་མ་བྲལ་བའི་བློ་ཡིན་པས་མཚན་མ་ཉིད་དུ་ཟད་ 
ད།། 

དེས་ན་ས་ཐོབ་པ་དང་འདི་འབྱུང་གི །དེའི་སྔར་ནི་མ་ཡིན་ནོ།། 
དེའི་སྔར་སྦྱོར་ལུགས་ལ་མཚན་ཉིད་དུ། སྦྱོར་བ་དང་རྗེས་སུ་སྟིང་ 
རྗེ་དང་། དངོས་གཞི་ལ་ཤེས་རབ་ཀྱིས་དཔྱོད་པ་ཡིན་ཏེ། བློ་གྲོས་ 
མི་ཟད་པས་བསྟན་པ་ལས། བཅུན་པ་ཤཱ་རིའེ་བུ་གཞན་ཡང་བྱང་ 
ཆུབ་སེམས་དཔའ་རྣམས་ཀྱི་སྟིང་རྗེ་ནི་མི་ཟད་པའོ། །དེ་ཅིའི་ཕྱིར་ 
ཞེ་ན། སྔོན་དུ་འགྲོ་བའི་ཕྱིར་རོ། །བཙུན་པ་ཤཱ་རི་དྭ་ཏིའི་ཐུ། འདི་ 
ལྟ་སྟེ། དཔེར་ན་དབུགས་ཕྱི་ནང་དུ་རྒྱ་བ་ནི་མིའི་སྲོག་གི་དབང་ 
པོའི་སྔོན་ དུ་འགྲོ་བ 'ཡིན་ནོ། །དེ་ བཞེན་དུ་ ་བྱང་ཆུབ་སེམས་དཔའི་ 
སྙིང་རྗེའི་ཐེག་པ་ཆེན་པོ་ཡང་དག་པར་བསྒྲབ་པར་བྱ་བའི་སྔོན་དུ་ 
འགྲོ་བ་ཡིན་ནོ་ཞེས་དང་། ག་ཡ་མགོ་རིའི་མདོ་ལས་ཀྱང་། བྱང་ 
ཆུབ་སྲེམས་དཔའ་རྣམས་ཀྱི་སྤྱོད་པའི་རྩོམ་པ་ནི་ཅི། གནས་ནི་ 
གང་། འཇམ་དཔལ་གྱིས་སྨྲས་པ། ལྷའི་བུ་བྱང་ཆུབ་སེམས་དཔའ་ 
ཅན་ནོ་ཞེས་གསུངས། ལུགས་འདིའེ་ཐབས་ཤེས་ནེ་སྒོམ་རིམ་དང་ 
པོ་ལས། བྱང་ཆུབ་སེམས་དཔའ་རྣམས་ཀྱི་ལམ་ནེ་མདོར་བསྡུ་ན་ 
འདེ་གཉིས་ཏེ། བྱང་ཆུབ་སེམས་དཔའ་ལམ་འདི་གཉིས་དང་ལྡན་ 
ན་མྱུར་དུ་བླ་ན་ མེད་པ་ཡང་དག་ པའི་བྱང་ ཆུབ་ཏུ་ མངོན་པར་ 
རྫོགས་པར་འཚང་རྒྱའོ། །གཉིས་གང་ཞེ་ན། འདི་ལྟ་སྟེ། ཐབས་ 
དང་ཤེས་རབ་བོ་ཞེས་སོ། །དེ་ལ་ཤེས་རབ་ཀྱི་ལ་རོལ་ཏུ་ཕྱིན་པ་ 


256 ཕྱག་ཆེན་བཤད་སྦྱར་རྒྱལ་བའི་གན་མཛོད། 

མ་གཏོགས་པར་སྦྱིན་པ་ལ་སོགས་པའི་ཕ་རོལ་ཕྱིན་པ་དང་། 
བསྡུ་བའི་དངོས་ཕོ་ ལ་སོགས་པ་ཞེང་ཡོངས་སུ་དག་པ་དང་། 
ལོངས་སྤྱོད་ཆེན་པོ་དང་། གཡོག་འཁོར་མང་པོ་ཕུན་སུམ་ཚོགས་ 
པ་ལ་སོགས་པ་དང་། སེམས་ཅན་ཡོངས་སྲུ་སྨིན་པར་བྱེད་པ་དང་། 
སྤྲལ་པ་ལ་སོགས་མངོན་པར་མཐོ་བའི་ཆོས་སྡུད་པར་བྱེད་པའི་ 
དགེ་བ་ཐམས་ཅད་ནི་ཐབས་ཞེས་བྱའོ། །ཤེས་རབ་ནེ་ཐབས་དེའེ་ 
ངོ་བོ་ཉིད་ཕྱིན་ཅི་མ་ལོག་པར་རྟོགས་པའི་རྒྱུ་ཡིན་ཏེ། དེས་ཡང་ 
དག་པའི་ཐབས་ཀྱི་བྱེ་བྲག་ཕྱེ་ནས། ཕྱིན་ཅི་ལོག་མེད་པས་བདག་ 
དང་གཞན་གྱི་དོན་ཇི་ལྟ་བ་བཞེན་བསྒྲབ་པས་སྔགས་ཀྱིས་བཏབ་ 
པའི་དུག་ཟ་བ་དང་འྲད་སྟེ་ཀུན་ནས་ཉོན་མོངས་པར་མི་འགྱུར་རོ།། 
དེ་སྐད་ཀྱང་མདོ་དེ་ཉིད་ལས་བཀའ་སྩལ་ཏེ། ཐབས་ནི་སྡུ་བ་ཤེས་ 
པའོ། །ཤེས་རབ་ནེ་ཡོངས་སུ་གཅོད་པ་ཤེས་པའོ། །ཞེས་སོ།། 
འཕགས་པ་དད་པའི་སྟོབས་བསྐྱེད་ པ་ ལས་ཀྱང་ གསུངས་ཏཏེ། 
ཐབས་ལ་མཁས་པ་ནི་ཆོས་ཐམས་ཅད་ཡང་དག་པར་སྡུད་པ་གང་ 
ཡིན་པའོ། །ཤེས་རབ་ནི་ཆོས་ཐམས་ཅད་མ་འདྲེས་པ་ལ་མཁས་ 
པ་གང་ཡིན་པའོ། །ཐབས་དང་ཤེས་རབ་འདི་གཉིས་ནེ་སར་ཆུད་ 
པ་རྣམས་ཀྱིས་ཀྱང་དུས་ཐམས་ཅད་དུ་བསྟེན་པར་བྱ་སྟེ། ཤེས་ 


£: - 


རབ་འབའ་ཞེག་གིས་མ་ཡིན་ནོ་ཞེས་སོ།། 


དེ་ཡང་ཐེག་པ་མཆོག་དམན་ལ་ཁྱད་པར་ཆེན་པོ་བདུན་བཤད་ 

པ་ཕལ་ཆེར་སྤྱོད་པ་ལས་འཕྲོས་པ་ཡིན་ལ། ཤན་བོས་བྱེ་མདོ་ལྟ་ 
བུའི་སྦྱོད་པ་ལ་ཁུད་ཅང་མེད། དེ་བཞེན་རྒྱུའེ་ཐེག་པ་དབུ་སེམས་ 
སྤྱོད་པས་མི་དབྱེ། རྒྱ་ཆེན་སྤྱོད་པ་དང་དབུ་མ་པའང་། སྤྱོད་པས་ 
ཁྱད་པར་མི་ཕྱེད་དོ། །འདིར་ཡང་སམྤུ་ཊར། 
སྙིང་རྗེ་ལྡན་པས་སེམས་ཅན་ལ།། 
རྒྱབ་ཀྱིས་ཕྱོགས་པ་མི་བྱ་ཞེང་།། 
སེམས་ཅན་ཡོད་དང་ཡོད་མིན་ཞེས།། 
དེ་ལྟར་ཡོངས་སུ་བརྟག་མི་བྱ།། 
ཞེས་སྟོན་པ་འདི་ཀ་སྟོང་ཉིད་སྟིང་རྗེ་ཟུང་འཇུག་ཏུ་འགྲོ་ཚུལ་ 
ཡིན་ཏེ། སྒོམ་པ་འདི་ཀ་སེམས་ཅན་གྱི་དོན་གྱི་ཕྱིར་ཡིན་པས་སྟིང་ 
རྗེ་དང་ལྡན་བཞེན་པ་དེ་སེམས་ཅན་ལ་སོགས་པའི་སྤོས་པ་ཉེ་བར་ 
ཞེ་བས་སྟོང་ཉེད་དོ། །དུས་འཁོར་ལས་སྟོང་པ་སྒྱུ་ལུས་རྣམ་པ་ 
ཐམས་ཅད་པ་ལ་བྱས་ཤིང་། སྟིང་རྗེ་མི་འགྱུར་བའི་བདེ་ཆེན་ལ་ 
བྱེད་པ་ཡིན་པས་དེའི་ཕྱིར་སྟོང་པ་ཉིད་དེ་ལ་སེམས་རྩེ་གཅིག་པ་ 
ཞེག་བྱུང་ན་ བྱང་ཆུབ་ཀྱི་སེམས་མི་འཕོ་བའི་བདེ་བ་དེ་ཀ་ན་ 
བཞུགས་པས། དེའི་ཕྱིར་འདི་པ་ལམ་གྱི་ངོ་ཏིར་ཡོད་པས་ཆོས་ 
རྗེས་འདི་དངོས་གཞེར་གསུངས། བླ་མ་གཞན་རྣམས་དེ་ཇི་ལྟ་བ་ 
གང་ཟག་བློ་ཞེན་པས་མ་ཤེས་བྱུང་ནས་སྔོན་དུ་འགྲོ་བར་བྱས་ནས། 

གཉིས་ཀ་མི་འཐད་པ་མ་ཡིན་ནོ།། 
གཉིས་པ་དངོས་གཞི་ལ། བདེ་གཤེགས་ཕག་གྲུས། ཐོད་བརྒལ་ 
བ་དང་། རིམ་གྱིས་པ་གཉིས་ཀའི་ལམ་རིམ་གསལ་བར་མཛད་ 
ལརྒངཱ་པོ། 
བསམ་གཏན་ཡོངས་སུ་དག་པ་ཡིས།། 
ཡན་ལག་ལྔ་པ་བཅས་གྱུར་ནས།། 
ཞེས་འདི་མདོ་སྡེ་རྒྱན་དུ། 
དེ་ཡིས་དེ་ནི་སྤེལ་བྱས་ནས།། 
འཕེལ་བ་རིང་དུ་འགྲོ་བ་ཡིས།། 
དངོས་གཞིའི་གནས་པ་དེས་འཐོབ་བོ།། 
ཞེས་པའི་དོན། སྒོམ་རིམ་ཞྭས། སེམས་རྩེ་གཅིག་པ་དེ་ཕྱི་ཕྱིར་ 
ལས་སུ་རུང་བ་ཉིད་དང་ལྡན་ཞེང་དམེགས་པ་ལ་སོགས་པའི་ཡོན་ 
ཏན་གྱི་ཁྱད་པར་ཐོབ་པས་བསམ་གཏན་དང་གཟུགས་མེད་པའི་ 
སྟོམས་འཇུག་དང་། རྣམ་པར་ཐར་པ་ལ་སོགས་པའི་མིང་ཐོབ་བོ།། 
ཞེས་གསུངས་པས། མཐར་གནས་ཀྱི་སྟོམས་འཇུག་དགུ་སོགས་ 


> རེ ༣ རད 53 


ཞེ་གནས་ སམ་རྩ་༔ གཅག་ག་ དྱང་ བ་ཡན་ པར་བསྟན་ ་ཏེ། 

ཡང་། དེ་ཉིད་དུ། འདི་ལྟར་བཏང་སྟོམས་ཀྱི་ཚོར་བ་དང་ལྡན་ 
ཞེང་། རྟོག་པ་དང་བཅས་པ་དང་དཔྱོད་པ་དང་བཅས་པར་གྱུར་པ་ 
དེའི་ཚེ། མི་ལྕོགས་པ་མེད་པ་ཞེས་བྱ་སྟེ། བསམ་གཏན་ཆེན་པོའི་ 
སྦྱོར་བའི་སེམས་སོ།། 

གང་གི་ཚེ་འདོད་པའི་སྲེད་པ་དང་། སྡེག་པའི་ཆོས་རྣམས་དང་ 
བྲལ་ཞིང་། རྟོག་པ་དང་། དཔྱོད་པ་དང། དགའ་བ་དང་། བདེ་བ་ 


བསམ་གཏན་ཁྱད་པར་ཅན་ཞེས་བྱའོ། །གང་གི་ཚེ་རྟོག་པ་དང་ 
དཔྱོད་པ་དང་བྲལ་བ་དེའི་ཚེ་བསམ་གཏན་དང་པོའི་སའི་སྲེད་པ་ 
དང་བྲལ་བར་གྱུར་ནས་དགའ་བ་དང་བདེ་བ་དང་ནང་ཡོངས་སུ་ 
དྭངས་བ་དང་ལྡན་པར་གྱུར་པ་དེའི་ཚེ་བསམ་གཏན་གཉིས་པ་ 
ཞེས་བྱའོ།། 

གང་གི་ཚེ་བསམ་གཏན་གཉིས་པའི་སའི་སྲེད་པ་དང་བྲལ་བར་ 
གྱུར་ཏེ། བདེ་བ་དང་། བཏང་སྟོམས་དང་། དྲན་པ་དང་། ཤེས་ 
བཞིན་དག་དང་ལྡན་པར་གྱུར་པ་དེའི་ཚེ། བསམ་གཏན་གསུམ་པ་ 
ཞེས་བྱའོ།། 

གང་གི་ཚེ་བསམ་གཏན་གསུམ་པའི་སའི་སྲེད་པ་དང་བྲལ་ཏེ། 
སྡུག་བསྔལ་ཡང་མ་ཡིན། བདེ་བ་ཡང་མ་ཡིན་ཞེང་བཏང་སྟོམས་ 
དང་དྲན་པ་དག་དང་ལྡན་པར་གྱུར་པ་དེའི་ཚེ་བསམ་གཏན་བཞི་ 
པ་ཞེས་བྱའོ།། 
དེ་བཞེན་དུ་གཟུགས་མེད་པའི་སྟོམས་པར་འཇུག་པ་དང་། རྣམ་ 
པར་ཐར་པ་དང་ཟིལ་གྱིས་གནོན་པའི་སྐྱེ་མཆེད་ལ་སོགས་པ་ལ་ 
ཡང་དམིགས་པ་དང་། རྣམ་པ་ལ་སོགས་པའི་བྱེ་བྲག་གིས་སྦྱར་ 
བར་བྱའོ།། 
དེ་ལྟར་དམིགས་པ་ལ་སེམས་བརྟན་པར་བྱས་ནས་ཤེས་རབ་ 
ཀྱིས་རྣམ་པར་དཔྱད་པར་བྱ་སྟེ། འདི་ལྟར་ཤེས་པའི་སྣང་བ་བྱུང་ 
ནས་ཀུན་ཏུ་རྨོངས་པའི་ས་བོན་ཤིན་ཏུ་སྤོང་བར་འགྱུར་རོ། །དེ་ལྟ་ 
མ་ཡིན་ན་མུ་སྟེགས་ཅན་རྣམས་ཀྱི་བཞེན་དུ་ཏིང་ངེ་འཛིན་ཙམ་ 
གྱིས་ཉོན་མོངས་པ་སྤོང་བར་མི་འགྱུར་རོ།། 


། ཇི་སྐད་དུ། 
བར འཛིན་དེ་སྒོམ་པར་བྱེད་མོད་ཀྱི།། 
ས་ནི་བདག་ཏུ་འདུ་ཤེས་འཇིག་མི་བྱེད།། 
ཡིས་ཉོན་ ་མོངས་ ཕྱིར་ནི་ རབ་། འབྲུག་། སྟེ།། 
ལྷག་སྤྱད་ཀྱིས་ནི་ཏིང་འཛིན་འདིར་སྒོམ་བཞིན།། 


མདོ་སྡེ་ལས 
ཏིང་ 
དེས 
དེ་ 

ཞེས་གསུངས་པ་ལྟ་བུའོ། །ཞེས་འབྱུང་བས་ཐོད་བརྒལ་བ་ལ་ 
གཉིས་ཀྱི་དང་པོ་རྩེ་གཅིག་ལས་སུ་རུང་བས་སྟོམས་འཇུག་གི་རིམ་ 
པ་དེ་དག་ཐོབ་པ་ཞིག་སྟེ། དེ་ནས་སྤྲོས་བྲལ་དུ་འཇུག་པ་ལ། སྣང་ 
བ་སེམས་སུ་བསམ་བྱ་སྟེ། །སྐྱེ་མེད་ངང་ལ་གཞག་པར་བྱ། །ཞེས་ 
གསུངས་ཏེ། དེ་ཡང་སྒོམ་རིམ་གྱི་ལུང་དེ་མ་ཐག་པར། དེ་ལ་ 
འཕགས་པ་ལངྐར་གཤེགས་པ་ལས། ཤེས་རབ་སྒོམ་པའི་རིམ་པ་ 
མདོར་བཀའ་སྩལ་ཏེ། སེམས་ཙམ་ལ་ནི་རབ་བརྟེན་ནས། །ཕྱི་ 
རོལ་དོན་ལ་མི་བརྟག་གོ །སོགས་གསུངས་ཏེ། 

དེ་ཡང་དེར་ཐོག་མར་རྣལ་འབྱོར་པས་ཆོས་གཟུགས་ཅན་གང་ 
རྣམས་དག། གཟུགས་ལ་སོགས་པ་ཕྱི་རོལ་གྱི་དོན་དུ་གཞན་དག་ 
གིས་བརྟགས་པ་དེ་དག་ལ་ཅི་འདི་དག་རྣམ་པར་ཤེས་པ་ལས་ 
སྟེ། རྨི་ལམ་གྱི་གནས་སྐབས་ཇི་ལྟ་བ་བཞེན་ནམ་ཞེས་དཔྱད་པར་ 
བྱའོ། 

དེ་ལྷ་རྣམ་པར་ཤེས་པ་ལས་ཕྱི་རོལ་པ་རྡུལ་ཕྲ་རབ་ཏུ་གཤིགས་ 
ཏེ་རྡུལ་ཕྲ་རབ་རྣམས་ཀྱང་ཆ་ཤས་ཀྱིས་སོ་སོར་བརྟག་ན། རྣལ་ 
འབྱོར་པས་དོན་དག་མི་མཐོང་ངོ་། །དེས་དེ་དག་མ་མཐོང་བས་ 
འདི་སྟམ་དུ་འདི་དག་ཐམས་ཅད་ནི་སེམས་ཅམ་སྟེ་ཕྱི་རོལ་གྱི་དོན་ 


262 ཕྱག་ཆེན་བཤད་སྦྱར་རྒྱལ་བའི་གན་མཛོད། 
མེད་དོ་སྟམ་དུ་སེམས་སོ། །འདི་ལྟར་སེམས་ཙམ་ལ་ནི་རབ་བརྟེན་ 
ནས། །ཕྱི་རོལ་དོན་ལ་མི་བརྟག་གོ །དེ་སྐད་འབྱུང་བ་ནི་ཆོས་ 
གཟུགས་ཅན་རྣམས་ལ་རྣམ་པར་རྟོག་པ་སྤོང་ངོ་། །ཞེས་བྱ་བའི་ཐ་ 
ཚིག་སྟེ། དམིགས་སུ་རུང་བའི་མཚན་ཉིད་དུ་གྱུར་པ་དེ་དག་ལ་ 
རྣམ་པར་དཔྱད་ན་མི་དམིགས་པ། དེ་ལྟར་ཆོས་གཟུགས་ཅན་ 
རྣམས་རྣལ་ འབྱོར་ གྱིས་བཤིག་ནས་གཟུགས་ཅན་མ་ཡིན་པ་ 
རྣམས་ཀྱང་རྣམ་པར་གཞིག་པར་བྱ་སྟེ། དེ་ལ་སེམས་ཅམ་གང་ 
ཡིན་པ་དེ་ཡང་གཟུང་བ་མེད་ན་འཛིན་པར་མི་རུང་སྟེ། འཛིན་པ་ 
ནི་གཟུང་བ་ལ་ལྟོས་པའི་ཕྱིར་རོ།། 
དེ་ལྟ་བས་ན་སེམས་ནི་གཟུང་བ་དང་འཛིན་པ་ལས་དབེན་ཞེང་ 
གཉིས་སུ་མེད་པ་ཁོ་ན་ཡིན་པར་རྣམ་པར་དཔྱད་ནས་གཉིས་སུ་ 
སེམས་ཙམ་ལས་ཀྱང་འདའ་བར་བྱ། །འཛིན་པའི་རྣམ་པ་ལས་ 
ཤེས་པ་ལ་གནས་པར་བྱ་ཞེས་བྱ་བའི་ཐ་ཚེག་གོ །དེ་ལྟར་སེམས་ 
ཙམ་ལས་འདས་ནས་གཉིས་སྣང་མེད་པའི་ཤེས་པ་ལས་ཀྱང་ 
འདའ་བར་བྱ་སྟེ། བདག་དང་གཞན་ལས་དངོས་པོ་རྣམས་སྐྱེ་བ་ 
མ་འཐད་པའ་རྱར་གཟུང་བ་དང་འཇོན་པ་རྫུན་པ།ཁན་ཡན་པས། 
དེ་དག་ལས་དེ་ཡང་གུད་ན་མེད་པའི་ཕྱིར། དེ་ཡང་བདེན་པ་ཉེད་ 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 263 
མ་ཡིན་པར་བརྟག་ལ། གཉིས་མེད་པའི་ཤེས་པ་དེ་ལས་ཡང་ 
དངོས་པོར་མངོན་པར་ཞེན་པ་དོར་བར་བྱ་སྟེ། གཉིས་མེད་པའི་ 
ཤེས་པ་ཁོ་ན་ལ་གནས་པར་བྱ་ཞེས་བྱ་བའི་ཐ་ཚེག་གོ །དེ་ལྟར་ 
ཆོས་ཐམས་ཅད་ལ་ངོ་བོ་ཉིད་མེད་པར་རྟོགས་པ་གནས་པ་ཡིན་ 
ནོ། །དེ་ལ་གནས་པས་ཡང་དག་པ་ཉིད་ཀྱི་མཆོག་ལ་ཞུགས་པས་ 
རྣམ་པར་མི་རྟོག་པའི་ཏིང་ངེ་འཛིན་ལ་ཞུགས་པ་ཡིན་ནོ། །ཞེས་ 
འབྱུང་བ་ཉིད་དོ། །ཐོད་བརྒལ་བ་གཉིས་པ། དེ་ལྟ་བུར་བསམ་ 
གཏན་གྱི་དངོས་གཞི་སྟོམས་འཇུག་མ་ཐོབ་པ་སྟེ། སློབ་དཔོན་ 
དཔའ་བོས། 

ཁྱོད་ཀྱི་བསྟན་ལ་མི་ཕྱོགས་པའི།། 

སྐྱེ་བོ་མ་རིག་གིས་ལྡོངས་པ།། 

སྲིད་རྩེའེ་བར་དུ་སོང་ན་ཡང་།། 
སྡུག་བསྔལ་ཡང་འབྱུང་སྲིད་པ་འགྲུབ།། 
ཁྱོད་ཀྱི་བསྟན་པའི་རྗེས་འཇུག་པ།། 
བསམ་གཏན་དངོས་གཞི་མ་ཐོབ་ཀྱང་།། 
བདུད་ཀྱི་མི་རེག་རྩ་བཞིན་དུ།། 
སྲིད་པ་དག་ནི་ཟློག་པར་བྱེད། །ཅེས་པའོ།། 


དེའི་སྒོམ་པའི་རིམ་པ་ནེ། ཕག་གྲུས། 


264 ཕྱག་ཆེན་བཤད་སྦྱར་རྒྱལ་བའི་གན་མཛོད། 
དང་པོ་པ་ཡི་གང་ཟག་ནི།། 
ཉོན་མོངས་རྣམ་རྟོག་བྱུང་གྱུར་ན།། 
འདོད་ཆགས་འདི་ཡང་རྣམ་རྟོག་སྟེ།། 
རྣམ་རྟག་ད་ཉད་སམས་སྲུ་འདུག། 
སེམས་ཀྱང་སྐྱེ་བ་མེད་པར་གནས།། 
བསམས་ལ་དྭངས་ལ་གཞག་པར་བྱ།། 


ཞེས་གསུངས་ཏེ། འདི་ལ་སྒོམ་ འབོགས་པའི་ཚུལ། དེ་ལ་མྱོང་ 
བ་སྐྱེ་ཚུལ། དེ་ངོ་སྤྲོད་པའི་ཚུལ་གསུམ། དང་པོ་ནི། རྗེ་མི་ལས། 
ཉ་མ་དཔལ་དར་འབུམ་ལ་ཇི་ སྐད་གསུངས་པ་ ་བཞིན་ཏེ། 
ནམ་མཁའ་འདི་ལ་དཔེ་ལོང་ལ།། 
གསལ་འགྲིབ་མེད་པའི་སྒོམ་ཞེག་གྱིས།། 
རི་བོ་འདི་ལ་དཔེ་ལོང་ལ།། 
གཡོ་འགུལ་མེད་པའི་སྒོམ་ཞིག་གྱིས།། 
ཆུ་བོ་མ་གི་དཔེར་ལོང་ལ།། 
རྒྱུན་ཆད་མེད་པའི་སྒོམ་ཞིག་གྱིས།། 
ཞེས་གསལ་འབྲིབ་མེད་པ་ནེ་ཤེས་པའི་རང་ལུགས། །གཡོ་ 
འགུལ་མེད་པ་ནི་མ་ཡེངས་པའི་ལམ། དེ་ལ་རྒྱུན་ཆད་མེད་པར་ 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 265 


སྒོམ་པ་ནི་གུས་པ་དང་རྟག་སྦྱོར་ཞེས་བྱ་བའི་བརྩོན་འགྲུས་ཀྱི་ཆོས་ 
སོ། །དེ་དང་གྲུབ་ཐོབ་གླིང་གིས། 
མ་བཅོས་སོ་མར་བཞག་ན་རྟོགས་པ་འཆར།། 
ཆུ་བོའི་རྒྱུན་བཞིན་བསྐྱངས་ན་ཡོངས་ཀྱང་འཆར།། 
དམིགས་གཏད་མཚན་མ་ཐམས་ཅད་ཡོངས་སྤོངས་ལ།། 
རྟག་ཏུ་མཉམ་པར་ཞོག་དང་རྣལ་འབྱོར་པ།། 
ཞེས་པ་དོན་གཅིག །དེ་བརྟག་གཉིས་ལས། 
ཆུ་བོའི་རྒྱུན་ནི་རབ་འབབ་དང་།། 
མར་མེའི་རྩེ་མོ་རབ་བཅིངས་ལྟར།། 
རྟག་ཏུ་དེ་ཉིད་རྣལ་འབྱོར་གྱིས།། 
ཉིན་དང་མཚན་དུ་མཉམ་པར་གཞག །ཅེས་གསུངས་སོ།། 
གཉིས་པ་ཉ་མ་དཔལ་དར་འབུམ་གྱིས་བསྒོམས་པས། འདོད་ 
པའི་སེམས་རྩེ་གཅིག་པ་རྟེད་པས་སེམས་བསྒོམ་བདེ་ལ། 
འཆར་སྒོའི་རྣམ་རྟོག་སྒོམ་དུ་མ་བདེ་ནས།། 
ནམ་མཁའ་སྒོམ་དུ་བདེ་ལགས་ཏེ།། 
ྷོ་སྤྲིན་སྒོམ་དུ་ཅུང་མ་བདེ།། 
ཞེས་སྲོགས་དཔེ། དོན། 
སེམས་ཉིད་སྒོམ་དུ་བདེ་ལགས་ཏེ།། 


266 ཕྱག་ཆེན་བཤད་སྦྱར་རྒྱལ་བའི་གན་མཛོད། 
རྣམ་རྟོག་སྒོམ་དུ་ཅུང་མ་བདེ།། 
རྣམ་རྟོག་སྒོམ་པའི་གདམས་ངག་ཞུ།། 
ནམ་མཁའ་སྒོམ་དུ་བདེ་ལགས་ན།། 
ལྷོ་སྤྲིན་ནམ་མཁའི་ཆོ་འཕྲུལ་ཡིན།། 
ད་དུང་ཆོ་འཕྲུལ་གཏན་ལ་ཕོབ ། 

སོགས་དཔེ་དང་། དཔེ་ཅན། 
སེམས་ཉིད་སྒོམ་དུ་བདེ་ལགས་ན ། 
རྣམ་རྟོག་སེམས་ཀྱི་ཆོ་འཕྲུལ་ཡིན།། 
ད་དུང་ཆོ་འཕྲུལ་གཏན་ལ་ཕོབ། །ཅེས་ ཅེས་ངོ་། སྤྲད་པ་ ་བཞེན་ ་ནོ།། 
འདིར་དཔྱད་ན། མཚན་ཉེད་པ་རྣམས་གཉེན་པོས་སྤང་བྱ་ 
མངོན་གྱུར་པ་མི་སྤོང་། ས་བོན་ལ་གནོད་པ་བྱས་པའི་ཚུལ་གྱིས་ 
སྤོང་བར་འདོད་ལ། ཕྱག་རྒྱ་ཆེན་པོ་པ་ཉོན་མོངས་པས་ཀུན་ནས་ 
དཀྲིས་པ་ཆེ་བདོ་བ་རང་ངོ་རང་ཤེས་ཀྱི་གནད་ཀྱིས་ལམ་དུ་གཏོང་ 
སྟེ། འཁྲིག་པ་དང་གཉིད་ལམ་དུ་བྱེད་པ་བཞིན་ནོ། །དེས་ན་ 
འདོད་ཆགས་ཀྱི་ངོ་བོ་ཉེད་ཤེ ་ཤེས་པ་ལ། འདོད་ཆགས་ ཉེད་ཀྱིས་ 
འདོད་ཆགས་ སྦྱོང་ ཞེས་བྱའེ། འདོད་ཆགས་འགགས་ནས་ཕྱིས་ 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 267 
བའི་ཐ་སྟད་གཞག་ཏུ་མེད་དོ།། 
ཇོ་ནང་པ་དང་། ལྷག་བསམ་རབ་དཀར་དྲི་མཁན་གྱི་བསམ་ 
པར་ཉོན་མོངས་པ་འགགས་པ་དེའིེ་རང་བཞེན་ཤེས་པར་འཇོག་ 
པར་འདུག་སྙམ་པ་རང་གིས་མ་གོ་ཚུལ་འདིས་བཤད་དོ། །གནད་ 
འདིས་ལྷག་མ་ལམ་དུ་གཏོང་བའང་། དེར། དེ་བཞེན་རྣམ་རྟོག་མ་ 
ལུས་པ། །རྣམ་དག་འདྲེས་སུ་གོ་བར་བྱ། །འདྲེས་རྐང་འདེད་པ་སྟེ། 
ཇི་ལྟར་འདེད་ན། རྒྱལ་བ་རྒོད་ཚང་པས། འདམ་བུ་གཅིག་ཁོང་ 
སྟོང་དུ་ཤེས་ན་དེས་འདམ་བུ་ཐམས་ཅད་ཁོང་སྟོང་དུ་ཤེས་ཤེས་པ་ 
བཞིན། རྣམ་རྟོག་གཅིག་གི་སྟེང་དུ་ལམ་དུ་ཁྱེར་ཤེས་ན་རྣམ་རྟོག་ 
དང་ཉོན་མོངས་པ་ཐམས་ཅད་ཀྱི་སྟེང་དུ་ཤེས་པ་ཡིན་ནོ།། ཞེས་ 
འཆད་པ་ལྟར་དུའོ།། 
དེ་ཀ་བརྟག་གཉིས་ལས། རྣམ་རྟོག་ཉིད་ཀྱིས་རྣམ་རྟོག་སྦྱོང་ 
དང་། འདོད་ཆགས་ཉིད་ཀྱིས་འདོད་ཆགས་སྦྱོང་སོགས་རྒྱས་པར་ 
གསུངས་སོ། །འདེས་ན་རྡོ་རྗེ་ཐེག་པའི་ཐབས་འཚང་རྒྱ་བའི་ཉེ་ 
ལམ་དུ་སོང་། མཚན་ཉིད་ཐེག་པའི་ཐབས་རིང་ལམ་དུ་ལུས་ཀྱང་། 
འདེར་འདོད་སེམས་རྩེ་གཅིག་པ་ནས་རྣམ་རྟོག་ལམ་དུ་ཁྱེར་ཏེ་ 
སྤྲོས་པ་ཐམས་ཅད་ཉེ་བར་ཞེ་བར་བྱེད་པ་ནི། རིགས་པ་ཡེ་ཤེས་ 
སུ་འཆིང་སླ་བས་ཏེ། ཉོན་མོངས་པ་རགས་ཤིང་དམུ་རྒོད་པའི་ 


268 ཕྱག་ཆེན་བཤད་སྦྱར་རྒྱལ་བའི་གན་མཛོད། 
ལས་ཀྱི་ས་པའི་རྩོད་དུས་པ་རྡོ་རྗེ་ཐྲེག་པའི་གདུལ་བྱའི་གཙོ་བོར་ 
བཞག་པའི་རྒྱུ་མཚན་གྱིས་ཤེས་པར་བྱ་བ་ཡིན་ནོ།། 
དེ་བས་ན་མཚན་ཉིད་པའི་ལམ་ཁམས་ཀྱིས་རྒྱལ་པོས་དགྲ་ཟླ་ 
གཡོ་འམ་ཐབས་སྣ་ཚོགས་ཀྱིས་གདུལ་བྱ་ལྟ་བུ། ཕྱག་ཆེན་པའི་ 
འདི་འཁོར་ལོ་སྒྱུར་བའི་རྒྱལ་པོའི་བྱིན་མ་བཟོད་ནས་ཕས་ཀྱིས་ 
བསུས་ཏེ་འབངས་སུ་ཞུགས་པ་ལྟ་བུའོ། །དེར། 
གསར་བུ་གནས་ལུགས་བསྒོམ་པ་ནི།། 
རྒྱ་མཚོ་ཆེན་པོའི་རྦ་རླབས་བཞེན།། 
བསྲབས་ཤིང་དྭངས་པར་གྱུར་པ་ལས།། 
སངས་རྒྱས་ལམ་དུ་ཤེས་པར་བྱ།། 


ཞེས་གསུངས་ཏེ། ཚུལ་དེས་རྟག་པ་ཉེ་བར་ཞིབ་ནི་ཆུ་རླབས་ 
ཆུར་ཐིམ་ནས་རྒྱ་མཚོ་མི་གཡོ་བ་ལྟ་བུའོ། །དེའི་ཚེ་སངས་རྒྱས་ཀྱི་ 
ལམ་ངོ་མའེ་ནང་དུ་ཚུད་པ་ཡིན་ཏེ། དེ་ནས་ངེས་པར་སངས་རྒྱས་ 
སུ་འགྲོ་ཞིང་ཕྱིར་ལྡོག་པ་མི་སྲིད་པས་སོ། །དེ་བས་ན་འདི་ཤེས་ 
རབ་ཀྱི་མཆོག་བསྒོམ་པ་སྟེ། 
སྨྲ་བསམ་བརྗོད་མེད་ཤེས་རབ་ཕ་རོལ་ཕྱིན།། 
མ་སྐྱེས་མི་འགག་ནམ་མཁའི་ངོ་བོ་ཉེད།། 
སོ་སོ་རང་རིག་ཡེ་ཤེས་སྤྱོད་ཡུལ་བ།། 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 269 
དུས་གསུམ་རྒྱལ་བའི་ཡུམ་ལ་ཕྱག་འཚལ་ལོ།།ཞེས་དང་། 
སམྤུ་ཊར། 
གཟུགས་རྣམས་ཐམས་ཅད་བལྟ་བ་དང་།། 
སྒྲ་རྣམས་ཉིད་ཀྱང་ཉན་པ་དང་།། 
སྨྲ་བ་དང་ནི་རྒོད་པ་དང་།། 
ལས་རྣམས་ཐམས་ཅཧད་བྱེད་པ་ན།། 
གཞན་དུ་སེམས་ནི་མི་འགྲོ་བས།། 
དེ་ཉིད་རིག་པའི་རྣལ་འབྱོར་པས།། 
རྣལ་འབྱོར་རྟག་ཏུ་སྐྱེ་བར་འགྱུར།། 
འདི་ནི་གཉིས་སུ་མེད་པར་བརྗོད།། 
འདི་ནི་བྱང་ཆུབ་སེམས་མཆོག་ཉིད།། 
རྡོ་རྗེ་རྡོ་རྗེ་སེམས་དཔའ་དཔལ།། 
རྫོགས་པའི་སངས་རྒྱས་བྱང་ཆུབ་ཉིད།། 
འདི་ནི་ཤེས་རབ་ཕ་རོལ་ཕྱིན།། 
ཕ་རོལ་ཕྱིན་པ་ཀུན་གྱི་དངོས།། 
མཉམ་ཉེད་བསམ་བྱ་ཉེད་དུ་གསུངས། །ཞེས་དང་། 

ཕྱག་ཆེན་བཤད་སྦྱར་རྒྱལ་བའི་གན་མཛོད། 

སྡུག་བསྔལ་ཕུང་པོ་དུ་མའི་མཚན་གྱུར་པ།། 
འདི་ལས་གཞན་དུ་ཅུང་ཟད་ཡོད་མ་ཡིན།། 
བདེ་བ་མཐའ་ཡས་འབྱུང་བའི་རྒྱུར་གྱུར་པ།། 
དེ་ལ་གཞན་དུ་གྲོལ་བའང་ཡོད་མ་ཡིན།། 
སྡུག་བསྔལ་མ་ལུས་ཟད་པར་འདོད་པ་དང་།། 
སངས་རྒྱས་རྣམས་ཀྱི་བདེ་མཆོག་ཐོབ་འདོད་པས།། 
སེམས་ནི་བརྟན་པར་བྱས་ནས་འབད་པས་བཅད།། 
དེ་མི་རང་བཞིན་དངས་ཕོ་མེད་པར་བྱེད།། 

་སྲེད་རྟོག་པའི་: འེ་མུན་པའི་ཡོལ་སྟུག་པོས།། 
དགུའི ཡིད་བསྒྲིབས་སྡུག་བསྔལ་མཐའ་ཡས་པ།། 
་དེ་ནས་དེ་ནི་བྲལ་ཡིན་ཏེ།། 
་བདེ་བ་རྒྱ་ཆེན་ཐ་དད་མིན།། 


-/1? ༡? (༣༣༩ ༡? 
༼ ཤཱ 
= པཾ 


བུ་བ་ | ་ 
དེ་ཡིཟད་ཕྱིར་རང་གི་བྱ་བ་ཡང་།། 


རྒྱས་པ་དེ་ཡི་ཡན་ལག་འགྲོ་བ་ལྟར།། 


དེ་ལྟར་དེ་ཁོ་ན་ཉིད་ཀྱི་རྣལ་འབྱོར་བས་རྣལ་འབྱོར་གྱི་ངེས་པ་ 
བྱས་ནས་བཀའི་གནང་བ་དང་། རང་གི་དམ་ཚིག་ལ་གནས་པ་ 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 271 


སྒོམ་པར་བྱེད་ན་ལག་པའི་ཕྱག་རྒྱ་དང་། སྔགས་དང་། སྒུ་ 
གཟུགས་ཀྱི་ང་རྒྱལ་སྒོམ་པ་དང་། དམ་ཚིག་གི་ཐུན་མོང་དངོས་ 
ཀྱིས་བྱིན་གྱིས་བརླབས་པའེ་མཚོན་པ་མངོན་དུ་རང་གི་ལྷའི་རྣལ་ 
འབྱོར་ཡིན་ཏེ། བསྐྱེད་པ་དང་དེ་མཚོན་པ་ན་གནས་གསུམ་པོ་ནམ་ 
མཁའ་ལྟ་བུར་འགྱུར་རོ། །གཞུང་ཐམས་ཅད་སྤངས་ནས་ཐོབ་ 
པའི་གནས་ཀྱི་བསམ་གཏན་གྱི་རྣལ་འབྱོར་དེ་ལ་བརྩོན་པས་རང་ 
རིག་པ་ཙམ་ལ་སྤྲོ་བས་ཉིན་དང་མཚན་དུ་གོམས་པར་བྱའོ།། 
ཞེས་དོ་ཧར། 
གང་ཞིག་བླངས་ན་སྐྱེ་འཆི་གནས་གྱུར་པ།། 
དེ་ཉིད་བླངས་ན་བདེ་ཆེན་མཆོག་འགྲུབ་ཅེས།། 
སྐད་གསང་མཐོན་པོས་མདའ་བསྣུན་སྨྲ་བྱེད་ཀྱང་།། 
བྱོལ་སོང་འཇིག་རྟེན་མི་གོ་ཇི་ལྟར་བྱ།། 
བསམ་གཏན་བྲལ་བས་ཅི་ཞེག་བསམ་བྱར་ཡོད།། 
བརྗོད་དུ་མེད་གང་ཇི་ལྟར་བཤད་དུ་ཡོད།། 
སྲིད་པའི་ཕྱག་རྒྱས་འགྲོ་བ་མ་ལུས་བསླུས།། 
རང་བཞེན་གཉུག་མ་སུས་ཀྱང་བླངས་པ་མེད།། 
རྒྱུད་མེད་སྔགས་མེད་འཛིན་དང་བསམ་གཏན་བྲལ།། 

དེ་ཀུན་རང་ཡིད་འཁྲུལ་པར་བྱེད་པའི་རྒྱུ།། 
རང་བཞིན་དག་པའི་སེམས་ལ་བསམ་གཏན་དག་གིས་མི་ 
བསླད་དེ།། 
བདག་ཉིད་བདེ་ལ་གནས་ལ་གདུང་བ་མ་བྱེད་ཅིག། 
ཡང་། ཀྱེ་ཧོ། འདི་ནི་རང་རིག་ཡེ་ཤེས་ཏེ་འདི་ལ་འཁྲུལ་པར་མ་ 
བྱེད་ཅིག། 
དངོས་དང་དངོས་མེད་བདེ་བར་གཤེགས་པའི་འཆིང་བ་སྟེ།། 
གཉུག་མའི་ཡིད་ནི་རྣལ་འབྱོར་པས་ཤེས་ཀྱིས།། 
ཆུ་ལ་ཆུ་བཞག་བཞེན་དུ་ཤེས་པར་བྱོས།། 
གདོད་ནས་དག་པ་ནམ་མཁའི་རང་བཞིན་ལ།། 
བལྟས་ཤིང་བལྟས་ཤིང་མཐོང་བ་འགགས་པར་འགྱུར།། 
ཞེས་གསུངས་སོ། །ཕག་གྲུས། འབྱུང་དང་གནས་དང་སད་པ་ 
ཡི། །ལས་ཀྱི་ནད་རྣམས་བྱུང་གྱུར་ཀྱང་། །ཞེས་པ་དབང་པོ་རྣོན་ 
པོ་མོས་གུས་ཀྱིས་ཁམས་འདུ་བ། འབྲིང་བརྩོན་འགྲུས་ཀྱིས་ 
ཁམས་འདུ་བ། ཐ་མ་གོམས་སྟོབས་ཀྱིས་མཐར་ཁམས་འདུ་བ་ 
ཡིན་ལ། དེའི་འདུ་མཁན་རླུང་དང་ཐིག་ལེ། འདུ་ས་རྩའེ་མདུད་པ། 
འདུ་ཁྱེར་རླུང་གིས་རྩའེ་ནང་དུ་ཐིག་ལེ་འཁྲིད་པས་རྩའི་མདུད་པ་ 
རྣམས་ཤག་ཤིག་ཏུ་བྱེད་པ་སྟེ། འདིས་ཕྱག་ཆེན་གྱི་ལམ་ལ་རྩའི་ 

མདུད་པ་དགྲོལ་བ་དང་དཀར་དམར་གྱི་འཕོ་བ་བགག་པའི་གནད་ 
མི་འདུག་བསམ་པ་ཁེགས་སོ། །འདུས་པ་ཅམ་དེས་བདེ་གསལ་ 
མི་རྟོག་པའི་ཉམས་སད་པ། དེ་ཙ་ན་རྩ་རླུང་ཐིག་ལེའི་གེགས་དུ་མ་ 
འབྱུང་བ་ནི་རྗེ་བཙུན་ཆེན་པོ་མི་ལས། 


གེགས་དང་གོལ་ས་མང་བ་དེ།། 
ཆོས་སྐྱོན་ཅན་ཡིན་པ་མ་ལགས་ཏེ།། 
རྟགས་མུར་དུ་མཐོང་བའི་སྒྲོན་མེ་ཡིན།། 
ཞེས་པས་དེའི་དུས་ཀྱི་ཟུག་སོགས་འབྱམས་སུ་མི་གཞུག་པར་ 
སྲེལ་བ་དང་། གཞན་ལས་ཀྱི་རྣམ་སྨིན། དེ་ཡང་བསྒོམ་པས་སྔོན་ 
གྱི་ལས་ངན་པ་སྟོབས་པོ་ཆེ་རྣམས་ཡང་བར་གྱུར་ཏེ་ཚེ་འདིའི་རྐྱེན་ 
ངན་ཕྲན་བུ་ཙམ་དུ་སོང་ནས་འཛད་པ་ཡིན་ནོ། །དེ་དག་བྱུང་ན་ 
ཉམས་ལེན་ཇི་ལྟ་བུ་ཞེ་ན། 
རྣམ་པར་རྟོག་པ་རིག་པ་སྟེ།། 
རིག་པ་རྣམ་ཐར་སྒོ་གསུམ་དུ།། 
སྐྱེས་བུ་དམ་པས་ཤེས་བྱས་ལ།། 
དགའ་བ་ཆེན་པོའི་འདུ་ཤེས་ཀྱིས།། 
དགོས་དང་སྐུ་དྲིན་ཆེ་བར་བསམ།། 


འདི་ནི་འབྱུང་བ་རོ་སྟོམས་ལས་སྔོན་དུ་འདུན་པ་གཏང་བ་ཞེས་ 

པ་དང་གནད་གཅིག། 
རྣམ་པར་རྟོག་པ་སེམས་ཉིད་ལ།། 
སྤང་བར་འདོད་ན་མང་དུ་འགྲོ། 
སྭ་ལུའི་རྩ་བ་ཅི་འདྲ་བར།། 
སྐྱེ་བ་མེད་པ་སྤང་མི་དགོས།། 
དེ་ཡང་སྤོང་མཁན་རྣམ་རྟོག་ཡིན་པས། མགལ་མེ་སྐོར་བ་འདྲ་ 
བས་རྣམ་རྟོག་ཟད་རྒྱུ་མི་ཡོང་། དེ་ཕྱིར་མི་སྤོང་ངོ་། །མ་སྤངས་ན་ 
མི་འཆིང་བ་སྐྱེ་མེད་ཡིན་པའི་གནད་ཀྱིས་ཏེ། དཔེར་ན་འབྲས་ཀྱི་ 
མྱུ་གུ་ས་བོན་ཞིག་པ་ལས་མ་སྐྱེས་མ་ཞིག་པ་ལས་མ་སྐྱེས་པས་མྱུ་ 
གུ་སྐྱེ་བ་མེད་ཀྱང་ལུད་དང་དྲོད་གཤེར་ས་བོན་ཚོགས་པ་ལས་སྐྱེ་ 
བར་སྣང་བ་ལྟ་བུའོ། །དེ་ཕྱིར་མདོར། 
གང་ཞིག་རྐྱེན་ལས་སྐྱེས་པ་དེ་མ་སྐྱེས།། 
དེ་ལ་སྐྱེ་བའེ་རང་བཞེན་ཡོད་མ་ཡིན།། 
རྐྱེན་ལ་རག་ལས་གང་དེ་སྟོང་པ་ཉིད།། 
ཅེས་འབྱུང་བས་སོ།། 
སྐྱེ་འགག་མེད་པ་སྟོང་ཉེད་སྐྱེ་བ་མེད་ན་འགྲོ་བ་ཡང་མི་འཐད་ 
པས་འཛིན་པ་མེད་དེ་མ་འོངས་པའོ། །རྒྱུ་མེད་པའི་ཕྱིར་འབྲས་བུ་ 
ལ་འདུན་པ་མི་འབྱུང་པས་སྨོན་མེད། གངར་སྐྱེ་འགག་འགྲོ་འོང་མི་ 

འཐད་པ་དེ། དེ་ལྟར་བརྟག་པའམ་ཆད་པའམ་གཅིག་དང་དུ་མའི་ 
མཚན་མར་འཛིན་རྒྱུ་མེད་པས་མཚན་མ་མེད་པའི་རྣམ་པར་ཐར་ 
པས་སོ་སོ་རང་རིག་པ་དེ་རྣམ་ཐར་སྒོ་གསུམ་དུ་སོང་ལ་དེས་ཆོས་ 
ཐམས་ཧད་སྐྱེད་པའི་ཕྱིར་ཆོས་འབྱུང་ཡང་ཟེར་རོ།། 

དེར་ད་དུང་ནད་ཀྱི་སྡུག་བསྔལ་གྱིས།། 

ལུས་སེམས་འཚེ་བར་བྱེད་པ་ན།། 
ནད་དང་སྡུག་བསྔལ་མ་ཡིན་ལ།། 
གསོལ་བ་འདེབས་པའི་བླ་མར་བསྒོམ།། 
དེ་ཡང་ཤེལ་དྲི་མ་མེད་པ་དར་སྣ་ཚོགས་ཀྱི་སྟེང་དུ་བཞག་པས་ 
དེ་དང་དེའི་མདངས་སུ་འགྲོ་བ་ལྟ་བུ། སེམས་འདེ་ཡང་དམིགས་ 
པས་གང་བསྒྱུར་བསྒུར་དེ་ཀར་འཆར་བ་ཡིན་ནོ།། 
ལུས་ཀྱི་ཁོང་དུ་གཟེར་བ་དང་།། 
ཚ་ཞིང་དྲག་ལ་འཁྲུག་པ་རྣམས།། 
སེམས་གཏང་ས་རུ་ཟུག་པ་དང་། །ཞེས་ནད་དོ།། 
ས་ཚགས་དྲ་ཚགས་ཇི་ལྟ་བར།། 
བསམས་ལ་ནད་ཀྱི་ཚོགས་རྣམས་དག། 
སྦོས་ཀྱི་དུད་པ་ཇི་ལྟ་བར།། 
ཟུག་པའི་ཕྱོགས་ནས་འདོན་བྱ་སྟེ།། 

ཐངས་ལྔ་དྲུག་གིས་ཟུག་ལས་གྲོལ། །ནད་འདོན་ནོ།། 
ཡང་གཅིག་ལྡང་ན་ཇི་ལྟར་བྱ་ཞེ་ན། 
ལུས་པོ་མི་ན་རྣམ་རྟོག་ན།། 
སྣང་བ་བདེ་ཆེན་འཆར་དུས་ན།། 
ཁབ་ཀྱིས་བཅུགས་ཀྱང་བདེ་བ་སྐྱེ།། 
བྱམས་དང་སྟིང་རྗེ་འབྱོངས་པའི་དུས།། 
རང་སྲོག་གཅོད་པའི་དགྲ་ལ་ཡང་།། 
མ་ཡི་འདུ་ཤེས་ཡང་ཡང་འབྱུང་།། 
མུ་སྟེགས་ནག་པོ་སོར་དྲུག་གིས།། 
མཁའ་ལ་དངོས་པོ་བསྒོམས་གྱུར་ཏེ།། 
རྣམ་རྟོག་མཁྲེགས་པར་མཐོང་བས་ན།། 
ལག་པ་གཡུགས་པས་སྒྲ་ཡང་ཐོས།། 
ཞེ་སྡང་སྐྱེས་པའི་དུས་ཚོད་དུ།། 
བསྐྱངས་བའི་མ་ཡང་དགྲ་རུ་གོ། 
ཞེས་པའི་རྒྱུ་མཚན་གྱིས་ན་མཁན་རང་སེམས་སུ་ཐག་བཅད་དེ། 
སྔར་བཞེན་བསྒོམ་པ་ཡིན་ནོ།། 


སྟེང་ནས་སེམས་དུལ་གྱུར་པ་ན།། 

ིལམམི་ནི་ཤི་བ་བཞིན།། 

གོ་བར་གྱུར་ན་རྟོགས་པ་སྐྱེ། །ཞེས་པ་ནི་དྲོད་ཚད། 

དེས། གདམས་ངག་རྒྱལ་པོ་སྐྱེས་སྦྱོར་འདི།། 

གོ་བར་གྱུར་ན་འཁོར་འདས་གཉེས།། 

ལག་པའི་ལྟོ་རྒྱབ་ཇི་ལྟ་བར།། 

ངེས་པ་སྐྱེས་ན་ཐར་པ་འཐོབ།། 

འདི་ནི་དུས་འཁོར་འགྲེལ་ཆེན་ལས། འདེར་བཅོམ་ལྡན་འདས་ 

རྡོ་རྗེ་སེམས་དཔའ་མཆོག་ཏུ་ མི་ འགྱུར་ བའི་རིག་པ་ འཛིན་པ་ 
འབོར་བའི་བག་ཆགས་ལས་འདས་པ་སྟེ། དེ་ཡི་ཆོས་མི་མཐུན་ 
པས་འཁོར་བ་པ་རྣམས་འགྱུར་བའི་རིག་པ་འཛིན་པ་འཁོར་བའི་ 
བག་ཆགས་ཀྱིས་གཟུང་བའོ། །དེའི་ཕྱིར་མཆོག་ཏུ་མི་འགྱུར་བའི་ 
འདོད་ཆགས་ཆེན་པོ་ནི་རིག་པ་སྟེ། མ་རིག་པ་ནི་འདེར་སེམས་ 
ཅན་རྣམས་ཀྱི་ཐོག་མ་མེད་པའི་འདོད་ཆགས་ཀྱི་བག་ཆགས་སོ།། 
དེ་ཡིས་འདོད་ཆགས་ལ་རབ་ཏུ་འཇུག་སྟེ་འདོད་ཆགས་ཀྱང་འགྱུར་ 
བའོ། །ཞེས་པས་འཁོར་འདས་ལག་པའི་མདུན་རྒྱབ་ལྟ་བུར་འགྲོ་ 
བ་དང་། དྭགས་པོ་རིན་པོ་ཆེས། ཐ་མལ་གྱི་ཤེས་པ་ངོ་ཤེས་མ་ 
ཤེས་འཁོར་འདས་ཐམས་ཅད་ཀྱི་རྩ་བར་འཇོག་པའང་འདི་ཡིན་ 
ཏེ། གནད་འདེ་ནི་འོད་གསལ་མ་བུ་བསྲེ་བ་ལའང་ཤིན་ཏུ་གཅེས་ 

པའོ། །རྒྱུ་མཚན། ཐ་མལ་གྱི་ཤེས་པ་ཐམས་ཅད་སྟོང་པ་འོད་ 
གསལ་མ་ཉོན་མོངས་པའམ་རྟོག་པ་གང་གི་སྟེང་དུ་ངོས་ཟིན་པ་ 
འོད་གསལ་བུ་དེས་རྟོག་པ་རྒྱུན་མི་འཐུད་པས་བག་ཆགས་མི་ 
འཇོག །བག་ཆགས་མ་བཞག་ན་འཁོར་བའི་ཆོས་མངོན་དུ་རྒྱུར་ 
ལྡང་རྒྱུ་མི་ཡོང་པས་མ་བུ་འདྲེས་པའི་ཐ་སྟད་བྱས། རྡོ་རྗེ་ཐེག་པ་ 
པོ་ཀུན་དཀྲིས་ལམ་དུ་ཁྱེར་བས་འབྲས་བུ་ཕྱི་དུས་སུ་མ་ལུས་པའི་ 
གནད་ཀ་ཅིག་དེ་ནའང་གདའོ། །གཉིས་སུ་མེད་པའི་ཡེ་ཤེས་འདི།། 
རྣམ་རྟོག་ཟད་ན་རྒྱུད་ལ་འཆར། །དེ་ཡང་འགྲེལ་ཆེན་དེར། དེ་ལྟ་ 
ན་ཕན་ཚུན་བལྟོས་པ་ཉིད་ཀྱི་ཕྱིར་ཡེ་ཤེས་གཉིས་སུ་འགྱུར་རོ།། 
དེ་ལྟར་གཉིས་ཀའི་ཡེ་ཤེས་སོ་སོར་གྱུར་ན་གཉིས་སུ་མེད་པའི་ཡེ་ 
ཤེས་མེད་དོ། །གཉིས་སུ་མེད་པའི་ཡེ་ཤེས་མེད་པའི་ཕྱིར་སངས་ 
རྒྱས་ཉིད་ཀྱང་མེད་པར་འགྱུར་ཏེ། རྣམ་པར་དག་པ་མཆོག་ཏུ་མི་ 
འགྱུར་བའི་ཡེ་ཤེས་དང་བྲལ་བ་ཉིད་ཀྱི་ཕྱིར་རོ། །ཞེས་གསུངས་ 
པས། རྟོག་པ་མ་དག་ན་གཉིས་སྣང་ཡོད་ལ། གཉིས་སུ་སྣང་ན་ 
གཉིས་མེད་མི་འབྱུང་བས། །རྣམ་རྟོག་ཐམས་ཅད་ཆོས་སྐུའི་རྒྱལ་ 
ཁམས་སུ་སོང་བ་ཞེག་དགོས་སོ།། 
དེ་ལྟ་མ་ཡིན་པར་རྣམ་རྟོག་ཆོས་སྐུར་མི་འདོད་ལ། འདོད་ 
ཆགས་ཆེན་པོ་ཞེ་སྡང་ཆེན་པོ་སོགས་ཀྱི་རྣམ་བཞག་ཁས་ལེན་པ་ 
ནི་སྨྱོན་པའི་གར་སྟབས་བྷནྡུ་ཤ་ཀས་གཟི་ནས་བྱས་པ་ལྟར་བཞད་ 

བགད་ཀྱི་གནས་སོ།། 

ཐོས་བསམ་སྒོམ་གསུམ་ཤེས་རབ་ཀྱིས།། 

རང་སེམས་བལྟས་ན་བསམ་བྱུང་ཡིན།། 


འདི་ནི་དེང་སང་གི་དཔྱད་སྒོམ་པ་རྣམས་སྒོམ་མཛད་གསུང་བ་ 
དེ་སྒོམ་མ་ཡིན་པ་སྟེ། བསམ་མནོའི་བྱེ་བྲག་གོ་ཞེས་པའོ། །རིག་ 
པ་དྭངས་ལ་བཞག་ཅ་ན། །ཤུགས་འབྱུང་སྒྲོ་འདོགས་ཆོད་དེ་མཆི།། 
ལྟ་རྟོག་གཅིག་ཏུ་གྱུར་པ་ཡིན། །འདི་ནི་ཀུ་ས་ལི་ཕའི་འཇོག་སྒོམ་ 
གྱི་ལས་སུ་སྣང་། དེའི་ཕྱིར་རྟོགས་ན་དེའེ་དུས་ཀྱི་མཐོང་བ་ལ་ལྟ་ 
བར་བྱེད་པའང་བསྟན་ནོ།། 
རྣམ་རྟོག་རང་བཞིན་གོ་ཙ་ན།། 
མཁའ་ལ་འཕུར་པའི་བྱ་རྗེས་དེ།། 
རྒད་པོ་རྣམས་ཀྱིས་མི་ཆོད་ལྟར།། 
ཐ་སྟད་ཞེ་གཞག་ཞིག་ནས་འགྲོ། 
ནམ་མཁའ་ལ་བྱ་འཕུར་ན་རྒན་པོ་ཚོད་ཅན་རྣམས་ཀྱིས་ཀྱང་ 
དེའི་རྗེས་འདིའོ་ཞེས་སྟོན་མི་ནུས་པ་ལྟ་བུར་རྣམ་རྟོག་ཆོས་སྐུར་ 
སོང་བ་དེ་ཐ་སྟད་ཀྱི་ཞེ་ལ་གཞག་པ། བསམས་པའི་རི་མོ་ཐམས་ 
ཅད་ཡལ་ནས་འགྲོ་བས། སྨྲ་བསམ་གྱི་ཡུལ་མིན་ཞེས་བསྟན་ནོ།། 
དེ་སྡོམ་འབྱུང་ལས། 

གཞོན་ནུ་མ་ཡི་རླི ཡི་རྨི་ལམ་ཇི་བཞེན་རྨི་བར་བྱ།། 
ཐྲ ་སྟད་དག་ནི་སྒུ་མ་མི མིག་འཕྲུལ་ལྟ་ བུར་བརྗོད།། 


ཅེས་པས་སོ།། 


ཡང་། འཛིན་པ་འདུག་ན་རྣམ་རྟོག་ཡིན། །རྒྱུ་མཚན་དེས་ཆོས་ 
སྐུར་མི་འགྲོ་ཞེས་པའི་དོན། ངོས་གཟུང་མེད་ན་ཟུང་འཇུག་སྟེ།། 
ཞེས་པ་དེ་དག་རང་རིག་གི་ངོར་ངོས་བཟུང་མི་སྣང་ན་དེ་དག་ཆོས་ 
སྒུའོ་ཞེས་བྱའོ།། 
ཡོད་མེད་མཐའ་ལས་འདས་པ་ཡི།། 
རྟོགས་པ་གཤར་མར་སྐྱེས་གྱུར་ན།། 
འབྲས་བུ་སྐུ་གསུམ་ཞེས་བྱ་བ།། 
སྐྱེས་བུ་གསུམ་གྱི་ལམ་རིམ་ལ།། 
སྦྱོང་བའི་འབད་རྩོལ་མི་དགོས་པ།། 
བྱིས་པ་སྨན་ནི་འབུངས་པ་ལྟར།། 
ངོ་བོ་ཉིད་ནི་ཤུགས་ལས་འབྱུང་།། 
འདི་ནི་འབྲས་བུ་སྐུ་གསུམ་རྟོགས་པ་མངོན་དུ་གྱུར་པ་དེ་ཀས་ 
འབྱུང་བར་བཤད་དེ། སྐྱེས་བུ་གསུམ་གྱི་ལམ་རིམ་ལྟ་བུ་རྒྱུད་རིམ་ 
གྱིས་སྦྱང་མི་དགོས་པའི་དོན་ནོ།། 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 281 


འདི ་ནི ་དེ ང་སང་གི ་གྲུ བ་མཐའི་འབྱུ ང་ཁུ ངས་པ་ལལ་ཆེ་བྲ་མས་ 
གང་ཟག་ཐམས་ཅད་ལ་ལམ་རིམ་གྱིས་སྦྱངས་པ་ཁོ་ན་དགོས་པར་སྨྲ་ 
བ་དགག་པའོ།། 
དེ་དག་འཐད་ན། མདོ་ནས་སྔགས་ལ་ཞུགས་པའི་ཚེ། འདུས་ 
པ་བ་རིམ་ལྔ་ལ་སློབ་པ་འཐད་དམ་དུས་འཁོར་བ་སྦྱོར་དྲུག་ལས་ 
སློབ་པ་འཐད། ལམ་རིམ་གང་ངོས་ཀྱིས་འཚར་རྒྱ། །གང་ངོས་ 
ཀྱིས་འཚང་མི་རྒྱ་དྲེའོ། །གཉིས་ཀས་སོ་ཞེ་ན། རྒྱུ་མཚན་ཏི་ཞེས་ 
དྲེའོ། །སངས་རྒྱས་ཀྱིས་གསུངས་པས་སོ། །ཞེ་ལ་ཨ་ལ་ལ་ཧོ།། 
དང་པོར་མཚན་ཉིད་ཀྱི་ཐེག་པས་རྒྱུད་སྦྱངས་ལ། དེ་ནས་སྔགས་ 
ཀྱི་སྒོར་དབང་ཞུས་བསྐྱེད་རིམ་དེ་ནས་རྫོགས་རིམ་ལ་མཐར་གྱིས་ 
བསླབ་པ་ཁོ་ན་བསྟན། དེ་ལྟ་བུའི་ལམ་མ་ཡིན་པ་གཞན་གྱིས་ 
གྲོལ་མ་ཐུབ་པར་བསྒྲབས་པ་ཐམས་ཅད་ད་ནི་ཧག་ནི་ཧུག་ཞིར་ 
རེད་དེ། སངས་རྒྱས་ཀྱིས་གདུལ་བྱ་བསམ་པ་སྣ་ཚོགས་འདུལ་ 
བྱེད་ཀྱི་ཐབས་སྣ་ཚོགས་པ་སོ་སོ་ལ་འོས་པར་བསྟན་པ་སོ་སོས་ 
གྲོལ་བའང་ལུང་གིས་གྲུབ་པས་སོ།། 
བསོད་ནམས་ཚོགས་ལ་འབད་པ་ན།། 
ནམ་མཁའ་ཡོངས་སུ་དག་པ་ལ།། 
ཁ་དོག་ཐ་དད་སྤྲིན་རྣམས་བྱུང་།། 

འོད་གསལ་དྭངས་པའི་རྒྱ་མཚོ་ལ།། 


ཟྦ་རླབས་གཉེར་མ་སྐབས་སུ་འབྱུང་།། 
གཉེར་མ་རྒྱ་མཚོར་མ་ཤེས་ན།། 
གཟུགས་བརྙན་མི་མཐོང་གྲུ་ཡང་འཇིག། 
རྟོག་པ་སྐྱེ་མེད་ཤེས་ལགས་ན།། 
སྤང་བླང་བྲལ་བའེ་སངས་རྒྱས་འཐོབ།། 
འུབ་ཀྱི་ཧྲལ་གྱིས་བསྡུས་པ་ཡིན།། 
ཞེས་པ་ནི་སྔར་བཤད་པ་རྣམས་ཀྱི་དོན་བསྡུའོ།། 
གསུམ་པ་རིམ་གྱིས་པའི་ལམ། 
ཤིན་ཏུ་དབེན་པའི་གནས་ཉེད་དུ།། 
རླུང་ལྔ་དབང་དུ་བྱེད་པ་ལ།། 
ལུས་ཀྱི་འབྲུལ་འཁོར་བཅས་གྱུར་ཏེ།། 
ནམ་མཁའ་མཉམ་པའི་སེམས་ཅན་རྣམས།། 


སྡུག་བསྔལ་མཚོ་ལས་ཐར་དོན་དུ།། 
ལྷན་ཅིག་སྐྱེས་སྦྱོར་བསྒོམ་པར་བྱ།། 
རུས་དང་རིགས་དང་ཕྱོགས་འཛིན་གསུམ།། 
ཐ་མལ་རྣམ་རྟོག་སྣ་ཚོགས་པས།། 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 283 


འཁོར་བའི་རྒྱ་མཚོར་ལྟུང་བྱེད་པ།། 
ཡི་དམ་ལྷ་ཡི་རྣལ་འབྱོར་བསྒོམ།། 
མཆོག་དང་མཐུན་མོང་དངོས་གྲུབ་རྒྱུ།། 
བླ་མ་དམ་པའི་མོས་གུས་ཡིན།། 
སྤྱི་བོའི་གཙུག་ཏུ་བསྒོམ་པར་བྱ།། 
སངས་རྒྱས་འདུ་ཤེས་ལན་གསུམ་བསམ།། 
མཆོད་པ་གསུམ་གྱིས་མཆོད་བྱས་པས།། 
སྲིད་པའི་རྩེ་མོ་མན་ཆད་ནས།། 


མནར་མེད་དམྱལ་བ་ཡན་བཅད་ཀྱི།། 
ཕྱི་ནང་སྣོད་བཅུད་མ་ལུས་པ།། 
སྐྱེ་བ་མེད་པའི་རྣམ་པར་བསྒོམ། །ཞེས་གསུངས་ལ། 
འདི་ལ་ཆོས་རྗེས། 

གདམས་པ་གདབ་ལ་རྣམ་གསུམ་སྟེ།། 
དང་བོར་རྟོག་པ་བཀག་ནས་བསྒོམ།། 
བར་དུ་རྣམ་རྟོག་བཤིག་ནས་བསྒོམ།། 
མཐའ་མ་རྣམ་རྟོག་སྒོམ་དུ་ཁྱེར།། 


དེས་ནྭ་རུང་ཅན་རླུང་མེད་གཉིས།། 

རླུང་ཅན་བུམ་ཅན་ཐུན་བཞེར་བསྒོམ།། 

རླུང་མེད་རྟེན་བཅས་རྟེན་མེད་གཉེས།།ཞེས་པས་བསྟན་ལ། 
དེ་མན་བཅད་ཀྱི་བླ་མ་རྣམས་དངོས་གཞི་ལ་ཐུན་མོང་དང་ཐུན་ 
མོང་མ་ཡིན་པའི་ཉམས་ལེན་གཉིས། དང་པོ་ལ། སྒོམ་གྱི་རྩ་བ་ 
ཞེ་གནས་ཀྱི་ཉམས་བཅལ་ནས་རྩེ་གཅིག་གི་རྣལ་འབྱོར་བསྒོམ་པ་ 
དང་། གནས་འགྱུའི་རྩ་བ་བཅད་ནས་ལྷག་མཐོང་ངོས་བཟུང་ནས་ 
སྤྲོས་བྲལ་གྱི་རྣལ་འབྱོར་བསྒོམ་པ་གཉིས་ཐུན་མོང་དུ་འཇོག་པའི་ 
རྒྱུ་མཚན་ནེ་མདོ་ལུགས་ལ། ཞེ་ལྷག་གཉིས་སུ་བསྡུས་ཏེ་བཞག་ 
པའི་དགོས་པ་ནི། མདོ་དགོངས་པ་ངེས་འགྲེལ་ལས། ཉན་ཐོས་ 
རྣམས་ཀྱི་འམ། བྱང་ཆུབ་སྲེམས་དཔའ་རྣམས་ཀྱི་འམ་དེ་བཞེན་ 
གཤེགས་པ་རྣམས་ཀྱི་དགེ་བའེ་ཆོས་འཇིག་རྟེན་པ་དང་འཇིག་ 
རྟེན་ལས་འདས་པ་ཐམས་ཅད་ཀྱང་ཞེ་གནས་དང་ལྷག་མཐོང་གི་ 
འབྲས་བུ་ཡིན་པར་རིག་པར་བྱའོ། །ཞེས་དང་། དེར་འདུས་པ་ 
ཡང་དེ་ཉིད་ལས། ངའི་ཉན་ཐོས་རྣམས་དང་བྱང་ཆུབ་སེམས་ 
དཔའ་རྣམས་དང་། དེ་བཞེན་གཤེགས་པ་རྣམས་ཀྱི་ཏིང་ངེ་འཛིན་ 
རྣམ་པ་དུ་མ་བསྟན་པ་གང་ཡིན་པ་དེ་དག་ཐམས་ཅད་ཞི་གནས་ 
དང་ལྷག་མཐོང་གིས་བསྡུས་པར་རིག་པར་བྱའོ། །ཞེས་པས་སོ།། 


ཞེ་ལྷག་གི་མཚན་ཉིད་ཀྱང་། རྒྱལ་ཚབ་བྱམས་པས། 

ཡང་དག་གནས་པ་ལ་བརྟེན་ནས།། 
སེམས་ལ་སེམས་ནི་འཇོག་ཕྱིར་དང་།། 
ཆོས་རབ་རྣམ་པར་འབྱེད་པའི་ཕྱིར།། 
ཞི་གནས་དང་ནི་ལྷག་མཐོང་བརྗོད། །ཅེས་དང་། 
རིམ་པར་བསྟེན་ཚུལ། སློབ་དཔོན་ཞི་བ་ལྷས། 
ཞི་གནས་རབ་ཏུ་ལྡན་པའི་ལྷག་མཐོང་གིས།། 
ཉོན་མོངས་རྣམ་པར་འཇོམས་པར་ཤེས་བྱས་ཏེ།། 


ཞེས་འབྱུང་བ་དང་སྔགས་ནས་འབྱུང་བ་ཕལ་ཆེར་མཐུན་པས་ 
ཐུན་མོང་། དང་པོ་དེ་ལ། རྟེན་ཅན་དང་། རྟེན་མེད་གཉིས། རྟེན་ 
ཅན་ལ་རླུང་མེད་རླུང་ཅན་གཉིས། དང་པོ་ལ། མ་དག་པ་རྡེའུ་ཤིང་ 
བུ་ལ་བརྟེན་པ་དང་། དག་པ་དེ་བཞིན་གཤེགས་པའི་སྐུ་གཟུགས་ 
ལ་བརྟེན་པ་གཉིས་གསུངས། དེ་དག་ཆོས་རྗེས། 
རྟནནི་རྡེའུ་ཤིང་བུ་དང་།། 
མར་མེ་བླ་མ་དག་ལ་གཏད།། 
ཇོ་བོས། དམིགས་པ་གང་རུང་གཅིག་གཏད་ལ། ཡིད་ནི་དགེ་ 
ལ་གཞག་པར་བྱ་དང་། བྱམས་པས། དམིགས་པ་ཆོས་རྣམས་ 
ཐམས་ཅད་སྟེ། །ཞེས་པ་ཡུལ་གང་ལ་གཏད་ཀྱང་འདྲ། རྡེའུ་ཤིང་ 
བུ་མཚོན་བྱེད་ཙམ་མོ། །བླ་མ་ཞེས་པས་དེ་བཞེན་གཤེགས་པའི་ 

སྐུ་གསུང་ཐུགས་ ཀྱི་ རྟེན་ལ་ ་དམིགས་པའོ། །རླུང་ཅན་ ཡང་རྡོ་རྗེའེ་ 
བཟླསས་པ་དང་བུམ་པ་ཅན་གཉིས་སུ་ཕྱེ་བ་རྒྱས་པའོ།། 


ལཿ 5 ཧད: 


རྟེན་མེད་ནི། རྟེན་མེད་མ་བཅོས་པ་ལ་བཞག །ཅེས་གསུངས་ 
པ་ ་བཞེན། སྡོམ' 'འབྱུང་ ་ལས། 
དངོས་མེད་དངོས་པོ་ལ་བརྟེན་ནས།། 
བརྟེན་པ་མེད་པར་དངོས་པོར་བྱ།། 
ཡིད་མེད་ཡིད་ནི་བྱས་ནས་སུ། 
ང་ཟད་ཙམ་ཡང་མི་བསམ་མོ།། 
རྟེན་ལ་གནས་ན་བླ་མ་ཡི།། 
བརྒྱུད་པར་བརྟན་པར་བྱས་ནས་ནི།། 
དེ་བཞིན་མཁའ་དང་མཚུངས་པ་ཡི།། 
རོ་གཅིག་སྲེམས་ནེ་བསྒོམ་པར་བྱ། །ཞེས་དང་། 


གདན་བཞིར། 
རྟེན་དང་རྟེན་མེད་དབུ་མ་ནི།། 
མཉམ་ཉིད་ཡེ་ཤེས་ལས་བྱུང་བ།། 
ལུས་ནི་མཉམ་པར་གནས་པ་སྟེ།། 
ངག་ཀྱང་མཉམ་པར་གནས་ནས་སྲ།། 

མཉམ་ཉིད་ཡེ་ཤེས་ལས་འབྱུང་བ།། 

མཉམ་པའི་ལྟ་བས་བལྟ་བར་བྱ།། 
ཞེས་སྔར་དབེན་གསུམ་ལྟ་སྟངས་དང་བཅས་པའི་སྒྲབ་བྱེད་ཀྱི་ 
ལུང་དུའང་སྣང་ངོ་།། 
རྟེན་མེད་ལ། ཐོལ་སྐྱེས་རྦད་གཅོད་དང་། གང་འཆར་བཟོ་མེད་ 
དང་། གཞག་ཐབས་ཀྱི་གནད་བཞི་གསུངས་པ་ནི། སྔར་རྟོག་པ་ 
བཀག་ནས་བསྐོམ་ཞེས་པ། དེར་ཏྟོག་པའི་དགག་ཁྱེར་བཤུད་ 
པས། འདར་མ་བསྟན་པ་ཁྲད་ཡག་རྱ་མ་དག་ཏུ་བསྟན་པ་ན་མ་ 
ཡིན་ནོ། །དང་པོ་ནི། རྣམ་རྟོག་མ་འཕྲོས་པ་བྱའོ་སྟམ་པ་དང་། 
མང་པོར་འཕྲོས་བྱུང་ན་དྲན་པས་བཟུང་སྟེ་དེའི་འཕྲོ་གཅོད་པའོ།། 
ས་ར་ཧས། བཅིངས་པར་གྱུར་ན་ཕྱོགས་བཅུར་འགྲོ་བར་རྩོམ།། 
ཞེས་པ་འདི་སླསྤུ་ཊར། སྟོང་དང་སྟོང་མིན་གཟུང་བ་ལས། །རྟོག་ 
པ་ཞུང་མིན་སྐྱེ་བར་འགྱུར། །ཞེས་ཏེ། རྟོག་པ་ལ་རྟོག་པར་གཟུང་ 
སྟེ་དགག་འདོད་མི་རྟོག་པ་ལ་སྟོང་པར་གཟུང་སྟེ་བསྒྲབ་འདོད་པ་ 
དེའེ་དབང་གིས་རྟོག་པ་མང་པོ་སྐྱེས་སོ།། 
འོན་ཀྱང་གནས་པའི་ཆ་དུམ་བུ་ཡོད་པས་རྟོག་པའི་སྐྱེ་འགག་ 
ཤེས་པས་ན་གནས་པ་དང་པོ་རེ་གཟར་གྱི་ཆུ་འབབ་པ་ལྟ་བུ་ཞེས་ 
ཀྱང་གསུངས་ཤིང་། གཞན་དག་རྣམ་རྟོག་ངོས་ཟིན་གྱི་ཉམས་ 

ཞེས་ཟེར་རོ། །གཉིས་པ་ནི། དེའི་དྲན་པ་དེ་འཕྲོ་བའི་རྐྱེན་དུ་ཤེས་ 
ནས་དྲན་པས་བྱ་ར་བྱ། རྣམ་རྟོག་ཁོ་གང་མནོ་ལ་འཇོག་པ་སྟེ། 
དེའི་ཕྱིར་འདི་ལ་ཆུ་མ་བསྒུལ་ན་དྭངས། སེམས་མ་བཅོས་ན་བདེ་ 
ཞེས་གསུངས། འདེར་ཞེ་གནས་ཀྱི་འགོ་མངོན་པར་ཚུགས་པས། 
གནས་པ་བར་པ་ཆུ་ཀླང་དལ་གྱིས་འབབ་པ་ལྟ་བུ་ཞིག་འབྱུང་། 
དེ་དོ་ཧར། འཇུར་བུས་བཅིངས་པའི་སེམས་ཉིད་འདི།། 
གློད་ན་གྲོལ་བར་ཐེ་ཚོམ་མེད། །གསུངས་ལ། 
འདིས་རྟོག་པ་ལས་ལོག་པའི་མི་རྟོག་པ་ཞིག་གཟུང་བས་སྟོང་ 
འཛིན་དུ་སོང་། དེའི་ཕྱིར་སམྤུ་ཊར། 
ཆོས་དབྱིངས་ཤིན་ཏུ་མཉམ་པ་ཉིད།། 
ཆུ་ཤིང་ལྟ་བུར་ཡོངས་སུ་གཟུང་།། 
སྟོང་པ་བསྒོམ་པར་མི་བྱ་ཞིང་།། 
སྟོང་མིན་བསྒོམ་པར་མི་བྱའོ།། 
དེ་ཡང་རྟོག་པ་མ་འགགས་པས་སྟོང་པ་བསྒོམ་པར་མ་སོང་། 
རྟོག་པ་རང་གང་མནོར་བསྒྱུར་བས་སྟོང་མིན་བསྒོམ་པར་མ་སོང་། 
དེས་བློ་ངོར་མཉམ་པ་ཉིད་ལྟ་བུ་ཞེག་བྱུང་། དཔྱད་ན་དེ་མཉམ་ 
ཉིད་དུ་མི་རུང་བ་ཆུ་ཤིང་དཔེར་གཟུང་བ་ཡིན། །གཞག་ཐབས་ 
བཞི་པའི་དང་པོ་ནི། བྲམ་ཟེ་སྐུད་པ་འཁལ་བ་ལྟ་བུར་དཔེར་བྱས་ 

པ་ནི་དོན་གྲིམས་ལྟོད་སྟོམས་པ་ཞེག་དགོས་པ་སྟེ། སྔ་མས་རྣམ་ 
རྟོག་དགྲར་ལངས་ཏེ་འཕྲོ་དྲགས། གཉིས་པ་དེས་སྟོང་པ་དགྲར་ 
ལངས་ཏེ་བྱིང་དྲགས། དེས་ན་དེའི་ཕྱིར། འདིར་སྤེལ་བསྒོམ་ལ་ 
བསླབ་པས་སསྤུ་ཊར། སྟོང་པ་མི་སྤང་རྣལ་འབྱོར་པས། །སྟོང་ 
མིན་ཡོངས་སུ་མི་སྤང་ངོ་། །ཞེས་གསུངས་སོ།། 
གཞག་ཐབས་གཉིས་པ་ནེ། དེ་ནས་གནས་པ་བརྟན་པས་གཟུང་ 
རྩོལ་གྱི་དྲན་པ་དེ་བསྐྱུར་བ། སམྨུ་ཊར། 
དེ་ཕྱིར་དེ་གཉིས་ཡོངས་སུ་སྤང་།། 
གཉིས་ཀྱི་གཟུང་བ་ཡོངས་སྤངས་པ།། 
རྣམ་གྲོལ་གནས་དང་བྲལ་བ་སྟེ།། 
ང་ཞེས་བྱ་བའི་ཀུན་རྟོག་འདི།། 
དེ་ཕྱིར་དེ་ནི་ཡང་དག་སྤང་།། 
ཞེས་འདིའི་ང་ཞེས་པ་ནི་གཟུང་དྲན། དེ་བདག་ལྟའི་བྱེ་བྲག 
ཡིན་པ་ལ་དགོངས་སོ།། 
གསུམ་པ་ནི། བདག་འཛིན་མངོན་གྱུར་པ་མགོ་ནོན་པས། 
སེམས་རྣམ་པར་དབེན། དེའེ་དབང་གིས་རླུང་དྭངས་པའི་སྣང་བ་ 
ཅི་ཡང་འཆར་བ་གསུམ་དུ་བསྡུས་ཏེ། གསལ་ཉམས་གཟུགས་ 
བརྣན་དེ་འོད་གསལ་རྟགས་བཅུ་ལྟ་བུ། སྟོང་ཉམས་སུ་ལུས་བར་ 

སྣང་དུ་འདུག་པ་ལྟ་བུ། བདེ་ཉམས་ལུས་འཁྲིག་དུས་ལྟ་བུའི་བདེ་ 
བས་མྱོས་པ། དེའི་ཚེ་ཉམས་དེ་དག་ལ་དོ་གལ་མི་བྱའོ།། 
དེ་ཡང་སྤུ་ཊར། 
རྣམ་པ་མེད་ཅིང་དོགས་པ་མེད།། 
འདོད་པ་མེད་ཅིང་སྡིག་པ་བྲལ། །ཞེས་གསུངས་སོ།། 
བཞི་པ་ནི། དེས་གནས་པ་མཐའ་མ་རྒྱ་མཚོ་རླབས་དང་བྲལ་བ་ 
ལྟ་བུར་གྱུར་ཏེ། གནས་འགྱུའི་བར་ལག་འགྱེལ་པས་སོ།། 
དེ་ཉིད་དུ། ཐོག་མ་མཐའ་མའི་རྟོག་ལས་གྲོལ།། 
ནམ་མཁའ་ལྟ་བུར་མཁས་པས་བསྒོམ།། 
གནས་པ་མཐའ་མ་ཞེས་པའང་འདོད་སེམས་རྩེ་གཉིག་པ་དེའི་ 
མཐར་ཐུག་པ་ལ་དགོངས་པ་ཡིན། རྒྱུད་འདིར་ཐོག་མའི་རྟོག་པ་ 
ཐོའ། །དེ་བསན་ཞི་གནས་དེའི། ངོ་བོ་ཚུལ་བཞནཕིདབྱད་དེ 
ཤིན་ སྦྱངས་ ཀྱི་ བདེ་ བ་ དང་ ལྡན་ པར་ སྔར་ བཤད་ པའི་ ཉེར་ 
བསྡོགས་ནས་འགོ་ཚུགས། ཉེར་བསྡོགས་ཀྱང་། ཕྱི་མར་བསམ་ 
གཏན་གྲུབ་ན་ཡིན་གྱི་འདོད་སེམས་རྩེ་གཅིག་པ་ཐམས་ཅད་དེར་ 
མི་འགྱུར་རོ།། 

འདིར་ཡང་ནམ་མཁའ་དང་ཞེས་པ་སྡོམ་འབྱུང་ལས། 
དེ་བཞིན་མཁའ་དང་མཚུངས་པ་ཡི།། 
རོ་གཅིག་སེམས་ནི་བསྒོམ་པར་བྱ།། 
བསམ་གཏན་གཟུགས་ལས་རྣམ་པར་གྲོལ།། 
རྟོག་གེས་སྦྱོར་བ་རྣམ་པར་སྤངས།། 
སེམས་བྱུང་སེམས་སུ་བརྟན་གྱུར་པ།། 
འགྲོ་ལ་རང་བཞིན་ཚུལ་དེ་བཞིན།། 
མཁའ་གཟུགས་ནམ་མཁར་ཡང་དག་གནས།། 
ཞེས་པ་ལ་ནམ་མཁའ་དཔེར་མཛད་པ་ནི། ཐལ་བྱུང་གི་སྟོང་ 
པའམ། སྟོང་པ་ཆེན་པོ། ནམ་མཁའི་དཔེས་མཚོན་པར་ནུས་པ་དེ་ 
ཡིན་ནོ་ཞེས་སྟོན་པའོ། །དེའི་ཕྱིར་འདི་མི་གཡོ་བའེ་ཏིང་ངེ་འཛིན་ 
དང་། སེམས་དབེན་དུ་སོང་བ་ཡིན་ནོ། །བསམ་གཏན་དང་ 
གཟུགས་མེད་པར་མ་ལྷུང་བས་འདོད་སེམས་སོ། །སེམས་ཡུལ་ལ་ 
མི་གཡོ་བ་ནི་གནས་པ་ཡིན་ལ། སེམས་བྱུང་འགྱུ་བ་ཡིན་པས་དེ་ 
དེར་བསྟན་པ་སྟེ། བར་ལག་འགྱེལ་བའི་དོན་ནོ།། 
འདི་ལ་དེ་ཉེད་དུ། ཇི་ལྟར་དེ་ཉིད་ལ་རེག་ནས། །བསམ་པ་ཀུན་ 
གྱིས་བསམ་དུ་མེད། །ཅེས་སོགས་དང་། ཤིན་སྦྱངས་ཞེས་པའང་། 
ཆོས་མངོན་པར། ཤིན་ཏུ་སྦྱངས་པ་གང་ཞེ་ན། ལུས་དང་སེམས་ 

དང་སེམས་ལས་སུ་རུང་བ་ཉིད་དེ། སྒྲིབ་པ་ཐམས་ཅད་སེལ་བའེ་ 
ལས་ཅན་ནོ། །ཞེས་ལས་སུ་རུང་བའི་དོན་སློབ་དཔོན་བློ་བརྟན་ 
གྱིས། དེ་ལ་ལུས་ལས་སུ་རུང་བ་ནེ། ལུས་ཀྱི་རང་གི་བྱ་བ་རྣམས་ 
ལ་ལྡང་བ་ཡང་བ་གང་ལས་འབྱུང་བའོ། །སེམས་ལས་སུ་རུང་བ་ 
ནི་ཡང་དག་པར་ཡིད་ལ་བྱེད་པ་ལ་ཞུགས་པའི་ཚེ་སེམས་ཀྱི་སིམ་ 
པ་དང་ཡང་བར་འགྱུར་བའི་རྒྱུ་སེམས་ལས་བྱུང་བའི་ཆོས་གཞན་ 
དུ་གྱུར་པ་དེ་གང་ཡིན་པ་སྟེ། དེ་དང་ལྡན་ན་དམིགས་པ་ལ་ཐོགས་ 
པ་མེད་པར་འཇུག་པས་དེའི་ཕྱིར་སེམས་ལས་སུ་རུང་བ་ཞེས་ 
བྱའོ། །ཞེས་གསུངས། འདིས་གནས་འགྱུའི་བར་ལག་འགྱེལ་ན་ 
སེམས་ལས་རུང་ དུ་བསྟན་ དུས་ ཀྱི་འཁོར་ ལོ་མཆོག་ མི་ འགྱུར་ གྱི་ 
འགྲེལ་པར། འདིར་གལ་ ་ཏེ་བསམ་པ་མེད་། པའི་ཡེ་ ་ཤེས་སངས་ རྒྱས་ 
ཉིད་ སྟེར་བར་] བྱེད་། པ་ ་ཡིན་ ན། དེའི་ཚེ་ ་སེམས་ ཅན་ ཐམས་ །ཅད་༔ སངས་ 
རྒྱས་སུ་ཅིའི་ཕྱིར་མི་འགྱུར། འདི་རྣམས་ཀྱིས་ཀྱང་གཉིད་སྟུག་པོ་ལ་ 
བསམ་པ་ མེད་ པའི་ཡེ་ ་ཤེས་ རབ་ཏུ་འཇུག་ ་ཅིང་ འདོད་ པའི་ དངོས་པོ་ 
རྣམས་ལ་ཆགས་པ་མེད་ལ་མི་འདོད་པའི་དངོས་པོ་རྣམས་ལ་ཆགས་ 
པ་དང་བྲལ་བ་མེད་དེ། ཞེས་གསུངས་པ་ཇི་ལྟར་མི་འགལ་སྣམ་ན། 
འདིར་ནི་བློས་བཏགས་ནས་བསམ་པར་བྱ་བ་ཞིག་དགག་པ་ཡིན་ 
ལ། བསམ་པ་མེད་པ་ཏིང་ངེ་འཛིན་དུ་མི་སྟོན་ 

པས་དང་། ལུང་དེ་ཏིང་ངེ་འཛིན་དུ་འདོད་པ་དགག་པར་སྣང་བས་ 
འགལ་བ་མེད། དེ་གཉིས་མིན་ན། དུས་འཁོར་རྩ་རྒྱུད་ཉིད་ལས། 
བསམ་པ་ཐམས་ཅད་ཡོངས་སྤངས་ནས།། 
ཉི་མ་གཅིག་ནི་ཡོངས་སུ་བརྟག། 
དེ་ལ་རྟགས་ནི་མ་བྱུང་ན།། 
དེ་ཚེང་ཡི་རྫུན་ཚིག་ཡིན། །ཞེས་དང་། 
འགྲེལ་པའི་སྐབས་ཉིད་དུ། དེའི་ཕྱིར་བསམ་པ་མེད་པའི་ཡེ་ 
ཤེས་ནི། དེ་བཞིན་གཤེགས་པའི་ཡེ་ཤེས་སུ་མི་འགྱུར་ཏེ། གང་ 
གི་ཕྱིར་ཤེས་རབ་ཀྱི་ཕ་རོལ་ཏུ་ཕྱིན་པ་ཏིང་ངེ་འཛིན་གྱི་ལེའུ་ལས། 
ཏིང་ངེ་འཛིན་རྣམས་བཅོམ་ལྡན་འདས་ཀྱིས་གསུངས་ཏེ། དེ་ལ་ 
རིན་ཆེན་སྒྲོན་མ་ཞེས་བྱ་བའི་ཏིང་ངེ་འཛིན་ནོ། །འདིར་གལ་ཏེ་ 
རིན་ཆེན་སྒྲོན་མ་བསམ་པའི་རབ་ཏུ་སྣང་བ་མེད་པ་ཡིན་ན་དེའི་ཚེ་ 
རིན་ཆེན་སྒྲོན་མ་ཞེས་བྱ་བའི་ཏིང་ངེ་འཛིན་ཇི་ལྟར་འགྱུར། དེ་ 
བཞེན་ དུ་ཏིང་ ངེ་འཛིན་གཞན་རྣམས་ཀྱང་བསམ་པ་མེད་པར་ 
འགྱུར་ཏེ། རང་རིག་པའི་མཚན་ཉིད་ཀྱི་ཕྱིར་དང་བེམས་པོ་དང་ 
སྟོང་པ་ཉིད་མ་ཡིན་པའི་ཕྱིར་རོ། །ཞེས་པ་དང་། དྲན་པ་མེད་ 
པའང་དེ་ལྟ་བུ་ཡིན་པས། བྲམ་ཟེ་ཆེན་པོ་མདའ་བསྣུན་ཞབས་ 
ཀྱིས། དྲན་པ་ཉམས་པས་བློ་ཉམས་ཞེས།། 

བློ་ངན་རྡེས་སུ་རྟོག་བྱེད་དོ།། 
དེ་ཉིད་ཀྱིས་ནི་བློ་བཟང་ལ།། 
ནམ་མཁའ་ལས་ལྷག་ཅི་ཡང་འཆར། །ཞེས་གསུངས་སོ།། 


འདེ་དག་ཏུ་བཤད་པའི་རང་རིག་ཀྱང་། །འགྲེལ་ཆེན་དེར། ཏི་ 
སྟེ་བྱིས་པ་རྣམས་ཀྱི་ཚིག་འདི་ནི་གལ་ཏེ་དེ་བཞིན་གཤེགས་པའི་ 
ཡེ་ཤེས་རང་རིག་པ་ཡིན་ན། དེའི་ཚེ་ཇི་ལྟར་ཆོས་ཐམས་ཅད་རང་ 
བཞིན་མེད་པར་དེ་བཞིན་གཤེགས་པས་གསུངས་ཞེ་ན། 
འདི་ལ་བརྗོད་པར་བྱ་སྟེ། འདིར་དེ་བཞེན་གཤེགས་པའི་ཡེ་ 
ཤེས་ནི། ཆོས་ཐམས་ཅད་ཀྱི་རང་བཞེན་མེད་པ་ཉིད་རྟོགས་པར་ 
བྱེད་པ་ཞེས་བྱ་བ་སྟེ། དངོས་པོ་ཐམས་ཅད་མེད་པའི་མཚན་ཉེད། 
ཤིན་ཏུ་ལོག་པའི་སེམས་ནི་མ་ཡིན་ནོ། །ཤེས་རབ་ཀྱི་ཕ་རོལ་ཏུ་ 
ཕྱིན་པ་ལས་གསུངས་པ་ཡང་། སེམས་གང་ཞིག་ཡོད་པའི་སེམས་ 
གང་ཡིན་པ་དེ་ནི་སེམས་མ་ཡིན་ནོ། །ཞེས་པ་སྟེ། རང་བཞེན་གྱི་ 
འོད་གསལ་ཞེས་བྱའོ།། 
གལ་ཏེ་དེ་བཞིན་གཤེགས་པའི་ཡེ་ཤེས་རང་རིག་པར་མི་འགྱུར་ 
ན། དེའེ་ཚེ་སེམས་ཅན་གྱི་བསམ་པའི་དབང་གིས་དེ་བཞིན་ 
གཤེགས་པ་ཆོས་སྟོན་པར་མི་འགྱུར་ཏེ། ཆོས་ཐམས་ཅད་རབ་ཏུ་ 
རྟོགས་པ་ཡང་དག་པར་རིག་པ་མེད་པ་ཉིད་ཀྱི་ཕྱིར་རོ། །ཅི་སྟེ་ 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 295 
དབང་པོའི་སྒོ་ནས་རང་རིག་པ་ཡིན་ན། དེའི་ཚེ་ཆ་མེད་པ་དང་། 
ཀུན་ཏུ་འགྲོ་བ་དང་། ཐམས་ཅད་ལ་ཁྱབ་པར་མི་འགྱུར་ཏེ། སྒྲིབ་ 
པ་ཐམས་ཅད་དང་ལྡན་པའི་ཕྱིར་རོ། །དེའི་ཕྱིར་དེ་བཞེན་གཤེགས་ 
པའི་ཡེ་ཤེས་ནི་རང་རིག་པ། ཆོས་ཐམས་ཅད་ཀྱི་རང་བཞིན་ 
མཁྱེན་པ། རྣམ་པར་མི་རྟོག་ཅིང་དབང་པོ་མེད་པ་སྟེ། བཅོམ་ལྡན་ 
འདས་ཀྱིས་མཚན་ཡང་དག་པར་བརྗོད་པའི་སོ་སོར་ཀུན་ཏུ་རྟོག་ 
པའི་ཡེ་ཤེས་ཀྱི་ཚིགས་སུ་བཅད་པ་ཉི་ཤུ་པ་ལ་སོགས་པ་གསུམ་ 
གྱིས་གསུངས་པ་འདི་ལྟ་སྟེ། 

མྱ་ངན་འདས་ཞེ་མྱ་ངན་འདས།། 

ལེགས་པར་མྱ་ངན་འདས་དང་ཉེ།། 

བདེ་སྡུག་སེལ་བ་མཐར་གྱུར་པ།། 
ཆགས་བྲལ་ལུས་ལས་འདས་པ་པོ།། 
ཐུབ་པ་མེད་པ་དཔེ་མེད་པ།། 
མི་མངོན་མི་སྣང་གསལ་བྱེད་མིན།། 
ཆ་མེད་ཀུན་འགྲོ་ཁྱབ་པ་པོ།། 
ཕྲ་ཞིང་ཟག་མེད་སྲ་བོན་བྲལ།། 
རྡུལ་མེད་རྡུལ་བྲལ་དྲི་མ་མེད།། 
ཉེས་པ་སྤངས་བ་སྐྱོན་མེད་པ།། 

ཤིན་ཏུ་སད་པ་སད་པའི་བདག། 

ཀུན་ཤེས་ཀུན་རིག་དམ་པ་པོ། །ཞེས་སོགས་དང་། 
བདག་རིག་གཞན་རིག་ཐམས་ཅད་པ། །ཞེས་སོགས་རྒྱས་པར་ 
གསུངས་སོ། །འདེས་མ་རིག་པ་ཐམས་ཅད་ལས་ཟློག་པ་རིག་པ་ 
ཆེན་པོར་བཞག་ནས་མ་རིག་པ་མཐའ་དག་མ་དག་ཀྱང་ཕྱོགས་རེ་ 
དག་པའི་རིག་པ་དེ་ཀ་མཆོག་ཏུ་མི་འགྱུར་བའི་བྱེ་བྲག་གི་བདེ་ 
བར་ཤེས་པར་བྱ་དགོས་སོ།། 
དེ་ནི་འཕགས་པའི་དབང་དུ་བྱས་ལ། ཞེ་གནས་ཀྱི་ཚུལ་བཞིན་ 
ཡིད་བྱེད་དེ་ཡང་ཚུལ་བཞེན་མ་ཡིན་པ་ཡིད་ལ་བྱེད་པ་ལས་བཟློག་ 
པའི་ཕྱིར། དེ་རིག་པར་འཇོག་པའི་འཐད་པ་བཟང་པོར་ཡང་ 
འགྱུར་ཏོ། །མ་རིག་པ་ལས་བཟློག་པ་ལ་དེ་རིག་བྱུང་ཞེས་པ་ལྟ་ 
བུའོ། །བར་སྐབས་སྒྲབ་རྒྱུད་མང་པོ་དང་། བྱིང་བའི་གཉེན་པོ།། 
སྐྱོ་བ་སྐྱེ་བའི་གདམས་ངག་བཤད། རྒོད་པའི་གཉེན་པོ། །འདིར་ 
སྒྲབ་རྒྱུད་ཡིད་ཆེས་ཀྱི་དད་པ་སྐྱེ་བའི་ཕྱིར་དེ། བླ་མ་གྲུབ་ཐོབ་ 
རྣམས་ཀྱི་རྣམ་ཐར། གཉིས་པ་ནེ་གཞོན་ནུ་མ་བདུན་གྱི་རྟོགས་པ་ 
བརྗོད་པ་སོགས་ཡིད་འབྱུང་བའི་ཐབས་རྣམས་སོ། །དབུ་མ་སྟིང་ 
པོར། རྒོད་པ་མི་རྟག་ལ་སོགས་པ། །ཡེད་ལ་བྱེད་པས་ཞེ་བར་བྱ་ 
དང་། དེར། ཞུམ་པ་ཡང་ནི་བརྩོན་འགྲུས་ཀྱི། །ཕན་ཡོན་མཐོང་ 

བས་གཟེངས་བསྟོད་བྱ། །ཞེས་པས་སོ། །ཞུམ་པ་གཞན་དག་བྱིང་ 
བ་ལ་བྱེད་དེ། ཡི་ཤི་བའི་དོན་ཡིན་པས་བྱིང་བ་ལས་གཞན་ནོ།། 
དེས་ན་རང་ལུགས་དྲན་ཤེས་སྟངས་ཞན་པས་བྱིང་བར་འགྱུར་ 
བས་དེ་དག་བྱིང་བ་ངོ་མའོ། །རྗེ་ལ་གསོལ་བ་མ་ཐེབས་ཤིང་།། 
ཞེན་པ་གཏིང་ནས་མ་ལོག་ན། །སྒོམ་ཉམས་བཟང་ཡང་ཞུང་མའི་ 
གཡོས། །ཞེས་པས། སྒོམ་པའི་དུས་སུ་བླ་མ་ལ་གསོལ་བ་བཏབ་ 
པ་དང་། ཞེན་པ་ལོག་པའི་ཐབས་ལ་ནན་ཏན་དུ་བྱ་དགོས་སོ།། 
ྒོམ་སྐྱན་བྱིང་རྨུགས་རྒོད་པ་གསུམ།། 
བྱིང་ན་འདུག་ས་སེང་བར་བསྒོམ།། 
ཆུ་གདབ་བྱས་དང་བྱས་པར་བསམ།། 
རྒོད་ན་སྐུ་མཉེ་བཅུད་ཅན་བཟའ།། 
ཕོ་རླུང་དྲག་པོ་ཡང་ཡང་བསྒོམ།། 
རྨུགས་ན་གློ་སྐར་བསིར་བུ་བརྡེག། 
ཅེས་གསུངས་ལ། བྱིང་བ་ནི་སྒོམ་རིམ་བར་མར་རྨུགས་པ་དང་ 
གཉིད་ཀྱིས་ནོན་ནས་སེམས་བྱིང་བ། ཞེས་སམ། ཡང་གང་གི་ཚེ་ 
དམུས་ལོང་ལྟ་བུའམ། མི་མུན་པར་ཞུགས་པ་ལྟ་བུའམ། མིག་ 
བཙུམ་པ་ལྟ་བུར་སེམས་ཀྱི་དམིགས་པ་ཤིན་ཏུ་གསལ་བ་མི་མཐོང་ 


༢.=.༡. 


བ་དེའི་ཚེ། བྱིང་བར་གྱུར་པར་རིག་པར་བྱའོ། །གང་གི་ཚེ་ཕྱི་རོལ་ 

གྱི་གཟུགས་ལ་སོགས་པ་ལ་དེ་དག་གི་ཡོན་ཏན་རྟོགས་པས་རྒྱག་ 
པའི་ཕྱིར་རམ། གཞན་ཡིད་ལ་བྱེད་པས། སྔོན་མྱོང་བའེ་ཡུལ་ལ་ 
འདོད་སེམས་རྒོད་པའམ་ཞེས་གསུངས་པས། བྱིང་བ་དང་རྨུགས་ 
པ་ཞེས་རྣམ་པར་འབྱེད་པའི་ཚེ། བློ་རྨོངས་པ་རླུགས་པར་བྱེད། 
གཉིད་ལ་བྱིང་བར་བྱེད་དེ། དྲི་མེད་འོད་ལས། ལེ་ལོ་འགྱོད་པ་ 
དག་དང་གཉིད་དང་ནི། །ཞེས་གསུངས་པས་སོ།། 
གཞན་ཡང་བྱང་ཆུབ་སེམས་ཀྱི་འཕེལ་བ་ལས་བྱུང་བའི་བྱིང་བ་ 
ཆེན་པོའི་འཕྲང་ཞེས་པ་རི་མགོ་རྨུགས་པས་གཡོགས་པ་ལྟ་བུར་ 
ཐིབས་པ་འང་ཡོད་དེ། དེ་ནི་ཁམས་འདུས་པའི་དབང་གིས་ཡིན་ 
ནོ།། 

གཞན་ཡང་། ཆེ་རབས་ཐོག་མ་མེད་པ་ནས། །བླ་མ་དཀོན་ 
མཆོག་ལ་སོགས་ལ། །སྒྲོ་སྐུར་བཏབ་སོགས་སྡིག་པ་རྣམས།། 
ཞག་བདུན་བར་དུ་བཤགས་པར་བྱ། །དེ་ནས་ཡང་ནི་བསྐྱར་ལ་ 
བསྒོམ། །གེགས་མང་ན་དེའེ་རྒྱུ་འཆོས་པ་སྟེ། མི་དགེ་བ་སྟོབས་ 
བཞེས་སྦྱང་བར་བྱའོ།། 

སྟོབས་བཞེའང་། རྟེན་གྱི་སྟོབས། རྣམ་པར་སུན་འབྱིན་པའི་ 
སྟོབས། གཉེན་པོ་ཀུན་ཏུ་སྤྱོད་པའི་སྟོབས། ཉེས་པ་ལས་སླར་ 


བཟློག་པའི་སྟོབས་སོ། །སྒོམ་རིམ་ལས། ཏིང་ངེ་འཛིན་ཐམས་ 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 299 
ཅད་ཀྱི་ཉེས་པ་དྲུག་ཡོད་སྟེ། ལེ་ལོ་དང་། དམིགས་པ་བརྡེད་པ་ 
དང་། བྱིང་བ་དང་། རྒོད་པ་དང་མི་རྩོལ་བ་དང་། རྩོལ་བའོ།། 
དེའི་གཉེན་པོར། སྤོང་བའི་འདུ་བྱེད་བརྒྱད་སྒོམ་པ་བཤད་དེ། 
དད་པ་དང་། འདུན་པ་དང་། རྩོལ་བ་དང་། ཤིན་ཏུ་སྦྱངས་པ་དང་། 
དྲན་པ་དང་། ཤེས་བཞེན་དང་། སེམས་པ་དང་། བཏང་སྟོམས་ 
སོ། །དེའི་གོང་མ་བཞིལེ་ལོའི་གཉན་པོ་སྟེ། འདི་ལྟར་ཏིངངེ 
འཛིན་གྱི་ཡོན་ཏན་དག་ལ་མངོན་པར་ཡིད་ཆེས་པའི་དད་པས་ 
རྣལ་འབྱོར་པ་རྣམས་དེ་ལ་འདོད་པ་སྐྱེའེ། །དེ་ནས་འདོད་པས་ 
བརྩོན་འགྲུས་རྩོམ་མོ། །དེ་བརྩོན་འགྲུས་ཀྱི་སྟོབས་ཀྱིས་ལུས་དང་ 
སེམས་ལས་སུ་རུང་བ་ཉིད་དུ་བྱེད་དོ། །དེ་ནས་ལུས་དང་སེམས་ 
ཤིན་ཏུ་སྦྱངས་ཕས་ལེ་ལོ་བཟློག་སྟེ། དེ་བས་ན་དད་པ་ལ་སོགས་ 
པ་ནི་ལེ་ལོ་སྤང་བའི་ཕྱིར་བསྒོམ་མོ། །དྲན་པ་ནི་དམིགས་པ་ 
བརྡེད་པའི་གཉེན་པོའོ། །ཤེས་བཞིན་ནི་བྱིང་བ་དང་རྒོད་པའི་ 
གཉེན་པོ་སྟེ།དེ་བྱིང་བ་དང་རྒད་པ་ཡང་དག་པར་རྟོགས་པའི་ 
ཕྱིར་རོ། །བྱིང་བ་དང་རྒོད་པ་རབ་ཏུ་མ་ཞེ་བའི་དུས་ན། མི་རྩོལ་བ་ 
ཉེས་པ་སྟེ། དེའི་གཉེན་པོར་སེམས་པ་བསྒོམ་མོ། །བྱིང་བ་དང་ 
རྒོད་པ་རབ་ཏུ་ཞི་སྟེ་གང་གི་ཚེ་སེམས་རྣལ་དུ་འཇུག་པ་དེའི་ཚེ་ 
རྩོལ་བ་ཉེས་པ་སྟེ། དེའི་གཉེན་པོར་དེའི་ཚེ་བཏང་སྟོམས་བསྒོམ། 
སྤོང་བའེ་འདུ་བྱེད་བརྒྱད་པོ་དེ་དག་དང་ལྡན་ན་ཏིང་ངེ་འཛིན་ཤིན་ 


300 ཕྱག་ཆེན་བཤད་སྦྱར་རྒྱལ་བའི་གན་མཛོད། 
སྒྲབ་པར་བྱེད་དོ། །ཞེས་པ་ཐམས་ཅད་དུ་དེ་ལྟར་བཤད་པའང་མ་ 
ཡིན་ཏེ། སྒོམ་རིམ་བར་མར་བྱིང་རྒོད་གཉིས་སུ་བསྡུས་ཏེ། དེར་ 
གང་གི་ཚེ་བྱིང་བ་དང་རྒོད་པ་མེད་པར་གྱུར་ཏེ་གཉིས་པོ་དེ་ལས་ 
སེམས་རྣལ་དུ་འཇུག་པ་དེའེ་ཚེ། རྩོལ་གློད་ལ་བཏང་སྟོམས་སུ་བྱ་ 
ཞིང་། དེའི་ཚེ་ཇི་སྲིད་འདོད་ཀྱི་བར་དུ་འདུག་པར་བྱའོ།། 
དེ་ལྟར་ཞེ་གནས་གོམས་པར་བྱས་པ་དེའི་ལུས་དང་སེམས་གང་ 
གི་ཚེ་ཤིན་ཏུ་སྦྱངས་པར་གྱུར་པ་དེའི། དེ་ལྟར་འདོད་པ་བཞིན་དུ་ 
དམེགས་པ་ལ་སེམས་དབང་དུ་གྱུར་པ་དེའི་ཚེ། དེའེ་ཞེ་གནས་ 
གྲུབ་པ་ཡིན་པར་རིག་པར་བྱའོ་ཞེས་འབྱུང་། ཐོགས་མེད་ཀྱིས་ 
ཉན་སར་ཡང་མཚན་མ་ཐམས་ཅད་ལ་མི་ཕྱོགས་ཤིང་། རྣམ་པར་ 
གཡེང་བ་མེད་པར་བྱ་བའི་ཕྱིར། དང་པོ་ནས་ཉེ་བར་གཏོད་པས་ 
ནི་དྲན་པ་མེད་ཅིང་ཡིད་ལ་བྱེད་པ་མེད་པར་བྱེད་དོ། །དང་། 
པ་དང་། ནང་གི་སེམས་ཞེ་གནས་ལ་ཉེ་བར་གཏོད་པའི་རིམ་གྱིས་ 
སེམས་ཀྱི་རྒྱུན་ཐམས་ཅད་མཚན་མ་མེད་པ་དང་། རྣམ་རྟོག་མེད་ 
པ་དང་། ཉེ་བར་ཞེ་བར་འགྱུར་བ་དེ་ལྟར་སེམས་གཏད་པར་གྱིས་ 
ཤིག །དེ་ལྟར་ཞེ་གནས་ཀྱི་སེམས་ཐོབ་པ་ན། འདེར་ཡིད་ཅེས་པ་ 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 301 
ལ་ཆོས་མངོན་པར་སེམས་ཡིད་རྣམ་ཤེས་དོན་གཅིག་ཏུ་བཞག་པ་ 
མ་ཐག་པའི་རྣམ་པར་ཤེས་པ་ལ་ཡིད་དབང་ཤེས་ཀྱི་དེ་མ་ཐག་ 
རྐྱེན་བྱས་པའེ་མཐར་ཡིད་ཀྱི་མངོན་སུམ་སྐྱེ་བར་བཤད་པ་དང་། 
མ་ནའི་ངེས་ཚིག་ང་དང་ངར་སེམས་པའི་དོན་གྱི་ཡིད་ཅེས་པའི་ 
སྒྲས་གསུངས་པའི་ཚེ་ཉོན་མོངས་པ་ཅན་གྱི་ཡིད་ཅེས་རྣམ་ཤེས་ 
བདུན་པར་བཞག་པ་དང་། རྣལ་འབྱོར་བའི་ཡིད་མཉམ་གཞག་ 
གི་ངོ་བོར་སོང་བ་རྣམས་ལས་དེའེ་སྒྲ་མེད་དེ། དེ་དག་ཀྱང་ཡིད་ངོ་ 
བོའི་འཇུག་ཚུལ་ཡིན་ལ། བྱ་བའི་སྒོ་ནས། ཡིད་ཀྱི་ལས་དང་། 
ཡིད་ཆེས་པ་དང་། ཡིད་གཉིས་ཟ་བ་སོགས་དྲུག་པ་ཡིད་ཀྱི་ས་པ་ 
ཉིད་ལ་བཞག་པ་མར་དུ་བྱུང་བ་ལྟ་བུ་དང་། 

དོ་ཧར། གཉུག་མའི་ཡིད་ནི་གཅིག་ཏུ་སྡོད་དང་རྣལ་འབྱོར་པ།། 
ཆུ་ལ་ཆུ་བཞག་བཞེན་དུ་ཤེས་པར་བྱོས། །ཞེས་སོགས་དང་། 
དམིགས་པ་མེད་པའི་ཡིད་ཅེས་བཞག་པ་སོགས་མང་ངོ་། །དེ་ 
ལས་གཉུག་མའི་ཡིད་བསྒྲབ་པ་ལ་བཞག་པའི་ཚེ་རྣམ་ཤེས་བྱ་བ་ 
དང་བཅས་པའི་ཡིད་དེ་ཐམས་ཅད་དག་པ་དགོས་པ་ན་རྟོགས་མ་ 
རྟོགས་ཀྱི་མཚམས་འབྱེད་པ་ལ་ཡིན་ནོ། །ཞེ་གནས་ཀྱི་སྐབས་ 
འདིར་ཡིད་བྱེད་སྤང་རྒྱུ་ནི་ཚུལ་བཞེན་མ་ཡིན་པའི་ཡིད་ལ་བྱེད་པ་ 


302 ཕྱག་ཆེན་བཤད་སྦྱར་རྒྱལ་བའི་གན་མཛོད། 
དེ་དག་གོ། 
དེ་ཡང་རིལ་པོར་ལྟ་བ་དང་། རྟག་པར་ལྟ་བ་དང་། གཅཙང་བ་ 
དང་བདེ་བར་ལྟ་བ་ལ་སོགས་པ་བཞག་པ་རྣམས་སོ། །དྲན་པ་ 
ཞེས་པ་ལའང་། འདས་པ་ལ་ལྟ་བའི་དྲན་པ་དང་། དོན་སྔ་ཕྱི་སྦྱར་ 
ནས་འཛིན་པའི་དྲན་པ། དང་པོ་ནི། སྔོན་གྱི་གནས་སྐབས་དང་། 
ཡུལ་རྣམས་དྲན་ལམ་དུ་བྱས་ནས་མངོན་པར་ཞེན་པ་སྟེ། དབུ་མ་ 
བཞེ་བརྒྱ་པར། 
མཐོང་ཟིན་དངོས་པོ་མི་སྣང་ཞིང་།། 
སླར་ཡང་སེམས་ཀྱིས་མིན་དེས་ན།། 
དྲན་པ་ཤེས་བྱ་ལོག་པ་ཡི།། 
དོན་ལ་རྟོག་པ་ཁོ་ན་བྱུང་། །དང་། 
གཉེས་པ་ཚད་མ་རྣམ་འགྲེལ་ལས། 
དབང་པོའི་འཁྲུལ་པ་ལས་གཞན་དུ།། 
དབང་པོ་རྣམས་ནེ་སྦྱོར་བྱེད་པ།། 
ཐ་དད་མཚོན་མེད་འཁྲུལ་པ་ཅན།། 
དྲན་ཡིན་དེ་ཡང་རྣམ་རྟོག་ཅན། །ཞེས་དང་། 


སེམས་བྱུང་དྲན་པ་ས་མང་ཕོ་བར་བཤད་པ་དང་། ཡུལ་ངེས་ 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 303 


ཀྱི་དྲན་པ་ཁུད་པར་ཅན་དང་། མངོན་པ་ཀུན་ལས་བཏུས་ལས། 
དྲན་པ་གང་ཞེ་ན། འདྲེས་པའི་དངོས་པོ་ལ་སེམས་བརྗེད་པ་མེད་ 
པ་སྟེ། སེམས་རྣམ་པར་མི་གཡེང་བའི་ལས་ཅན་ནོ། །ཞེས་དྲན་པ་ 
ཉེར་གཞག་དང་། བྱང་ཆུབ་ཡན་ལག་དང་འཕགས་ལམ་ཡན་ 
ལག་བརྒྱད་ཀྱི་དྲན་པ་སྲོགས་རྣམ་པ་མང་པོ་དེ་ལས་ཞེ་གནས་ཀྱི་ 
ཚེ་དགག་པར་བྱ་བ་ནི་སྔ་མ་གཉིས་ཏེ། སེམས་འབྱུང་ས་མང་པོའི་ 
ནང་ཚན་དེའོ། །བསྟན་པར་བྱ་བ་ནི་ཡུལ་ངེས་ཀྱི་དྲན་པ་ཁྱད་པར་ 
ཅན་དུ་བཞག་པ་དེའོ། །འདི་ལ་ཡུལ་གྱི་ཁྱད་པར་སྔར་འདྲེས་ཤིང་ 
ངེས་པར་བྱས་པའི་དངོས་པོ་ལ་དམིགས་རྟེན་བཅས་པ་སྟེ། མ་ 
འདྲིས་པའི་ཡུལ་ལ་ནེ་དྲན་པ་མི་འདོད་པས་སོ། །འཛིན་སྟངས་ཀྱི་ 
ཁྱད་པར། གཞན་གྱིས་དྲིས་པ་དང་། རང་གིས་དེ་ལ་རྟོག་པ་ 
ཙམ་ལ་མི་བྱ་ཡི། དམིགས་པ་ངེས་པའི་ངེས་ཤེས་ཀྱི་འཛིན་སྟངས་ 
དེའི་རྒྱུན་བརྟན་པར་བྱེད་པ་ལ་བྱ་སྟེ། འཛིན་སྟངས་དེ་ལས་གཞན་ 
དུ་ཡེངས་ན་དྲན་པ་ཉམས་པ་ཞེས་བྱ་བས་སོ།། 
དེས་ན་དམིགས་པ་ལ་ནི་སེམས་གཏད་ནས། དེ་རྒྱུན་རྣམ་པར་ 
གཡེང་མི་བྱ། །ཞེས་སོ། །དེ་བས་ན་སེམས་གང་ལ་གཏད་པའི་ 


འ^.=་=༣༽ རོ 

བསྐྱངས་པས་ཡིད་དམིགས་པ་གང་གཏད་ལས་གཞན་དུ་རྣམ་པར་ 

གཡེང་བར་མི་བྱེད་པའོ། །དེ་ཕྱིར་དབུ་མ་སྟིང་པོར། 
སེམས་ཀྱི་གླང་པོ་ལོག་འགྲོ་བ།། 
དམེགས་པའི་ཀ་བ་བརྟན་པོ་ལ།། 
དྲན་པའི་ཐག་པས་ངེས་བཅིངས་ཏེ།། 


ཤེས་རབ་ལྕགས་ཀྱུས་རིམ་དབང་བྱ། །ཞེས་གསུངས། 


བྱང་ཆུབ་ཡན་ལག་གི་དྲན་པ་ནི། ཆོས་ཡང་དག་པར་བསྡུ་བའི་ 
མདོར། དེ་ལ་དྲན་པ་ཡང་དག་བྱང་ཆུབ་ཀྱི་ལམ་གང་ཞེ་ན། དྲན་ 
པ་གང་གིས་ཆོས་རྣམས་རྟོགས་པར་གྱུར་པ་དང་། ཆོས་རྣམས་ལ་ 
སོ་སོར་རྟོག་པ་དང་། ཆོས་རྣམས་ལ་དཔྱོད་པ་དང་། ཆོས་རྣམས་ 
ལ་ཀུན་ཏུ་འགྲོ་བ་དང་། ཆོས་རྣམས་ལ་བསམ་པ་དང་། ཆོས་ལ་ 
རྗེས་སུ་རྟོག་པ་སྟེ། དྲན་པ་དེས་ཆོས་ཀྱི་རང་གི་མཚན་ཉེད་རྟོགས་ 
པར་འགྱུར་རོ། །ཆོས་རྣམས་ཀྱི་རང་གི་མཚན་ཉེད་གང་ཞེ་ན། 
ཆོས་ཐམས་ཅད་རང་གི་མཚན་ཉིད་ཀྱིས་སྟོང་སྟེ། དེ་ལྟར་གང་ 
གིས་དེ་ལྟར་བརྟག་ཅིང་རྟོགས་པ་འདི་ནི་དྲན་པ་ཡང་དག་བྱང་ 
ཆུབ་ཀྱི་ཡན་ལག་ཅེས་བྱའོ། །ཞེས་སོ།། 


འཕགས་ལམ་ཡན་ལག་བརྒྱད་པའི་ནི། བློ་གྲོས་མི་ཟད་པས་ 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 305 


བསྟན་པའི་མདོར། དེ་ལ་ཡང་དག་པའི་དྲན་པ་གང་ཞེ་ན། དན་པ་ 
གང་ཤིན་ཏུ་ཉེ་བར་བཞག་པ་དང་། མི་བསྒུལ་བ་དང་། དང་བ་ 
དང་། གྱ་གྱུ་མེད་པ་དང་། འཁོར་བའི་སྐྱོན་གྱི་ཉེས་དམིགས་བལྟ་ 
བ་དང་། མྱ་ངན་ལས་འདས་པར་འགྲོ་བའེ་ལམ་དུ་འདྲེན་པ་སྟེ། 
དྲན་པ་དང་། གཞུངས་པ་དང་། འཕགས་པའི་ལམ་མི་བརྡེད་པ་ 
འདི་ནི། ཡང་དག་པའི་དྲན་པ་ཞེས་བྱའོ། །ཞེས་དང་། མཚན་ 
བརྗོད་འགྲེལ་ཆེན་དུ། དྲན་པའི་ངོ་བོ་ཉིད་སྟོང་པ་ཉིད་དང་། 
མཚན་མ་མེད་པ་དང་། སྨོན་པ་མེད་པ་དང་། རང་བཞེན་གྱིས་ 
འོད་གསལ་བའི་ཚུལ་ཅན་དཔའ་བར་འགྲོ་བ་ལ་སོགས་པ་ཏིང་ངེ་ 
འཛིན་བརྒྱ་སྟོང་གི་བདག་པོར་གྱུར་པས་ན། དྲན་པ་བཞེ་པོ་ཏིང་ 
འཛིན་རྒྱལ། །ཞེས་བྱའོ། །ཞེས་གསུངས་པས། ཕྱག་རྒྱ་ཆེན་པོ་ 
རང་དྲན་པར་བཞག་པས། མགོན་པོ་ཀླུ་སྒྲབ་ཀྱིས། 
དབང་ཕྱུག་ལུས་གཏོགས་དྲན་པ་བདེ་གཤེགས་ཀྱི།། 
བགྲོད་པ་གཅིག་པའི་ལམ་འདི་ཉེ་བར་བསྟན།། 
ཞེས་གསུངས། སྔར་ཞེ་གནས་སྒྲབ་པའི་སྐབས་ཀྱི་གཞག་ 
ཐབས་གཉིས་པ་ཡན་ཆད་རྩོལ་བ་དང་བཅས་པ་ཡིན་ཏེ། དུས་དེ་ 
ཙ་ན་བྱིང་རྒོད་ཤས་ཆེ་བ་ཡིན་ནོ། །དེ་ལ་དྲན་པ་ལྕགས་ཀྱུ་མའི་ཐ་ 
སྙད་མཛད་དེ། དྭན་པ་ཕྱིས་ཕྱིར་དགུག་པར་བྱ་བས་སོ། །གཞག་ 
བབས་ གཉེས་ པ་ བརྟན་ པ་ ནས་རྩོལ་ མེད་ ཀྱི་དྲན་པ་ རྙེད་ དེ། 

སེམས་བྱུང་ཡུལ་ངེས་ཀྱི་དྲན་པ་ཁྱད་པར་ཅན་དེ་ཀ་རྩོལ་བ་མ་ 
དགོས་པ་ངང་གིས་འབྱུང་བས་རྩོལ་མེད་དུ་གཞག་པས་སོ།། 

ཚུལ་འདི་ཉན་ས་ལས། དེ་ལ་སེམས་གནས་པ་དགུ་པོ་དེ་དག་ 
ལ་ཡིད་ལ་བྱེད་པ་བཞེ་ཡོད་པར་རིག་པར་བྱ་སྟེ། བསྒྲིམས་ཏེ་ 
འཇུག་པ་དང་། བར་ཆད་ཅིང་འཇུག་པ་དང་། སྐབས་སུ་ཆད་པ་ 
མེད་པར་འཇུག་པ་དང་། ལྷུན་གྱིས་གྲུབ་པའེ་འཇུག་པའོ། །དེ་ལ་ 
འཇོག་པར་བྱེད་པ་དང་། ཡང་དག་པར་འཇོག་པར་བྱེད་པ་ལ་ནི་ 
བསྒྲིམས་ཏེ་འཇུག་པའི་ཡིད་ལ་བྱེད་པ་ཡོད་དོ། །བསྡུས་ཏེ་འཇོག་ 
པར་བྱེད་པ་དང་། ཉེ་བར་འཇོག་པར་བྱེད་པ་ལ་དུལ་བར་བྱེད་པ་ 
དང་། ཞེ་བར་བྱེད་པ་དང་། ཉེ་བར་ཞི་བ་བྱེད་པ་ལ་ནི་སྐབས་སུ་ 
ཆད་ཅིང་འཇུག་པའི་ཡིད་ལ་བྱེད་པ་ཡོད་དོ། །རྒྱུད་གཅིག་ཏུ་བྱེད 
པ་ལ་ནི་སྐབས་སུ་ཆད་པ་མེད་པར་འཇུག་པའི་ཡིད་ལ་བྱེད་པ་ 
ཡོད་དོ། །ཏིང་ངེ་འཛིན་དུ་བྱེད་པ་ལ་ནི་རྩོལ་བ་མེད་པར་འཇུག་ 
པའི་ཡིད་ལ་བྱེད་པ་ཡོད་དོ། །ཞེས་པ་འདིས་ཐོལ་སྐྱེས་རྦད་གཅོད་ 
ཀྱི་སྐབས་ཀྱི་དྲན་ཤེས། གང་ཤར་བཟོ་མེད་ཀྱི། གཞག་ཐབས་ 
དང་པོ་གཞག་ཐབས་ གཉེས་ པའི་ དྲན་ཤེས་དེ་ རིམ་པ་ བཞེན་ 


བྱེད་པ་ཡིན་ནོ། །དེ་ལྟར་སྔ་མ་མེད་པར་ཕྱི་མ་མི་རྟེད་པས་སྔ་མ་ 

དགོས་བྱུང་ཕྱི་མ་རྙེད་ནས་སྔ་མ་སྤངས་ཆོག་པ་ཆུ་བསྒྲལ་ཟིན་ནས་ 
གྲུ་འདོར་བ་བཞིན་ནོ།། 
དྲན་པ་ཉེར་གཞག་གིེ་དྲན་པ་ལ་ལས་དང་པོ་པ་ནས་སངས་རྒྱས་ 
ཀྱི་སའི་བར་དུ་དབྱེ་རྒྱུ་ཡོད་དེ། ཆོས་ཡང་དག་པའི་མདོར། རིགས་ 
ཀྱི་བུ་བྱང་ཆུབ་སེམས་དཔའི་དྲན་པ་ཉེ་བར་གཞག་པ་ནི་གང་། 
དྲན་པ་ནི་གང་། དྲན་པའི་གནས་ནི་གང་། དེ་སྐད་ཅེས་སྨྲས་པ་ 
དང་། བྱང་ཆུབ་སེམས་དཔའ་སེམས་དཔའ་ཆེན་ཕོ་རྩོམ་པ་མེད་ 
ཀྱིས་བྱང་ཆུབ་སེམས་ དཔའ་ཆེན་པོ་བློ་གྲོས ་རྣམ་ པར་གནོན་པ་ལ་ 
འདི་ སྐད་ཅེས་སྨྲས་སོ། །རིགས་ཀྱི་བུ་བྱང་ཆུབ་སེམས་དཔའ་ 
རྣམས་ཀྱི་ཆོས་ཐམས་ཅད་ ལ་མི་སྐྱེ་བ་ཤེས་པ་དྲན་པ་ཡིན་ནོ།། 
བྱང་ཆུབ་སེམས་དཔའ་རྣམས་ནི་མི་སྐྱེ་བའི་ཤེས་པའི་སྨོན་ལམ་ 
ཅན་ཡིན་ཏེ། དེ་དག་གི་དྲན་པ་དེ་ཡང་། མི་སྐྱེ་བའི་ཤེས་པས་ 
ཡོངས་སུ་སྦྱང་བ་བྱས་པ། ཐམས་ཅད་དུ་མི་བསྐྱོད་པ། དྲན་པ་མི་ 
གཡོ་བ། གཏིང་དང་མཐའ་མི་རྟོགས་པ་དང་། འཇིག་རྟེན་པ་དང་། 
ཉན་ཐོས་དང་། རང་སངས་རྒྱས་ཐམས་ཅད་ཀྱིས་ཤེས་པར་དཀའ་ 
བ་སྟེ་བྱང་ཆུབ་སེམས་དཔའི་དྲན་པ་གང་གིས་སངས་རྒྱས་ཐམས་ 
གཤེགས་པ་དགྲ་བཅོམ་པ་ཡང་དག་པ་རྗོགས་པའི་སངས་རྒྱས་ 

ཀྱིས་མངོན་སུམ་དུ་བྱང་ཆུབ་སེམས་དཔའི་དྲན་པ་ནི་འདི་འདྲའོ།། 
ཞེས་གསུངས་པས་སོ།། 
བརྗེད་པ་མེད་པའི་ཏིང་ངེ་འཛིན་དེ་ལ་གཟུངས་ཞེས་བཞག་ 
ནས། ཚིག་གི་གཟུངས། དོན་གྱི་གཟུངས། གཉིས་ཀའི་གཟུངས་ 
སོགས་རྣམ་པར་ཕྱེ་བ་ཡིན་ནོ། །རྩོལ་མེད་ཡང་དག་གི་དྲན་པ་དེ་ 
ཡང་། མདོ་དེར། སངས་རྒྱས་དྲན་པ་ཡང་མ་ཡིན། མི་དྲན་པ་ཡང་ 
མ་ཡིན། ཐམས་ཅད་དུ་ལྷུནགྱིས་གྲུབ་ཅིང་། རྣམ་པར་མི་རྟོག་ 
པའི་དྲན་པ་དེ་དག་རྗེས་སུ་དྲན་ཏེ། དེའི་ཕྱིར་སངས་རྒྱས་རྗེས་སུ་ 
དྲན་པ་ཞེས་བྱའོ་སོགས་རྒྱས་པར་གསུངས་སོ། །རྩོལ་བ་དང་ 
བཅས་པའི་སྐབས་དེར་རྟེན་ཅན་ལ་དམིགས་རྟེན་ཡོད་མོད། རྟེན་ 
མེད་ལ་དྲན་ཁྱེར་ཇི་ལྟ་བུ་ཡིན་སྟམ་ན། མ་བཅོས་པའི་རྣལ་འབྱོར་ 
མ་བརྡེད་པ་སྟེ། དེ་དག་ལའང་། དྲན་པ་དང་། གཞུངས་པ་དང་། 
ལམ་མི་བརྗེད་པ་འདི་ནི་ཡང་དག་པའི་དྲན་པའོ་ཞེས་གསུངས་ 
པའི་ཕྱིར་ཡང་དག་པར་བཞག་པ་སྟེ་གནས་སྐབས་སུ་མི་བསླུ་བས་ 
སོ། །དྲན་པའི་བྱིངས་སྨྲི་དང་། བསམ་གཏན་གྱི་བྱིངས་དྷྱི་ཞེས་པ་ 
གཉེས་ཆར་སེམས་དྲན་པ་ཞེས་པར་མཐུན་པའི་ཕྱིར་སེམས་པ་ 
ཞེས་པའང་། སེམས་ཞིང་སྒོམ་པ་གོམས་པའི་དོན་ནོ། །དེ་བཞེན་ 
དུ་ཙེ་ཏི་དྲན་པ་ལའོ་ཞེས་པའི་སེམས་པའི་བྱིངས་ཀྱི་བརྡ་ཡང་དྲན་ 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 309 
པར་བཤད་པ་འདི་ལས། དྲན་ཤེས་བཞིན་འཇུག་པ་གཅིག་སྟེ་ 
ཤེས་བཤིན་ཅན་ཁྭ་དྲན་ཐ་དརྡ་ཝན་པར་གཟུང་ཞིག་གྲསཏས་ཐ་ 
ལྟ་ཐུས་དང་། འཇུག་པ་གཅིག་ཁྱེར་ནི། དྲན་བཞིན་ཤེས་བཞིན་དུ་ 
མངལ་དུ་ཞུགས་སོ་ཞེས་གསུངས་པ་ལྟ་ཐུ་སྟེ། མི་ཏྲ་ཛུ་ཀིའི་སེམས་ 
ཉིད་ངལ་བསོའི་གཞུང་ལས། 

གང་སྐྱེས་གཤུག་མ་ཡིན་པའི་ཕྱིར།། 

གང་ཤར་དྲན་པ་མ་བརྡེད་ན།། 

དེ་འཆར་སྟོང་པ་ཉིད་དག་ཏུ།། 
རྣལ་འབྱོར་རྒྱལ་པོ་གདོན་མི་ཟ། །ཞེས་དང་། 
ཛ་ཡ་ཏིས། མ་ཡེངས་རིག་པ་དྲན་པའི་རྩིས།། 
སྦྱོང་འགྲོས་གཞི་ལ་གཟུང་བ་ཡིས།། 
བདེན་པ་ཟད་པ་དོན་གྱི་གསང་།། 
མཐོང་བས་འཁྲུལ་པ་ཡུལ་ལ་འཇིག། 
དྲན་པ་དེ་ལྟ་ན་ཤེས་བཞིན་ཇི་ལྟ་བུ་ཞེ་ན། སྤྱོད་འཇུག་ལས། 
བསྲུང་བའི་དོན་དུ་གནས་གྱུར་པ།། 
དེ་ཚེ་ཤེས་བཞིན་འོང་འགྱུར་ཞེང་།། 


ཞས་སྐྱེ་ཚུལ་ངོ་བོ་དབུས་མཐའི་འགྲེལ་པ་ལས། ཤེས་བཞིན་ནི། 

དྲན་པ་མ་བརྗེད་པར་གྱུར་ན་བྱིང་བ་དང་རྒོད་པ་རྟོགས་པའོ།། 
བཞིན་ཏེ་ཤེས་རབ་ཀྱི་དབྱེ་བར་སོང་། དོན་ཞེ་གནས་དེ་ཀ་དེར་ 
ལྡང་དགོས་པ་འཇུག་པ་གཅིག་པའི་ཐ་སྟད་བྱས་ལ། བྱེད་ལས་ 
བར་གཏོད་པར་བྱེད་པ་སྟེ་གཅིག་གིས་སེམས་དམིགས་པ་ལས་མི་ 
འཕྲོ་བར་བྱེད་པའི་ཕྱིར་དང་། གཉེས་པས་སེམས་འཕྲོ་བ་རབ་ཏུ་ 
ཤེས་པའི་ཕྱིར་རོ། །ཞེས་པས། འབྱེད་པའི་ཚེ་དམིགས་པ་ལ་ 
སེམས་གཏོད་པའི་ཆ་ལ་དྲན་པ། དེ་ལས་བྱིང་རྒོད་དང་གནས་པ་ 
ཀུན་ཤེས་པའི་ཆ་ལ་ཤེས་བཞིན་དེས་ན་སྔ་མ་ནི་ཏིང་ངེ་འཛིན་ 
དང་། ཕྱི་མ་སོ་སོར་རྟོག་པའི་ཤེས་རབ། སྤྱིར་ཚུལ་བཞེན་ཞེས་ 
པའང་། སངས་རྒྱས་ཡང་དག་པར་སྡུད་པའི་མདོ་ལས། ཚུལ་ 
བཞེན་དྲི་བ་གང་ལགས། ཚུལ་བཞེན་ནི་གང་ལགས། བཀའ་སྩལ་ 
པ། སྐྱེ་བ་མེད་པ་ནི་ཚུལ་བཞིན་ནོ། །དེ་འདྲི་བ་ནི་ཚུལ་བཞིན་དྲི་ 
བའོ་ཞེས་པས། ཚུལ་བཞེན་དེ་ཡིད་ལ་བྱེད་པས་ཚུལ་བཞེན་ཡིད་ 
བྱེད་དུའང་བཞག་པ་ཡོད་དོ།། 

དེ་ལྟ་བུའི་ཞི་གནས་བསྒྲབ་པའི་རྣམ་བཞག་རྒྱས་པ་སྒོམ་རིམ་ 
དང་པོ་ལས། ཞེ་གནས་ཀྱི་ལམ་འདི་ཤེས་རབ་ཀྱི་ཕ་རོལ་ཏུ་ཕྱིན་ 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 311 


པ་ལ་སོགས་པ་ལས་ཀྱང་བཤད་དེ། བཀའ་སྩལ་པ། དེ་དང་དེ་ལ་ 
སེམས་འཇོག་གོ །རྒྱུན་དུ་འཇོག་གོ །བསྐན་ཏེ་འཇོག་གོ །ཉེ་བར་ 
འཇོག་གོ །གདུལ་བར་བྱེད་དོ།། ཞི་བར་བྱེད་དོ། །རྣམ་པར་ཞི་ 
བར་བྱེད་དོ། །རྩེ་གཅིག་ཏུ་བྱེད་དོ།། མཉམ་པར་འཇོག་གོ །ཞེས་ 
ཆིག་དགུ་སྨོས་སོ།། 

པའོ། །རྒྱུན་དུ་འཇོག་ཅེས་བྱ་བ་ནི་དམིགས་པ་དེ་ཉིད་ལ་རྒྱུན་དུ་ 
འཇོག་པའོ། །བསླན་ཏེ་འཇོག་ཅེས་བྱ་བ་ནི་རྣམ་པར་གཡེང་བ་ 
ཤིས་ན་དེ་སྤོང་བའོ། །ཉེ་བར་འཇོག་ཅེས་པ་ནི་རྣམ་པར་གཡེང་བ་ 
སྤངས་ཕྱིསྲ་ཕྱི ར་བརྟུ ན་ཏེ ་དམིགས་པ་དེ་ཉེད་ལ་འཇོག་པའོ།། 
གདུལ་ལོ་ཞེས་བྱ་བ་ནི་དགའ་བ་བསྐྱེད་པའོ། །ཞེ་བར་བྱེད་དེ་ 
ཞེས་བྱ་བ་ནི་རྣམ་པར་གཡེང་བའི་ཉེས་པ་མཐོང་ནས་མི་དགའ་བ་ 
རབ་ཏུ་ཞེ་བར་བྱེད་པའོ། །རྣམ་པར་ཞེ་བར་བྱེད་པ་ནེ་རྨུགས་པ་ 
དང་། གཉིད་ལ་སོགས་པ་ལངས་པ་རྣམས་སེལ་བའོ། །རྩེ་གཅིག་ 
ཏུ་བྱེད་པ་ནི་མངོན་པར་འདུ་བྱེད་པ་མེད་པས་འཇུག་པ་ལ་འབད་ 
པར་བྱེད་པའོ། །མཉམ་པར་འཇོག་ཅེས་བྱ་བ་ནི་སེམས་མཉམ་ 
པར་གྱུར་པ་ན་བཏང་སྙོམས་སུ་བྱེད་པ་སྟེ། མཉམ་པར་འཛིན་ 
ཅེས་བྱ་བའི་ཐ་ཚིག་གོ །ཚིག་འདི་རྣམས་ཀྱི་དོན་འདི་ནི་འཕགས་ 
པ་བྱམས་པ་དང་། སྔོན་གྱི་མཁན་པོ་རྣམས་ཀྱིས་བཤད་དོ།། 

ཞེས་གསུངས་བའེ་དང་པོ་གཉིས་དབེན་གསུམ་རྟེན་ཅན་རྣམས་ 
ཀྱིས་བཤད། གསུམ་པ་དང་བཞི་པ་གཉིས་ཐོལ་སྐྱེས་རྦད་གཅོད 
ལྔ་དྲུག་བདུན་པ་གསུམ་སྤྱིར་བསྟན། བརྒྱད་པ་ནི་གང་ཤར་བཟོ་ 
མེད་ཀྱིས། དགུ་པ་ནི་གཞག་ཐབས་གཉིས་པས་སོ། །དེ་ཉིད་དུ། 
གང་གི་ཚེ་དམིགས་པ་དེ་ཉིད་ལ་མངོན་པར་འདུ་བྱེད་པ་མེད་པར 
ཇི་སྲིད་འདོད་པའི་བར་དུ་སེམས་འཇུག་པར་གྱུར་པ་དེའི་ཚེ། ཉི 
གནས་རྫོགས་པ་ཡིན་པར་རིག་པར་བྱ་སྟེ། ཞེ་གནས་ཀྱི་ངོ་བོ་ཉིད་ 
ནི་སེམས་རྩེ་གཅིག་པར་ཟད་པའི་ཕྱིར་འདི་ནི་ཞི་གནས་ཐམས་ 
ཅད་ཀྱི་སྤྱིའི་མཚན་ཉིད་དོ་ཞེས་པས་སོ། །འདིས་རྩེ་གཅིག་དང་ཞི་ 
གནས་དོན་གཅིག་པ་ཡང་བཤད། དགོངས་འགྲེལ་ལས། དེ་ 
གཅིག་ཕུ་དབེན་པར་འདུག་སྟེ། ནང་དུ་ཡང་དག་གཞག་ནས་ཇི་ 


ལྟར་ལེགས་པར་བསམ་པའི་ཆོས་དེ་དག་ཉིད་ཡིད་ལ་བྱེད་ཅིང་ 


སེམས་གང་གིས་ཡིད་ལ་བྱེད་པའི་སེམས་དེ་ནང་དུ་རྒྱུན་ཆགས་སུ་ 
ཡིད་ལ་བྱེད་པས་ཡིད་ལ་བྱེད་དོ། །དེ་ལྟར་ཞུགས་ཤིང་། དེ་ལ་ 
ཤིན་ཏུ་སྦྱངས་པ་འབྱུང་བ་གང་ཡིན་པ་དེ་ནི་ཞེ་གནས་ཞེས་བྱ་སྟེ་ 
ཞེས་པས། སྔ་མས་འདོད་སེམས་རྩེ་གཅིག་པ་ཡང་ཞེ་གནས་སུ་ 
བསྟན་པ་དང་། ཕྱི་མས་ལུས་སེམས་ཤིན་ཏུ་སྦྱངས་པ་ཐོབ་པ་ཁོ་ན་ 
དེ་ཞེ་གནས་སུ་བསྟན་ནོ། །དེ་ནི་ཆོས་རྗེས། དེ་ལྟར་བསྒོམས་པས་ 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 313 
ཉམས་མྱོང་འཆར། །ཉམས་ནེ་འདིར། སྔར་བཤད་པའི་གསལ་བ་ 
སོགས་ཏེ་ལམ་གཞན་ནས་རྟགས་སུ་བཤད་པ་དེ་ཡིན་ལ། མྱོང་བ་ 
ནི། དེ་ཉིད་དུ། བདེ་གསལ་མི་རྟོག་སྣ་ཚོགས་འབྱུང་། །དེ་ཝ་ 
དགའ་ཚོར་དཔག་མེད་སྐྱེ། །འདིའི་བདེ་བ་ནི་ཚོར་བ་སྡུག་བསྔལ་ 
འགགས་པ་ཙམ་ཡིན་ལ། གོམས་པ་ན་ལོ་མོ་འདུས་པའི་བདེ་བས་ 
བཅུ་དྲུག་ཆར་མི་མཚོན་པ་བསམ་གཏན་པའི་བདེ་བ་ཞེས་པ་དེ་ 
འབྱུང་བ་ཡིན་ནོ། །གསལ་བ་ནེ་གསང་འདུས་སུ་གསུངས་པའི་ 
སྣང་བ་གསུམ་གྱི་འོད་གསལ་ཙམ་སྟེ། ཕྱི་རོལ་གྱི་ཡུལ་སྣང་ 
འགགས་པའི་ཕྱིར་དང་། རྩ་རླུང་འཆིང་སྟོབས་ཆེ་བ་ན་རྣམ་པ་ 
ཐམས་ཅད་པའི་སྟོང་གཟུགས་ཀྱང་འབྱུང་ལ། དེའེ་ཚེ་སྔར་གྱི་འོད་ 
གསལ་དེ་རྟགས་ཅན་རང་བཞིན་འོད་གསལ་ཞེས་པ་དེར་འགྱུར། 
དེས་སྣང་བ་ཐམས་ཅད་སྦྱངས་པ་ན། ཀུན་སྒྱུ་མར་མངོན་སུམ་དུ་ 
མཐོང་བའི་ཕྱིར། དེ་ནས་ཚོགས་དྲུག་ཀྱང་འདིའེ་འོད་གསལ་དེར་ 
འགྱུར་རོ། །མི་རྟོག་པ་ནི་མཚན་མ་མེད་པ་སྟེ། འདིར་མཚན་མར་ 
འཛིན་པ་རང་ཞིག་པས་སྟོང་པ་ཉིད་མཐོང་བ་ཞེས་བྱ་སྟེ། སྣང་བ་ 
སྒྱུ་མར་འཆར་བས་སོ།། 

དེ་ཡང་དྲི་མེད་འོད་ཅེས་བྱ་བའི་འགྲེལ་པར། བདག་བྱིན་བརླབ་ 
པ་ཞེས་བྱ་སྟོང་པ་ཉིད། ཁམས་གསུམ་པོ་ནེ་གསལ་བར་མཐོང་ 
བའི་མཚན། །ཞེས་འབྱུང་བས་སོ། །བདག་བྱིན་བརླབ་པ་འདི་ 

མེད་ན། ཆོས་ཐམས་ཅད་སྒུ་མ་ལྟ་བུ་རྨི་ལམ་ལྟ་བུ་ཞེས་པའང་ཁྲམ་ 
གཏམ་ཁོ་ན་ཏེ། མགོན་པོ་ཀླུ་སྒྲབ་ཀྱིས། 
ཆོས་ཀུན་རཱི་ལམ་སྒུ་འདྲ་ཞེས།། 
ངས་རྒྱས་པ་ཀུན་སྨྲ་མོད་ཀྱི།། 
བདག་བྱིན་བརླབ་ལས་ཕྱིར་ཕྱོགས་པས།། 
རྨི་ལམ་སྒྱུ་འདྲ་མཐོང་བ་མེད། །ཅེས་གསུངས་ལ། 


རྒྱུ་མཚན་འདེས་ཉན་རང་གི་འོད་གསལ་དེ་རྟོགས་ལ། རྟགས་ 
ཅན་འོད་གསལ་དེ་མ་རྟོགས་པས། དེ་དག་གི་ཆོས་ཀྱི་བདག་མེད་ 
རྟོགས་ཀྱང་། བསྡུས་པར་ཟད་དོ་གསུང་ངོ་། །དོན་འདི་ལ་རྗེ་ 
བཙུན་བྱམས་པས། 

གཟུང་དོན་རྟོག་པ་སྤོང་ཕྱིར་དང་།། 

འཛིན་པ་མི་སྤོང་ཕྱིར་དག་ནི།། 

རྟན་གྱི་བསེ་རུ་ལྟ་བུའི་ལམ།། 
ཞེས་ཉན་ཐོས་ལ་ཆོས་ཀྱི་བདག་མེད་རྟོགས་པ་མེད་པར་བཤད་ 
པ་འདྲ་ཞིག་བྱུང་། གཉིས་པོ་ཐ་སྟད་འཇོག་ཁྱེར་མ་མཐུན་པ་མ་ 
གཏོགས་ཞེ་འདོད་མི་འགལ་བར་ཡང་སྒྲབ་ནུས་ཏེ། གཞི་ཐམས་ 
ཅད་སྐྱེ་བ་མེད་པར་ཤེས་པ་ལ། དེར་ཀུན་ཤེས་ཞེས་གསུངས། 
གཞི་ནི་ཕུང་པོ་ཁམས་སྐྱེ་མཆེད་ཐམས་ཅད་པའོ། །སྐྱེ་བ་མེད་པ་ 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 315 


ནི་སྟོང་པ་ཉིད་ཀྱི་མིང་རྣམ་གྲངས་པའོ། །དེ་བས་དེ་ཤེས་པས་ 
ཆོས་ཐམས་ཅད་རང་བཞེན་མེད་པར་ཤེས་པ་ཡོད་པར་གྲུབ་ལ། 
ཉན་ཐོས་ཀྱི་ལྟ་ཅི་རང་སངས་རྒྱས་ཀྱིས་ཀྱང་གཟུང་བའི་རྟོག་པ་ 
ལས་མ་སྤངས་པས་སོ། །ཞེས་གསུངས་པའི་དོན་ནི། ཉན་ཐོས་པ་ 
དག་ཕྱི་རོལ་ཁས་ལེན་པས་དོན་སྨྲ་བ་དང་། སེམས་ཅམ་ཐམས་ 
ཅད་སེམས་སུ་འདོད་པས་རྣམ་པར་རིག་ཞེས་གསུངས་པས། ཕྱི་ 
རོལ་གྱི་དོན་དེ་གཟུང་དོན་དུ་བྱས་ནས་རང་རྒྱལ་བས་དེ་མི་འདོད་ 
པས་དེ་དེས་སྤངས་པའི་ཐ་སྟད་བྱས། དེའི་ཕྱིར་སེམས་ཙམ་པ་ 
རང་རྒྱལ་གྱི་གྲུབ་མཐའི་ཆ་འཛིན་པར་བཤད་དེ། དོ་ཧར། ལ་ལ་ 
རོ་གཅིག་སེམས་ཀྱི་ཚུལ་འཛིན་མཐོང་། །ཞེས་སོ།། 

སྐབས་འདིར་ལུང་ཕྱི་མའེ་དགོངས་གཞེ་སྐྱེ་མེད་དུ་ཤེས་མ་ཤེས་ 
ཡིན་ནོ། །འོ་ན་སྐྱེ་མེད་དེ་དག་གིས་རྟོགས་ན་ཐེག་པ་ཆེན་པོའི་ 
སྟོང་ཉིད་རྟོགས་པར་སོང་བས། ལུང་དེར་སྟོང་པ་སྟིང་རྗེ་རོ་གཅིག་ 
ཏུ་འདོད་པས་འཕགས་པ་མི་སློབ་པ་དེ་དག་ཐེག་ཆེན་པར་འགྱུར་ 
རོ་སྙམ་ན་མ་ཡིན་ཏེ། དེ་དག་གི་སྐྱེ་མེད་ནི་འཇིག་རྟེན་པ་བཞེན་དུ་ 
བདེན་བདེན་རྟག་རྟག་ཏུ་མི་ འཛིན་པར་སྒྱུ་མ་ ལ་སོགས་པའི་ 
དཔེས་གཞལ་ནས། མི་རྟག་པ་ལ་སོགས་པར་མཐོང་བ་ཙམ་སྟེ། 
དེའི་ཕྱིར་དེ་དག་གིས་དཔེ་ཅན་སྒྱུ་མ་རྟོགས། དེས་ཆོས་ཐམས་ 

ཅད་སྒྱུ་མར་མཐོང་། སྒྱུ་མ་རང་བཞེན་མེད་པའི་དཔེའི་དངས་མ་ 
ཡིན་པས་དེ་མཐོང་བས་རང་བཞིན་མེད་པ་མཐོང་ཞེས་བྱས་སོ།། 
དེས་ན། ཡང་དག་ཉིད་དུའང་རྟོག་བྱེད་ལ།། 
སྒྱུ་མ་ལྟ་བུ་མིན་པས་འདིར།། 
འཇིག་རྟེན་པ་དང་རྣལ་འབྱོར་རྩོད།། 
ཅེས་སྤྱོད་འཇུག་ལས་གསུངས་པ་དང་། དེ་དག་གི་ལུང་རང་དུ། 
སྐར་མ་རབ་རིབ་མར་མེ་དང་།། 
སྒུ་མ་ཟིལ་པ་ཆུ་བུར་དང་།། 
རྨི་ལམ་གློག་དང་སྤྲིན་ལྟ་བུར།། 
འདུས་བྱས་ཆོས་རྣམས་དེ་ལྟར་བལྟ། །ཞེས་དང་། 
གཟུགས་ནི་དབུ་བ་རྡོལ་པ་འདྲ་སོགས་ཀྱིས་སོ། །འོ་ན་དེ་དག་ 
གིས་སྒུ་མར་མཐོང་བས། འདི་ཀླུ་སྒྲབ་ཞབས་ཀྱི་ལུང་དེ་དང་ 
འགལ་ལོ་སྟམ་ན་མི་འགལ་ཏེ། དེ་དག་དཔེ་ཉེར་འཇལ་གྱི་ཚད་ 
མས་ཡིན་ལ། ཡུང་དེ་ནེ་མངོན་སུམ་ཚད་མས་མ་མཐོང་བ་ལ་ 
དགོངས་པ་ཡིན་ནོ། །དེའི་ཕྱིར་ཞེ་གནས་ཀྱི་ལམ་འདེས། 
སྤྱོད་འཇུག་གི། 
སྟོང་ཉིད་བག་ཆགས་གོམས་པས་ནེ།། 
དངོས་པོའི་བག་ཆགས་སྤོང་འགྱུར་ཞིང་།། 

ཞེས་པ་ལེགས་པར་བཤད་དོ།། 
མོས་གུས་མ་བཅོས་ཤུགས་ཀྱིས་འོང་།། 
ཞེན་པ་ནང་ནས་བར་མེད་བཟློག། 
དེ་ནི་བསྐྱངས་ཡུན་རིང་ཚད་དགའ།། 
ཞེས་པས། ཞེན་པ་བར་མེད་ཅེས་པའི་དོན་ནི་རེས་འགའ་ལོག་ 
པ་ཙམ་མ་ཡིན་ཞེས་པ་སྟེ། དེ་ཙམ་ཡིད་འབྱུང་སྐྱེ་མ་ལེགས་པ་ 
ལའང་ཡོང་བས་སོ། །དཔྱད་སྔས་ན་སེམས་འཕྲོ་རྒོད་ཀྱི་གཞེར་ 
འགྱུར་བའི་ཕྱིར་ཞེ་གནས་དེ་བརྟན་པོར་བྱའོ།། 
གཉིས་པ་གནས་འགྱུའི་རྩ་བ་གཅད་དེ་ལྷག་མཐོང་ངོས་གཟུང་ 
ནས་སྤྲོས་བྲལ་གྱི་རྣལ་འབྱོར་བསྒོམ་པ་ལ། བདེ་བར་གཤེགས་པ་ 
ཁམས་པས། 
ལུས་སེམས་རྟོག་པ་བྱུང་གྱུར་ན།། 
གོང་གི་གདམས་ངག་ཐོག་བབས་བྱ། །ཞེས་དང་། 
ཆོསརྗེས།སྒོམཤེསམང་སྟེབཤིག་ཤེས་ཉུང་། 
ཞེས་པས་གསུངས་ལ། འདི་ལ་བླ་མའི་ཞལ་སྔ་ནས་གཉེས་ཀ་ 
གནས་འགྱུའི་རྩ་བ་གཅད་པ། ལྷག་མཐོང་ངོས་འཛིན་པ། སྤྲོས་ 
བྲལ་གྱི་རྣལ་འབྱོར་བསྒོམ་པ་གསུམ་གྱིས་འཆད། དེའེ་དོན་དང་ 

པོ་གནས་པ་ནི་ཡུལ། སོ་སོར་རྟོག་པ་ནི་ཡུལ་ཅན་ཏེ། ཡུལ་ཡུལ་ 
ཅན་དེ་གཉིས་ཐ་དད་དུ་མེད་པས་རང་རིག་གིས་དཔྱད་པ་ཞེས་བྱ། 
འདིའི་རང་རིག་ཀྱང་སོ་སྐྱེའི་སྐབས་ཡིན་པའི་ཕྱིར། རང་གིས་རང་ 
རིག་པའོ་ཞེས་གསུངས། འདེས་གནས་ན་གནས་པའི་ངོ་བོ་ལ་ 
དཔྱོད་དེ། གནས་པ་དེ་ཇི་ལྟ་ཐུ། འགྱུ་བ་དེ་ཇི་ལྟ་བུ། དེ་གཉིས་ 
གཅིག་གམ་ཐ་དད་ཞེས་སྦྱོར་བའི་དུས་ཡིད་ལ་བྱེད་པ་སྟེ། དེ་ཙམ་ 
ཞག་སྫོན་དུ་གཏང་བས། ཞི་གནས་རང་གི་དུས་སུཚུལ་བཞིན་ 
ཡིད་བྱེད་དེ་དེར་ལྡང་སྟེ། ནམ་མཁའ་ལྟར་མཐའ་ཡས་སོ་སྟམ་ 
སྔོན་དུ་གཏང་བས་ཏིང་ངེ་འཛིན་དངོས་གཞེའི་དུས་ནམ་མཁའ་ 
ལྟར་མཐའ་ཡས་པ་ཅམ་འཛིན་པ་ཞིག་ཏུ་གྱུར་པ་བཞིན། གནས་ 
འགྱུའི་རང་བཞིན་རྩད་གཅོད་པར་འགྱུར་ཏེ། འདིས་ཞེ་གནས་ཀྱི་ 
དུས་དངོས་པོ་འགགས་པས་སྐྱེ་བ་མེད་པའམ། སྟོང་པར་གཟུང་བ་ 
དེ་འགག་པར་ནུས་ཏེ། སྤྱོད་འཇུག་ལས། ཅི་ཡང་མེད་ཅེས་གོམས་ 
པས་ནི། །དེ་ཡང་ཕྱིས་ནས་སྤོང་བར་འགྱུར། །ཞེས་པ་ལྟ་བྱ་ལྟ་ 
བྱེད་ཅི་ཡང་མ་གྲུབ་པ་ལ་ཅི་ཡང་མེད་ཅེས་བྱ་ལ། འདི་ཀ་ཡུན་དུ་ 
སྦྱང་དགོས་པས་གོམས་པ་ཞེས་གསུངས་སོ།། 


ཆད་བར་མི་འགྱུར་རམ་ཞེ་ན་མི་འགྱུར་ཏེ། དེ་ཉིད་དུ། 
གང་ཚེ་གང་ཞིག་མེད་དོ་ཞེས།། 

བརྟག་བྱའི་དངོས་པོ་མི་དམིགས་པས།། 
དེ་ཚེ་དངོས་མེད་རྟེན་བྲལ་བ།། 
བློ་ཡི་མདུན་ན་ཇི་ལྟར་གནས།། 
ཞེས་ སྣང་དུ་རུང་ བའི་དངོས་པོ་དེར་མི་དམེགས་ ན། དངོས་པོ་ 
མེད་པ་སྣང་དུ་མི་རུང་བས། དེའི་ངོ་ན་ཅི་ལ་དམིགས་པས་ཆད་རྒྱུ་ 
མེད་ཅེས་བྱ་བའི་དོན་ནོ། །དེར། 
གང་ཚེ་དངོས་དང་དངོས་མེད་དག། 
བློ་ཡི་མདུན་ན་མི་གནས་པ།། 
དེ་ཚེ་རྣམ་པ་གཞན་མེད་པས།། 
དམེགས་པ་མེད་པར་རབ་ཏུ་ཞེ།། 
དེའི་ཚེ་དངོས་པོ་དང་དངོས་པོ་མེད་པ་ཞེས་དཔྱད་པའི་གཞི་ 
ཡིན་པ་དེ་གཉིས་མི་སྣང་ན་དཔྱད་པའི་གཞེ་གཞན་ཅང་མེད་པས། 
དེས་ན་དམིགས་པ་ཐམས་ཅད་ཉེ་བར་ཞེ་བའོ་ཞེས་བསྟན་ནོ།། 
དམིགས་པ་ཐམས་ཅད་ཉེ་བར་ཞེ་བ་དེ་ཡང་མཉམ་པར་གཞག་ 
པའི་དུས་ན་འབྱུང་། རྗེས་ཤེས་ཀྱི་དུས་སུ་མ་འབྱུང་ན་སློབ་པ་ 
པ་སྟེ་སངས་རྒྱས་ཞེས་བྱའོ།། 


༣ འད 


འོན་ཀྱང་མཉམ་གཞག་ཡེ་ ་ཤེས་དེ་ ་ཤེས་བྱའི་སྒྲིབ་པས་དག་པ་ 

དང་མ་དག་པའི་ཁྱད་སྣང་བས་ས་དང་པོ་ནས་སངས་རྒྱས་ཀྱི་བར་ 
རྟོགས་པའི་ངོ་བོ་ཁྱད་མེད་པར་བཤད་པ་ངེས་དོན་དུ་སོང་། མཐར་ 
རྒན་གྱི་དེ་བཞེན་ཉེད་དང་ཡང་འཆད་དགོས་པས་ཞེབ་མ་ཚགས་ 
པའོ། 

འདི་དགོངས་འགྲེལ་དང་སྒོམ་རིམ་མཐའ་མར། བཏཅོམ་ལྡན་ 
འདས་ཀྱིས་རྣལ་འབྱོར་པ་རྣམས་ཀྱི་དམིགས་པའེ་དངོས་པོ་ པོ་ བཞེ་ 
བསྟན་ཏེ། རྣམ་པར་མི་རྟོག་པའི་གཟུགས་བརྙན་དང་། རྣམ་པར་ 
རྟོག་པ་དང་བཅས་པའི་གཟུགས་བརྙན་དང་། དངོས་པོའི་མཐའ་ 
དང་། དགོས་པ་ཡོངས་སྲུ་གུབ་པའོ། །དེ་ལ་ཞི་གནས་ཀྱིས་ནི་ 
ཆོས་ཐམས་ཅད་ཀྱི་གཟུགས་བརྙན་གང་ཡིན་པ་དང་སངས་རྒྱས་ 
ཀྱི་གཟུགས་ལ་སོགས་པ་ལ་མོས་ནས་དམིགས་པ་སྟེ། དེ་ནི་རྣམ་ 
པར་མི་རྟོག་པའི་གཟུགས་བརྙན་ཞེས་བྱའོ། །དེ་ལ་ཡང་དག་པའི་ 
དོན་ལ་རྣམ་པར་རྟོག་པ་མེད་པས་ན་དེ་རྣམ་པར་མི་རྟོག་པ་ཞེས་ 
བྱའོ། །ཇི་ལྟར་ཐོས་པ་དང་། ཇི་ལྟར་ཟིན་པའི་ཆོས་རྣམས་ཀྱི་ 
གཟུགས་བརྙན་ལ་མོས་ཏེ། དམེགས་པས་ན་གཟུགས་བརྙན་ 
ཞེས་བྱའོ། །རྣལ་ ་འབྱོར་པས་དེ་ཁོ་ ནའི་དོན་རྟོ རྟོགས་པར་བྱ་ བའི་ 
ཕྱིར་གང་གི་ཚེ་ལྷག་མཐོང་གི་གཟུགས་བརྙན་དེ་གཉིས་ལ་དཔྱོད་ 
པ་དེའི་ཚེ། ལྷག་མཐོང་གི་མཚན་ཉིད་དེ་ཁོ་ན་ལ་རྟོག་པའི་རྣམ་ 

པར་རྟོག་པ་དེ་ན་ཡོད་པས་ན། རྣམ་པར་རྟོག་པ་དང་བཅས་པའི་ 
གཟུགས་བརྙན་ཞེས་བྱའོ། །རྣལ་འབྱོར་པ་གཟུགས་བརྙན་དེ་ཉིད་ 
ཀྱི་ངོ་བོ་ཉིད་ལ་རྟོག་པས་ཆོས་ཐམས་ཅད་ཀྱི་ངོ་བོ་ཉེད་ཇི་ལྟ་བ་ 
བཞིན་ཁོང་དུ་ཆུད་དེ། བདག་གི་བཞིན་གྱི་གཟུགས་བརྙན་མེ་ལོང་ 
གི་ནང་དུ་བྱུང་བ་ལ་བརྟགས་ན། བདག་གི་བཞེན་ལ་མི་སྡུག་པ་ 
ལ་སོགས་པ་མངོན་པ་བཞིན་ནོ། །གང་གི་ཚེ་དངོས་པོའི་མཐའི་ 
པོའི་མཐའ་ཁོང་དུ་ཆུད་པས་ན། ས་དང་པོ་ལ་དངོས་པོའི་མཐའ་ 
ལ་དམིགས་པ་ཞེས་བྱའོ། །དེ་ནས་སྨན་བཅུད་ཀྱི་ལེན་ཟ་བ་བཞེན་ 
དུ་སྒོམ་པའི་ལམ་གྱི་ལྷག་མ་རྣམས་ཀྱིས་ཤིན་ཏུ་རབ་ཏུ་རྣམ་པར་ 
དག་པའི་སྐད་ཅིག་བྱུང་བས་གནས་གྱུར་ནས་གང་གི་ཚེ་སྒྲིབ་པ་མ་ 
ལུས་པ་སྤངས་པའི་མཚན་ཉེད་དགོས་པ་ཡོངས་སུ་རྫོགས་པར་ 
གྱུར་པའི་ཚེ། སངས་རྒྱས་ཀྱི་ས་ལ་ཡེ་ཤེས་དེ་ཉིད་དགོས་པ་ 
ཡོངས་སུ་རྫོགས་པ་ལ་དམིགས་པ་ཞེས་བྱའོ། །ཞེས་དཔྱད་པ་ 
དེའེ་མཐའི་དམིགས་པ་ཐམས་ཅད་ཉེ་བར་ཞེ་བ་དེ་ཡང་། སྒོམ་ 
རིམ་དང་པོར། དོན་དམ་པ་མཐོང་བ་གང་ཞེ་ན། ཆོས་ཐམས་ཅད་ 
མཐོང་བ་མེད་པ་གང་ཡིན་པའོ་ཞེས་འབྱུང་ངོ་། །དེ་ཀ་འདིར་དེ་ལྟ་ 
བུའི་མཐོང་བ་མེད་པ་ལ་དགོངས་ཏེ་མི་མཐོང་ངོ་ཞེས་བཀའ་སྩལ་ 


གྱི། མིག་བཙུམས་པ་དང་། དམུས་ལོང་ལ་སོགས་པ་ལྟ་བུ་རྐྱེན་མ་ 


322 ཕྱག་ཆེན་བཤད་སྦྱར་རྒྱལ་བའི་གན་མཛོད། 

ཚང་བ་དང་། ཡིད་ལ་མི་བྱེད་པས་མི་མཐོང་བ་ནི་མ་ཡིན་ནོ།། 
དེ་ལྟ་བས་ན་དངོས་པོར་ཞེན་པ་ལ་སོགས་པ་ཕྱིན་ཅི་ལོག་གི་ 
བག་ཆགས་མ་སྤངས་པས་འདུ་ཤེས་མེད་པའི་སྟོམས་པར་འཇུག་ 
པ་ལ་སོགས་ལས་ལངས་པ་བཞེན་དུ་དངོས་པོ་ལ་སོགས་པར་ 
མངོན་ཞེན་པའི་རྩ་བ་འདོད་ཆགས་ལ་སོགས་པའི་ཉོན་མོངས་ 
པའི་ཚོགས་ཀྱང་འབྱུང་བའི་ཕྱིར། རྣལ་འབྱོར་པ་མ་གྲོལ་བ་ཉིད་དུ་ 
འགྱུར་རོ། །འདོད་ཆགས་ལ་སོགས་པའི་རྩ་བ་ནི་དངོས་པོ་ལ་ 
མངོན་པར་ཞེན་པ་ཡིན་ནོ། །འཕགས་པ་བདེན་པ་གཉིས་བསྟན་ 
པ་ལས་ཀྱང་བཀའ་སྩལ་ཏོ། །རྣམ་པར་མི་རྟོག་པ་ལ་འཇུག་པའི་ 
གཟུངས་ལས་ཡིད་ལ་མི་བྱེད་པས་གཟུགས་ལ་སོགས་པའི་མཚན་ 
མ་སྤོང་ངོ་། །ཞེས་གསུངས་པ་གང་ཡིན་པ་དེ་ཡང་། ཤེས་རབ་ 
ཀྱིས་བརྟགས་ན་མི་དམིགས་པ་གང་ཡིན་པ་དེ། ཡིད་ལ་མི་བྱེད་ 
པར་དགོངས་ཀྱི་ཡིད་ལ་བྱེད་པ་མེད་པ་ཙམ་ནི་མ་ཡིན་ཏེ། འདུ་ 
ཤེས་མེད་པའི་སྟོམས་པར་ཞུགས་པ་ལ་སོགས་པ་ལྟར་ཐོག་མ་ 
མེད་པའི་དུས་ནས་གཟུགས་ལ་སོགས་པའི་མངོན་པར་ཞེན་པའི་ 
ཡིད་ལ་བྱེད་པ་སྤངས་པ་ཙམ་གྱིས་སྤོང་བ་ནི་མ་ཡིན་ནོ། །ཐེ་ཚོམ་ 
མ་སྤངས་པ་ནི་སྔོན་དམེགས་པའི་གཟུགས་ལ་སོགས་པ་ལ་མངོན་ 
པར་ཞེན་པའི་ཡིད་ལ་བྱེད་པ་ཡོངས་སུ་སྤང་བར་མི་ནུས་ཏེ། མེ་མ་ 
སྤངས་པར་ཚ་བ་སྤོང་བར་མི་ནུས་པ་བཞེན་ནོ། །འདེ་ལྟར་ 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 323 
གཟུགས་ལ་སོགས་པ་ལ་རྣམ་པར་རྟོག་པ་ལོག་པ་འདེ་དག་ཚེར་ 
མ་ལ་སོགས་པ་བཞེན་དུ་སེམས་ལ་ལྷག་པར་འབྱུང་ཞེང་། བསལ་ 
དུ་མི་རུང་སྟེ་ཐེ་ཚོམ་གྱི་ས་བོན་སྤང་དགོས་པའི་ཕྱིར་རོ། །ཐེ་ཚོམ་ 
གྱི་ས་བོན་དེ་ཡང་རྣལ་འབྱོར་པའི་ཏིང་ངེ་འཛིན་གྱི་སྣང་བ་བྱུང་སྟེ་ 
ཤེས་རབ་ཀྱི་མིག་གིས་ བལྟས་ན་ གཟུགས་ ལ་སོགས་པ་སྔར་ 
དམེགས་པ་དམིགས་སུ་རུང་བའི་མཚན་ཉིད་དུ་གྱུར་པ་དེ་དག་མི་ 
དམིགས་པའི་ཕྱིར་རོ།། ཐག་པ་ལ་སྦྲལ་དུ་ཤེས་པ་བཞེན་སྤང་གི 
།གཞན་དུ་ནི་མ་ཡིན་ནོ།། ཞེས་རྒྱས་པར་གསུངས་སོ།། 

དེས་ན་འདིར་ཡིད་ལ་མི་བྱེད་པ་འཐད་པ་དང་། ཡིད་ལ་བྱེད་པ་ 
མེད་པ་ཙམ་དེའི་དོན་དུ་མི་འགྱུར་བ་དང་། ལྷག་པར་ཞི་གནས་ཀྱི་ 
ཏིང་ངེ་འཛིན་ལ་གནས་པའི་དཔྱད་པ་འདིས་ཉོན་མོངས་པ་སྤོང་ 
བར་ནུས་ཀྱི། གཞན་གྱིས་མིན་པར་བཤད་པ་སོགས་བདག་ཅག་ 
གི་བླ་མ་རྣམས་དང་མཐུན་པ་ཁོ་ན་བསྟན་བཞེན་དུ། སྒོམ་རིམ་ 
གསུམ། ཕྱག་རྒྱ་ཆེན་པོ་བ་ལ་གནོད་བྱེད་དུ་ཡོད་དོ་སྟམ་པའི་ 
པ་ཡིན་ནོ། །དེས་ན་ད་ལྟ་བློ་གསལ་ཡོད་དམ། སླད་ནས་འབྱུང་ 
སྲིད་པས་ཀྱང་བདག་ཅག་གི་ལུགས་དང་དེ་གསུམ་བསྟུན་ཏེ་ཅལ་ 
སྒྲོག་གི་རྗེས་མ་འབྲང་བར་རྟོག་དང་། བདག་གི་ཚིག་དེ་དེ་བཞིན་ 


324 ཕྱག་ཆེན་བཤད་སྦྱར་རྒྱལ་བའི་གན་མཛོད། 


ནོ་ཞེས་མི་བརྗོད་པའི་མཐུ་མེད་དོ། །ཆོས་རྗེས། 

དེ་ནས་བགས་ཀྱིས་བཤིག་ཐབས་ནི།། 
སྒོམ་དང་རྣམ་རྟོག་བསྲེ་བ་སྟེ།། 
ར་ཆད་དུམ་བུ་སྒམ་གསབ་གདབ།། 
མིག་ཀྱང་གདངས་བཅུམ་མང་དུ་བྱ།། 

ཞེས་ཞེ་གནས་དེ་ཐུག་པོར་སོང་ནས་བྱ་བའོ།། 
འགྲོ་འཆག་ཉལ་འདུག་ལ་སོགས་པ།། 
ཕེངས་པ་མེད་པའི་བྱ་ར་བས།། 
རྣམ་རྟོག་ཉོན་མོངས་ལ་སོགས་པ།། 
དགོས་དང་མེད་ཐབས་མེད་པར་བལྟ།། 
སྐོན་ཅན་མི་སྤང་སྲིད་དུ་སྤྱད།། 
དེས་ན་དགག་སྒྲབ་གཉིས་དང་བྲལ།། 

ཞེས་གསུངས་པ་ནི། ཐམས་ཅད་མཁྱེན་པ་ཕག་གྲུས། 
དགོས་དང་སྐུ་དྲིན་ཆེ་བར་བལྟ།། 
ཆེ་བའི་ཆེ་ལུགས་འདི་ལྟ་སྟེ།། 
དཀོན་མཆོག་གསུམ་ཡང་རྟོག་པ་ལ།། 
སྐབས་བརྒྱད་ལམ་ལྔ་རྣམ་རྟོག་སྟེ།། 

དབང་པོ་ལྔ་ཡང་རྣམ་རྟོག་ཡིན།། 
མཆོག་དང་ཐུན་མོང་རྣམ་རྟོག་ཏུ།། 
འཇམ་དཔལ་རོལ་པའི་མདོ་ལས་གསུངས།། 
འདི་ནི་ལྷག་མཐོང་ངོས་བཟུང་བ་སྟེ། གང་ཤར་རོས་འཛིན་སྒྲོ་ 
འདོགས་ནང་ནས་གཅོད་པའི་ཕྱིར་གྱིས་རྒྱས་པ་ཐོད་བརྒལ་བའི་ 
ཡམ་དུ་བཤད་ཟིན་ཏོ།། 
འདི་མངོན་པ་གོང་མར་དམིགས་པ་རྣམ་པར་སྦྱོང་བ་དང་། སྤྱོད་ 
པ་རྣམ་པར་སྦྱོང་བ་དང་། ཉོན་མོངས་རྣམ་པར་སྦྱོང་བའི་སྒོ་གསུམ་ 
གྱིས་རྒྱས་པར་བཤད་དོ། །འདིར་ནི་ལྷག་མཐོང་མ་རྟོགས་པ་ 
རྟོགས་བྱེད་དུ་བྱེད་ལ། དེར་རྟོགས་ཟིན་གོམས་པའི་ཕྱིར་དུ་སྣང་ 
སྟེ་མདོ་སྔགས་ཀྱི་བར་གྱིས་འགྱངས་སོ། །ཆོས་རྗེས། མཐའ་མར་ 
རྣམ་རྟོག་ཆོས་སྐུར་ཁྱེར། །ཞེས་པ་དེ་རྒྱས་པར་བསྟན་པའི་ཕྱིར། 
དེ་ཉིད་དུ། 
རྣམ་རྟོག་སྒོམ་དུ་མ་འཆར་ན།། 
གང་བྱས་འཁོར་བའི་རྒྱུ་འབྲས་ཡིན།། 
སྒོམ་ཆེན་སྒོམ་གྱིས་མ་བཅིངས་ན།། 
གཞན་གྱི་འཆིང་བར་མི་འགྱུར་བས།། 
གོ་བའི་ལྟབ་རྒྱབ་ཏུ་བསྒྱར།། 

སྒོམ་པའི་ཉམས་མྱོང་རྨང་ནས་བཤིག། 

ངོ་སྤྲོད་མི་སྔ་རྐུན་པོར་གཏད།། 
ཞེས་པའི་མྱོང་བ་འདེས་འཆེངས་ཚུལ་ནི། མདོ་སྡེ་མྱ་ངན་ལས་ 
ཏལ་ཨི་ཚུག། ཏོས་ཡག་ཞའེ་ འཞ་ག་ 
ཆུང་བའི་ཕྱིར་རོ། །བྱང་ཆུབ་སེམས་དཔའ་རྣམས་ཀྱིས་ནི་མཐོང་ 
མོད་ཀྱི། མི་གསལ་ཏེ་ཤེས་རབ་ཤས་ཆེ་བའི་ཕྱིར་དང་ཏིང་ངེ་ 
འཛིན་ཆུང་བའི་ཕྱིར་རོ། །དེ་བཞིན་གཤེགས་པས་ནི་ཐམས་ཅད་ 
གཟིགས་ཏེ་ཞེ་གནས་དང་ལྷག་མཐོང་མཚུངས་པར་ལྡན་པའི་ཕྱིར་ 
རོ། །ཞེས་གསུངས་མཐའ་མ་འདིའི་ཞེ་ལྷག་གཉེས་དོན་གཅིག་ 
ཡིན་ཏེ། དགོངས་པ་ལུང་སྟོན་གྱི་རྒྱུད་ལས། དང་པོའི་སེམས་ནི་ 
ཞི་གནས་ཏེ། །ཞེས་དང་། བརྟག་གཉིས་སུ། སྤྲོས་པ་མེད་པའི་ 
རང་བཞིན་ལ། །ཞེས་པས་སོ། །དགོངས་པ་ངེས་འགྲེལ་ལས། 
བསམ་གཏན་གྱིས་ནི་ཉོན་མོངས་པ་རྣམ་པར་གནོན་ནོ། །ཤེས་ 
རབ་ཀྱིས་ནི་བག་ལ་ཉལ་ལེགས་པར་འཇོམས་པར་བྱེད་དོ་ཞེས་ 
སོ། །འདི་ལ་མངོན་པ་ཀུན་ལས་བཏུས་ནས། ལ་ལ་ནི་ལྷག་མཐོང་ 
ཐོབ་པ་ཡིན་གྱི་ཞེ་གནས་མ་ཐོབ་སྟེ། དེ་ལྷག་མཐོང་ལ་བརྟེན་ཏེ་ 
ཞེ་གནས་ལ་བརྩོན་པར་བྱེད་དོ་ཞེས་པ་ནི་ཤེས་རབ་རྐྱང་གྲོལ་བ་ 

གཉེས་ཀའི་ཆ་ལས་རྣམ་གྲོལ་དུ་བྱེད་པའི་དོན་ཏེ། འདི་ཞེ་གནས་ 
ཤིན་ཏུ་སྦྱངས་པ་ཐོབ་པའི་དབང་དུ་བྱས་པ་ལ་གཞག་པ་དེའོ།། 
སྦྱངས་པ་དང་། སེམས་ཤིན་ཏུ་སྦྱངས་པ་དེ་ཐོབ་ནས་དེ་ཉིད་ལ་ 
གནས་ཏེ། སེམས་ཀྱི་རྣམ་པ་སྤངས་ནས། ཇི་ལྟ་བའི་ཆོས་དེ་དག་ 
ཉིད་ནང་དུ་ཏིང་ངེ་འཛིན་གྱི་སྤྱོད་ཡུལ་གཟུགས་བརྙན་དུ་སོ་སོར་ 
རྟོག་པར་བྱེད་མོས་པར་བྱེད་དོ། །དེ་ལྟར་ཏིང་ངེ་འཛིན་གྱི་སྤྱོད་ 
ཡུལ་གཟུགས་བརྙན་དེ་དག་ལ་ཤེས་བྱའི་དོན་དེ་རྣམ་པར་འབྱེད་ 
པ་དང་། རབ་ཏུ་རམ་པར་འབྱེད་པ་དང་། ཡོངས་སུ་རྟོག་པ་དང་། 
ཡོངས་སུ་དཔྱོད་པ་དང་། བཟོད་པ་དང་འདོད་པ་དང་། བྱེ་བྲག་ 
འབྱེད་པ་དང་། ལྟ་བ་དང་རྣམ་པར་རྟོག་པ་མ་ཡིན་པ་དེ་ནི་ལྷག་ 
མཐོང་ཞེས་བྱ་སྟེ་ཞེས་གསུངས་པས་ཏེང་ངེ་འཛིན་རྙེད་ནས་ཇི་སྐད་ 
པའི་སྤྲོས་བྲལ་དུ་ན་སྤར་བའི་གདམས་ངག་སྟོན། དེས་དེ་སྦྱངས་ 
པས་སྒོམ་སྟོར་བའི་ཐ་སྙད་མཛད། 
བླ་མའི་བྱིན་རླབས་ཞུགས་པ་དང་།། 
ལྟ་སྒོམ་ཕན་ཚུན་འབྲེལ་བ་གཉེས།། 
འཛོམ་ན་རྟོགས་པ་འཆར་བ་སྟེ།། 
སྔར་འདྲེས་མི་དང་དེ་རུ་ཕྲད།། 

ལྷ་གསོལ་ཡོད་ན་བྱ་དགོས་སྟམ།། 
དགའ་བ་ཁྱད་པར་ཅན་ཞིག་སྐྱེ།། 

འདིས་སྤྲོས་བྲལ་གྱི་རྣལ་འབྱོར་སྒོམ་པ་དང་། ཆོས་ཐམས་ཅད་ 
སྣང་སེམས་དབྱེར་མེད་དུ་རོ་གཅིག་པས་རོ་གཅིག་གི་རྣལ་འབྱོར་ 
དང་། ཆོས་ཐམས་ཅད་གཞུག་མ་ལྷན་ཅིག་སྐྱེས་པའི་ཡེ་ཤེས་སུ་ 
གཏན་ལ་ཕབ་པའི་སྒོམ་མེད་གསུམ་བཤད་ལ། རྗེ་མཐའ་རྩ་པས། 
སེམས་སྐྱེ་བ་མེད་པ་ཆོས་ཀྱི་སྐུ།། 
འགག་པ་མེད་པ་ལོངས་སྐུར་གནས།། 
ངོས་གཟུང་མེད་པ་སྤྲལ་པའི་སྐུ།། 
དེ་གསུམ་ཐ་དད་མེད་པ་ལ།། 
ངོ་བོ་ཉི: ཉེད་སྐུར་དམ་པ་གསུང་།། 
སྐྱེ་མེད་རྟོགས་པའི་རྟོགས་ཆོས་ལ།། 
དྲན་པའི་རྒྱལ་པོ་། བསྒྲབ་ པའི་ཆོས། 
ཡི་གེའི་ཚོགས་རྣམས་ལུང་གི་ཆོས།། 
དྲན་པས་ཉེས་ལ་མི་འཇུག་པ།། 
དགེ་འདུན་གསུམ་གའི་ངོ་བོ་ཡིན། 
སྐྱེ་མེད་རྟོགས་པ་ཤེས་རབ་ལ།། 
ངང་ལ་གནས་པ་བསམ་གཏན་ཏེ། 

རྒྱུན་ཆད་མེད་པ་བརྩོན་འགྲུས་ཡིན།། 
བདག་མེད་པར་གོ་འཇིགས་མེད་པ།། 
བཟོད་པ་གསུམ་གྱི་རྟོགས་པ་སྟེ།། 
སློང་སེམས་མཐར་ཐུག་གནས་གྱུར་པ།། 
རླུང་སེམས་རྩ་བ་དག་པ་སྟེ།། 
ཚུལ་ཁྲིམས་ཕ་རོལ་ཕྱིན་པར་གསུངས།། 
ཕརོལཕྱིནལྔའི་རང་བཞིན་འདི།། 
ནམ་མཁའ་མཉམ་ཐའི་དོན་དུ་སྤྱད།། 


ཞེན་འཛིན་རྣམ་རྟོག་བྲལ་གྱུར་པ།། 
དྲན་པ་ཉེར་གཞག་བཞི་དག་དང་།། 
དད་དང་དྲན་དང་བརྩོ༔ ན་འགྲུས་དང་།། 
ཤིས་རབ་དབང་པོ་ལྔ་ལ་སོགས།། 
རྣམ་པར་རྟོག་པའི་བྱེ་བྲག་ཏུ།། 
ས་བྱཅུ་མཆོག་ལ་གནས་པ་ཡི།། 
མགོན་ཕོ་བྱམས་པས་བཀའ་སྩལ་ཏོ།། 
ཞེས་པའི་གཞན་ཆིག་ཐུབ་ཏུ་བཤད་ལ། དྭན་པ་ཉེར་གཞག་ལ་ 


སོགས་པའི་སྒོམ་པའང་། རྣམ་པར་རྟོག་པའི་ངོ་བོ་ལ་ལྟོས་ནས། 


330 ཕྱག་ཆེན་བཤད་སྦྱར་རྒྱལ་བའི་གན་མཛོད། 

བྱང་ཆུབ་ཕྱོགས་ཀྱི་ཆོས་སོ་བདུན་དུ་ཕྱེའོ་ཞེས་པ། 
དེ་བས་ནམ་རྟོག་མེད་གྱུར་ན།། 
དཀར་པོའི་བསམ་པ་མི་འགྲུབ་པ།། 
མཁའ་ལ་མེ་ཏོག་སྐྱེ་བ་མེད།། 
དཀར་ནག་ལྟོས་པས་གྲུབ་པའི་ཕྱིར།། 
དྲན་དང་ཤེས་བཞིན་བག་ཡོད་གསུམ།། 
དཀར་ པོའི་ ཕྱོགས་ཀྱི ཀྱི་རྩ་བ་ ་ཡིན།། 
རྣམ་རྟོག་མེད་ན་རྩ་བ་ཞིག། 
དེ་བསྡ་ནམ་རྟོག་ངོ་མཚར་ཆེ།། 


ཆས ེ་ 5 


འདིར་སྤོང་བྱེད་ཀྱི་གཉེན་པོ་དང་། སྤང་བྱ་གཉིས་ཀ་རྟོག་པར་ 
མཐུན་པས་ལྟོས་གྲུབ་རྟོག་པས་རྟོག་པ་འཇོམས་ནུས་པ། ཀླུ་ལ་ཀླུ་ 
གཤེད་དུ་འབེབས་པ་བཞིན་ནོ།། 
ཕ་རོལ་ཕྱིན་པའི་ཐེག་པ་ཡི།། 
གཉེན་པོ་དངོས་པོར་གྱུར་པ་ཡིས།། 
སྤང་བྱ་དངོས་ཕོར་གྱུར་པ་དག། 
ཐོ་བས་བུམ་པ་བཤིག་པ་བཞིན།། 
སྤང་བྱ་སྤོང་བྱེད་དེ་ལྟར་བཞེད། །ཅེས་པ། 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 331 


འདོད་ཆགས་མཐོང་ནས། དེའི་གཉེན་པོ་མི་སྡུག་པ་བསྒོམས་ 
པས། དེ་འཇོམས་པ་ལྟ་བུ་ལ་སོགས་པ་མདོ་ལུགས་པའི་སྤང་བྱ་ 
ལ་གཉེན་པོ་བསྟན་ཚུལ་ཀུན་ཤེས་པར་བྱའོ།། 


དེ་བས་གྲངས་མེད་གསུམ་དག་ཏུ།། 
ལམ་ལ་ནན་ཏན་བསྐྱེད་གྱུར་ཀྱང་།། 
དུས་གསུམ་སངས་རྒྱས་རྒྱལ་ས་དེར།། 
སྐྱེས་བུ་དམ་པ་ཕྱིན་པར་དཀའ།། 
ཁྱེད་རང་ལུགས་ཀྱི་གཞུང་ལུགས་ལ།། 
དངོས་པོ་མེད་པ་དཔག་མེད་བཤད།། 
སྔ་ཕྱིའི་ཚིག་རྣམས་འགལ་གྱུར་པ།། 
རིག་པའི་གནས་ལྔ་སྦྱངས་པ་ཡི།། 
པཌྟཾ་ཏ་རྣམས་ཇི་ལྟར་ལགས།། 
དེ་སྤང་གཉེན་གཉིས་ཀར་བཟུང་བས་དངོས་འཛིན་མ་བཟློག་ 
དེས་འགྱངས་ཏེ། གྲངས་མེད་གསུམ་དུ་འཚང་རྒྱ་བ་འང་དེ་ཀའི་ 
གདུལ་བྱ་བརྩོན་འགྲུས་ཅན་འགའ་ཞིག་ལ་དགོངས་ཀྱི། ཀུན་ལ་ 


མ་ཡིན་པས་སོ།། 


དེས་ན་གཞུང་དབུ་མ་པ་རང་གི་གཞུང་ལས་དངོས་པོ་ཐམས་ 


332. ཕྱག་ཆེན་བཤད་སྦྱར་རྒྱལ་བའི་གན་མཛོད། 
ཅད་མ་གྲུབ་པར་བཤད་པ་དེ་དང་། ལག་ལེན་དངོས་ཕོར་བཟུང་ 
བ་ཁོ་ནས་བྱེད་པ་འགལ་ཞེང་། འདི་ལྟ་བུ་མཁས་པས་དོན་ཇི་ལྟ་ 
བ་མི་རྟོགས་པ་ཅིས་ལེན་པ་ཡིན་ཞེས་དྲི་བ་སྟེ། འདི་དོ་ཧར། 
དེ་ནི་བསྟན་བཅོས་དོན་མང་རམྱ་ངམ་གྱི།། 
ཐང་དུ་སྐོམ་པས་གདུངས་ཏེ་འཆི་བར་ཟད།།ཅེས་པ་དང་། 
མཁས་པ་ཐམས་ཅད་བསྟན་བཅོས་འཆད་པ་ཡི།། 
ལུས་ལ་སངས་རྒྱས་ཡོད་པ་མ་རྟོགས་སོ།། 


ཞེས་གསུངས་པ་དང་། རྡེ་བཙུན་མི་ལས། 
ཐ་སྙད་མཁན་གྱི་སྟོན་ཆེན་རྣམས།། 
ཚིག་ལ་རྣོ་སྟེ་དོན་ལ་རྟུལ། །ཞེས་པར་གདའོ།། 
མང་ཀྱང་ཀུ་རེ་བགྱིས་པ་ལགས།། 
ཀུ་ས་ལི་པའི་སྒོམ་ཆེན་རྣམས།། 
དམ་པ་གཅིག་ལ་བརྟེན་ནས་ནི། །ཞེས་པ། 
དེ་དག །གང་ཞིག་བླ་མའི་མན་ངག་བདུད་རྩིའི་རོ། །གདུང་ 
སེལ་བསིལ་བ་ངོམས་པར་མི་འབུང་བས། །ཞེས་པའི་སྐྱོན་དུ་ཤེས་ 
ནས་ཀུ་ས་ལི་པ་རྣམས། །ལས་ཟིན་པ་ཕི་སྐྱེས་བུ་ཡི། །དྲུང་དུ་ 
སེམས་ཐག་གཅད་པར་བྱ། །དེས་མན་ངག་ཐོབ་པར་བྱ་ཞེང་།། 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 333 


དེ་ཡང་ཇོ་ 
ཚེ་ཐུང་ཤེས་བྱའེ་མཐའ་ལ་འཛད་པ་མེད།། 
ཚེ་ཡི་ཚད་ཀྱང་ཅི་ཙམ་མི་ཤེས་པས།། 
ངང་པས་ཆུ་ལ་འོ་མ་ལེན་པ་ལྟར།། 
རང་གི་འདོད་པ་དྭངས་དུ་བླང་བར་གྱིས།། དང་། 


དཔལ་བཞད་པ་རྡོ་རྗེས། 
ཤུཀ་ཐུབ་བསྟན་པའི་སྟེགས་མ་ལ།། 
མི་རྣམས་ཚེ་ཐུང་ལོངས་སྦྱོད་དབུལ།། 
བདུད་རིགས་བར་གཅོད་མང་བའི་ཕྱིར།། 
རྒྱུད་སྡེའི་མཁྱེན་རྒྱ་མི་འཚལ་གྱི།། 
བུ་སྒྲུབ་པ་སྟིང་པོར་ལོང་ཞིག་གསུངས།། 
ཞེས་གསུངས་པ་ལྟར་ཏེ། དུས་ད་ལྟ་ཐ་སྟད་ཀྱི་ཚིག་རྗེས་གཅོད་ 
པ་ལས་སྟིང་པོ་བླངས་ནས་བསྒོམས་ན་དགའ་བ་སྟེ། རྒྱལ་བ་ 
རྣམས་ཀྱིས་རྫོགས་ལྡན་གྱི་དུས་མཁོ་བའི་གཞུང་མང་པོ་རྣམས་ 
རྩོད་དུས་འདིར་ཤིན་ཏུ་བསྡུས་ཏེ་བསྟན་པ་དེ་ལ་དགོངས་པར་ 
འདུག་གོ །དེ་བས་ན། སྒོམ་པ་ལ་གཞུང་ལུགས་ཆེན་པོའི་བལྟ་ 


334 ཕྱག་ཆེན་བཤད་སྦྱར་རྒྱལ་བའི་གན་མཛོད། 
བརྩམས་པའང་དོན་མེད་པར་འགྱུར་ལ། 


འདུལ་བར་འཕགས་པ་ལམ་འཕྲན་བརྟེན། རྡུལ་སྤང་ངོ་། །དྲི་ 
མ་སྦང་ངོ་ཞེས་པའི་ཚིག་འདི་ཙམ་གྱི་དོན་ལ་བརྟགས་པས་དགྲ་ 
བཅོམ་པ་ཐོབ་པར་གསུངས་པས་ཀྱང་ཤེས་སོ།། 


དེ་ཡང་བླ་མ་བརྒྱུད་པ་སྤང་ལ་ཆུ་བརྡོལ་བ་ལྟ་བུ་གློ་བུར་བ་མ་ 
ཡིན་པར་ཆུ་གངས་རྩ་ནས་འོངས་པ་ལྟ་བུ་ཞིག་ལ་ཐུག་དགོས་པར་ 
འདུག །དེ་ལྟ་བུའི་བླ་མ་རྙེད་ནས་གཞན་ཅི་ཟེར་ཡང་དེའི་དབང་དུ་ 
མི་གཏོང་བ་ནི་བླ་མ་ལ་ཡིད་ཆེས་པ་དགོས་པའི་སྐད་དུ་གདའ་བླ་ 
མ་ལ་ཡིད་ཆེས་ན། དེ་ཅི་གསུང་མི་བསླུ་བར་མཐོང་། དེ་ཉམས་སུ་ 
ལེན་པ་བྲོད། དེས་འདོད་པ་ཐམས་ཅད་ལག་རྩེར་ལེན་ནུས་པ་ལ་ 
རྒྱལ་བ་རྣམས་ཀྱིས་དཔང་པོ་མཛད་དོ།། 
སྒྲབ་པ་རྒྱུན་ཆད་མེད་མཛད་ན།། 
སྣང་བ་སློབ་དཔོན་འཆར་ནས་འོང་།། 
རྟོགས་ནས་གོམས་པར་བྱ་བ་སློབ་ལམ་མོ།། 
སྣང་སྲིད་མ་ལུས་ཐམས་ཅད་ཀྱང་།། 
བདེ་ཆེན་ཉེད་དུ་རྟོགས་པར་མཆེ།། 
འབྲས་བུ་མཐར་ཐུག་གོ། 
འགག་དང་ཉ་ག་ཟིན་ཙ་ན།། 

ཚིག་ཚོགས་སྤྲིན་ཕུང་འཁྲིགས་གྱུར་ཀྱང་།། 
སྐྱེ་མེད་ ངང་དུ་ཁ་བ་བབས།། 
དོན་བསྡུ་བ། 
ཟབ་མོ་ཡི་གེར་ ་གེར་ ་བྲིས་པ་ལ།། 
བླ་མ་ཌཱ་ ཀིར་ ་བཟོད་པར་གསོལ།། 
དགེ་བའི་རྩ་བ་འདི་དག་གིས།། 
འགྲོ་དྲུག་རྣམ་རྟོག་ཟད་པར་ཤོག །ཅེས་སོ།། 
རྗེ་བཙུན་ཟླ་འོད་གཞོན་ནུའི་ཆོས་ཀྱི་ཁྲི་ཆེན་པོར་མཚུངས་པ་ 
མེད་པའི་སྣེདའི་སྒྲ་སྒྲོགས་པའི་ཆོས་ཀྱི་རྒྱལ་པོར་ལྷ་དང་བཅས་ 
པའི་ འཇིག་རྟེན་ཐམས་ཅད་ ཀྱིས་མངོན་པར་དབང་ བསྐུར་ བའི་ 
བདེ་བར་གཤེགས་པ་ཆེན་པོ་རྡོ་རྗེ་རྒྱལ་པོའི་ཞལ་སྔ་ནས་ཀྱིས་ 
མཛད་པ་རྫོགས་སོ།། །། 
ཆོས་རྗེས། 
མདོ་རྒྱད་བླ་མའི་གསུང་སྒྲོས་དང་།། 
ངོ་སྤྲོད་ཐམས་ཅད་རྫོགས་པར་བྱ།། 
རྣལ་འབྱོར་བཞེ་ཡི་རིམ་པ་བཤད།། 


འདིར་ཅུང་ཟད་དཔྱད་ན། མགོན་པོ་ཀླུ་སྒྲབ་ཀྱིས། 

ྲ"ྣ ྣིཾོེ་ དེ་མེད་ན་ 
བདག་འཛིན་མེད་པས་སྟོང་པ་ཉེད་བསྒོམས་པ་ཁོ་ནས་གང་ཟག་ 
གི་བདག་མེད་གཏན་ལ་ཕེབས་པ་ཡིན་ནོ། །དེའི་ཕྱིར་ཕྱག་རྒྱ་ཆེན་ 
པོའི་ལམ་རིམ་ལ་གང་ཟག་གི་བདག་འགོག་མི་འདུག་དགོངས་པ་ 
མི་མཛད་པ་ཞུ། གང་ཟག་གི་བདག་ཀྱང་མུ་སྟེགས་བྱེད་ཀྱིས་ 
བརྟགས་པ། ཟ་པོ་རྟག་དངོས་བྱེད་པོ་མིན་པའི་བདག །ཡོན་ཏན་ 
བྱ་མེད་མུ་སྟེགས་རྣམས་ཀྱིས་བརྟགས། །ཞེས་འཇུག་པར་བྱུང་བ་ 
ལྟ་བུ་དང་། གྲུབ་མཐས་བློ་མ་བསྒུར་བ་དག་གི་བདག་གོ །གཞན་ 
ནོ། །འདི་ནི་བདག་གིའོ། །འདི་ནི་གཞན་གྱིའོ་ཞེས་པ་ནི། བཀའ་ 
བཏགས་ཀྱི་ཕྱག་རྒྱ་བཞི་པར་བདག་མེད་ཅེས་སྨོས་པའི་བདག་ 
དེའོ། །བདག་དེ་མེད་ན་དེའི་བདག་གིར་བྱ་བས་སྟོང་པས་སྟོང་པ་ 
ཞེས་ གཞག་ནས་མི་རྟག་སྡུག་བསྔལ་སྟོང་པ་བདག་མེད་ ཅེས་ 
བཤད་པ་སྒྲ་སྦྱོར་བམ་གཉིས་པ་ལས་སོ།། 
དེ་བས་ན་བདག་མེད་འདེ་ཁས་མི་ལེན་པའི་སངས་རྒྱས་པ་མི་ 
སྲིད། གནས་མ་བུ་པ་དེ་ཁོ་ན་ཉིད་དང་དེ་ཉིད་དང་གཞན་དུ་བརྗོད་ 
དུ་མེད་པའི་བདག་ཁས་ལེན་པ་འདི་ཡང་གང་ཟག་གི་བདག་ཏུ་ 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། ང་འ 


བཞག །ཕུང་སོགས་འདུས་པ་ལས་བདག་འཛིན་སྐྱེ་བས་རྟེན་དེ་ 
ང་ཟག་གི་བདག་ཏུ་བཞག་པ་ནི་ལས་འབྲས་ཀྱི་རྟེན་དུ་རུང་བས། 
ཐ་སྙད་དུ་སངས་རྒྱས་པ་ཐམས་ཅད་ཁས་ལེན། དབུ་མ་པས་རྣམ་ 
བདུན་རྣམ་ལྔའི་རིགས་པ་འདི་ལ་གནོད་བྱེད་དུ་སྟོན་པ་ཡིན། དོན་ 
དེ་རིལ་འཛིན་ཁོ་ནས་བརྟགས་པ་གྲུབ་མཐས་བློ་མ་བསྒུར་བ་ལ་ 
དེ་རྟག་འཛིན་དང་ཡང་ལྡན་པས་མི་མཐུན། 

དེས་ན་རིགས་པས་དེ་བཟློག་ནས་ཟེར་བའང་བདག་མེད་ལ་ 
ཡིད་ཆེས་སྐྱེས་པ་ཙམ་མོ། །དེས་བདག་འཛིན་ལ་མཐོ་རེག་ནི་མི་ 
ཐོངས་ཏེ་གོ་ཡུལ་དུ་ལས་པས་སོ། །དེའི་ཕྱིར་རྗེ་བཅུན་མི་ལའི་ 
མགུར་འབུམ་དུ། ཁ་བཤད་སྟོང་པའི་མཆོད་མགྲོན་དེས། །རྐྱེན་ 
ཉོན་མོངས་ཐུལ་བ་དཀའ་མོར་མཆི། །ཞེས་གསུངས་པས་ཞེ་ 
གནས་དེའི་ངང་ནས་ཆོས་ཐམས་ཅད་ལ་སོ་སོར་རྟོག་པ་འདི་ཁོ་ 
ནས་དེ་བཟློག་པ་ཡིན་ནོ། །ཆོས་ཀྱི་བདག་འཛིན་ཅེས་པའང་། 
གཞན་དག་གཟུགས་བདེན་གྲུབ་ཏུ་འཛིན་པ་ཞེས་སྦྱོར། གཟུགས་ 
བདེན་གྲུབ་པའི་དོན་གཟུགས་ཡང་དག་པའམ་བདེན་བདེན་རྟག་ 
བརྟན་གྱི་དངོས་ཕོར་བཟུང་བ་ཁོ་ནར་བཤད། དེ་ནི་གྲུབ་མཐས་ 
བློ་མ་བསྒྱུར་བའི་འཛིན་སྟངས་ཡིན། སངས་རྒྱས་པའི་གྲུབ་མཐའ་ 
གར་བཏགས་ཀྱང་འཛིན་སྟངས་དེ་ལས་བཟློག་ཚར་ཏེ། ཉན་ཐོས་ 

སྡེ་གཉིས་ ང་སྒུ་མ་ལྟ་བུར་ལྟ་བར་སྔར་བཤད་ན་ཐེག་ཆེན་པ་ 
གཉིས་ལྟ་ཅི་སྨོས། 
དེས་ན་དེ་དབུ་མ་པའི་བཟློག་བྱར་མི་ཡོང་། ཞོ་ན་གང་ཡིན་སྟམ་ 
ན། གཟུགས་ལ་གཟུགས་སུ་རུང་བར་ལྟ་བ་ལྟ་བུ་སྟེ། གཟུགས་ 
གཟུགས་ཀྱིས་སྟོང་པ་ཆོས་ཀྱི་བདག་མེད་དུ་འཇོག་པའི་གནད་ 
ཀྱིས་ཐོན་ནོ། །གཟུགས་གཟུགས་རང་གིས་མི་སྟོང་། གཟུགས་ 
བདེན་པས་སྟོང་ན་གཟུགས་རང་ལས་གཞན་པའི་བདེན་པས་སྟོང་ 
པའི་ཕྱིར་གཞན་སྟོང་དུ་སོང་ལ་དེ་ཡི་ནང་གི་དྲ་མར་ཅི་ལ་ཚུད། ཐ་ 
ཤལ་བར་འཁུམས་སོ།། 
དེས་འདིར་རང་རིག་པའི་དཔྱད་པ་མ་རྟོགས་ཏིང་ངེ་འཛིན་དང་ 
ལྷན་ཅིག་ཡོངས་ས་མེད། ལུང་རིགས་ཀྱིས་དཔྱད་པ་དེ་ནི་སྒྲ་རྟོག་ 
གི་བྱ་བར་ཟད་ལ། ཏིང་ངེ་འཛིན་ནི་དེའི་ཡུལ་ལས་འདས་པའོ།། 
སྡུད་པར། 
གང་ཚེ་འདུས་བྱས་འདུས་མ་བྱས་དང་དཀར་ནག་ཆོས།། 
ཤེས་རབ་རྣམ་པར་གཤིག་ནས་རྡུལ་ཙམ་མི་དམིགས་མེ།། 
འཇིག་རྟེན་དག་ན་ཤེས་རབ་ཕ་རོལ་ཕྱིན་གྲངས་འགྲོ། 
ཞེས་པ་ལུང་རིགས་ཀྱིས་དཔྱད་པའེ་ཤེས་བྱེད་དུ་འདྲེན་པའི་རྒྱུ་ 


མཚན་མེད་ལ་ལུང་འདིའི་དོན་འདི་ཁའོ། །དེས་ན་སོ་སོར་རྟོག་པ་ 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 339 
དེ་ཙམ་གྱིས་དཔྱད་པ་ཡིན་ནོ།། 
དེས་དཔྱོད་ཚུལ་ཡང་། འདིའི་སྤོས་བྲལ་བསྒོམ་པ་ལ། སེམས་ 
འདི་ཅི་ལྟ་བུ་ཞེས་སྔར་བཏང་ནས། གནས་དུས་སུ་སོ་སོར་རྟོག་པ་ 
དེའེ་ངོར་ཅང་མ་དམིགས་པས། དེ་ སྐྱེ་བར་མ་མཐོང་འགག་པར་ 
མ་མཐོང་གནས་པར་མ་མཐོང་བས། རྗེས་ ཀྱི་ཤེས་ པས་སྐྱེ་མེད་ 
འགག་མེད་སོགས་སུ་བརྟགས་པར་ཟད་དོ། །དེ་བཞེན་དངོས་པོ་ 
དངོས་མེད་གཅིག་དུ་མར་ ཚུལ་དེ་ཀས་བརྟག་པར་བྱེད་པ་ཡིན་ 
ནོ།། 
འདིར་རྟག་ཆད་ལ། བདག་ཏུ་ལྟ་བས་མུ་སྟེགས་པ་རྟག་ལྟར་ 
བཞག་པ་དང་། ལས་རྒྱུ་འབྲས་དང་ཚེ་སྔ་ཕྱི་མེད་པར་འདོད་པའི་ 
སེལ། སྔར་མེད་ཀྱི་དངོས་པོ་ཡོད་པར་བལྟ་བ་རྟག་པ་དང་། སྔར་ 
ཡོད་ཀྱི་དངོས་པོ་རྒྱུན་ཆད་པ་ཆད་པར་བཞག་པ་སྟེ། སྐྱོན་འདི་ 
དངོས་སྨྲ་བ་ཀུན་ལ་ཡོད་དེ། རྣམ་འགྲེལ་དུ། སྔར་བྱུང་དངོས་པོ་ 
མེད་གྱུར་པ། །མི་རྟག་ཅེས་ནི་བརྡོད་པ་ཡིན། །དང་། དབུས་ 
མཐར་ཡང་། མི་རྟག་དོན་ནི་མེད་དོན་དང་། །ཞེས་དང་། 
རྩ་ཤེར། སྔར་མེད་གསར་དུ་ཡོད་ཅེས་པ།། 
དེས་ན་རྟག་པར་བལྟ་བར་འགྱུར།། 


340 ཕྱག་ཆེན་བཤད་སྦྱར་རྒྱལ་བའི་གན་མཛོད། 
སྡ་ཡོན་གྐསྤན་དུ་མེད་ཏེས་པ།། 
དེས་ན་ཆད་པར་བལྟ་བར་འགྱུར།། 

ཞེས་པའི་རྟག་ཆད་ངེས་དོན་འདི་མཐོང་བས་སེལ་བ་ཡིན་ནོ།། 
ཡང་རྩ་ཤེར། ཡོད་ཅེས་བྱ་བ་རྟག་པར་འཛིན།། 
མེད་ཅེས་བྱ་བ་ཆད་པར་བལྟ།། 
དེ་ཕྱིར་ཡོད་དང་མེད་པ་ལ།། 
མཁས་པས་གནས་པར་མི་བྱའོ།། 
ཞེས་པའི་རྟག་ཆད་ནི། ཤིན་ཏུ་མཐར་ཐུག་པའི་སྐབས་ན་སེལ་ 
བ་ཡིན་ཏེ། དེར་ཕྱོགས་ཐམས་ཅད་སྤངས་པས་སོ། །ཉན་ཐོས་ཀྱི་ 
པ་སོགས་སུ་བལྟ་བས། དེ་དེ་དག་གི་རྣམ་པའམ་ཤེས་རབ་ཏུ་ 
སོང་། དེས་ན་དངོས་པོ་ལ་མངོན་པར་ཞེན་པ་འགོག་པ་སྟེ། 
མངོན་རྟོགས་རྒྱན་ལས། 
དམིགས་པ་མི་རྟག་ལ་སོགས་པ།། 
བདེན་པའི་རྟེན་ཅན་དེ་ཡིས་ནི།། 


རྣམ་པར་མངོན་ཞེན་ལ་སོགས་འགོག།ཅེས་གསུངས་སོ།། 


བྱང་ཆུབ་སེམས་དཔའ་ནེ་དེ་ལྟ་མ་ཡིན་ཏེ། ཉན་ཐོས་ཀྱི་རྣམ་པ་ 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 341 


དེ་དག་དམིགས་ཡུལ་དུ་བྱས་ནས་དེ་སྟོང་པ་ཉིད་དུ་བལྟ་བ་ཡིན་ 
ལ། སངས་རྒྱས་རྣམས་ནི། དེ་དག་གི་སྟོང་པ་ཉེད་དམིགས་པ་ 
མཐའ་བྲལ་དེའི་མཁྱེན་པར་བཞག་ནས་རྣམ་མཁྱེན་ཅེས་ནི་ཕ་ 
རྟོགས་ཚུལ་དུ་མ་བྱུང་བའང་། དམིགས་པ་དམིགས་ཁྱེར་གྱི་གནས་ 
དེར་གདའོ། །དེ་བཞིན་སྔགས་ཀྱི་ཐེག་པར། ལྟ་དཀྱིལ་འཁོར། 
ལས་རྒྱ། གཏུམ་མོ་ལྟ་བུ། དམིགས་ཡུལ་དམིགས་ཁྱེར་སོ་སོར་ 
ལས་ན། དུས་ཀྱི་འཁོར་ལོར་གསུངས་པ་བཞེན། འདོད་པ་དང་ 
གཟུགས་ཀྱི་དངོས་གྲུབ་དང་། དམིགས་པ་དམིགས་བྱེད་ཉེ་བར་ 
ཞིབའི་ལྟན་ཅིག་སྐྱས་སྦྱོར་གང་གི་སྐབས་སྭ་རྙེད་ཀྱང་ཕྱག་རྒྱ་ཆེན་ 
པོར་ སྦྱོར་: ་བ་ གཅིག་ ཏུ་འགྱུར་བ 'ཡིན་ནོ། །རོ་ ་གཅིག་ གི་ སྣང་ ང་སེམས་ 
འདྲེ་བ་ཞེས་པའང་སྣང་བ་དང་སེམས་གཉིས་སུ་མེད་པར་གཅིག་ 
པར་གྱུར་པས་ཡིན། དེས་འདི་དུ་མ་རོ་གཅིག་ཏུ་གཞོག །དེ་ལ་ 
སྣང་བ་འདི་སྒྱུ་མར་སྣང་བ། སྒྱུ་མར་འཛིན་པ་ཐམས་ཅད་ལས་ 
གྲོལ་བ་ཞེག་དགོས་པས། དཔལ་འཕྲེང་གི་མདོར། ལས་ཉོན་ 
གྱིས་འདུས་བྱས་པ་ལ་འདུས་བྱས་ཀྱི་འཁོར་བ་ཞེས་བཏགས་ནས། 
ས་དང་པོ་ནས་གྲོལ་བས་འདིར་རྟོགས་པ་ཤར་ནས་མེད། 


དེའི་ཕྱིར། ཞཕགས་པས་ན་དང་འཆེ་བ་དང་། 

རྒ་བའི་སྡུག་བསྔལ་རྩད་ནས་སྤངས། །ཞེས་གསུངས། 


ཕྱིར་ཆད་ ལྟ་བུའི་སྒུ་མའི་ སྣང་བ་བག་ཆགས་ ཀྱི་གཟུགས་ལ་ 
འདུས་མ་བྱས་པའི་འཁོར་བ་ཞེས་བཏགས་ནས་དེ་ས་བརྒྱད་པར་ 


༄་:=.¬ 


འགགས་པར་བཤད། འདེར་རོ་གཅིག་གི་དུས་འགག །རྡོ་རྗེ་ཐེག་ 
པའི་ལུགས་ལ། ད་རུང་འཁོར་བའི་འཇུག་པ་ནི་ཡོད་དོ། འཁོར་ 
པ་དེ་སྲིད་འཁོར་བ་ཡིན་པས། མཚན་ཉིད་པ་སྐད་ན་རྒྱུན་མཐའི་ 
ཡེ་ཤེས་ཀྱི་བར་རོ།། 
དེས་ན་དེ་ཚུན་རྣམ་རྟོག་ཡོད་པས་དེ་དག་ཆོས་སྐུར་ཁས་ལེན་པ་ 
ཡིན་ནོ། །དེ་བས་ན་སྒོམ་མེད་ནི་གཞི་ཇི་ལྟ་བ་དེ་ཀར་ཟད་པས་ 
ཆོས་གཞི་ཐོག་ཏུ་བབས་པ་ཞེས་གསུངས། རིག་པ་ཁ་གང་ཞེས་ 
བཀའ་རྒྱུད་པ་ཟེར་བ་ཁ་གར་མུ་གང་ཞེས་པའི་དོན་ཏེ། བཅོས་ས་ 
མེད། དེ་ལས་འཕུལ་ས་མེད་པ་ལ་བློ་རྩེ་གཏད་པའོ། །རིག་པ་ 
སྐད་ཅིག་མ་ཞེས་པ་ཡང་དེ་ནས་མི་འགྱུར་བས་སྐད་ཅིག་ཕྱི་མར་ 
མི་འགྲོ་བ་ལ་བསམས་པ་སྟེ། དུས་ཀྱི་འཁོར་ལོའི་འགྲེལ་ཆེན་གྱི་ 
རྣལ་འབྱོར་བསྡུ་བར། དང་པོར་མཆོག་ ཏུ་མི་འགྱུར་བདེ་བའི་སྐད་ 
ཅིག་གིས་མངོན་པར་རྫོགས་པར་སངས་རྒྱས་ཏེ། དེའི་རྗེས་ལ་ 
སངས་རྒྱས་རྣམས་ཀྱི་ རྣལ་འབྱོར་སྐད་ཅིག་ཐམས་ཅད་ མེད་པ་ 

ཞེས་འབྱུང་བས་ན། སྐད་ཅིག་ཏུ་བཞག་པས། སྐད་ཅིག་དང་མི་ 
རྟག་པ་རྣམ་གྲངས་པ་ཡིན་ལ། མི་རྟག་པར་ཁས་བླངས་སོ།། 
དེས་ན་མཐའ་བྲལ་འཇིག་གོ །བསམ་པ་ཡང་མ་གནང་བ་ཞུའོ།། 
གདབ་པའི་ཕྱིར། །མི་བདེན་བཞིན་དུ་རྟེན་འབྲེལ་བསྒྲིག །ལས་ 
འབྲས་རང་དོན་སྒྲབ་པ་ལ་མི་དགོས་པ་ཞེས་པ་ནི། རོ་གཅིག་ 
རྟོགས་པ་དང་ས་བརྒྱད་པ་ཐོབ་པ་དོན་གཉིག །དེར་འདོད་ན་ཞག་ 
བདུན་གྱིས་འཚང་རྒྱ་བར་ནུས་སོ་ཞེས་པས། དེས་ན་རང་དོན་ཆོས་ 
སྐུ་ཐོབ་པ་ལ་མི་དགོས་ཞེས་པར་སོང་། གཟུགས་སྐུའི་ས་བོན་ 
ཞེས་པ་ནི། དེར་སྨོན་ལམ་རྫོགས་པར་མ་བྱས། ཞེང་མ་འབྱོངས། 
གདུལ་བྱ་མ་སྨིན་པས་སངས་རྒྱས་རྣམས་ཀྱིས་བསྐུལ་ནས་དེར་མྱ་ 
ངན་ལས་མི་འདའ་བར་ས་གོང་མའི་ཡོངས་སྦྱོངས་ལ་སློབ་དགོས་ 
པའི་དོན་ཏེ་འདེ་ཡང་དགོངས་པ་ཅན་ནོ།། 
དེ་ནས་རྗེས་ཀྱི་གདམས་ངག་ནི་སྒོམ་སྐྱེས་བདག་པོ་མེད་པ་ནི། 
ཤོག་བུ་རླུང་གིས་ཁྱེར་བ་འདྲ།། 
ཡིད་བཞིན་ནོར་བུ་འདམ་གསེབ་བྱིང་།། 
སེདེ་ཁྱི་ཡི་ཟླ་ལ་འཁྱམས།། 
རྒྱལ་པོའི་འབངས་སུ་བབས་པ་ཡིན།། 

དེས་ན་ཞེན་ལོག་བདག་པོ་དགོས།། 
ཞེས་པ་ནི་རྩེ་གཅིག་གི་སྟེ། དེར་སྒོམ་ངོ་ཤེས་སེམས་མཐོང་བས་ 
ད་ནི་སྐྱོང་བ་ལ་རག་ལས་པས། མ་བསྐྱངས་ན་ཕྱིར་ལྡོག་པ་ཡིན་ 
ནོ། །འདིར་ལྡོག་པ་ཞེས་པ་ནི་ཐ་མལ་པར་ལུས་པ་ཙམ་ལ་ 
དགོངས་པ་ཡིན་ལ། གཞན་ཐེག་ཆེན་དུ་རིགས་ངེས་པའི་གང་ཟག་ 
ཚོགས་ལམ་ནས་ཕྱིར་མི་ལྡོག །མ་ངེས་པའི་རིགས་ཅན་ཡང་སྦྱོར་ 


ལམ་ཐོབ་ནས་ཕྱིར་མི་ལྡོག་གོ། 


ཡང་། ས་བརྒྱད་པ་ནས་ཕྱིར་མི་ལྡོག་པར་བྱས་པའི་ཐ་སྟད་ཅིག་ 

བྱུང་སྟེ། དེ་ནི་མཚན་འཛིན་གྱི་སྣང་བ་ཅན་དུ་ཕྱིར་མི་ལྡོག་པ་ལ་ 
དགོངས། དེའི་རྒྱུ་མཚན་གྱིས་སངས་རྒྱས་རྣམས་ཀྱིས་ཀུན་རྫོབ་ 
ཀྱི་སེམས་དང་པོ་བསྐྱེད་པའི་དུས་སུ་སངས་རྒྱས་སུ་ལུང་བསྟན་པ་ 
དང་། སྦྱོར་བའི་ལམ་དུ་དང་། ས་བརྒྱད་པར་ལུང་བསྟན་པ་དང་། 
བཅུ་པར་ལུང་བསྟན་པའི་ཚུལ་ཤེས་པར་བྱའོ། །འདིར་སེམས་ངོ་ 
མཐོང་ཞེས་པ་ཆོས་ཅན་སེམས་ཀྱི་གནས་ལུགས་མཐོང་བ་དང་། 
སེམས་ངོ་འཕྲོད་པ་མཚན་ཉིད་པ་སྤྲོས་བྲལ་ལས་ཏེ། ཆོས་ཉེད་ 
སེམས་ཀྱི་གནས་ལུགས་དེ་ནས་མཐོང་བས། དེ་བས་ན་མཐོང་ 
ལམ་ལ་བདེན་པ་གསར་མཐོང་དུ་བཞག་པ་ཡིན་ནོ།། 

གསུམ་པ་སྣང་སྲེམས་དབྱེར་མེད་ ལྷན་ཅིག་སྐྱེས་པའི་གནད་ 
ཀྱིས་འབྲས་བུ་མཐར་ཕྱིན་པར་བྱ་བ་ནི། ཆོས་རྗེས། 
རྟོགས་པ་ཤར་བའི་རྣལ་འབྱོར་པ།། 
མ་བསྒོམས་པར་ནི་ལས་སྟབས་ཚར།། 
ལུག་རྫི་ལྟ་བུའི་རྣལ་འབྱོར་པ།། 
མི་ཚེ་ཟང་གི་སྒོམ་པའོ།། 
རིམ་གྱིས་པ་ཡི་གང་ཟག་གིས།། 
དགུ་འམ་དྲུག་ཏུ་བསྒོམ་པར་བྱ།། 
རབ་རྟོགས་པའི་སྐད་ཅིག་ལ་གྲོལ་བ། འབྲིང་སྒོམ་པའི་ཡུན་ལ་ 
བལྟོས་ཏེ་ཚེ་འདིར་འཚང་རྒྱ་བ་དང་། ཐ་མ་བར་དོ་དང་པོར་འོད་ 
གསལ་མ་བུ་འདྲེས་ཏེ་འཚང་རྒྱ་བའི་ཚུལ་གསུམ་བཤད་པ་ཡིན་ 
ནོ། །དེ་ཡང་མི་སྤྱོད་རྟགས་ལ་བལྟ། །ཞེས་པ་གང་ཟག་གང་གང་ 
ཡིན་སྙམ་ན་སྤྱོད་ལམ་དང་རྟགས་ཀྱིས་ཤེས་སོ།། 
རྟོག་པའི་བསྒྱུར་ཁ་མ་དག་གམ།། 
ཞེན་ལོག་ཆོས་བརྒྱད་མ་སྙོམས་སམ།། 
སྟིང་རྗེའེ་འདོད་པ་མ་ཟད་ཅིང་།། 
ཐབས་མཁས་དུས་ལ་མ་བབ་པ།། 


ཞེས་པ་རྣམས་ལ་ད་དུང་སློབ་རྒྱུ་ཡོད་པ་ཡིན་ནོ། །ཆོས་བརྒྱད་ 

མགོ་སྟོམས་པ་ཙམ་རྩེ་གཅིག་རབ་ལའང་འོང་སྟེ། དེ་ནི་ནམ་ 
མཁའ་དང་ལག་མཐིལ་དུ་མཚུངས་པ་ཙན་དན་དང་སྟེའུར་མཉམ་ 
པ། གསེར་དང་བོང་བ་འདྲ་བར་རྟོགས་པ་ཤན་ཐོས་ཀྱི་ཡོན་ཏན་ 
དུའང་བཤད་པའི་དོན་ལས་སོ།། 
བཟློག་པའི་ཡོན་ཏན་ལྡན་པ་ན།། 
རིན་ཆེན་ལྟ་བུའི་གང་ཟག་དེ།། 
སྔར་བཤད་པ་ལས་བཟློག་ན། རིན་ཆེན་ལྟ་བུའི་གང་ཟག་འདི་ 
ལའང་། ཆེ་འབྲིང་ཆུང་གསུམ་འབྲེལ་ཚད་འཚེངས། འདོད་པའི་ 
དངོས་གྲུབ་ཐོབ་སྟེ་འབྲེལ་ཚད་དོན་ལྡན་དུ་སོང་བས་སོ། །ཆོས་ཀྱི་ 
རྒྱལ་པོ་གཙང་པ་རྒྱ་རས་པ་ཞེས་རྣལ་འབྱོར་གྱི་དབང་ཕྱུག་ཐམས་ 
ཅད་ཀྱི་གཙུག་གི་ནོར་ཐུས་མཛད་པ་རྫོགས་སོ།། །། 
ད་ནི་ཅུང་ཟད་དེ་ལ་དཔྱད་པར་བྱ་སྟེ་འབྲས་བུ་ལ་ཕ་རྒྱུད་གསང་ 
འདུས་ལས། དེ་བཞིན་གཤེགས་པ་ཐམས་ཅད་ཀྱི་དངོས་གྲུབ་ 
ཐམས་ཅད་དང་། ཐམས་ཅད་མཁྱེན་པ་དང་། ཁམས་གསུམ་ཇི་ 
གནས་སོ། །དེ་བཞེན་གཤེགས་པ་ཐམས་ཅད་ཀྱིས་སླར་གསུངས་ 
པ། བཅོམ་ལྡན་འདས་དེ་བཞེན་གཤེགས་པ་ཐམས་ཅད་ཀྱི་སྐུ་ 

དང་གསུང་དང་ཐུགས་རྡོ་རྗེའེ་དངོས་གྲུབ་དང་། ཁམས་གསུམ་ 
ཐམས་ཅད་གང་ན་གནས། དེ་བཞིན་གཤེགས་པ་ཐམས་ཅད་ཀྱི་ 
བདག་པོ་ཡེ་ཤེས་རྡོ་རྗེའེ་བདག་པོས་གསུངས་པ། བཅོམ་ལྡན་ 
འདས་དེ་བཞིན་གཤེགས་པ་ཐམས་ཅད་ཀྱི་སྐུ་དང་གསུང་དང་ 
ཐུགས་ཀྱི་དངོས་གྲུབ་དང་། ཁམས་གསུམ་ཐམས་ཅད་ནི་ནམ་ 
མཁའ་ལ་གནས་སོ། །དེ་བཞེན་གཤེགས་པ་ཐམས་ཅད་ཀྱིས་ 
གསུངས་པ། ནམ་མཁའ་གང་ན་གནས། དེ་བཞེན་གཤེགས་པ་ 
ཐམས་ཅད་ཀྱི་བདག་པོས་གསུངས་པ། གང་ན་ཡང་མ་ཡིན་ནོ་ 
སོགས་ནས། རིག་པའི་སྐྱེས་བུ་སྒོམ་པ་ཡི། །དངོས་གྲུབ་ཀུན་ནི་ 
བཤད་པར་མཛད། །སོགས་ཀྱིས་རིག་པའི་སྐྱེས་བུ་ཞེས་ག ངས། 
མ་རྒྱུད་ནས་རིག་མའེ་སྐྱེས་བུ་གྲུབ་པ་ཞེས་སམ། མ་ནིང་གི་གོ་ 
འཕང་ཞེས་ཀྱང་གསུངས། དོན་གཅིག །དེ་ནི་སམྨུ་ཊར། རིག་ 
མའི་སྐྱེས་བུ་གྲུབ་པ་ནི་གང་དུ་ཡང་མི་འགྲོ་གང་དུ་ཡང་མི་གནས། 
ཐོག་མ་དང་ཐ་མ་དང་དབུས་དང་ བྲལ་བ་ གཉེས་ སུ་མེད་པ། 
གནས་གསུམ་དུ་སྣང་བ་ཐམས་ཅད་དུ་སོན་པ། ཐམས་ཅད་མཁྱེན་ 
པ། ཐམས་ཅད་པ། ཐམས་ཅད་ཀྱི་དོན་ཐམས་ཅད་སེམས་ཅན་ 
ཐམས་ཅད་ཀྱི་སེམས་ལ་གནས་པ། སྡིག་པ་ཐམས་ཅད་ལས་རྣམ་ 
པར་གྲོལ་བ། ཡོན་ཏན་ཐམས་ཅད་ཀྱིས་བརྒྱན་པར་བྱས་པ། 
ཐམས་ཅད་དང་ལྡན་པ། ཞེ་བ་མཉམ་པ་མེད་པ། རྟག་ཏུ་འཆར་ 

བར་མཛད་པ། མགོན་པོ་སྐྱོབ་པ། ཀུན་ཏུ་རྟོག་པ་སྤང་བ། 
དབྱིབས་དང་ཁ་དོག་དང་བྲལ་བ། རྒྱལ་བའི་ཡང་སྤྱོད་ཡུལ་མ་ 
ཡིན་པ། རྒྱལ་པོ། ཕྱེད་པར་དཀའ་བའི་ཕྱིར་རྡོ་རྗེ། ཉོན་མོངས་ 
པའི་ཉེ་བར་གདུང་བ་ལས་གྲོལ་བའི་ཕྱིར་ཟླ་བ། དོགས་པ་མེད་ 
པའི་ཕྱིར་སེངྒེ། གཏིང་དཔག་དཀའ་བའི་ཕྱིར་ཆུའི་ཕུང་པོ། དེ་ 
ལྟར་དཔེ་སྣ་ཚོགས་ཀྱིས་རྣལ་འབྱོར་པ་རྣམས་ཀྱི་དཔེར་བྱའོ། །དེ་ 
ཉིད་གཅིག་པུས་སེམས་ཅན་གྱི་དོན་བྱེད་པ་དང་། རྣམ་པར་རྟོག་ 
པ་ཐམས་ཅད་སྤངས་ཀྱང་བལྟམས་པ་སྟོན་པ་དང་། ཁབ་ནས་ 
མངོན་པར་འབྱུང་བ་དང། གཞོན་ནུ་རོལ་རྩེད་མཛད་པ་དང་ 
རབ་ཏུ་བྱུང་བ་དང་། རྡོ་རྗེ་གདན་གྱི་ས་མནན་པ་དང་། བདུད་ 
བཏུལ་བ་དང་། མཉམ་པ་མེད་པ་དང་། སངས་རྒྱས་པ་དང་ 
ཆོས་ ཀྱི་འཁོར་ ལོ བསྐོར་ བ་བསྟན་པ་དང་། ལྷ་ལས་བབས་པ་ 
ཉམས་དགའ་བ་དང་། ཤིན་ ཏུ་སྣ་ ཚོགས་ པའི་ཆོ་འཕྲུལ་དང་ 
གླང་པོ་ཆེ་ནོར་སྐྱོཿ སྐྱོང་བཏུལ་བ་དང་། ། སྐལ་བ་དང་ལྡན་པའི་སྐྱེ་བོ་ 
དགེ་བར་གཞུག་པ་དང་། ཕས་ ཀྱི རྒོལ་བ་ཚར་བཅད་པ་དང་ 
བསོད་ནམས་ཀྱིས་ལྷུང་བཟེད་ལ་ལྟོས་པ་མེད་པ་དང་། འཇིག་ 
རྟེན་གསུམ་གྱི་འཁོར་ལོ་གདུལ་བ་དང་། བྱང་ཆུབ་སེམས་དཔའེ་ 
རྒྱལ་ཚབ་ཉེད་དང་། ཡོངས་སུ་མྱ་ངན་ལས་འདས་པ་དང་། ཁམས་ 
གསུམ་པའི་ཆོས་ཀྱི་རྒྱལ་པོ་ཆེན་པོ་སྟེ། དེ་ལྟར་རིགས་ཀྱི་བུ་འདི་ 


ལེའུ་བཞི་པ། གང་གིས་གཏན་ལ་འབེབས་པའི་མན་ངག་བཤད་པ། 349 
ལྟར་ཁྱད་པར་དུ་མ་རྨི་ལམ་ལྟ་བུར་སངས་རྒྱས་ཀྱི་རོལ་པ་མཆོག་ 
ཏུ་སྟོན་པར་མཛད་དོ། །གང་ཞིག་གྲུབ་པ་ལྟ་བུའི་ཚུལ་གྱིས་འགྲོ་ 
བ་ཐམས་ཏད་ཀྱི་དོན་མཛད་དོ། །ཞེས་གསུངས་སོ།། 

བཙོང་ཁ་པ་ཆེན་པོས་རིམ་ལྔ་ལས། 
དེ་ཉིད་ཤེས་པར་རིམ་པ་བཞེན།། 
རང་བྱིན་བརླབ་དང་འོད་གསལ་ཤེས།། 
དེ་དག་ཁོ་ན་འདུས་པ་གང་།། 
འདི་ནི་ཟུང་འཇུག་རིམ་པའོ།། 

ཞེས་གསུངས་པ་ལྟར། རང་བྱིན་བརླབ་ཀུན་རྫོབ་སྒུ་མའི་སྐུ་ 

དང་དོན་དམ་འོད་གསལ་གཉིས་འདི་ཟུང་ཡ་ཡིན་ལ། དེ་གང་ལ་ 

དབྱེར་མེད་པར་འདུས་པའི་གོ་འཕང་ནི་ཟུང་འཇུག་གོ། 

དེ་ལྟར་ཟུང་དུ་འཇུག་རྒྱུའི་ཡ་གཉིས་མི་ཤེས་ན་ཟུང་འཇུག་མི་ 

ཤེས་པས་དེ་ཉིད་བཤད་ན། རང་བྱིན་བརླབ་ནི། 
རླུང་དང་ཡང་དག་ལྡན་པ་ཡི།། 
རྣམ་ཤེས་གསུམ་པོ་འདི་ཉིད་སླར།། 
རྣལ་འབྱོར་པ་ཡི་ལུས་སུ་འབྱུང་།། 
སྒྱུ་མའི་ལུས་སུ་དེ་ལ་བཤད།། 

ཅེས་གསུངས་པ་ ལྟར་ཉཉེར་ ཐོབ་ཀྱི་མཐར་ ལུགས་ བཟློག་ ཏུ་ 
ཞུགས་པའི་ཡེ་ཤེས་གསུམ་དང་། ཤིན་ཏུ་ཕྲ་བའི་རླུང་འོད་ཟེར་ལྔ་ 
ཙམ་ལས་གྲུབ་པའི་འཇའ་ལུས་རྡོ་རྗེ་སེམས་དཔའི་སྐུ་སྟེ། 
ཀུན་རྫོ་བ་བདེན་པ་སྒྱུ་མ་ཉིད།། 
ལོངས་སྤྱོད་རྫོགས་པའི་སྐུ་དེ་ཡང་།། 
དེ་ཉིད་དྲི་ཟའི་སེམས་ཅན་ཡིན།། 


ཞེས་རྣམ་གྲངས་མང་པོས་གསུངས་ཏེ་བར་དོ་ལོངས་སྐུ་ཞེས་ 
བྱའོ། །དེ་ནི་སྒྱུ་མའི་སྐུ་འགྲུབ་ལུགས་ཐུན་མོང་མ་ཡིན་པའོ། །འོད་ 
གསལ་ནི། སྒྱུ་མའི་སྐུ་དེ་མངོན་དུ་གཏང་ནས། སྣང་བ་གསུམ་ 
གཉིས་ཆུ་ལ་ཆུ་བཞག་པ་བཞེན་དུ་རོ་གཅིག་ཏུ་ཞུགས་པའི་ཐམས་ 
ཅད་སྟོང་པའི་ཡེ་ཤེས། དེས་ན་བདེ་བ་དང་། དེ་ཁོ་ན་ཉིད་ཀྱི་སྟོང་ 
པ་གཉིས་རོ་གཅིག་ཏུ་གྱུར་པའི་དོན་གྱིས། ལྟན་སྐྱེས་ནི་འདིའི་ 
ལུགས་ཀྱི་བདེ་སྟོང་དབྱེར་མེད་ཡིན་ཀྱང་ཟུང་འཇུག་གི་ཡ་གཅིག་ 
ཡིན་གྱི། ཟུང་འཇུག་མ་ཡིན་ནོ། །ཕ་དེ་གཉིས་ཟུང་དུ་འཇུག་ 
ལུགས་ནི། འོད་གསལ་གྱི་རིམ་པ་མན་ཆད་དུ་རླུང་སེམས་ཙམ་ 

ལས་གྲུབ་པའི་སྒུ་མའི་ལུས་ཡོད་དུས་ན། སེམས་ཁོ་ན་ཉིད་དང་ 
རོ་གཅིག་ཏུ་ཞུགས་པའི་འོད་གསལ་གྱི་ཡེ་ཤེས་མེད་ཅིང་ཕྱི་མ་ 
ཡོད་དུས་སྔ་མ་མེད་པས། རེས་འཇོག་ཏུ་གྱུར་པའི་ཕྱིར་ཟུང་འཇུག་ 
མེད་དོ། །གང་གི་ཚེ་ལྷན་ཅིག་སྐྱེས་པའི་བདེ་བ་དང་བདག་མེད་ 
གསལ་ཐོབ་པ་ལས། ལུགས་བཟློག་ཏུ་ཞུགས་པའི་ཚེ། སྣང་བ་ 
གསུམ་གྱི་ཡེ་ཤེས་དང་། དེའི་བཞོན་པའི་རླུང་འོད་ཟེར་ལྔ་པ་ཙམ་ 
ལས་ལུས་རྡོ་རྗེའི་སྐྲ་འགྲུབ་པ་དེའི་ཚེ། ལུས་དེ་ཉིད་དུ་གནས་ 
བཞིན་པའི་ངང་ནས་སེམས་འོད་གསལ་ལ་ཞུགས་པ་གཉིས་དུས་ 
མཉམ་འབྱུང་ཞེང་། དེ་ཉིད་ཀྱང་ངོ་བོ་དབྱེར་མེད་པའི་གཉེས་སུ་ 
མེད་པའི་ཡེ་ཤེས་ཀྱི་བདག་ཉིད་དུ་གྱུར་པས་ཟུང་འཇུག་གི་གོ་ 
འཕང་ཞེས་བྱ་སྟེ། དེ་ཡང་སློབ་པ་དང་མི་སློབ་པའི་ཟུང་འཇུག་ 
གཉིས་ཡོད་དོ། །ཞེས་འཆད་དོ།། 

འདི་པའི་ལུགས་ལ། གླང་ལ་རྭ་ཅོ་ལྟ་བུ་ཡ་གཉེས་འདུས་པ་ཟུང་ 
འཇུག་གོ །དེ་ཡང་ཀུན་རྫོ་བ་བདེན་པ་ལ་སློབ་པ་ནས་ཡ་དང་པོ་ 
བྱུང་སྟེ་ཕྱི་མ་མེད། མངོན་བྱང་གི་དུས་གཉིས་པ་བྱུང་སྟེ་དང་པོ་ 
མེད། ཟུང་འཇུག་གི་དུས་གཉིས་པོ་རོང་ལངས་པས། དེ་གཉིས་ 
གཅིག་ཏུ་བཤད་ཀྱང་དོན་ཐ་དད་པར་ལུས་སོ།། 

ངེ་བཞུགས་ན་འཕགས་པ་སློབ་པའི་མཉམ་གཞག་སྣང་མེད་དུ་སྨྲ་ 
བའི་རང་ལུགས་དང་འགལ་ལོ། །ཧ་ཧ་སློབ་དཔོན་འཕགས་པ་ 
ཡབ་སྲས་ཀྱིས་སྔགས་ཀྱི་སྐུ་དེ་འོད་གསལ་དུ་འཇུག་པར་བཤད་ 
པའི་འོད་གསལ་དེ་ལ་གནས་མ་ནུས་པས་སྒུ་མའི་ལུས་སུ་ལངས། 
དེ་ཡང་རིལ་འཛིན་རྗེས་གཞེག་གེས་འོད་གསལ་བར་ཡང་ཡང་ 
བཅུག་པས་མཐར་དག་པ་ན་མི་སློབ་པའི་ཟུང་འཇུག་འབྱུང་བར་ 
གསུངས་པས། ཀུན་རྫོ་བ་ཀྱི་བདེན་པ་དེ་མ་དག་དེ་སྲིད་མི་སློབ་ 
པའི་ཟུང་འཇུག་མ་བྱུང་། འོད་གསལ་ལས་སྒུ་ལུས་སུ་ལངས་པའི་ 
སྒྱུ་མ་དེ་དགོས་དོན་ཡིན་ན་བསམ་གཏན་གཉིས་པོ་སྟོན་དགོས་ 
པར་ཡང་མི་འགྱུར། ངོ་བོ་དབྱེར་མེད་པ་ནི་དེ་གཉིས་མི་དགོས་ 
ཆོས་ཅན་ཐམས་ཅད་དང་ཡིན་པས། ཆོས་ཀྱི་དབྱིངས་ལ་དབྱེར་ 
མེད་ཕྱིར། །གཙོ་བོའི་ཐེག་པ་དབྱེར་མ་མཆིས། །ཞེས་གསུངས། 
རང་ལུགས་ཀུན་རྫོབ་ཀྱི་ཆ་ཐམས་ཅད་མ་རིག་པས་བསྒྲིབས་པའི་ 
སྣང་བ་ཡིན་ལ། རྣམ་གྲངས་པའི་དོན་དམ་ནི་སྒྲེབ་པ་སྲབ་མོས་ 
བཅད་པ་ཅམ་ཡིན་པས་རེ་ཞེག་པའི་དོན་དམ་དེའི་ཕྱིར་འབྲས་ 
བུའི་དུས་སུ་སྒྲིབ་པ་དེ་གཏན་མི་ཡོང་བས་མ་རིག་གཉེད་ལས་ 
སངས་ཕྱིར་དང་། ཞེས་པ་འགྲུབ་ལ། འོད་གསལ་ལས་ལངས་རྒྱུ་ 
ཡོད་པ་ནི་མ་གོམས་པས་ཡིན་ལ། འོད་གསལ་ཡང་རྣམ་གྲངས་པ་ 

དང་། རྣམ་གྲངས་མ་ཡིན་པ། འདི་ནི་དང་པོའི་དབང་དུ་བྱས་སོ།། 
དེ་བས་ན་འདེ་ལ་མཉམ་གཞག་ཏུ་སྣང་བ་དག་པ་དང་། སྣང་བ་ 
འཆར་བ་རྗེས་ཐོབ་སྟེ། དབུ་མ་པའི་ལུང་དང་ཡང་མཐུན་ནོ། །དེ་ 
ཡང་འདིར་སྒུ་མ་ལྟ་བུའི་ངོ་བོ་སྦྱང་བ་ལ་མངོན་པར་བྱང་ཆུབ་ 
གསུངས་པ་ཡིན་ལ། སྒུ་མ་ལྟ་བུའི་རང་བཞིན་ཉིད། །ཡང་དག་ 
མཐས་ནི་རྣམ་པར་སྦྱང་། །ཞེས་གསུངས་པ། 
མགོ་བོ་ནས་ནི་རྐང་པའི་བར།། 
ཇི་སྲིད་སྟིང་ཁར་ཕྱིན་གྱི་བར།། 
རྣལ་འབྱོར་ཡང་དག་མཐའ་ལ་འཇུག། 
རིལ་པོར་འཛིན་པ་ཞེས་བཤད་དོ།། 
སོགས་རིལ་འཛིན་རྗེས་གཞེག་བཤད་པའི་དགོས་པ་དང་། 
ཡང་དག་མཐའ་ལས་ལངས་ནས་ནིེ།། 
གཉིས་མེད་ཡེ་ཤེས་ཐོབ་པར་འབྱུང་།། 
རང་བཞེན་བཅས་འོད་དེ་དང་དེ།། 
རྣམཤེས་རླུང་དང་ལྡན་པ་ལས།། 
བདག་བྱིན་བརླབ་པའི་རིམ་གྱིས་ཀྱང་།། 
སེམས་ཅན་དོན་དུ་ལན་འགར་གསུངས།། 


354 ཕྱག་ཆེན་བཤད་སྦྱར་རྒྱལ་བའི་གན་མཛོད། 
ཟུང་འཇུག་ཆེན་པོ་འང་། 
འཁོར་བ་དང་ནི་མྱ་ངན་འདས།། 
རྟོག་པ་གཉིས་པོ་སྤངས་ནས་ནི།། 
གང་དུ་དངོས་པོ་གཅིག་གྱུར་པ།། 
ཟུང་དུ་འཇུག་ཅེས་དེ་ལ་བཤད།། 
ཅེས་སོགས་ཀྱིས་གཉེས་མེད་པ་ཟུང་འཇུག་གི་དོན་དུ་བཤད་པ་ 
དང་འགལ་ལོ། །སློབ་པའི་ཟུང་འཇུག་ནི་འོད་གསལ་རྟོགས་ནས་ 
མཐར་ཕྱིན་གྱི་བར་གྱི་སྐད་དེ། བདེན་པ་གསར་དུ་མཐོང་ནས་དེ་ 
ལ་གོམས་པར་བྱ་བ་ལ་སྒོམ་ལམ་ཕྱེ་བ་ལྟ་བུ་ཡིན་གྱི། གཞན་ངོ་ 
བོ་ལོགས་པ་ཞིག་མངོན་དུ་བྱེད་པ་མ་ཡིན་ནོ། །འབྲས་བུ་ཟུང་ 
འཇུག་གི་རྣམ་གཞག་ནི་སངས་རྒྱས་ཀྱི་ས་ཁོ་ནའོ།། 
བོ་དོང་པ་ཡང་འདིར་སྒུ་འཛིན་སྦྱོང་། སྒྱུ་མ་དེ་མི་སྦྱོང་བར་ 
འདོད། རང་ལུགས་དེའེ་སྒྱུ་ལུས་རང་སྦྱང་། དེ་སངས་རྒྱས་ཆོས་ 
ཀྱི་སླུར་སངས་རྒྱ་ལ་སྐུ་གཉིས་ཟུང་དུ་འཇུག་གོ །འོག་མིན་དུ་ 
ལོངས་སྐུའི་རྟེན་ལ་སངས་རྒྱ་ཟེར་བ་བྱང་སེམས་དག་ས་པའི་ 
མཐོང་སྣང་ཡིན། མ་དག་པའི་ས་པས་གཟུགས་ཀྱི་འོག་མིན་དུ་ 
དང་། སོ་སྐྱེ་དང་ཉན་རང་གི་འདོད་པ་མིའི་རྟེན་ལ་སངས་རྒྱ་བར་ 
མཐོང་བ་ཡིན་པས་སོ། །དུས་འཁོར་དུ་བཅོམ་ལྡན་འདས་ཀྱིས་ 

གསུངས་པའི་ཕྱིར། མཚན་ཡང་དག་པར་བརྗོད་པ་ལས། ཡོངས་ 
སུ་བརྟགས་ན་སངས་རྒྱས་བཅོམ་ལྡན་འདས་གཟུགས་ཀྱི་སྐུར་མི་ 
འགྱུར་ཏེ། གང་གི་ཕྱིར་ནམ་མཁའ་ལས་བྱུང་བའི་ཕྱིར་དང་། རང་ 
བྱུང་བའི་ཕྱིར་དང་། རྣམ་པ་ཀུན་ལྡན་རྣམ་པ་མེད་པའི་ཕྱིར་དང་། 
ཐེག་ལེ་བཞེ་འཛིན་པའི་ཕྱིར་དང་། ཆ་མེད་ཆ་ལས་འདས་པའི་ 
ཕྱིར་དང་། དགའ་བ་བཞི་པའི་རྩེ་མོ་འཛིན་པའི་ཕྱིར་དང་། ཆགས་ 
བྲལ་དང་པོ་ཆགས་པ་ཆེ་བའི་ཕྱིར་དང་། བདག་གིར་མི་འཛིན་ 
པའི་ཕྱིར་དང་། ཁམས་ཐམས་ཅད་ཟད་པའི་ཕྱིར་དང་། གསང་ 
སྔགས་དོན་ཀུན་བསྐྱེད་པའི་ཕྱིར་དང་། ཐིག་ལེ་ཆེན་པོ་ཡི་གེ་མེད་ 
སྟོང་པ་ཡི་གེ་དྲུག་གི་ཕྱིར་དང་། མཁའ་ལྟར་མཉམ་པ་ཉིད་ལ་ 
འདས་ཀྱི་མཚན་ཡང་དག་པར་བརྗོད་པ་ལས། དེ་ནས་དཔལ་ལྡན་ 
རྡོ་རྗེ་འཆང་། །ཞེས་པ་ལ་སོགས་པ་ནས། ཡེ་ཤེས་སྐུ་ཉིད་ཁྱོད་ལ་ 
འདུད། །ཅེས་པའི་མཐར་ཐུག་པ་ཚིགས་སུ་བཅད་པ་དྲུག་ཅུ་རྩ་ 
གཉིས་ལྷག་པའི་བརྒྱ་ཡས་རྡ་རྗེ་འཛིནཔའི་སྐུ་ཕགནརྡོརྗ་ལ 
བདེན་པ་གཉིས་ཀ་ཡིས་རབ་ཏུ་བསྟན་ཏེ། །ཞེས་འབྱུང་བས་དང་། 

འམ། ཡིད་ནི་ཁོང་དུ་ཆུད་པ་ལས་བྱུང་བའི་ཕྱིར་དང་། གཙོ་བོའི་ 
དོན་དུ་ངེས་པས་ཇི་སྐད་དུ་བཤད་པའི་ཕྱག་རྒྱ་ཆེན་པོ་གཉིས་སུ་ 
མེད་པའི་རང་བཞིན་ཅན་སྟོང་པ་ཉིད་ཀྱི་ཡེ་ཤེས་ཉིད་ལ་སྔགས་ 
ཞེས་བྱ་བ་འམ། ཡང་ན་དེ་ལྟ་བུའི་ཡེ་ཤེས་བསྒོམས་པས་སྒྲིབ་པ་ 
རྣམ་པ་གཉིས་སྤངས་ནས་ཀུན་ཏུ་བཟང་པོ་ཉིད་ཐོབ་པ་ནི་ཡིད་ 
སྐྱོབ་པའི་དོན་གྱིས་ཡིན་པས་དེ་ཉིད་སྔགས་ཉིད་དོ།། 
དེ་ཉིད་བསྡུས་པའི་རྒྱུད་དུ་ཡང་། 
སེམས་ནི་སོ་སོར་རྟོག་པ་ཡི།། 
ཕྱག་རྒྱ་ཆེ་དང་མཉམ་སྦྱོར་བའེ།། 
བསྒོམ་པ་འདི་ལ་བྱ་བར་བཤད།། 
དེ་ཉིད་ཀྱིས་ན་དཔལ་དེ་ཁོ་ན་ཉིད་བསྡུས་པའི་རྒྱུད་ལས། ཕྱག་ 
རྒྱ་ཆེན་པོ་དང་གཉིས་སུ་མེད་པའི་ཡེ་ཤེས་ཀྱི་དབང་དུ་མཛད་ནས་ 
གསུངས་པ་ནེ། རིགས་ཀྱི་བུ་རང་གི་སེམས་ལ་སོ་སོར་རྟོག་ཅིང་ 
མཉམ་པར་གཞོག་ལ་རང་བཞེན་གྱིས་གྲུབ་པའི་སྔགས་འདི་ཅི་ 
དགའ་བར་ཟློས་ཤིག །སྒྲབ་པར་གྱི་ཤིག །ཅེས་བྱ་བ་ཡིན་ཏེ། 
འདི་ཡང་ཨོཾ་ལ་སོགས་པ་ཀུན་རྫོ་བ་ཀྱི་སྔགས་ཡིན་ལ། དེ་བསྒྲབ་ 
པ་ལས་སོ་སོར་རྟོག་པར་བྱེད་པ་ནི་དོན་དམ་པའི་སྔགས་ཉམས་ 
སུ་ལེན་པ་ཡིན་ལ། སེམས་སོ་སོར་རྟོག་པ་ཡང་ཕྱག་རྒྱ་ཆེན་པོ་ 

འ¬༣ 


གཉིས་སུ་མེད་པའེ་ཡེ་ཤེས་མངོན་སུམ་དུ་བྱེད་པ་ཡིན་ནོ།། 
དེ་བས་ན་གཞོན་ནུ་དོན་ཐམས་ཅད་གྲུབ་པས་ཀྱང་སྔགས་ 
ཉམས་སུ་ལེན་པ་དེ་ཉིད་དེ་བཞེན་གཤེགས་པ་ཐམས་ཅད་ཀྱིས་ 
མགྲིན་གཅིག་ཏུ་བསྟན་པ་ལས་བསྒྲབས་ཏེ་སྨྲས་པ་ནི། དེ་བཞིན་ 
གཤེགས་པ་ཐམས་ཅད་རང་གི་སྟིང་གར་ཟླ་བའི་དཀྱིལ་འཁོར་གྱི་ 
རྣམ་པར་མཐོང་ལགས་སོ། །ཞེས་འབྱུང་བ་དེ། ཡེ་ཤེས་དེ་ཉེད་ 
འདོད་ཆགས་ལ་སོགས་པའི་དྲི་མ་མ་ལུས་པ་དང་བྲལ་བ་ཉེད་ 
ཀྱིས་འོད་གསལ་བའི་རང་བཞེན་ཅན་ཡིན་པ་དང་། བསོད་ནམས་ 
དང་ཡེ་ཤེས་ཀྱི་ཚོགས་ཐམས་ཅད་ཀྱི་བདག་ཉིད་ཅན་ཉེད་ཀྱིས་ 
འགྲོ་བ་མ་ལུས་པ་ཀུན་ཏུ་ཚིམ་པར་བྱེད་པའི་རང་བཞིན་ཅན་ཡིན་ 
པའི་ཕྱིར་ དང་ ང་དཔལ་རྡོ་རྡེ་ སེམས་དཔའ་ལ་ སོགས་ པའི་ སྤྲལ་ པའི་ 
འོད་ཟེར་རྣམས་ཀྱིས་སེམས་ཅན་གྱི་ཁམས་ཐམས་ཅད་ཀྱི་དགོས་ 
པའི་དོན་བྱེད་པར་ནུས་པའི་ཕྱིར་དང་། ནམ་མཁའི་ཁམས་ཀྱི་ 
མཐར་ཐུག་པའི་ཕྱོགས་ཀྱི་ཚོགས་ཐམས་ཅད་ཁྱབ་པ་ཉིད་ཀྱིས་ན་ 
ཟླ་བའེ་དཀྱིལ་འཁོར་དང་འདྲ་བ་ཉིད་ཡིན་པའི་ཕྱིར་དང་། མངོན་ 
པར་མཐོ་བ་དང་ངེས་པར་ལེགས་པའི་འབྲས་བུ་རྒྱ་ཆེ་བ་དང་ལྡན་ 
པས་དག་པ་ཡོངས་སུ་རྫོགས་པ་ཡིན་པའི་ཕྱིར་ཟླ་བའི་དཀྱིལ་ 

གྲུབ་པར་ཕྱག་རྒྱ་ཆེན་པོའི་ལམ་ངོ་མར་དྲངས་པས་འབྲེལ་མེད་པ་ 
མ་ཡིན་ལ། 

ལུང་དེ་ཡང་དེ་ཁོ་ན་ཉིད་འདུས་པ་ལས། དེ་བཞེན་གཤེགས་པ་ 
ཐམས་ཅད་ ཀྱིས། །བྱང་ཆུབ་ཆེན་ པོའི་སེམས་བསྟན་ པ། །ཞེས་བྱ་ 
བ་ནས་བརྩམས་ཏེ། བཅོམ་ལྡན་འདས་ཐོག་མ་དང་མཐའ་མ་མེད་ 
པའི་བྱང་ཆུབ་སེམས་དཔའ་ཆེན་པོའི་ཐུགས། བྱང་ཆུབ་སེམས་ 
དཔའ་ཆེན་པོ་རྡོ་རྗེ་ཀུན་ཏུ་བཟང་པོ་དེ་བཞིན་གཤེགས་པ་ཐམས་ 
ཅད་ཀྱི་ཐུགས་ལ་གནས་སོ། །དེ་ནས་དེ་བཞེན་གཤེགས་པ་ཐམས་ 
ཅད་ཀྱིས་བཀའ་སྩལ་པ། རིགས་ཀྱི་བུ་ཁྱོད་ཀྱིས་གང་གི་ཕྱིར། དེ་ 
བཞིན་གཤེགས་པ་ཐམས་ཅད་ཀྱི་དེ་ཁོ་ན་ཉིད་མངོན་པར་མ་ 
རྟོགས་པར་དཀའ་བ་སྤྱད་པ་ཐམས་ཅད་ལ་སྤྲོ་བ་ བསྐྱེད་ཅིང་། ཇི་ 
ལྟར་བླ་ན་མེད་པ་ཡང་དག་པར་རྫོགས་ པའི་ བྱང་ཆུབ་ཏུ་མངོན་ 
པར་རྫོགས་པར་བྱ་སྣམ། བྱང་ཆུབ་སེམས་དཔའ་ཆེན་པོ་དོན་ 
ཐམས་ཅད་གྲུབ་པས་གསོལ་ པ། བཅོམ་ ལྡན་ འདས་ དེ་ བཞེན་ 
གཤེགས་པ་ཐམས་ཅད་ཀྱི་དེ་ཁོ་ན་ཉིད་ནི་ཇི་ལྟ་བུ་ལགས། ཇི་ 
ལྟར་བསྒྲབ་པར་བགྱི་བཀའ་སྩུལ་དུ་གསོལ། དེ་བཞིན་གཤེགས་ 
པ་ཐམས་ཅད་ཀྱིས་བཀའ་སྩལ་པ། རིགས་ཀྱི་བུ་རང་རང་གི་ 
སེམས་ལ་སོ་སོར་རྟོག་ཅིང་མཉམ་པར་གཞག་ལ་རང་བཞེན་གྱིས་ 
གྲུབ་ པའི་ སྔགས་འདི་ཅི་དགའ་བར་ ཟློས་ཤིག་ སྒྲུབ་པར་ གྱིས་ 

ཤིག །ཨོ་ཙི་ཏ་ཏ་པྲ་ཏི་པེ་ཏཱཾ་ཀ་རོ་མི། བྱང་ཆུབ་སེམས་དཔའ་ 
ཆེན་པོས་གསོལ་པ། བཅོམ་ལྡན་འདས་དེ་བཞེན་གཤེགས་པ་ 
ཐམས་ཅད་རང་གི་སྟིང་ག་ལ་ཟླ་བའི་དཀྱིལ་འཁོར་དུ་འདུ་བར་ 
འཚོལ་ལགས་སོ། །དེ་བཞེན་གཤེགས་པ་ཐམས་ཅད་ཀྱིས་བཀའ་ 
སྩལ་པ། སེམས་འདེ་ནི་རང་བཞེན་གྱིས་འོད་གསལ་བས་ན་ཟླ་བ་ 
ལྟ་བུ་སྟེ། ཟླ་བའི་དཀྱིལ་འཁོར་ནི་རང་བཞིན་གྱིས་འོད་གསལ་བ་ 
ཉིད། དཔེར་ན་ཟླ་བའི་དཀྱིལ་ཁོར་ནི་རང་བཞིན་གྱིས་རྫོགས་ 
པརའགྱུར་ཏེ།དེ་བཞིན་དུ་རང་བཞིན་གྱིས་འོད་གསལ་བ་ནི་ 
སེམས་ཀྱི་རིན་པོ་ཆེ་རྫོགས་པར་འགྱུར་རོ།། 
དཔེར་ན་ཟླ་བའི་དཀྱིལ་འཁོར་ནི་གློ་བུར་གྱི་དྲེ་མ་དང་བྲལ་ 
ཞེང་། ཉི་མའི་འོད་ཟེར་དང་བྲལ་བ་ལས་རིམ་གྱིས་རྫོགས་འགྱུར་ 
རོ། །དེ་བཞེན་དུ་རང་བཞེན་ཡོངས་སུ་དག་པའི་སེམས་ཀྱི་རིན་པོ་ 
ཆེ་ཡང་ཉོན་མོངས་པ་རྣམས་ཀྱི་དྲི་མའཾ་ནག་ནོག་དང་བྲལ་བའི་ 
སངས་རྒྱས་ཀྱི་ཡོན་ཏན་ཡོངས་སུ་རྫོགས་པར་སྣང་ངོ་། །ཞེས་ 
འདེས་ཀྱང་འོད་གསལ་རང་ཟུང་འཇུག་ངོ་མར་བཤད་པ་ཡིན་ནོ།། 
འདུས་པར། གསང་བ་སངས་རྒྱས་ཐམས་ཅད་སྟེ།། 
ཚོགས་པ་འདུས་པར་ཡིན་པར་བཤད།། 
འདིའི་དོན་ཡེ་ཤེས་གྲུབ་པར། གཟུགས་ཅན་རྣམས་ཀྱི་ནི་ཐོག་ 

མ་དང་མཐའ་མ་མེད་སྲིད་པས་སངས་རྒྱས་རྣམས་ཀྱི་ཆོས་ ཀྱི་སྐུ 
ཉིད་ཡིན་ཏེ། དྲེ་ནམས་ཀྱི་འདུས་པ་ནི་དེ་བཞིན་གཤེགས་པ་ 
ཐམས་ཅད་ཀྱི་ཡེ་ཤེས་རྡོ་རྡེ་འཆང་ཉིད་ཡིན་ནོ། །གཞན་དུ་ནི་ 
གཟུགས་ཀྱི་སྐུ་སྐུས་ཇི་ལྟར་འདུས་པར་འགྱུར། ཕྲ་རབ་ཅམ་གྱི་དེ་ 
བཞེན་གཤེགས་པ་ཐམས་ཅད་འདུས་ན་ཡང་རབ་ཏུ་གང་ཞེང་ལྷག་ 
པར་འགྱུར་རོ། །ཐམས་ཅད་སྒྲ་ནི་མ་ལུས་པ་ཡིན་པའི་ཕྱིར་ཞུང་ངུ་ 
ཡིས་འདུས་པ་མི་རིགས་ཏེ། ཞེས་དང་། ཡང་དེར། འདི་སྐད་ 
བདག་ཐོས་སོགས་ངེས་དོན་དུ་འགྲེལ་བས་ཀྱང་འཐོན་ཏེ། ཇི་སྐད་ 
དུ། འདི་སྐད་བདག་གིས་ཐོས་པའེ་དུས་གཅིག་ཁོ་ནའེ་ཚེ་ཐོས་ཏེ། 
བཅོམ་ལྡན་འདས་ནེ་དབང་ཕྱུག་ལ་སོགས་པའི་ཡོན་ཏན་དང་ལྡན་ 
པའི་ཕྱིར་རོ། །དེ་བཞིན་གཤེགས་པ་ཐམས་ཅད་ཀྱི་སྟིང་པོ་ནི་ཡེ་ 
ཤེས་སོགས་དང་། དེའི་བཙུན་མོ་སྟེ་མི་ཕྱེད་པའི་ཤེས་རབ་ཀྱི་ངོ་ 
བོ་ཡིན་པའི་ཕྱིར་རོ། །ཉོན་མོངས་པ་ཐམས་ཅད་འཇིག་པས་བྷ་ག་ 
སྟེ། དེ་བཞིན་གཤེགས་པ་ཐམས་ཅད་ཀྱི་སླུ་དང་གྒསུང་དང་ཐུགས་ 
ཀྱི སྟིང་ པོ་རྡོ་ རྗེ་ བཅུན་ མོའི་བྷ་ བྷ་ག་ལ་བཞུགས་ པའོ། །འདི་སྐད་ 
སྟོན་ཏེ། དེ་བཞིན་གཤེགས་པ་ཐམས་ཅད་ཀྱི་ཡེ་ཤེས་ཕན་ཚུན་ 
ཁྱབ་པར་བྱ་བ་དང་། ཁྱབ་པ་པོར་གྱུར་པ་རྣམས་སུ་རྣལ་ 
འབྱོར་པའི་ཡེ་ཤེས་དེའི་ནང་དུ་ཆུད་པ་ཉིད་ཡིན་ནོ། །ཐམས་ཅད་ 
དུ་བཞུགས་སོ་ཞེས་བྱ་བ་ནི། དེ་ཡང་ཡེ་ཤེས་ཐམས་ཅད་ལ་རིམ་ 
གྱིས་མི་བཞུགས་ཅིག་ཅར་ཉིད་དུ་ཡེ་ཤེས་ཐམས་ཅད་བཞུགས་སོ་ 

ཞེས་བྱ་བའི་དོན་ནོ། །བརྗོད་དུ་མི་ལང་བའི་ཡང་བརྗོད་དུ་མི་ལང་ 
བ་ཞེས་བྱ་བ་ལ་སོགས་པ་ནི་བྱང་ཆུབ་སེམས་དཔའ་ཚད་མེད་པར་ 
འདད་པ་དང་ལྷནཅིག་ཅེས་བྱ་བའི་དན་ནོ། །དེ་རྣམས་ཀྱང་ཚུལ་ 
འདི་ཉིད་ཀྱིས་བཞུགས་སོ་ཞེས་བྱ་བ་ལ་དགོངས་སོ། །ཞེས་ 
གསུངས་པས། གཞི་འབྲས་མི་ཕྱེད་པའི་གནད་ལེགས་པར་བཤད་ 
པ་ཡིན་ནོ། །ཞེས་ཕྱག་རྒྱ་ཆེན་པོའི་མན་ངག་གི་བཤད་སྦྱར་རྒྱལ་ 
བའི་གན་མཛོད་ལས། གང་གིས་གཏན་ལ་འབེབས་པའི་མན་ངག་ 
བཤད་པའི་ལེའུ་ཏེ་བཞི་པའོ།། །། 


ལེའུ་ལྔ་པ། དེ་ལ་རྩོད་པ་སྐང་བ་བསྟན་པ། 


གསུམ་པ་དེ་ལ་རྩོད་པ་སྤང་བ་ལ། དངོས་སུ་རྩོད་པ་དང་། སྒྱུ 

ཐབས་ཀྱིས་རྩོད་པའི་ལན་ནོ། །དང་པོ་ནི། 
ད་ལྟའི་ཕྱག་རྒྱ་ཆེན་པོ་དང་།། 
རྒྱ་ནག་ལུགས་ཀྱི་རྫོགས་ཆེན་ལ།། 
ཡས་འབབ་དང་ནི་མས་འཛེག་གཉིས།། 
རིམ་གྱིས་པ་དང་ཅིག་ཅར་བ།། 
མིང་འདོགས་བསྒྱུར་བ་མ་གཏོགས་པ།། 
དོན་ལ་ཁྱད་པར་དབྱེ་བ་མེད།། 
ཆོས་ལུགས་འདེ་འདྲ་འབྱུང་བ་ཡང་།། 
བྱང་ཆུབ་སེམས་དཔའ་ཞེ་བ་འཚོས ། 
རྒྱལ་པོ་ཁྲི་སྲོང་ལྡེའུ་བཙན་ལ།། 
ལུང་བསྟན་ཇི་བཞེན་ཐོག་ཏུ་བབས།། 
ལུང་བསྟན་དེ་ཡང་བཤད་ཀྱིས་ཉོན།། 

རྒྱལ་པོ་ཁྱད་ཀྱི་བོད་ཡུལ་འདི།། 

སློབ་དཔོན་པདྨ་འབྱུང་གནས་ཀྱིས། 

ཕྱག་ཆེན་བཤད་སྦྱར་རྒྱལ་བའི་གན་མཛོད། 


བསྟན་མ་བཅུ་གཉིས་ལ་གཏད་པས།། 
མུ་སྟེགས་འབྱུང་བར་མི་འགྱུར་མོད།། 
འོན་ཀྱང་རྟེན་འབྲེལ་འགའ་ཡི་རྒྱུས།། 
ཆོས་ལུགས་གཉིས་སུ་འགྲོ་བར་འགྱུར།། 
དེ་ཡང་ཐོག་མར་ང་འདས་ནས།། 
རྒྱ་ནག་དགེ་སློང་བྱུང་ནས་ནི།། 
དཀར་པོ་ཆིག་ཐུབ་ཅེས་བྱ་བ།། 
ཅིག་ཅར་བ་ཡི་ལམ་སྟོན་འགྱུར།། 
དེ་ཚེ་ང་ཡི་སློབ་མ་ནི།། 
མཁས་པ་ཆེན་པོ་ཀ་མ་ལ།། 
སྤྱན་དྲངས་དེ་ཡིས་དེ་སུན་འབྱིན།། 
དེ་ནས་དེ་ཡི་ཆོས་ལུགས་བཞེན།། 
དད་ལྡན་རྣམས་ཀྱིས་སྦྱོད་ཉིག་གསུངས།། 
དེ་ཡིས་ཇི་སྐད་གསུངས་པ་བཞེན།། 
ཕྱིས་ནས་ཐམས་ཅད་བདེན་པར་གྱུར།། 

རྒྱ་ནག་ལུགས་དེ་ནུབ་མཛད་ནས།། 
རིམ་གྱིས་པ་ཡི་ཆོས་ལུགས་སྤེལ།། 
ཕྱིས་ནས་རྒྱལ་ཁྲིམས་ནུབ་པ་དང་།། 
རྒྱ་ནག་མཁན་པོའི་གཞུང་ལུགས་ཀྱི།། 
ཡི་གེ་ཙམ་ལ་བརྟེན་ནས་ཀྱང་།། 
དེ་ཡི་མིང་འདོགས་གསངས་ནས་ནི།། 
ཕྱག་རྒྱ་ཆེན་པོར་མིང་བསྒྱུར་ནས།། 
ད་ལྟའི་ཕྱག་རྒྱ་ཆེན་པོ་ནི།། 
ཕལ་ཆེར་རྒྱ་ནག་ཆོས་ལུགས་ཡིན། །ཞེས་སོ།། 
ཐོག་མར་ལོ་རྒྱུས་འདི་ཀ་མ་དག་པ་སྟེ། སྒོམ་རིམ་གྱི་དབུར་ཀ་ 
མ་ལ་ཤྲཱི་ལ་རང་གི་སློབ་མ་དག་གིས་ཡི་གེར་བཀོད་པ་ལས་ནི་ 
འདི་ལྟར་བྱུང་། སྔོན་རྗེ་ཁྲི་སྲོང་ལྡེ་བཙན་གྱིས་ཟ་ཧོར་གྱི་མཁན་ 
པོ་ཞེ་བ་མཚོ་ཞེས་བྱ་བ་ལེགས་པར་སྦྱར་བའེ་སྐད་དུ་ཤུནྟརཀྲི་ཅེས་ 
བྱ་བ་བོ་དྷི་སཏྭ་ཞེས་ཀྱང་གྲགས་པ་འཕགས་པ་འཇམ་དཔལ་གྱི་ 
ཞལ་མཐོང་བ། ས་དང་ཕ་རོལ་ཏུ་ཕྱིན་པ་དང་སྔགས་ཀྱི་དོན་མ་ 
ལུས་པ་མཁྱེན་པ་ཞེག་སྤྱན་དྲངས་ཏེ། བོད་ཡུལ་དུ་ཆོས་རྒྱས་པར་ 
བྱས་སོ།། 


དེ་ནས་དབུ་མ་རྒྱན་དང་། དེ་ཉིད་བསྡུས་པ་དང་། རྡོ་རྗེ་འཆང་ 

གི་དབྱངས་ཀྱི་རྒྱ་ཆེར་བཤད་པ་ལ་སོགས་པ་བསྟན་བཅོས་མང་དུ་ 
མཛད་དོ། །དེ་འགྲོངས་ཀར་རྒྱལ་པོ་ལ་སོགས་པ་ལ་བཀའ་སྩལ་ 
པ། བོད་ཡུལ་དུ་བསྟན་པ་ལྔ་བརྒྱ་མཐའ་མ་ལ་བྱུང་སྟེ་ཅུང་ཟད་ 
རྒྱས་པར་གྱུར་པ་ལ། མུ་སྟེགས་ཀྱིས་ཕྱིར་རྒོལ་བ་ནི་མི་འབྱུང་སྟེ། 
སངས་རྒྱས་པ་རང་ལ་ལྟ་བ་མ་མཐུན་ནས་རྩོད་པར་འགྱུར་གྱི། 
ངའི་སློབ་མ་ཀ་མ་ལ་ཤི་ལ་བྱ་བ་རྒྱ་གར་ན་ཡོད་ཀྱི་སྤྱན་དྲོངས་ལ་ 
རྩོད་པ་གྱིས་ཤིག །རྒྱལ་པོས་བཟླམས་གྱིས་ཤིག་པར་བཀའ་སྩལ་ 
ལོ།། 

དུས་ཕྱིས་རྒྱ་ནག་གི་མཁན་པོ་ཧྭ་ཤང་མཧཱ་ཡ་ན་ཞེས་བྱ་བ་ཐེག་ 
པ་ཆེན་པོ་བསམ་གཏན་གྱི་མན་ངག་དང་ལྡན་པར་བྱེད་པ་ཞིག་ 
བོད་དུ་རྒྱལ་ཕོས་སྤྱན་དྲངས་ཏེ། དེའི་བརྒྱུད་པ་ནི། བཅོམ་ལྡན་ 
ཞདས་ཀྱིས་བསམ་གཏན་གྱི་གདམས་ངག་འཕགས་པ་འོད་སྲངས་ 
ལ་གཏད། དེས་རྒྱ་གར་མཐའ་ཡས་པ་དེ་བཞིན་དུ་རྒྱ་གར་བ་ 
བཅུའི་བར་དང་། དེའི་མཐའ་མ་དེས་རྒྱ་ནག་ཨེ་ག་ལ། དེས་ཨ་ 
ནེ་ལ། དེས་ཨེ་ས་ལ། དེས་བུ་སུ་ལ། དེ་བཞེན་དུ་རིམ་གྱིས་བཅུ་ 
སྟོན་མིན་ཅིག་ཅར་དུ་འཇུག་པ་ཞེས་བྱ་ལ། ཐེག་པ་ཆེན་པོའི་མདོ་ 
སྡེའི་ཚུལ་དབང་པོ་རྣོན་པོ་དག་ཐབས་ཀྱིས་བསྐལ་པ་གྲངས་མེད་ 

དུ་མར་འབད་པ་ལ་མ་ལྟོས་པར་གང་དག་ཅིར་ཡང་མི་སེམས་མི་ 
འཛིན་ཡིད་ལ་མི་བྱེད་པ་ནི་འཁོར་བ་ལས་ཡོངས་སུ་ཐར་བར་ 
འགྱུར་ཏེ། དེ་ལྟ་བུ་ཐོབ་པ་ནི་ཅིག་ཅར་བར་འཇུག་པ་ས་དང་པོ་ 
ཐོབ་པ་དང་འདྲའོ་ཞེས་ཟེར་ཞེང་། སྦྱིན་པ་ལ་སོགས་པའི་ཆོས་ 
སྤྱོད་བྱེད་པ་ནི་སྐྱེ་བོ་ལས་འཕྲོ་ཆུང་བ་སྔར་བས་དབང་པོ་རྟུལ་བ་ 
ཁོ་ན་ལ་བསྟན་པ་ཡིན་ནོ།། 


སྔོན་དུ་མ་སྦྱངས་པ་དག་ལ་ནི། མཁའ་ལ་སྤྲིན་དཀར་ནག་ 
གཉེས་ཀས་བསྒྲེབས་པ་དང་འདྲ་བར་དགེ་མི་དགེ་གཉིས་ཀ་ཡང་ 
དེ་ཁོ་ནའོ། །དོན་རྟོགས་པར་བྱེད་པ་ལ་སྒྲིབ་པར་དོགས་ནས་ 
འདུས་བྱས་ཀྱི་དགེ་བ་མི་བྱེད་དོ། །བསྐལ་པ་གྲངས་མེད་པ་གསུམ་ 
གྱིས་སངས་རྒྱས་ཐོབ་བོ་ཞེས་བྱ་བ་ནི་བསྐལ་བ་ནི་རྟོག་པའོ།། 
རྟོག་པ་དེ་གྲངས་མེད་པ་གསུམ་སྟེ། ཉོན་མོངས་པ་དུག་གསུམ་གྱི་ 
རྟོགས་ཀྱང་རུང་། སངས་རྒྱས་ཐོབ་བོ་ཞེས་ཟེར་བ་མཁའ་ལྟར་ 
ཡས་འབུབས་པ་ཞིག་བྱུང་ངོ་།། 

དེ་ནས་རྗེ་བཙན་པོས། སློབ་དཔོན་ཀ་མ་ལ་ཤི་ལ་བོད་དུ་སྤྱན་ 
ངས་སོ། །ཧྭ་ཤང་གིས་ཤེས་རབ་ཀྱི་ཕ་རོལ་ཏུ་ཕྱིན་པ་འབུམ་པ་ 
བཀླགས་པས་བསམ་གཏན་གླིང་གི་སྒོ་བཅད་ནས་སྟོན་མིན་གྱི་ 

ཕྱོགས་ཀྱི་རྩོད་པ་བླངས། འཕགས་པ་དགོངས་པ་ངེས་པར་འགྲེལ་ 
བ་རྡོག་པས་བསྒྲིལ་ནས་འདི་ཐེག་པ་ཆེན་པོ་རང་ཅང་ཡིན་ནམ་ 
ཞེས་ཟེར་ནས་ཆོས་སྤངས། སློབ་དཔོན་ཀ་མ་ལ་ཤཱི་ལ་མ་བྱོན་བར་ 
དུ། ཡེ་ཤེས་དབང་པོ་དང་། སྦྲ་དཔལ་དབྱངས་དང་། རཏྣ་ལ་ 
སོགས་པ་རྩེན་མིན་གྱི་ཕྱོགས་བཟུང་ངོ་། །སྟོན་མིན་གྱི་སློབ་མ་ཇོ་ 
བྱང་ཆུབ་དང་སྲུ་ཡང་དག །བནྡེ་ནམ་མཁའ་ལ་སོགས་པ་མང་། 
དེ་ལྟར་སྟོན་མིན་རྩེན་མིན་གྱི་རྒྱ་འདྲེ་ཆེར་] བྱུང་། རྩེན་མིན་པའི་ 
ཕྱོགས་འཛིན་པ་ལ་ལྷ་སྲས་ཀྱང་དགྱེས་སོ།། 


དེ་ནས་བྱང་ཆུབ་གླིང་དུ་བརྩད་པོ་གུང་ལ་བཞུགས། ཧྭ་ཤང་ 
དང་། སློབ་དཔོན་ཀ་མ་ལ་ཤི་ལ་གཉེས་གཡས་གཡོན་དུ་སྲེངྒེའི་ 
ཁྲི་ལ་བཞག །རང་རང་གི་ཕྱོགས་སུ་རང་རང་གི་སློབ་མ་རྣམས་ 
དངར་ཏེ། དེ་ནས་བརྩད་པོས་མཁན་པོ་གཉིས་དང་བརྡེ་རྣམས་ལ་ 
མེ་ཏོག་གི་ཕྲེང་བ་རེ་ལག་ཏུ་བསྐུར་ནས་མཁན་པོ་གཉིས་ཤེས་པ་ 
བསྟུན་ལུང་རེགས་གང་ཆེ་བ་ལ་ང་རྒྱལ་མ་བྱེད་པར་གང་མཁས་པ་ 
དེ་ལ་མེ་ཏོག་གི་ཕྲེང་བ་ཕུལ་ཅིག་ཅེས་བཀའ་གནང་ནས། དེ་ནས་ 
པཌྟཾཏ་གཉིས་ཆོས་ཀྱི་བགྲོ་བ་བཀྱིས། རིགས་པ་དང་ལུང་གིས་ 
ཅིག་ཅར་བ་བཀག་སྟེ། ཧྭ་ཤང་སློབ་མ་དང་བཅས་པ་སྤོབས་པ་ 
མེད་པར་བྱས། མེ་ཏོག་གི་འཕྲེང་བ་ཡང་སློབ་དཔོན་ཀ་མ་ལ་ལ་ 

ཕུལ་ལོ།། 


སློབ་དཔོན་འདེ་ཡང་རིག་པའི་གནས་དུ་མ་ལ་མཁས་ཤིང་མང་ 
དུ་ཐོས་པ། ཐེག་པ་ཆེན་པོའི་མདོ་སྡེ་མང་དུ་གཟིགས་ཤིང་མང་དུ་ 
མཁྱེན་པ། ཐུགས་རྗེ་ཆེན་པོས་ཐུགས་ཀྱི་ རྒྱུད་བརླན་པ་ཚུལ་ 
པདྨའི་ངང་ཚུལ་ལོ། །འདིས་མདོ་འགྲེལ་དང་བསྟན་བཅོས་མང་དུ་ 
མཛད་དོ། །རྡོ་རྗེ་གཅོད་པའི་མདོ་འགྲེལ་དང་། མི་རྟོག་པ་ལ་ 
འཇུག་པའི་མདོ་འགྲེལ་དང་། སྭ་ལུ་ལྗང་པའི་མདོ་འགྲེལ་དང་། 
དང་། སྣང་བ་ཆུང་ངུ་དང་། རྒྱན་གྱི་འགྲེལ་ཊིཀ་དང་། རིགས་ 
ཐིགས་ཀྱི་ཕྱོགས་སྔ་མ་དང་། དབུ་མ་བསྒོམ་པའི་རིམ་པ་གསུམ་ 
ལ་སོགས་པ་མང་དུ་མཛད་དོ།། 

དེ་ལ་དབུ་མའི་སྒོམ་པའི་རིམ་པ་འདི་དག་ཧྭ་ཤང་ལ་སོགས་པ་ 
ཐེག་པ་ཆེན་པོ་ལྟར་བཅོས་པའི་སྒོམ་པའི་རིམ་པ་རྣམས་སྤང་ཞེང་ 
ཕྱིན་ཅི་མ་ལོག་པའི་རིམ་པ་རྟོགས་པར་བྱ་བའི་དོན་དུ་ཡིན་ལ། 
གསུམ་དུ་ དུ་རྩོམ་པའི་དགོས་པ་ནི། རྒྱས་འབྲིང་བསྡུས་པའི་བྱེ་བྲག་ 
གིས་ ་གང་ལ་མོས་ པའི་སྐྱེ་བོའི་ དབང་དུ་བྱས་པའམ། གཞན་ཡང་ 
ཧྭ་ཤང་གཞུང་བེའུ་བུམ་དམར་པོ་ལ་སོགས་པ་གསུམ་ཡོད་དེ། 

དེའེ་དོན་དུ་བརྩམས་པའམ། ཡང་ན་རང་གི་གཞུང་རྒྱས་བསྡུས་ཀྱི་ 
དོན་ནི་སྒོམ་པའི་རིམ་པ་བར་མ་དང་། དང་པོ་བརྩམས། གཞན་ 
གཞུང་མི་འཐད་པ་ནི་སྒོམ་རིམ་མཐའ་མས་བསྟན་ཡང་། གཞུང་ 
མི་འདྲ་སྟེ། སྟིང་རྗེ་དང་སེམས་བསྐྱེད་དང་། བསྒྲབ་པ་གསུམ་གྱི་ 
དབང་དུ་བྱས་སྒོམ་རིམ་དང་པོ་བརྩམས་ཤིང་། ཞི་གནས་དང་ 
ལྷག་མཐོང་གི་དབང་དུ་བྱས་ནས་མཐའ་མ་བརྩམས་སོ།། 
དེ་ལ་སྒོམ་པའི་རིམ་པ་དང་པོ་ནི་ལངྐར་གཤེགས་པ་ལ་བརྟེན་ 
ནོ། །བར་མ་ནི་རྣམ་སྣང་མངོན་བྱང་གི་རྒྱུད་ལ་བརྟེན་པའོ། །མཐའ་ 
མ་ནི་དགོངས་པ་ངེས་པར་འགྲེལ་བའི་མདོ་ལ་བརྟེན་པའོ། །ཞེས་ 
འབྱུང་གི །དེ་ལས་གཞན་ནི་བླུན་པོའི་སྦྱར་བའི་གཏམ་ཡིན་པས་ 
ཚད་མར་བྱ་མི་རིགས་པས་སོ། །དེས་ན་རྩོད་པ་པོས་རྒྱ་ནག་ 
ལུགས་ཀྱི་རྫོགས་ཆེན་ཞེས་སྦྱར་བས་འདི་མ་གཟིགས་པར་ཟད་ 
དོ། །འདིར་མདོ་སྡེའི་སྒོམ་རིམ་དུ་བཤད་ལ། རྗོགས་ཆེན་ནི་ཨ་ 
ཏི་ཡོ་ག་ཡིན་པ་ཤན་མ་ཕྱེད་པར་རྩོད་པས་ཚར་གཅད་ཀྱི་གནས་ 
སོ། །གལ་ཏེ་རྫོགས་པ་ཆེན་པོར་ཁས་བླངས་ན། ཀ་མ་ལ་ཤཱི་ལས་ 
རྒྱའ་མདོ་སྡེ་དང་རྣམ་སྣང་མངོན་བྱང་གི་ཡུང་གིས་སུན་ཡང་མི་ 
ཕྱིན་ཏེ། 


རྣལ་འབྱོར་པ་ཡང་བློ་ཁྱད་ཀྱིས།། 

གོང་མ་གོང་མ་རྣམས་ཀྱིས་གནོད།། 
ཅེས་འབྱུང་བས་སོ། །དེ་བས་ན་ལུགས་དེ་གཉེས་ཀ་མཚན་ཉེད་ 
ཀྱི་ཐེག་པ་ཁོ་ནའི་དབང་དུ་བྱས་པར་ཤེས་སོ།། 
ཡང་། རྒྱ་ནག་མཁན་པོའི་ཆོས་ལུགས་ཕྱིས་འཕེལ་བའི་གཞུང་ 
ལུགས་ཡིན་ན། དེའི་གཞུང་ལུགས་གར་འཕེལ། ཐོག་མར་སུའི་ 
ལག་ཏུ་བྱུང་དྲིས་ན་སྨྲ་བ་བཅད་དགོས་པས་ཚར་བཅད་གཉེས་ 


པར་ལྷུང་ངོ་།། 


མདོར་བསྡུ་ན་དེའི་གཞུང་ལུགས་མཐོང་། དེ་འདི་རེད་ཞེས་སྟོན་ 
རྒྱུ་ཡོད་ནས་དོན་མཐུན་འདུག་གོ་ཞེས་སྨྲས་ན་ལེགས་པར་སྨྲས་པ་ 
ཡིན་གྱི། མ་གཟིགས་པ་དང་གསན་པའི་ཡུལ་དུ་མ་གྱུར་པར་དེ་ 
གོ །དཀར་རོ་ཞེས་པ་ལྟ་བུའོ།། 

སྒོམ་ རིམ་གསུམ་གྱི་ཕྱི་མས་ ཧྭ་ ཤང་ གི་ ལུགས་ བཀག་པར་ 
བཤད་ལ། དེར་ཡང་ཕྱོགས་སྔ་མི་རྒྱས་ཏེ། དེ་ཉིད་དུ། གང་ཞིག་ 
སེམས་ཀྱི་རྣམ་པར་རྟོག་པ་ལས་བསྐྱེད་པའི་དགེ་བ་དང་། མི་དགེ་ 
བའི་ལས་ཀྱི་དབང་གིས་སེམས་ཅན་རྣམས་མཐོ་རིས་ལ་སོགས་ 
པའི་འབྲས་བུ་མྱོང་ཞིང་འཁོར་བ་ན་འཁོར་རོ། །གང་དག་ཅི་ཡང་ 

མི་སེམས་ཅི་ཡང་མི་བྱེད་པ་དེ་དག་ནི་འཁོར་བ་ལས་ཡོངས་སུ་ 
ཐར་བར་འགྱུར་རོ། །དེ་ལྟ་བས་ན་ཅི་ཡང་མི་བསམ་མོ། །སྦྱིན་པ་ 
ལ་སོགས་པ་སྐྱད་པ་ནི་སྐྱེ་བོ་བླན་པོའི་དབང་དུ་མཛད་ནས་བསྟན་ 
པ་ཁོ་ན་ཡིན་ནོ། །ཞེས་པ་ཕྱོགས་སྔ་ཡིན། དགག་པ་དེར་དེ་སྐད་ 
སྨྲས་པ་དེ་ནི་ཐེག་པ་ཆེན་པོ་མཐའ་དག་སྤངས་པ་ཡིན་ནོ། །ཐེག་ 
པ་ཐམས་ཅད་ཀྱི་རྩ་བ་ནི་ཐེག་པ་ཆེན་པོ་ཡིན་པས་དེ་སྤངས་ན་ 
ཐེག་པ་ཐམས་ཅད་སྤངས་པར་འགྱུར་རོ། །འདི་ལྟར་ཅི་ཡང་མི་ 
སེམ་མོ་ཞེས་སྒྲ་བ་ནི་ཡང་དག་པར་སོ་སོར་རྟོག་པའི་མཚན་ཉིད་ 
ཀྱི་ཤེས་རབ་སྤངས་པར་འགྱུར་རོ། །ཡང་དག་པའི་ཤེས་རབ་ཀྱི་རྩ་ 
བ་ནི་ཡང་དག་པར་སོ་སོར་རྟོག་པ་ཡིན་པས་ན། དེ་སྤངས་ན་རྩ་ 
བ་བཅས་པའི་ཕྱིར་འཇིག་རྟེན་ལས་འདས་པའི་ཤེས་རབ་ཀྱང་ 
སྤངས་པར་འགྱུར་རོ། །སྦྱིན་པ་ལ་སོགས་པ་སྦྱད་པར་མི་བྱའོ་ཞེས་ 
སྨྲས་པས་ཀྱང་། སྦྱིན་པ་ལ་སོགས་པའི་ཐབས་ཤིན་ཏུ་ཟུར་ཕྱིན་ 
པར་སྤངས་པ་ཡིན་ནོ། །ཞེས་སོགས་དགག་པ་བརྗོད་རྩོད་པ་དང་ 
པོ་ལ། གལ་ཏེ་ཆོས་ཐམས་ཅད་ལ་དྲན་པ་མེད་པ་དང་། ཡིད་ལ་ 
བྱེད་པ་མེད་པས་འཇུག་གོ་ཞེས་པ་ཡིན། དེ་ཡང་རིགས་པ་མ་ཡིན་ 
ཏེ། ཡང་དག་པར་སོ་སོར་རྟོག་པ་མེད་པར་ནི་ཉམས་སུ་མྱོང་བའི་ 
ཆོས་ཐམས་ཅད་མི་དྲན་པར་བྱ་བ་དང་། ཡིད་ལ་བྱེད་པ་མེད་པར་ 
བྱེད་མི་ནུས་སོ།། 


ལེའུལྔ་པ། དེ་ལ་རྩོད་པ་སྤང་བ་བསྟན་པ། 373 
གལ་ཏེ་བདག་གི་ཆོས་འདེ་དག་དྲན་པར་མི་བྱའོ། །ཡིད་ལ་མི་ 
> ནྣ སེ 


༤.=༣.>.= 


ཤིན་ཏུ་ཡིད་ལ་བྱས་པར་འགྱུར་རོ།། 
ཅི་སྟེ་དྲན་པ་དང་ཡིད་ལ་བྱེད་པ་མེད་པ་ཙམ་ལ། དྲན་པ་མེད། 
ཡིད་ལ་བྱེད་པ་མེད་པ་སྐད་དུ་བྱས་ན། དེའི་ཚོ་དེ་གཉིས་རྣམ་པ་ 
གང་གིས་མེད་པར་འགྱུར་བ་དེ་ཉིད་དཔྱད་དགོས་ཏེ། མེད་པ་ནི་ 
རྒྱུར་རུང་བར་ཡང་མི་འགྱུར་ཏེ། གང་གིས་མཚན་མ་མེད་པ་དང་། 
ཡིད་ལ་བྱེད་པ་མེད་པ་ལས་རྣམ་པར་མི་རྟོག་པ་ཉིད་དུ་འགྱུར། དེ་ 
ཙམ་གྱི་ཕྱིར་རྣམ་པར་མི་རྟོག་པར་འགྱུར་དུ་ཟིན་ན་ནི་བརྒྱལ་བ་ 
ལ་ཡང་དྲན་པ་དང་། ཡིད་ལ་བྱེད་པ་མེད་པས་རྣམ་པར་མི་རྟོག་པ་ 
ཉིད་དུ་འཇུག་པར་འགྱུར་རོ། །ཡང་དག་པར་སོ་སོར་རྟོག་པ་མེད་ 
པར་རྣམ་པ་གཞན་གྱི་དྲན་པ་མེད་ཅིང་ཡིད་ལ་བྱེད་པ་མེད་པའི་ 
ཐབས་མེད་དོ།། 

དྲན་པ་མེད་པ་དང་། ཡིད་ལ་བྱེད་པ་མེད་པར་གྱུར་དུ་ 
ཡང་དག་ པར་སོ་སྲོར་རྟོག་ པ་མེད་ན་ཆོས་རྣམས་ ཀྱི་ངོ་བོ་ 
པ་ལ་འཇུག་པར་ཇེ ཛི་ ཇི་ལྟར་འགྱུར། ཆོས་ཐམས་ ་ཅད་ངོ་བོ་ 
སྟོང་པར་གནས་པ་ཁོ་ན་ཡིན་དུ་ཟིན་ཀྱང་སོ་སོར་རྟོག་པ་ 


374 ཕྱག་ཆེན་བཤད་སྦྱར་རྒྱལ་བའི་གན་མཛོད། 


ན་དེ་དག་གིས་སྟོང་པ་ཉིད་རྟོགས་པར་མི་འགྱུར་རོ། །སྟོང་པ་ཉིད་ 
རྟོགས་པ་མེད་པར་ནི། སྒྲིབ་པ་སྤོང་བར་ཡང་མི་འགྱུར་རོ། །དེ་ 
བར་འགྱུར་རོ།། 


ཡང་། གལ་ཏེ་རྣལ་འབྱོར་པ་དེ་གལ་ཏེ་ཐམས་ཅད་ལ་དྲན་པ་ 
ཉམས་པའི་རྨོངས་པས་དྲན་པ་དང་ཡིད་ལ་བྱེད་པ་མི་འཇུག་ན་ནི། 
དེའི་ཚེ་ཤིན་ཏུ་རྨོངས་པ་ཡིན་པས་རྣལ་འབྱོར་ཇི་ལྟར་འགྱུར། ཡང་ 
དག་པར་སོ་སོར་རྟོག་པ་མེད་པར་དེ་ལ་དྲན་པ་དང་། ཡིད་ལ་བྱེད་ 
པ་མེད་པར་བྱས་པས་གླེན་པ་ཉིད་གོམས་པར་བྱས་པ་ཡིན་ནོ།། 
དེའི་ཕྱིར་ཡང་དག་པའི་ཡེ་ཤེས་སྣང་བ་རྒྱང་རིང་དུ་བསྲེངས་པར་ 


འགྱུར་རོ།། 


'དང་ཡིད་ལ་བྱེད་པ་མེད་པར་བྱེད་ནུས་པར་འགྱུར། དྲན་བཞེན་ 
དུའང་མི་དྲན། མཐོང་བཞེན་དུ་འང་མི་མཐོང་ངོ་ཞེས་བྱ་བར་མི་ 
རུང་ངོ་། །དྲན་པ་མེད། ཡིད་ལ་བྱེད་པ་མེད་པ་གོམས་པར་བྱས་ན། 
ཇི་ལྟར་སྔོན་གནས་པ་རྗེས་སུ་དྲན་པ་ལ་སོགས་པ་དང་། སངས་ 
རྒྱས་ཀྱི་ཆོས་ལ་སོགས་འགྱུར་ཏེ་འགལ་བའི་ཕྱིར། དྲོ་བ་དང་གྲང་ 


ལེའུ་ལྔ་པ། དེ་ལ་རྩོད་པ་སྤང་བ་བསྟན་པ། 375 


བ་འགལ་བས་གྲང་བ་བསྟེན་པའི་ཚེ་དྲོ་བ་རེག་པའི་ཚོར་བ་མི་ 
འབྱུང་བ་བཞིན་ནོ།། 

ཡང་། རྣལ་འབྱོར་པ་ཏིང་ངེ་འཛིན་ལ་སྟོམས་པར་ཞུགས་པ་ལ་ 
གལ་ཏེ་ཡིད་ཀྱི་རྣམ་པར་ཤེས་པ་ཡོད་ན་དེའི་ཚེ་གདོན་མི་ཟ་བར་ 
ཅི་ཞེག་ལ་དམིགས་དགོས་ཏེ། སོ་སྭོ་སྐྱེ་བོ་རྣམས་ཀྱི་ཤེས་པ་ནི་གློ་ 
བུར་ དུ་དམིགས་ ་པ་མེད་པར་མི་ 'འགྱུར་རོ། །ཛི་སྟེ་མེད་ན་ནི། དེའི་ 
ཚེ་ཇི་ལྟར་ཆོས་རྣམས་ཀྱི་ངོ་བོ་ཉིད་མེད་ པར་རྟོགས་པར་འགྱུར། 
གཉེན་པོ་གང་གིས་ཉོན་མོངས་པ་སྤོང་བར་འགྱུར། བསམ་གཏན་ 
བཞི་པ་མ་ཐོབ་པའི་སོ་སོ་སྐྱེ་བོའི་སེམས་ནི་འགོག་པར་འགྱུར་མི་ 
སྲིད་དོ། །དེ་ལྟ་བས་ན་དམ་པའི་ཆོས་ལས་དྲན་པ་མེད་པ་དང་ 
ཡིད་ལ་བྱེད་པ་མེད་པ་འབྱུང་བ་དེ་ཡང་། ཡང་དག་པ་སོ་སོར་རྟོག་ 
པ་སྔོན་དུ་འགྲོ་བ་ཡིན་པར་ལྟ་བར་བྱ་སྟེ། གང་ཕྱིར་ཡང་དག་པར་ 
བྱད་ནུས་ཀྱི་གཞན་དུ་མ་ཡིན་ཏེ། འདི་ལྟར་རྣལ་འབྱོར་ཕ་གང་གི་ 
ཚེ། ཡང་དག་པའི་ཤེས་རབ་ཀྱིས་བརྟགས་ན། དོན་དམ་ན་དུས་ 
གསུམ་དུ་ཆོས་སྐྱེས་པ་གང་ཡང་དྲན་པ་མ་མཐོང་བ་དེའེ་ཚེ་ཇི་ལྟར་ 
དྲན་པ་མེད་པ་དང་ཡིད་ལ་བྱེད་པ་མེད་པ་ལ་ཞུགས་པ་ཡིན་ནོ།། 
དེ་ལ་ཞུགས་པས་སྟོང་པ་ཉིད་རྟོགས་པར་འགྱུར་རོ། །དེ་རྟོགས་ 


376 ཕྱག་ཆེན་བཤད་སྦྱར་རྒྱལ་བའི་གན་མཛོད། 
པས་ལྟ་བ་ངན་པའི་དྲ་བ་མཐའ་དག་སྤངས་པ་ཡིན་ནོ། །ཐབས་ 
དང་ལྡན་པའི་ཤེས་རབ་བསྟེན་པས་ཀུན་རྫོ་བ་དང་དོན་དམ་པའི་ 
བདེན་པ་ལ་ཡང་དག་པར་མཁས་པ་ཡིན་ནོ། །དེ་བས་ན་སྒྲིབ་པ་ 
མེད་པའི་ཡེ་ཤེས་ཐོབ་པའི་ཕྱིར་སངས་རྒྱས་ཀྱི་ཆོས་ཐམས་ཅད་ 
ཐོབ་པར་འགྱུར་རོ།། 

ཡང་། ཐོས་པ་དང་བསམ་པ་ལས་བྱུང་བའི་ཤེས་རབ་ཀྱིས་ 
བསྒོམ་པར་བྱ་ཡི། གཞན་དུ་མ་ཡིན་ཏེ། རིམ་གྱིས་དཀྱུས་ས་ 
བསྟན་ནས་རླུག་པ་ཡིན་ནོ། །དེ་ལྟ་བས་ན། ཡཇ་དག་ཐར་སོ་སོར 
བརྟག་པར་བྱའོ། །དེ་རྣམ་པར་རྟོག་པའི་ངོ་བོ་ཉིད་ཡིན་དུ་ཟིན་ 
ཀྱང་ཚུལ་བཞེན་དུ་ཡིད་ལ་བྱེད་པའི་ངོ་བོ་ཡིན་པའི་ཕྱིར། དེ་ལས་ 
རྣམ་པར་མི་རྟོག་པའི་ཡེ་ཤེས་འབྱུང་བར་འགྱུར་བས་ན་ཡེ་ཤེས་དེ་ 
འདོད་པས་དེ་ལ་བརྟེན་པར་བྱའོ། །རྣམ་པར་མི་རྟོག་པ་ཡང་དག་ 
པའི་ཡེ་ཤེས་ ཀྱི་མེ་ བྱུང་ན། ཤིང་རྣམས་དྲུད་ པ་ལས་མེ་༔ བྱུང་བས་ 
ཤིང་དེ་གཉིས་བསྲེགས་པ་བཞིན་དུ་དེ་ཡང་ཕྱིས་དེ་་ཉིད་ ཀྱིས་ 
བསྲེག་པར་འགྱུར་རོ། །ཞེས་ཐོས་བསམ་གྱི་ཤེས་རབ་དཀྱུས་ས་ 
བསྟན་པ་ཙམ་ཡིན་ལ། དེར་རྟས་རྩེ་བ་ལྟ་བུ་ཡང་དག་པར་སོ་སོར་ 
རྟོག་པ་འདི་ཡིན་པས་སོ།། 


འདི་རྟོག་པར་བཞག་པའང་། པྲ་ཏི་ཀལྤ་ཞེས་པའི་སྒྲ་དང་། སཾ་ 


ལེའུལྔ་པ། དེ་ལ་རྩོད་པ་སྤང་བ་བསྟན་པ། ཧྱ 
ཀྲལ་ཞེས་པའི་སྒྲ་བཤད་ཀྱི་དབང་གིས་ཡིན་ལ་ཐོས་བསམ་གྱི་ 
ཤེས་རབ་དེ་ནི་རྗེས་སུ་དཔག་པ་ཡིན་པས་སྒྲ་དོན་འདྲེར་རུང་དུ་ 
འཛིན་པའི་རྟོག་པའི་ནང་ཚན་ཁོ་ན་བས། བི་ཀལ་ཞེས་པའི་སྒྲ་ 
རུང་གི །གཞན་གཉིས་སུ་ནི་མི་རུང་ངོ་།། 
ཡང་། དྲན་པ་མེད་པ་དང་ཡིད་ལ་བྱེད་པ་མེད་ཞེས་པ་ནེ་སྤྱིར་ 
གྱིས་དབུ་མ་པ། སྒོས་སུ་སྒོམ་རིམ་པས་ཐེར་བཀག་ནེར་བཀག་ 
བྱས་སོ་སྟམ་པ་མཁས་རློམ་གྱི་གཞུང་མང་པོ་ན་སྣང་ངོ་། །མི་ 
འཐད་དེ། གོང་དུ་དྲངས་པར་ཡང་དག་པར་སོ་སོར་རྟོག་པས་དྲན་ 
པ་ཡིད་ལ་བྱེད་པ་མེད་པ་ལ་ཞུགས། དེས་སྟོང་ཉེད་རྟོགས། དེས་ 
ལྟ་བ་ཐམས་ཅད་སྤོང་བར་བསྒྲབས་པས་སོ།། 
དེ་བས་ན། བདག་ཅག་ཇི་ལྟ་བ་དང་འདིའི་ལུགས་མཐུན། 
བདག་ཅག་ཀྱང་སོ་སོ་རང་རིག་གིས་བལྟ་བྱ་ལྟ་བྱེད་དྲན་པ་དང་ 
ཡིད་བྱེད་སྤོང་བར་འདོད་པ་ཡིན་ཞེང་། རང་རིག་འདི་མ་རྙེད་ཚུན་ 
རྣམ་བཞག་འདི་དག་ཁས་མི་ལེན་པ་འདི་ཡང་ལྟ་བའི་དབང་དུ་ 
བྱས་ལ། དེང་སང་གི་དགེ་བཤེས་པ་རྣམས་ཞེ་གནས་ལ་ལབ་ 
ལོབ་འདི་པ་མཛད་སྟང་སྟེ་དེ་ནི་བྱིས་པ་དར་མའི་བྱ་བ་ལ་ཞུགས་ 
པ་ལྟ་བུའོ།། 


ཡང་། དེར་དགེ་བ་ལ་སོགས་པའི་ལས་ཅི་ཡང་མི་བྱའོ་ཞེས་ 

ཟེར་བ་དེ་ནི། དེ་སྐད་སྨྲ་བས་ལས་ཟད་ན་གྲོལ་བར་འགྱུར་རོ་ 
ཞེས་མུ་སྟེགས་ཅན་ཀུན་ཏུ་འཆོལ་བའི་སྒྲ་བ་ཁས་བླངས་པར་ 
འགྱུར་རོ། །བཅོམ་ལྡན་འདས་ཀྱི་གསུང་རབ་ལས། ཉོན་མོངས་ 
པ་ཟད་ན་གྲོལ་བར་འགྱུར་གྱི། ལས་ཟད་ནས་གྲོལ་བར་འགྱུར་བ་ 
ནུས་ཏེ། དེ་ནི་མཐའ་ཡས་པའི་ཕྱིར་རོ། །ཞེས་སོགས་ཀྱིས་དགག་ 
པ་མཛད་པ་ཚུལ་གཉིས་པོ་ལས་དགག་པ་གཞན་མ་བྱུང་ངོ་།། 
དེས་ན་དེས་ཅིག་ཅར་བ་བཀག་གོ་སྟམ་ནས་ཐ་སྟད་དེ་བཟོ་བ་ 
ལ་འཇིགས་འཇིགས་ལྟ་བའང་གདའ་ཏེ། རྒྱ་ནག་ལུགས་ཅིག་ཅར་ 
བར་བཞག་པ་དེ་བཀག་གི །སྤྱིར་གྱིས་ཅིག་ཅར་བ་མ་ 
བཀག །བདག་ཅག་ལམ་འདི་ཀ་ཅིག་ཅར་བའི་ལམ། དེ་ཉིད་ 
ལའང་ཅིག་ཅར། ཐོད་བརྒལ། རིམ་གྱིས་པ་གསུམ་དུ་འབྱེད་ 
པས། 
ཡས་བབས་དང་ནི་མས་འཛག་གཉིས།། 
རིམ་གྱིས་པ་དང་ཅིག་ཅར་པ།། 
མིང་འདོགས་བསྒུར་པ་མ་གཏོགས་པ།། 
དོན་ལ་ཁྱད་པར་དབྱེ་བ་མེད།། 


ཞེས་པའང་བོད་སྨྱོན་མཆོང་ཡིན་པས་ཚར་བཅད་གསུམ་པར་ 


ལེའུ་ལྔ་པ། དེ་ལ་རྩོད་པ་སྤང་བ་བསྟན་པ། 379 
ལྷུང་ང་།། 


ལྟ་བ་ དེ་ཡི་ཡན་ལག་ཡིན་ ཞེས་ པའང་ རང་ཉིད་ ཀྱི་ བློ སྐྱོན་ ཏེ། 
ལམ་འབྲས་སུ་ལྟ་གྲུབ་ཐ་དད་དུ་བཞག་པའི་ཞེན་པས་སོ། །འདི་ 
ནི་མི་རིགས་ཏེ། བཅོམ་ལྡན་འདས་ཀྱིས་དུས་ཀྱི་འཁོར་ལོའི་ལྟ་ 
བའེ་མདོར་བསྡུས་སུ་གྲུབ་པའི་མཐའ་ཁོ་ན་ལྟ་བར་བཞག་པས་ 
སོ།། 
སྟོང་ཉིད་སྟིང་རྗེ་སོགས་བསྒོམ་པ།། 
ཕ་རོལ་ཕྱིན་པའི་གཞུང་ལུགས་ཡིན།། 
དེ་ཡི་ཇི་ལྟར་མྱུར་ན་ཡང་།། 
གྲངས་མེད་གསུམ་གྱི་དཀའ་སྤྱད་དགོས།། 
ཞེས་པའང་རང་ཆིག། 


སྟོང་ཉིད་སྙིང་རྗེའི་སྙིང་ཕོ་ཅན།། 

ཐྲསྲ་དང་ཤེས་རབ་ཟུང་འཇུག་ཏུ།། 

མདོ་རྒྱུད་ཀུན་ལས་རྒྱལ་བས་གསུངས།། 
ཞེས་པ་དང་ནང་འགལ་བ་དང་། རྡོ་རྡེ་ཐེག་པ་ཆེན་པོ་ལ་སུན་ 
འབྱིན་པ་སྟེ། སྟོང་ཉིད་སྙིང་རྗེའི་སྒོམ་ལས་ལོགས་སུ་བཀར་བས་ 
སོ།། 

རྫོགས་པའི་སངས་རྒྱས་ལམ་པོ་ཆེ།། 

རྩོད་པ་ཀུན་ལས་གྲོལ་བའི་ཆོས།། 

མཁས་པ་ཀུན་གྱིས་གུས་པས་བསྟན།། 
ཐེག་ཆེན་ཐམས་ཅད་རྩོད་པ་ཅན་ཏེ། ཐེག་ཆེན་བཀར་བསྒྲབ་པ་ 
མདོ་སྡེ་རྒྱན་དུ་གསུངས་པ་དང་། བྱེ་བྲག་གསང་སྔགས་བཀར་ 
བསྒྲབ་པ་རྒྱ་གཞུང་དུ་མ་ལས་བྱུང་བ་དང་། རང་གིས་མ་རྟོགས་ 
པས་དེ་རྩོད་པ་ཅན་དུ་བཞག་པ་ནི་ཤེས་རབ་ཀྱི་ཕ་རོལ་ཏུ་ཕྱིན་པ་ 
དང་འདི་ཡང་ཡིན་ཏེ། སྡུད་པར། 
འདྲེན་པ་རྣམས་ཀྱི་ཆོས་ནི་ཟབ་ཅིང་མཐོང་བར་དཀའ།། 
སུས་ཀྱང་རྟོགས་པ་མེད་ཅིང་ཐོབ་པར་འགྱུར་མེད་པ།། 
དེ་ཕྱིར་ཕན་མཛད་བརྩེར་ལྡན་བྱང་ཆུབ་བརྙེས་ནས་ནི།། 
སེམས་ཅན་ཚོགས་སུས་ཤེས་སྣམ་ཐུགས་ཁྲལ་ཆུང་བར་མཛད།། 
སེམས་ཅན་རྣམས་ནི་གནས་ལ་དགའ་ཞིང་ཡུལ་རྣམས་འདོད།། 
འཛིན་ལ་གནས་ཤིང་མི་མཁས་བླན་རྨོངས་མུན་པ་བཞིན།། 
ཐོབ་པར་བྱ་བའི་ཆོས་ནི་གནས་མེད་འཛིན་མེད་དེ།། 
དེས་ན་འཇིག་རྟེན་དག་དང་རྩོད་པ་འབྱུང་བ་ཡིན། །ཞེས་སོ།། 


ལེའུ་ལྔ་པ། དེ་ལ་རྩོད་པ་སྤང་བ་བསྟན་པ། 381 


བརྗོད་པར་བྱ་བ་ལ་རིགས་པས་གནོད་ནུས་པ་རྩོད་པ་ཅན་དུ་ 
གཞག་པ་ནི། མདོ་སྡེ་དགོངས་པ་ངེས་འགྲེལ་ལས། ཆོས་འཁོར་ 
དང་པོ་དང་བར་པ་རྩོད་པ་ཅན་དུ་གསུངས་པ་དང་། དབུ་མ་པས། 
བསོད་ནམས་མ་ཡིན་པ་བཟློག་པ་ལ་བདག་བཟློག་པའི་རིགས་ 
པས་དང་། ཕྱི་མ་ལ་ལྟ་བ་ཀུན་བཟློག་པའི་རིགས་པས་གནོད་ 
པས། དེ་གཉིས་རྩོད་པ་ཅན་སྤང་དགོས་པར་འགྱུར་རོ།། 
འདིར་ བརྗོད་བྱའི་དོན་ལའོ་སྟམ་ན་ནི་ཕྱག་ རྱ ཆེན་པོ་ འཁོར་ 
གསུམ་ཡོངས་སུ་དག་ཕས་ཅི་ཞིག་གིས་དགག །སུ་ཞིག་གིས་རྩོད་ 
པ་ནུས་ཏེ། རྩ་ཤེར། 
སྟོང་པ་ཉིད་ཀྱིས་བརྩད་བྱས་ཚེ།། 
གང་ཞིག་སྐྱོན་འདོགས་སྨྲ་བྱེད་པ།། 
དེ་ཡིས་ཐམས་ཅད་སྐྱོན་བརྟགས་མིན།། 
བསྒྲབ་པར་བྱ་དང་མཚུངས་པར་འགྱུར། །ཞེས་པས་སོ།། 
ཡང་ན་ཉན་ཐོས་འགོག་པར་ལྷུང་ཞེས་པའང་རིགས་པ་མ་ཡིན་ 
ཏེ། སོ་སྐྱེ་བསམ་གཏན་བཞི་པ་མ་ཐོབ་པར་འགོག་པར་འཇུག་མི་ 
ནུས་པར་སྒོམ་རིམ་ལས་གསུངས་པ་དང་། ཉན་ཐོས་ཀྱི་འགོག་ 
པའང་དེ་དག་ལས་ལོགས་སུ་བཀར་བའི་ཕྱིར་འགོག་སྟོམས་ཡིན་ 
པས་དེར་ཡང་རིགས་པ་མ་ཡིན་ནོ།། 

རྟོགས་ལྡན་མཚན་ཉིད་འདེ་ཡིན་ཞེས།། 
མདོ་རྒྱུད་ཀུན་ལས་གསུངས་པ་མེད།། 
དེས་ན་རྟོགས་ལྡན་བླུན་པོ་ལ།། 
གྲགས་ཀྱི་མཁས་པ་རྣམས་ལ་མིན།། 
ཞེས་པའང་མི་འཐད་དེ། སྒྲ་མདོར་བཅ་རྟགས་པ་ལའོ་ཞེས 
དག་ནི་ངའོ་ཞེས་པའི་རྐྱེན་ཀྟ་བྱིན། ཀ་ཡིག་ནི་ཀ་ངིད་ལའོ་ཞེས་ 
ཡོན་ཏན་མི་འཇུག་པའི་ཕྱིར་ཀ་ཕྱིས་ཏེ་ཡིག་ནིསྷ་ཌྷ་དྷ་བྷ་རྣམས་ 
ལས་དྷཱ་མ་ཡིན་པ་ལས་ཏ་ཐ་དག་གི་དྷའོ་ཞེས་པས་ཏ་དྷ་རུ་བསྒུར། 
གོང་མའི་དྷ་ནི། དྷུ་ཊ་རྣམས་ཀྱི་བཞེ་པ་རྣམས་ལ་གསུམ་པ་རྣམས་ 
སོ་ཞེས་ད་རུ་བསྒྱུར། །གསལ་བྱེད་དབྱངས་མེད་ཡར་བརྩེགས་ 
པས། བྡྷ་དང་། རྟགས་དེ་ལ་ལྡན་པའི་རྐྱེན། དེ་ཕན་ནས་དེ་ 
འདིའི་ཡོད་པ་ཞེས་པ་མནྟ་བརྙ་བི་ན་ཨིན་རྣམས་སོ་ཞེས་པས་བརྟུ་ 
བྱིན། ཏའི་ཨུ་ཡིག་བརྗོད་དོན་ཡིན་པས་ཕྱིས་ཚིག་སྒྲབ་བྱེད་སི་ 
བྱིན། ན་མཐའི་ཨུ་པ་དྷའི་འོ་ཞེས་པས་བརྟེའི་བ་རིང་པོ་དང་། ཨི 
གསལ་བྱེད་ལས་ཀྱང་ངོ་ཞེས་པས་སི་ཕྱིས། བརྩེགས་པའི་མཐའ་ 
དབྱིའོ། །ཞེས་ཏ་ཕྱིས་པས། བདྡྷ་བཱ་ན། རྟོགས་ལྡན་ཞེས་གྲུབ་བོ།། 
དེ་བཞིན་ཤྲི་མཱ་ན། མནྟའི་རྗེས་སོ། །དེས་སངས་རྒྱས་ཀྱི་མཚན་ 


ལེའུ་ལྔ་པ དེ་ལ་རྩོད་པ་སྤང་བ་བསྟན་པ། 383 

ཉིད་གང་ཡིན་པ་དེ་ཀ་རྟོགས་ལྡན་གྱི་མཚན་ཉིད། 
དེས་ན་གྲུབ་ཐོབ་བརྒྱ་ལས་རྟོགས་ལྡན་གཅིག་ཅི་ལ་མི་དགའ། 
གྲུབ་ཐོབ་ ཀྱང་ བུན་མོང་ བའི་ དངོས་གྲུབ་ ཐོབ་པ་ལ་ བྱས་པས་ 
བསྟོན་བརྡུང་རྒྱུ་ཅི་ཡང་མེད། མཁས་པ་ཆེན་པོ་དཔེ་མེད་མཚོའི་ 
སྦྱོར་བ་ཡན་ལག་དྲུག་པར་སྟོང་པ་ཡིན་ཡང་བརྩེ་བའི་རང་བཞིན་ 
གནས་པ་ལས་ནེ་འདས་ཀྱང་ས་དབང་ཕྱུག །རྟོགས་ལྡན་རྣམས་ 
ཀྱི་མ་ལུས་བདེ་བ་རྒྱས་པར་བྱེད་ཀྱང་རྟོག་པ་སྤངས་ཤིང་འགྲོ་མེད་ 
མགོན། །ཞེས་འབྱུང་བས་བདག་ཅག་ཁོ་ནར་ཅི་ཟད་དྲང་པོར་ 
གཟིགས་དགོས་སོ།། 

རྟོགས་པ་ཞེས་བྱ་རྣམ་པ་གསུམ།། 

ཉམས་ནི་ངན་ལ་གོ་བ་འབྲིང་།། 

རྟོགས་པ་བཟང་བ་ཡིན་ཞེས་ཟེར།། 

འདེ་ཡང་རེ་ཞིག་བརྟག་པར་བྱ།། 

ཉམས་ཞེས་བྱ་བ་ཉམས་མྱོང་ལ།། 

ཟེར་ན་སེམས་ཡོད་ཐམས་ཅད་ལ།། 


རྩོང་བ་དེ་ཡང་ཡོད་པ་ཡིན།། 


གལ་ཏེ་བསྒོམས་པའི་ཉམས་སྱོང་ལ།། 
ཟེར་ན་ཆོགས་ལམ་ཆུང་ངུ་ནས།། 

མཐར་ཕྱིན་ལམ་གྱི་བར་དུ་ཡོད།། 


འོན་ཏེ་སོ་སོ་རང་རིག་པའི།། 
ཡེ་ཤེས་ཡིན་ན་འཕགས་པ་ཡི།། 
གང་ཟག་རྣམས་ལ་ཉམས་དེ་ཡོད།། 
ཅེས་པ་ནི་མུན་པའི་མདའ་སྟེ། ངེད་ཅི་ཟེར་མ་དགོངས་པར་དྲི་ 
རུང་མཛད་པས་སོ། །རྨོངས་པ་བསལ་བར་བྱའོ། །ཉམས་རྟོགས་ 
ལ་ཟེར་མྱོང་བ་རྟགས་ཅན་ འོད་གསལ་ཏེ་དོན་སྒུ་ ལུས་ཡིན། 
རྟོགས་པ་ལྷག་མཐོང་ལ་ཟེར། གོ་བ་གོ་ཡུལ་རྙེད་པ་ཙམ། ཐོས་ 
བསམ་གྱི་ཤེས་རབ་ཕྱོང་བ་དོན་སྤྱི། རྟོགས་པ་རྣལ་འབྱོར་མངོན་ 
སུམ་དེའི་ཕྱིར་བཟང་ངན་དུ་བཞག་པ་ལགས་སོ།། 
གོ་བ་དང་ནི་རྟོགས་པ་གཉིས།། 
རྣམ་གྲངས་སྒྲ་ཡིན་ངོ་བོ་གཅིག། 
རྒྱ་སྐད་གཅིག་ལ་ལོ་ཙ་བའི།། 
འགྱུར་གྱི་དབྱེ་བ་ཁོ་ནར་ཟད།། 
བོ་དྷ་རྟོགས་པའམ་གོ་བ། འདིས་གོ་རྟོགས་གཅིག་ཏུ་བསྒྲབ་ 
ནུས་ན་ས་དང་ཕྱོགས་ཀྱང་གཅིག་ཏུ་འགྱུར་ཏེ། སྒྲབ་བྱེད་མཚུངས་ 
པས་སོ།། 

ཡང་། རྩེ་གཅིག་དང་ནི་སྤྲོས་བྲལ་དང་། །སོགས་ཀྱང་རྒྱུ་མཚན་ 
མ་འཚལ་བར་དགག་བཞེད་པར་འདུག་པས། རྩེ་གཅིག་ནེ་སྦྱོར་ 
ལམ་མཚན་ཉིད་པ། སྤོས་བྲལ་མ་དག་པའི་ས་རོ་གཅིག་དག་ས། 
སྒོམ་མེད་སངས་རྒྱས་ཀྱི་སའོ། །ཅི་སྟེ་འཕགས་པའི་སར་བྱེད་ན།། 
མདོ་རྒྱུད་ཀུན་དང་འགལ་བར་འགྱུར། །འདི་ལ་རྒྱུ་མཚན་ཡོད་ན་ 
དེ་བཀོད་ནས་གསུང་རིགས་ཏེ་མ་བྱུང་བར་ཟད་དོ། །རྩོད་པ་ 
འདིའི་ཅལ་བརྒྱུགས་ལ་ བརྟེན་ནས་ཁྱག་རྒྱ་ཆེན་པོ་ཧྭ་ཤང་གི་ 
འདོད་པ་དང་མཚུངས་པར་སྨྲ་བ་བྱུང་བས་ཕྱོགས་འདེ་ཚར་བཅད་ 
པས་རྗེས་འབྲང་དང་བཅས་པའི་རྩོད་པ་ཐམས་ཅད་ལྟར་སྣང་དུ་ 
གྲུབ་པ་ཉིད་དོ།། 
གཉིས་པ་ནི་དྲི་བ་ལྷག་བསམ་རབ་དཀར་ཞེས་པར། ད་འོ་ན་ 
སྒོམ་ཆེན་རྣམས་ལྟ་སྒོམ་ལ་གཙོ་བོར་འབད་པ་ལགས་ན། ལྟ་བ་ 
རྟོགས་པའི་བློ་དེ་སྒོམ་པ་ཞེ་གནས་དང་མ་བྲལ་བ་ཞིག་དགོས་ཏེ། 
དེ་བྱུང་ན་ལྟ་སྒོམ་ཟུང་འབྲེལ་ཞི་ལྷག་ཟུང་འཇུག་ཏུ་འགྲོ་བ་ཡིན་པ་ 
དེ་ལ་ཡང་དང་པོ་འབྱར་རྩི་དང་འདྲ་བའི་ཞི་གནས་བརྟན་པོ་མེད་ 
ན་སྟོང་པ་ཉིད་ལ་སེམས་ཅ་རེར་སྡོད་མི་ནུས་ལ། སྟོང་ཉེད་ལ་ 
སེམས་བཅར་གནས་པའི་མཉམ་གཞག་བཟང་པོ་མེད་ན། རྗེས་ 
ཐོབ་ཏུ་སྣང་བ་རྣམས་སྒུ་མ་ལྟ་བུར་འཆར་ས་མེད་པས་ལྷག་མཐོང་ 
ངམ། ངེས་དོན་སྒོམ་པའི་སྔོན་དུ་ཞི་གནས་གལ་ཆེ། དེ་ལ་ཡང་ 


386 ཕྱག་ཆེན་བཤད་སྦྱར་རྒྱལ་བའི་གན་མཛོད། 


གཉིས་ཡོད་པའི་བྱིང་བ་དེ་གང་ཡིན། རྨུགས་པ་དང་གཅིག་གམ་ 
མི་གཅིག །གཅིག་ན་ཐོགས་མེད་སོགས་ཀྱིས་དེ་གཉིས་སོ་སོར་ 
ངོས་བཟུང་བ་དེ་ཇི་ལྟར་འགེགས། མི་གཅིག་ན་དེ་གཉིས་ཀྱི་ཁྱད་ 
པར་ཇི་ལྟར་འབྱེད། ཡང་མཉམ་པར་གཞག་པའི་དུས་སུ་བྱིང་བ་ 
ཕྲ་རགས་སྐྱེ་ཚུལ་ཇི་ལྟར་འོང་། དེ་གཉིས་མི་སྐྱེ་བར་བྱེད་པའི་ 
གཉེན་པོ་གང་དང་གང་ཡོད་ཅེས་དྲིས་སོ།། 

ལན་ནི། དྲི་བ་པོ་རང་གི་བྱིང་བ་ངོས་བཟུང་བ་ནི། སེམས་ 
དམེགས་པ་འཛིན་པའི་འཛིན་སྟངས་ལྷོད་ནས་དམིགས་པ་ཤིན་ཏུ་ 
གསལ་བ་འམ་དམ་པར་མི་འཛིན་པ་ཡིན་པས་དྭངས་ཆ་ཡོད་ཀྱང་ 
དམིགས་པའི་འཛིན་སྟངས་ཤིན་ཏུ་གསལ་བ་མེད་པ་ལ་བཞག། 
རླུགས་པ་ནི་གཏི་མུག་གི་ཆ་ཤས་ལུས་དང་སེམས་ལྩི་ཞིང་ལས་སུ་ 
མི་རུང་བ་ཞེས་ཟེར། རྒྱུ་མཚན་དེས། བྱིང་བ་ལ་དགེ་བ་དང་ལུང་ 
མ་བསྟན་གཉིས་ཡོད་ལ། རྨུགས་པ་ནི་མི་དགེ་བ་བསྒྲེབས་ལ་ལུང་ 
མ་བསྟན་གང་རུང་དང་གཏི་མུག་གི་ཆ་ཤས་ཁོ་ནའོ་ཞེས་ཟེར་རོ།། 
དེ་ནི་གཏན་མི་འཐད་དེ། བཏང་སྙོམས་ཚད་མེད་དུ་སོང་ཟིན་པའི་ 
ཞི་གནས་ནས་བསམ་གཏན་དང་གཟུགས་མེད་སོགས་ཐམས་ཅད་ 
དེར་ཐལ་ལོ།། 


དགོངས་འགྲེལ་ལས་ཀྱང་། གལ་ཏེ་རྨུགས་པ་དང་གཉིད་ཀྱིས་ 

བྱིང་བའམ་སྟོམས་པར་འཇུག་པའི་ཉེ་བའི་ཉོན་མོངས་པ་གང་ཡང་ 
རུང་བས་ཉོན་མོངས་པར་གྱུར་ན་དེ་ནི་ནང་དུ་སེམས་རྣམ་པར་ 
གཡེང་བ་ཡིན་ནོ། །ཞེས་དང་། དྲེ་མེད་འོད་ལས། ལེ་ལོ་འགྱོད་པ་ 
དང་ནི་གཉིད་དང་ནི། །ཞེས་གཉི་གར་གཉིད་ཀྱང་བྱིང་བའི་མཚན་ 
གཞེར་བཟུང་བ་དང་འགལ། དེ་རྒྱུའོ་སྐམ་ན་རྒྱུ་དེས་བྱས་པའི་ 
དྭངས་ཆ་ཡོད་པ་ལ་དམིགས་པའི་འཛིན་སྟངས་མི་གསལ་བའང་ 
བསྒྲབ་མི་ཐུབ་བོ། །ལས་དང་པོ་པ་ལ་བྱིང་བའི་རྒྱུ་ནི་ 
དམིགས་པའི་འཛིན་སྟངས་ལྷོད་པ་ཡིན་པ་བདེན་ཀྱང་སེམས་བྱིང་ 
བ་འདི་ནི་ཐ་མལ་པའང་བྱིང་ངེ་བ་ཞིག་འདུག་ཅེས་པ་ལྟ་བུ་ཀུན་ 
ཡིན་པས་ངོས་འཛིན་དཀའོ་སྟམ་པ་རང་གིས་གཟུང་བའི་བྱིང་བའི་ 
མཚན་གཞིའི་སྐྱོན་ནོ། །རྨུགས་པ་དང་འབྱེད་ན། ཕལ་པས་རླུ་ 
གབ་ཀྱིས་ཆོད་ཟེར་བ་དང་འདྲ། དོན་བྱིང་བའི་བྱེ་བྲག་ཏུ་ཡོད་དེ་ 
སྔར་བཤད་ཟིན་ཏོ།། 

ཕྱེ་བ་དང་གཅིག་ཏུ་འདུས་པ་གཉེས་ཀ་འཐད། ཕྲ་བ་ནི་མི་རྟོག་ 
ཧད་པོ་ལུང་མ་བསྟན་ཞེས་པ་ཡོད། དེ་ལ་དགོངས་འགྲེལ་ནས་ 
སྟོམས་པར་འཇུག་ པའི་ཉེ་བའི་ཉོན་མོངས་པ་ཞེས་གསུངས་པ་ 
ཡིན་ནོ།། 

སྐབས་ཁོ་ནའོ། །གནས་ཤས་ཆེར་སོང་ནས་དམིགས་པ་དེའི་ 
འཛིན་སྟངས་ཞིག་འགྲོ །མ་ཞེག་ན་ལུས་སེམས་ཤིན་སྦྱངས་སུ་ 
འགྲོ་བ་མི་སྲིད་པ་ཡིན་ནོ།། 


དེ་བས་ཁྱེད་ཀྱི་གདམས་ངག་དེས་ཞེ་གནས་རྣལ་མ་འགྲུབ་མི་ 
ནུས་སོ། །རྒོད་པའང་མངོན་པ་ཀུན་ལས་བཏུས་སུ་འདོད་ཆགས་ 
ཀྱི་ཆ་ཤས་སུ་བཞག །དེ་བཞེན་ཚེ་རིང་མས། ཡུལ་དགའ་གདུང་ 
གི་ཞེན་པ་འགྲོགས་ཡུན་རིང་། །ཞེས་པའི་དོན་དེ། ཕྱི་རོལ་ལ་ 
ཞེན་པའི་དབང་གིས་ནང་དུ་གནས་མི་རུང་། དེས་རྒོད་པ་ནི་ཕྱི་ 
རོལ་ལ་སེམས་གཡེངས་པའོ།། 

འཁོར་ལས། འདོད་ཆགས་ལས་ཞེ་སྡང་དང་དེ་ནས་གཏི་མུག་སྐྱེ་ 
བ་གསུངས་པས་ཡིན་ནོ། །དེ་དག་གི་གཉེན་པོ་སྡར་བཤད་ཟིན་ 
ཡ་ 

ཡང་། དྲན་པ་དང་ཤེས་བཞེན་གལ་ཆེ་ཟེར་བ་ཞིག་སྒོམ་ཆེན་པ་ 
ཀུན་གྱི་ཞལ་ནས་རླུང་བཞིན་དུ་འོང་གི་འདུག་པ། དེ་གཉིས་སོ་ 
སོར་ངོས་འཛིན་བཅར་བ་རེ་ཇི་ལྟར་ཡོད་དྲིས། དེའི་ལན། དྲི་བ་ 
པོ་རང་གི་དྲན་པ་ངོས་གཟུང་བ་ནི། སྔར་ངེས་པར་བྱས་པའི་ 

དམིགས་རྟེན་གྱི་རྣམ་པ་ཤར་བའི་ཞེས་འཆད། དེའི་འཛིན་སྟངས་ 
སུ་དམིགས་རྟེན་མ་བརྗེད་པའོ་ཞེས་དང་། མ་བརྗེད་པའི་དོན་ 
ཡང་། སེམས་དམིགས་པ་ལ་བཏགས་པ་དེ་ཏུར་དེ་དྲན་ནས་ཅུང་ 
ཟད་ཀྱང་མི་ཡེངས་པ་ཞེས་དང་། དྲན་པ་ཡང་ངེས་པའི་རྣམ་པ་ 
ཅན་གྱི་འཛིན་སྟངས་ཅན་ཡིན་པས་ཏིང་ངེ་འཛིན་སྐྱོང་བ་ན་ངེས་ 
ཤེས་ཀྱི་འཛིན་སྟངས་དམ་པོ་དམ་པོ་མེད་པར་ཧད་དེ་འཇོག་པ་ལ་ 
སེམས་དངས་པའི་གསལ་ཆ་འོང་ཡང་ངེས་ཤེས་ཀྱི་ངར་འཐོན་ 
པའི་གསལ་ཆ་མི་འོང་བས། དན་པ་སྟོབས་ཅན་སྐྱེ་བར་མི་འགྱུར་ 
ལ། དེའི་ཕྱིར་བྱིང་བ་ཕྲ་མོ་ཡང་མི་ཁེགས་པས་ཏིང་ངེ་འཛིན་སྐྱོན་ 
ཅན་ཁོ་ནར་འགྱུར་རོ། །ཞེས་ཟེར་རོ།། 

འདི་ནི་མི་འཐད། དེ་བཅིངས་པར་གྱུར་ན་ཕྱོགས་བཅུར་འགྲོ་ 
བར་རྩོམ། ཞེས་པ་ཁོ་ནར་ཟད་པས་གནས་པའི་རྒྱུར་མི་རུང་མི་ 
གནས་པར་འཕྲོ་བ་ཁོ་ནའི་རྐྱེན་བྱེད། དེ་བས་དེ་ལྟ་བུ་དང་པོར་ 
བསྟེན་ཀྱང་བྱིང་རྒོད་ཕྲ་མོ་དག་པའི་ཚེ། དེས་ཕན་ཅི་ཡང་མི་ 
ཐོགས་ཏེ། དེ་ནི་སོོ་སྐྱེའི་རང་རིག་ཁོ་ནའི་བྱེད་ལས་འཇུག་པའི་ 
ཡུལ་ཡིན་པའི་ཕྱིར་རོ། །ཤེས་བཞེན་ཡང་དེ་རང་གི་བྱིང་རྒོད་ཀྱི་ 
གོ་བ་ཡོད་ཙམ་གྱིས་མི་ཆོག་གི་སྒོམ་པའི་ཚེ་ན་བྱིང་རྒོད་བྱུང་མ་ 
བྱུང་ཇི་ལྟ་བ་ཤེས་པའི་ཤེས་བཞིན་བསྐྱེད་ཐུབ་པ་ཞེག་དགོས་ལ།། 

དེ་ཡང་ཤེས་བཞེན་སྟོབས་ལྡན་རིམ་གྱིས་བྱིང་རྒོད་བྱུང་བའི་དེ་མ་ 
ཐག་ཏུ་དེ་ངོས་ཟིན་པའི་ ཤེས་བཞིན་སྐྱེད་ ཐུབ་ ལྟ་ཏི་ སྨོས་ ཏེ། 
དངོས་སུ་མ་སྐྱེས་པར་སྐྱེ་བའི་གྲབས་བྱེད་པ་ནས་རིག་པའི་ཤེས་ 
བཞེན་སྐྱེ་དགོས་ཞེས་དང་། དེ་ནི་སེམས་ལྷ་སྐུ་སོགས་གཟུང་བའི་ 
རྣམ་པ་ལ་དམིགས་པའམ་མྱོང་། རིག་ཙམ་གསལ་ཅམ་སོགས་ 
འཛིན་པའི་རྣམ་པ་ལ་དམིགས་ནས་སྔར་བཤད་པ་བཞེན་དྲན་པ་ 
བསྟེན་པའི་ངང་ནས་དེ་ལས་གཞན་འཕྲོ་མི་འཕྲོ་ལ་བྱ་ར་ཏུ་རེ་བྱ་ 
ན་སེམས་འཛིན་པ་ཡིན་ཏེ། འདི་ནི་ཤེས་བཞིན་སྐྱོང་བའི་གནད་ 
དུ་གཟུང་ངོ་། །དེ་ལྟར་ཡང་སྤྱོད་འཇུག་ལས། 
ལུས་དང་སེམས་ཀྱི་གནས་སྐབས་ལ།། 
ཡང་དང་ཡང་དུ་བརྟག་བྱ་བ།། 
དེ་དེ་ཁོ་ན་མདོར་ན་ནི།། 
ཤེས་བཞེན་བསྲུང་བའི་མཚན་ཉིད་དོ། །ཞེས་འདྲེན་ནོ།། 
དེ་ཡང་མི་འཐད་དེ། བྱིང་རྒོད་སྐྱེས་ནས་ཤེས་བཞེན་གྱིས་རིག་ 
རུང་སྡོད་པ་དང་པོའི་སྐབས་ཡིན། ད་ཤེས་བཞེན་མཚན་ཉེད་པར་ 
མི་འགྲོ་བའི་ཁར་ཕ་རྒན་དམ་པའི་གསུང་ལ། 
ཉོན་མོངས་སྐྱེས་ཚེ་གཉེན་པོས་མ་སླེབ་ན།། 
ཆོས་ཀྱི་དགོས་པ་སྟོར་རོ་དེང་རི་བ།། 

ཞེས་པའི་དགོས་པ་སྟོར་ས་དེར་འདུག་སྟེ། བྱིང་རྒོད་འགགས་ 
ནས་འོང་རུང་བསྡད་པས་སོ། །སྤྱོད་འཇུག་གི་དོན་དེ་བྱིང་རྒོད་བྱུང་ 
དོགས་ནས་སྦྱོར་བའི་སྐབས་སུ་བྱ་བ་ཡིན་གྱི། གཞན་དེ་ལྟར་ 
ཡིན་ན་དྲན་ཤེས་འཇུག་པ་གཅིག་ཏུ་འཆར་མི་ཐུབ་སྟེ་དེ་གཉིས་ 
དམིགས་རྣམ་ཐ་དད་ལ་དམིགས་པའི་བློར་སོང་བས་སོ།། 
ངེད་ཅག་ཞེ་གནས་ཀྱི་ཚུལ་བཞིན་ཡིད་བྱེད་ ཤེས་བཞེན་དུ་ 
འཆད་དེ། བཏང་སྙོམས་ཆེན་པོར་སོང་ནས་འདི་མེད་ན། ཤེས་ 
བཞེན་གཞན་འོང་ས་མེད་པ་སྟེ་ལག་ཏུ་བླངས་ན་ཤེས་སོ། །བདེ་ 
གསལ་མི་རྟོག་སྒོམ་གྱི་ཡང་རྩེ་ཡིན་ཟེར་བ་ཞིག་ཀྱང་འདུག་པ། 
འདིའི་ གསལ་བ་ དང་མི་རྟོག་ ལོ གཉིས་པོ་ཇི་ ལྟར་ངོས་འཛིན་ 
སོགས་ཀྱི་ལན། གསལ་བ་ནི་དེ་ཉིད་ཀྱིས། སེམས་ཀྱིས་གསལ་ 
བར་མཐོང་བ་ཞེས་གསུངས་པས་ཡུལ་གསལ་བ་ཙམ་ལ་མི་ཟེར་ 
བློའེ་ འཛིན་སྟངས་ཤིན་ཏུ་གསལ་ཞེང་དམ་པ་ལ་ཟེར་བ་ཡིན་ 
ནོ། །མི་རྟོག་པ་ཞི་གནས་ལ་བཞག་ཅིང་། དེ་ཡང་དང་པོ་གདམ་ 
ངག་ཐོབ་པའི་རྗེས་སུ་འབྲངས་ལ་སེམས་མཉམ་པར་འཇོག་ཚུལ་ 
ལེགས་པར་བྱ། དེ་ནས་དེ་ལྟར་བཞག་པ་དེ་ཡང་ཡང་བསམས་ལ་ 
རྒྱུན་ཅུང་ཟད་འབུད་ཐུབ་པའི་སྒོ་ནས་རྒྱུན་བསྐྱང་། དེ་ནས་དྲན་པ་ 
ཉམས་ནས་གཡེངས་ན་མྱུར་དུ་བསྡུ་ལ་དམིགས་པ་བརྡེད་པ་མུར་ 

དུ་དྲན་པ་དང་། དེ་ནས་ཀྱང་དྲན་པ་ཤུགས་ཅན་བསྐྱེད་ལ་དང་པོ་ 
ནས་དམིགས་པ་ལ་མི་ཡེངས་པའི་དྲན་པའི་སྟོབས་བསྐྱེད། དྲན་ 
པ་སྟོབས་ཅན་གྲུབ་པ་དང་། དམིགས་པ་ལས་གཞན་དུ་གཡེངས་ 
པའི་བྱིང་རྒོད་སོགས་ཀྱི་སྐྱོན་མཐོང་བའི་སྒོ་ནས་བྱ་ར་བྱེད་པའི་ 
ཤེས་བཞིན་དྲག་པོ་བསྐྱེད། དེ་ནས་བརྡེད་ངས་ཏེ་གཡེངས་ན་ཡང་ 
དེ་མ་ཐག་རིག་ནས་རྒྱུན་གཅོད་པ་དང་། བཅད་ནས་མི་མཐུན་ 
ཕྱོགས་ཀྱིས་བར་མ་བཅད་པའི་རྒྱུན་ཇེ་རིང་དུ་གཏོང་བའི་རྩོལ་ 
བའི་སྟོབས་བསྐྱེད། དེ་སྐྱེས་པ་ན། འབད་ནས་བསྒོམས་པས་ 
གོམས་པ་མངོན་དུ་གྱུར་ནས་འབད་རྩོལ་མེད་པར་ཏིང་ངེ་འཛིན་དུ་ 
འགྲོ་བའི་སེམས་དགུ་པ་འགྲུབ་པ་ཡིན་ནོ།། 
དེས་ན་སེམས་དགུ་པ་མ་ཐོབ་པའི་གོང་ཕན་བཅད་དུ་རྣལ་ 
འབྱོར་པས་སེམས་ཏིང་ངེ་འཛིན་ལ་འཇོག་པའི་རྩོལ་བ་ཕར་བྱ་ 
དགོས་ལ། སེམས་དགུ་པ་ཐོབ་ནས་ཆེད་དུ་མཉམ་པར་འཇོག་ 
པའི་རྩོལ་བ་མ་བྱས་ཀྱང་། སེམས་ཏིང་ངེ་འཛིན་དུ་ཤྲིལ་ཧྱིལ་འགྲོ་ 
བར་འགྱུར་རོ། །དེ་ལྟ་བུའི་སེམས་དགུ་པ་འདི་ཐོབ་ཀྱང་ཤིན་ 
སྦྱངས་མ་ཐོབ་ན་རོག་ནས་འཆད་པ་ལྟར་དུ་ཞི་གནས་ཐོབ་པར་ 
ཡང་མི་འཇོག་ན་ལྷག་མཐོང་ཐོབ་པ་ལྟ་ཅི་སྨོས། འོན་ཀྱང་འདི་ 
འདའི་ཏིང་ངེ་འཛིན་བདེ་གསལ་མི་རྟོག་པས་བརྒྱན་པ་ཞིག་རྙེད་ན། 
མཉམ་གཞག་དང་རྗེས་ཐོབ་འདྲེས་པའི་རྣམ་པར་མི་རྟོག་པའི་ཡེ་ 

ཤེས་སྐྱེས་པར་འདོད་ཅིང་ཁྱད་པར་དུ་ཉན་ཐོས་ཀྱི་ས་ནས་བཤད་ 
པའི་སེམས་དགུ་ པ་འདི་ལ་རྣལ་འབྱོར་ བླ་མེད་ ཀྱི་རྫོགས་རིམ་ 
ཡོངས་སུ་རྫོགས་པ་བྱུང་བར་འདོད་པ་ཤིན་ཏུ་མང་བར་སྨྲའོ། །དེ་ 
ཡང་འཐད་པར་མ་མཐོང་སྟེ་བསྒོམ་པ་དེའི་རྣལ་འབྱོར་བླ་མེད་ཀྱི་ 
ཉམས་ལེན་ཡོངས་སྲུ་ཚོགས་པར་འདོད་མཁན་ཅང་མེད་པ་དང་། 


=. 


ཡང་། ཉན་སའི་དེ་དེའི་ཚེ་ན་རྣམ་པར་རྟོག་པ་མེད་པས་ 
གཟུགས་བརྙན་དེ་ལ་དམིགས་པར་བྱེད་ཅིང་དམིགས་པ་དེ་ལ་ 
རྣམ་པར་ལྟ་བར་མི་བྱེད། རྣམ་པར་འབྱེད་པར་མི་བྱེད་ཡོངས་སུ་ 
རྟོག་པར་མི་བྱེད། ཡོངས་སུ་དཔྱོད་པར་མི་བྱེད་པ་ཡིན་ནོ། །ཞེས་ 
ཞེ་གནས་དེ་ནས་དེ་ལྟར་ཞེ་གནས་ཀྱི་སེམས་ཐོབ་པ་དང་། གལ་ 
ཏེ་བརྗེད་ངས་པ་དང་། མ་གོམས་པའི་ཉེས་པས་མཚན་མ་དང་ 
རྣམ་པར་རྟོག་པ་དང་། ཉེ་བའི་ཉོན་མོངས་པ་དག་གི་སྣང་བར་ 
འགྱུར། སྒོ་སྟོན་པར་འགྱུར་དམེགས་པར་བྱེད་པར་འགྱུར་ན། དེ་ 
བྱུང་ངོ་ཅོག་ལ་འདི་ལྟ་སྟེ་ཉེས་དམིགས་སྔར་མཐོང་བ་དེ་ཉིད་ཀྱི་ 
དབང་དུ་བྱས་སྟེ་དྲན་པ་མེད་པ་དང་ཡིད་ལ་བྱེད་པ་མེད་པར་བྱས་ 
ཏེ་དེ་ལྟར་དྲན་པ་མེད་པ་དང་ཡིད་ལ་བྱེད་པ་མེད་པས་དམིགས་པ་ 
དྲེ་རྣམ་པར་བཤིག་ཅིང་རྣམ་པར་བསལ་ན་སྣང་བ་མེད་པ་ཉིད་ལ་ 

ཉེ་ཐརགཞག་པར་ཞྱརོ་རོ། །ཞེས་གསུངས། དི་ཞིཾ་གཱནུས་ 
ཙམ་བསྒྲབ་པ་ཡིན་ པའི་ཤེས་བྱེད་ཅི་ཡང་མེད་པའི་ཁར་གནོད་ 
བྱེད་ལུང་འདི་ཉིད་ནས། དེ་ལྟར་ཞེ་གནས་ཀྱི་སེམས་ཐོབ་པ་དང་ 
ཞེས་ལམ་དེ་ཐོབ་ཟིན་པའི་བྱ་བར་གསུངས་པའོ། །སྤྱིར་གྱིས་ཉན་ 
ཐོས་ཀྱི་ལུང་ དུ་ལྷག་ མཐོང་ མཚན་ ཉིད་ པ་བསྒྲབ་ ཚུལ་མང་དུ་ 
བཤད་ཀྱང་། དེ་དག་གིས་དེ་ཚིག་ཙམ་ལས་ཇི་ལྟ་བར་མ་གོ་བས་ 
དམན་པར་ལྟུང་བའོ།། 


དེས་ན་དྲི་བ་འདིའི་བདེ་གསལ་མི་རྟོག་ཁྱེར་ཁོ་རང་གི་འདོད་པ་ 
དེར་འདུག །རང་ལུགས་བདེ་གསལ་མི་རྟོག་པ་སྒོམ་གྱི་ཡང་རྩེར་ 
བཤད་པའི་སྐབས་འདི་མིན། འདི་དེ་གསུམ་སྒོམ་གྱི་གོལ་སར་ 
བྱེད་པའི་སྐབས་ཡིན་པས་དྲི་བ་ཕོས་ཤན་མ་ཕྱེད་པས་དྲིས་པའི་ 
སྐྱོན་ཡོང་། གོལ་བའེ་དོན་ཡང་དེ་མ་གྱིས་ཐེག་ཆེན་གྱི་མི་བགྲོད་ 
པར་བཤད་པ་ཡིན། ཐེག་ཆེན་གྱི་ས་མ་བགྲོད་པས་ཉན་རང་དུ་ 
གོལ་བར་ཁས་ལེན་མི་དགོས། འོན་ཀྱང་ཁམས་གསུམ་དུ་གོལ་བ་ 
ནི་ཡིན་ཏེ། ལས་ཉོན་སྤང་མ་ཐུབ་པའི་གནད་ཀྱིས་སོ། །གོལ་ས་ 
དང་བོགས་འབྱིན་མ་ཤེས་པ་འཇིག་རྟེན་པའི་ལམ་སྐྱོན་མེད་དེ་ཀ་ 
བསྒོམས་པས་ལན། དེས་བླ་མ་རྣམས་སྒོམ་བཤིག་ཅེས་འདིར་ 
གསུང་། བདེ་གསལ་མི་རྟོག་པ་ཁོང་དང་མི་འདྲ། འདིར་མི་རྟོག་པ་ 

ཡིན། གསལ་བ་དེ་ནམ་མཁའ་ལྟ་བུར་མཐོང་བའི་རང་བཞེན་ལ། 
གསལ་ཆ་སྔ་མ་དེ་ལ་རྩ་རླུང་གི་དྭངས་གཟུགས་སྟོང་ཉིད་རྣམ་པ་ 
ཐམས་ཅད་པར་འགྲོ་བ་ཞིག་ཡོད་པས། ས་ར་ཧས། 

དེ་ཉིད་ཀྱིས་ནི་བློ་བཟངས་ལ།། 

ནམ་མཁའ་ལས་ལྷག་ཅི་ཡང་འཆར།། 
ཞེས་གསུངས་པ་དེའོ། །བདེ་བ་ཤིན་སྦྱངས་ལ་བྱེད་པ་ཡིན་ནོ།། 
དེ་ལ་དྲེ་བ་པོས། དམེགས་བཅས་བསྒོམ་པར་སོང་ངོ་ཞེས་འཕངས་ 
པ་ལ། རྩ་བར་འདོད་ཅེས་ལན་བཏབ་བོ། །ཕྱག་རྒྱ་ཆེན་པོ་སྒོམ་ 
པ་དེ་ཀ་ཡིན་ཟེར་བ་སོགས་ཕྱོགས་སྔ་མའིེ་གཞུང་ལ་མ་སྦྱངས་ 
བའི་སྐད་ཏེ། དེ་ཕྱག་རྒྱ་ཆེན་པོ་ངོ་མའི་སྒོམ་པ་ཡིན་པར་ཡང་མི་ 
འདོད་པས་སོ།། 


ཡང་། དྲེ་རྣམས་ཐམས་ཅད་ཨེ་ཡིན་པ་འདུག་སྟེ་མདོ་རྒྱུད་དེའི་ 
དགོངས་འགྲེལ་རྣམས་ལས་ཤེས་དགོས་ལ། རྒྱལ་བའེ་གདམས་ 
ངག་རྣམས་ཀྱི་དགོངས་འགྲེལ་ཡང་། རྒྱ་གར་དུ་ཤིང་རྟའི་ 
སྲོལ་འབྱེད་ཆེན་པོ་གཉེས་སུ་གྲགས་ཏེ། ཀླུ་སྒྲབ་ཡབ་སྲས་ཀྱི་ 
བརྒྱུད་པ་ཚན་ཅིག་དང་། ཐོགས་མེད་སྐུ་མཆེད་ཀྱི་བརྒྱུད་པ་ཚན་ 
ཅིག་སྟེ། འདི་གཉིས་སུ་ངེས་ཤིང་། ཞེས་པ་ནི་ཤིན་ཏུ་ཡང་མི་ 

འབད་དེ། རྒྱུ་མཚན་དེ་གཉིས་རྒྱུའི་ཐེག་ཆེན་གྱི་དོན་འགྲེལ་བའི་ 
ཆ་ཁོ་ནས་དེར་བཞག་གི །གཞན་ཉན་ཐོས་དང་རྡོ་རྗེ་ཐེག་པའི་ 
ཕྱོགས་ལ་མ་ཡིན། ལྷག་པར་རིགས་ལྡན་ཆེན་པོ་རྣམས་ལ་ སྐུར་ 
འདེབས་མི་འཚལ་ལོ།། 


ཡང་། དཔྱད་སྒོམ་དང་འཇོག་སྒོམ་གཉིས་འོང་ངམ་མི་འོང་། 
འོང་ན་རྒྱ་གར་བའི་ཚད་ལྡན་རྣམས་ཀྱིས་གསུངས་པ་འདི་འགོག་ 
གམ། ཞེས་པ་འདི་དྲེ་བ་ཕོ་རང་ལ་ལོག་སྟེ། དཔྱད་སྒོམ་མེད་པར་ 
སྟོང་ཉིད་རྟོགས་མི་སྲིད་པར་ཁས་བླངས་པས་སོ། །བདག་ཅག་ 
གཉེས་ཀ་འཐད། འོན་ཀྱང་ཁྱེད་ཀྱིས་བཞག་པའི་དཔྱད་སྒོམ་དེ་ 
དང་མི་འདྲ། བདག་ཉིད་ཆེན་པོ་རྣམས་བཞེད་པ་དང་པོར་ཐོས་ 
བསམ་སྔོན་དུ་གཏང་ལ་ལུང་རིགས་ཀྱིས་དཔྱད། དེའེ་མཐར་ 
འཇོག་སྒོམ། 

ཡང་། བླ་མའི་མན་ངག་གི་ཐོས་པ་བྱས་པ་ལ། སྤྲོས་པ་ཆུང་ངུས་ 
འཁྲིད་པས་དང་པོར་ལུང་རིགས་ཀྱིས་མ་དཔྱད་པར་འཇོག་སྒོམ་ 
རང་ལ་བཀྲི་བ། འདི་ནི་ཞེ་གནས་ཁོ་ནའི་སྔོན་དུ་གཏོང་མི་གཏོང་ 
ནུ་ཟད་ལ། ཞེ་གནས་གྲུབ་ནས་དཔྱད་ཁྱེར་ལ་ཁྱད་པར་ཆེར་མེད། 
སྦྱོར་བའི་སྔོན་དུ་འགའ་ཞེག་ལ་ལུང་རིགས་ཀྱིས་དཔྱད་ཀྱང་རུང་། 

རྟོགས་པ་མ་ཤར་བར་འཚར་མི་ཐུབ་བོ།། 
ཡང་། འཕྲོ་བ་ཞེ་གནས་ཀྱི་སྒོམ་གྱི་གེགས་ལོས་ཡིན། ཚེག་ལ་ 
མཁས་པ་རང་ཡ་མཚན་པར་མི་སྣང་སྟེ། ཤེད་བུ་སེར་སྐྱ་ཆོས་ཕྱིན་ 
ཅི་ལོག་ཏུ་བསྟན་པས་ངན་འགྲོར་སྐྱེས་པ་སྣང་། ཐོས་བསམ་ལྟ་ཅི། 
ཤེས་རབ་ཤས་ཆེ་ན་ཏིང་ངེ་འཛིན་ཤས་ཆུང་བར་བཤད་པ་ལ་ཇི་ 
མི་སྟམ་པ་མི་རིགས་ལ་འཕྲོ་བ་ཞི་གནས་ཀྱི་སྒོམ་དུ་མི་བྱེད་ལྷག་ 
མཐོང་ནས་སྣང་བ་ཆོས་སྐའི་རྒྱ་ཡན་མ་ཞེས་པ་ཞིག་འབྱུང་། དེ་ 
དུས་དེ་སྒོམ་ངོ་མར་འགྱུར་བ་ཡིན་ནོ། །དེ་ནི། གསན་རྒྱ་ཆེ་ཡང་ 
གཞན་གྱི་ཐུགས་སུ་ཆུད་མི་འགྱུར། །ཞེས་གསུངས་དེ་ཀར་འདུག་ 
པས། བཤད་དྲགས་ན་ཉན་པ་པོ་ཁ་ནས་ཁྲག་དྲོན་མོ་ཀྱུགས་ཏེ་ 
གྲོངས་པའི་ཉེན་ཆེའོ།། 
འཇོག་ཁྱེར་ཇི་ལྟ་བུ་དྲེ་ན། མན་ངག་གསན་པ་ལ་ཕེབས་ཤིག་ 
བཤུད་པན་བྱའོ། །ཧཱ་ཤ་དང་ཁྱད་མེད་ཟེར་རབ་དབྱེར་གསུངས་ 
པའི་གཏམ་ཅོལ་ཁོ་ན་དབྱངས་ སྭུ་གྱེར་བ་དེ་དེ་དང་ཤན་ལེགས་ 
པར་ཕྱེ་ཟིན་ཏོ། །སྦྱིན་སྲོགས་སྤྱོད་མི་སྤྱོད་ཀྱང་སྐབས་ཀྱི་ལན་དུ་ 
ལོས་འགྲོ་སྟེ། ཧྭ་ཤང་དང་ཁྱད་མེད་པར་བཤད་པ་ལ་གནོད་པས་ 
དང་མཆོད་སྦྱིན་དང་ལྷ་སྦྱིན་མི་འདྲ་བ་ལ་རིགས་རུས་ཕ་མ་སོགས་ 
ཀྱི་ཁྱད་ཀུན་བཤད་རུང་པས་གདོང་དྲིས་པ་ལ་བཤང་ལམ་ཆེ་ཆུང་ 

གི་ལན་བཏབ་པ་ལྟར་དུ་གར་འགྲོ། འོན་ཀྱང་དཔེ་དེ་དངོས་སུ་ 
བྱུང་ནས་དོན་དམ་ པའི་ སྒོམ་པ་བློར་ མི་འཆུན་པ་དག་གི་ཞལ་ 
ཁེབས་སྲུ་བས་ན་ནི་ལེགས་པར་འོང་ངོ་།། 
ཡིན་པར་རྒྱ་གར་འཕགས་པའི་ཡུལ་དཔལ་བི་ཀྲ་མ་ལ་ཤི་ལའེ་ 

གཅུག་ ལག་ཁང་ཆེན་ཕོར་རོ་བོ་ རིག་ པའི་ཁུ་བྱུག་དང་། ན་རོ་པརྟཾ་ 
ཏ་སོགས་མཁས་པ་རིའེ་དབང་པོ་ལྟ་བུ་དེ་ཚོའི་མདུན་ དུ་གྲུབ་ ཟིན་ 
ལ། དེས་སྟེགས་དུས་ཀྱི་ཐམས་ཅད་མཁྱེན་པ་ཤཱནྟི་པའི་ཐུགས་སུ་ 
མ་ཤོང་ནས་མི་འཐད་དོ་དགོངས་རྩད་ཡིག་སྒོ་རྩིབས་ལ་བཏབ། 
མེ་ཏྲི་པས་མ་གཟིགས་པས། ཤ་ལ་རིའི་མན་ངག་གིས་ཤྟནྟི་པའི་ 
རྩོད་པ་མ་ཐུབ་ཟེར་གྲགས་པ་ངན་པ་ཆིལ་པས་བྱུང་། སླར་རྒྱལ་ 
ལོ་ དང་པྟཾ་ ་ཏ་མཁས་པ་དཔང་དུ་གཙུགས་ནས་ རྩོད་དོ་ཞེས། བང་ 
ཆེན་ལན་བྱང་གཉིས་བཏང་བས་ཤྷནི་པས་རྩོད་པ་ལ་འོང་མ་ ནུས། 
སྒྲབ་ལུགས་སྐྱོར་བ་དང་ཨེ་མཐུན་མི་ཤེས་ཏེ། ཚད་མའི་སྐྱེས་བུ་ 
དེ་ཙམ་གྱིས་དཔྱད་པས་དག་པ་མཆོག་ཡིན་པས་སོ། །འོན་ཀྱང་དྲི་ 
བ་དེ་དག་གི་དོན་རྟག་ཆད་སྲེལ་ཚུལ་སོགས་ཕལ་མོ་སྔར་གཏན་ 
ལ་ཕབ་ཟིན་ཏོ།། 

ཡང་། གང་དུ་ཡང་མ་གྲུབ་པར་བསྒོམས་པའེ་འབྲས་བུ་གང་དུ་ 
ཡང་མ་གྲུབ་པ་གཅིག་ལས་འོས་མེད། འདི་ཐུགས་བདེན་དེ་དེ་ 
བཞིན་ནོ། །དེ་བླ་ན་མེད་པའི་སྒོམ་མ་ཡིན་ནོ། །ཤེས་བྱེད་ཅི་ཡོད་ 
སླར་འདྲེ། འཁོར་གསུམ་དག་པའི་སྦྱིན་པ་ས་ཐོབ་ནས་མིན་པ་ 
གར་ཡོང་། དེས་ན་འཇུག་པའི་གཞུང་ལུགས་ཁས་ལེན་བཞེན་དུ་ 
དེ་སྐད་སྨྲ་ཅི་རིགས། སོ་སོ་སྐྱེ་བོ་ལ་ཉམས་ལེན་དེ་མེད་པས། 
དེའི་སྦྱིན་པ་ཕར་ཕྱིན་དུ་འགྲོ་བ་ཡོངས་སུ་བསྔོ་བ་ལ་ལྟོས་དགོས་ 
བྱུང་བ་ཡིན། དེས་ན་དེ་དག་གི་སྦྱིན་པ་གཏོང་མ་ཤེས་པ་གང་ཡིན། 
འཁོར་གསུམ་ཡོངས་དག་མི་ཤེས་པ་ཡིན་ནོ།། 
ཡང་། གང་ཟག་རང་རེ་བདེན་པར་མེད་པའི་དོན་དེ་གང་ལ་ 
བྱེད་ན། སྒྱུ་མ་ལྟ་བུ་ཡིན་པ་ལ་བྱེད་དོ། །བདེན་པ་གྲུབ་སྲིད་ན་ཇི་ 
ལྟ་འོང་རྒྱུ་ཡིན་ཞེས་དྲི་བ་ལ། སོ་སྭོ་སྐྱེ་བོ་གྲུབ་མཐའ་མི་ཤེས་པས་ 
བདག་ཏུ་ལྟ་བའི་ཞེ་འདོད་དེ་འདྲ་ཅིག་ཀ་འོང་། བདེན་མེད་དུ་ 
འཛིན་པ་དང་། བདེན་པར་མི་འཛིན་པ་ཁྱད་ཆེ། སྔ་མ་མེད་པར་ 
གཟུང་བའི་དོན་དུ་སོང་། ཕྱི་མ་ཡོད་མཐའ་དགག་པ་ཙམ། 
ཡང་། འགའ་ཞིག་སེམས་འདི་ཁ་དོག་དང་དབྱིབས་གང་དུ་གྲུབ་ 
འདུག་ ལེགས་ པར་ བལྟས་ པའི་ ཚེ་ སོགས་ ཀྱིས་དགག་པ་ནེ། 
གསུང་རབ་ཀྱི་དོན་ལས་གཞན་དུ་སོང་བ་སྟེ། སྒོམ་རིམ་རྣམས་སུ་ 

འང་རེ་ཞིག་གཟུགས་ཅན་འདི་རྣམས་ཞེས་སོགས་ཀྱིས་དེ་ལྟར་ 
བཤད་ལ། མིག་ཤེས་ཀྱིས་གཟུང་བ་ནི་དབྱིབས་དང་ཁ་དོག་གི་ 
གཟུགས་གཉིས་སུ་མངོན་པ་འོག་མར་ཁས་བླངས། གོང་མས་ནི་ 
ཁ་དོག་གི་གཟུགས་ཉིད་དུ་བཤད་ཐམ་དགོངས་པར་ཟད་དོ།། 
ཡང་། ད་ལྟའི་སེམས་སྐད་ཅིག་མ་སོགས་ཀྱིས་དགག་པ་འདི་ནི་ 
ཕྱོགས་སྔ་མ་ལོན་ཏེ། སྐད་ཅིག་ཁོ་རང་གི་དུས་ལས་གཞན་སྔ་ཕྱི་ 
གང་ཡང་དེ་ངོ་ཤེས་སུ་མི་འཇོག་པ་མ་གོ་བར་ཟད་དོ། །སེམས་ཀྱི་ 
ངོ་ལ་ལྟ་ཚུལ་སོ་སོར་རྟོག་པའི་ཤེས་རབ་ཀྱིས་དཔྱད་པ་དེ་ལོས་ 
ཡིན་ཀྱང་སོ་སྲོར་རྟོག་པའི་ཤེས་རབ་ངོས་འཛིན་ལ་མ་མཐུན་པ་ 
ཡིན། ཁྱེད་ཡུང་རིགས་ཀྱིས་དཔྱད་པ་ཁོ་ན་ལ་མཛད། དེ་འཐད་ 
རྒྱུ་ཡན་ན། 

དེར་ནི་རྗེས་དཔག་འཇུག་མི་འགྱུར།། 

གནས་གསུམ་པར་ནི་འཕོ་བ་ན།། 

བསྟན་བཅོས་ལེན་པ་རིགས་ལྡན་ཡིན།། 
ཞེས་ཅི་ལ་གསུང་སྟེ། འདི་གཞལ་བྱ་ཤིན་ཏུ་ལྐོག་གྱུར་གཏན་ 
རྟོགས་པར་ཡང་། ཚད་མ་ཀུན་ལས་བཏུས་སུ། 

གང་ཞིག་རྟོག་གེའི་ལམ་ནས་ཆོས་ཉིད་ལ་ཁྲིད་ན།། 


ལེའུ་ལྔ་པ། དེ་ལ་རྩོད་པ་སྤང་བ་བསྟན་པ། 401 


དེ་ནི་ཐུབ་པའི་བསྟན་ལས་ཆེས་སྲིད་ཉམས་པའང་ཡིན།། 
དེ་ལྟ་འང་དེ་བཞིན་གཤེགས་པའི་ཆོས་ཀྱི་མཚན་ཉིད་ནི།། 
གལ་ཏེ་གཞན་དུ་འགྲོ་ན་དཔྱད་པར་བྱ་བར་རིགས།།ཞེས་སོ།། 
དེས་ན་བཀའ་རྒྱུད་པ་འདི་ཚོས་རིགས་པ་མི་ཤེས། ལུང་འདྲ་ 
འདྲེན་འདུག་བསམ་པ་འང་མི་རིགས་པར་འདིས་ཤེས་པར་བྱའོ།། 


སྔར་དམིགས་པ་མི་རྟག་ལ་སོགས་པ་སོགས་དྲངས་ནས་བཤད་ 
པས་དང་། དེ་དག་གི་དཔེས་སྒྱུ་མར་མཚོན་པའི་སྒུ་མ་ཙམ་ལས་མ་ 
རྟོགས་པ་རྒྱས་པར་བསྟན་ཟིན་ནོ།། 

སྟོང་པ་དང་ཆོས་སྐུ་གཅིག་པ་འདི་སུའེ་རང་བཟོ་ཡིན་ཞེས་དྲི་བ་ 
ལ་འདི་ནེ་ཤཱཀྱ་ཐུབ་པའི་རང་བཟོ་སྟེ། འདུལ་བ་ལུང་ན། ཚེ་དང་ 
ལྡན་པ་ཀ་ཏུ་ཡ་ནའེ་སློབ་མ་གྲོ་བཞེན་སྐྱེས་རྣ་བ་བྱེ་བ་རིའི་གཏམ་ 
རྒྱུད་ལས། བདག་གིས་དེ་བཞེན་གཤེགས་པའི་ཆོས་ཀྱི་སྐུ་མཐོང་ 
ཡང་། གཟུགས་ཀྱི་སྐུ་མ་མཐོང་བས་བལྟ་བར་འགྲོ་ཞེས་ཞུས་པ་ 
ལ། དེས་མཐའ་འཁོབ་ཏུ་ཀོ་ལྤགས་ལོངས་སྤྱད་ཆོག་མི་ཆོག་ 
སོགས་ཀྱི་དྲེ་བ་བསྐུར་སྣང་བས་སོ། །ཡག་བྱེད་ཀྱི་སོ་སྲོར་རྟོག་ 
པའི་ལྟ་ཚུལ་དེ་ནི་རྟོག་པ་ལས་མ་འདས་ཏེ། དེས་ཡང་དག་པར་ 
མཐོང་བ་ཐམས་ཅད་རྗེས་དཔག་ཁོ་ནར་ཟད་དེ། མ་ཟད་ན་ཚད་ 


402 ཕྱག་ཆེན་བཤད་སྦྱར་རྒྱལ་བའི་གན་མཛོད། 
མ་མདོ་རྣམ་འགྲེལ་སོགས་ཀྱི་དོན་ཐམས་ཅད་བདེན་མེད་དུ་སོང་། 
དེར། 
རྗེས་དཔག་རྣམ་གཉིས་རང་དོན་ནེ།། 
ཚུལ་གསུམ་རྟགས་ལ་དོན་མཐོང་ཡིན།། 
ཞེས་གསུངས་པས་སོ། །ངེད་ཅག་གི་འདི་མངོན་སུམ་གྱི་ཡིན་ 
པས། དུས་འཁོར་དུ། 
ཕུང་པོ་རྣམ་བཅད་སྟོང་པ་ཉེད།། 
ཆུ་ཤིང་བཞིན་དུ་སྙིང་ཕོ་མེད།། 
རྣམ་པ་ཀུན་གྱི་མཆོག་ལྡན་པའེ།། 
སྟོང་ཉིད་དེ་ལྟར་འགྱུར་མ་ཡིན།། 
ཞེས་གསུངས་ལ། སྟོང་ཉིད་ཕྱི་མ་དེ། བཀབ་དང་མ་བཀབ་ 
མིག་དག་གི །སྟོང་པ་འདི་ནི་རྗེས་བརྟགས་མིན། །ཞེས་མ་ 
བརྟགས་ མ་དཔྱད་ པའི་ མངོན་ སུམ་གྱི་ སྣང་ བར་ གསལ་ བར་ 
གསུངས་པས་སོ། །དྲང་དོན་དུ་རྣམ་རྟོག་རྣམ་རྟོག །ངེས་དོན་དུ་ 
ཆོས་སྐུ། དང་པོའི་སྐབས་སུ། རྣམ་རྟོག་སྤང་བྱ། གཉིས་པར་རྣམ་ 
རྟོག་ཅི་མང་བ་ཆོས་སྐུའི་ཡོ་ལང་དུ་ཆེ་བ། ཞེས་སྨྲས་པ་ནང་འགལ་ 
རྒྱུ་ཡིན་ན། དྲང་ངེས་ཀྱི་གཞུང་ཐམས་ཅད་དེ་ལྟ་བས་འགལ་བ་དེ་ 


ལེའུལྔ་པ། དེ་ལ་རྩོད་པ་སྤང་བ་བསྟན་པ། 403 
དང་རྩོད་པར་གྱིས་ཤིག་ཅེས་སོ། །དྲི་ཚིག་མང་བས་སྟིང་པོ་བླངས་ 
ཏེ་བརྗོད་ཀྱིས་བརྗོད་བྱའང་ཕལ་ཆེར་ཞར་གྱེས་བཤད་ཟིན་པས་ 
མདོ་ཙམ་གྱིས་ལན་བགྱིས་སོ། །ཕྱག་རྒྱ་ཆེན་པོའི་མན་ངག་གི་ 
བཤད་སྦྱར་རྒྱལ་བའི་གན་མཛོད་ལས། དེ་ལ་རྩོད་པ་སྤྲང་བ་ 
བསྟན་པའི་ལེའུ་སྟེ་ལྔ་ཕ་རོགས་སོ།། །། 

ཨེ་མ་ཐུབ་བསྟན་ནམ་མཁའི་སྐྱེད་ཚལ་འདིར། །ལེགས་བཤད་ 
བས། །འབད་པའི་དྲི་བཞོན་དེ་བསུའེ་སྤོས་སུ་གཏུལ། །ཟས་ 
གཙང་སྲས་ཀྱི་དག་བྱེད་རྫིང་བཟང་པོ། །ཚིག་གི་ཆང་ལ་སྲེད་པའི་ 
གཉེས་འབུང་གིས། །འདམ་དུ་བརྫིར་ཉེ་གྲུབ་རིགས་ངང་མོའི་སྡེ།། 
སྐྲག་པའི་དབུགས་འབྱིན་ལ་འོངས་ལྕགས་ཀྱུ་དང་། །རྒྱལ་བ་ 
རྣམས་ཀྱི་ཐུགས་ལ་གཅེས་བའི་ནོར། །མ་ལུས་འདེར་ཆུད་དེ་ཕྱིར་ 
གན་མཛོད་སྟེ། །ཚིག་ལ་དབང་བ་རྣམས་ལ་བརྣབ་སེམ་པས།། 
རེ་བ་སྐོང་ལ་པདྨ་དཀར་པོས་སྦྱར། །ཕྱོགས་ཀྱི་མཛེས་མའི་སྟན་ 
གོང་ཨུཏྟ་ལར། །རྣམ་འགྲེལ་ཆོས་ཀྱི་ཉེང་ཁུ་འདི་ཞུགས་པ། །སྐལ་ 
བ་བཟང་པོའི་བུང་བས་རྟག་མྱོང་བའེ། །འཇམ་པའེ་དབྱངས་ཀྱིས་ 
ས་གསུམ་གང་གྱུར་ཅིག། 


404 ཕྱག་ཆེན་བཤད་སྦྱར་རྒྱལ་བའི་གན་མཛོད། 


མཛོད་ཅེས་བྱ་བ་འདི། དཔལ་དྭགས་པོ་བཀའ་རྒྱུད་པ་ཀུན་གྱི་ 
གཙུག་གི་ནོར་བུ་སྒམ་པོ་པ་སྤྱན་སྔ་རིན་པོ་ཆེ་བཀྲ་ཤིས་རྣམ་པར་ 
རྒྱལ་བའི་སྡེས། ཁྱོད་ཀྱིས་རྩོམ་པར་འོས་ཞེས་རིང་མོ་ཞེག་ནས་ 
བཀའ་སྩལ་བ་དང་དུ་བླངས་ཤིང་། མྱུར་བར་མདོ་ཁམས་སུ་ 
བསྟན་པའི་བྱ་བར་ཆས་པའི་བླ་མ་འོད་ཟེར་དབང་ཕྱུག་དང་། ཟང་ 
ཟང་ནེའུ་རིང་གི་སྒྲབ་ཆེན་གཞན་ལ་ཕན་པ་ཆོས་སྐྱོང་བདེ་ལེགས་ 
ཀྱིས་བསྐུལ་བ་ལྟར་དུ་འབྲུག་པའི་རིང་ལུགས་འཛིན་པ་ལུང་དང་ 
རིགས་པ་སྨྲ་བ་པདྨ་དཀར་པོས། ཉི་མ་ལྷོ་ཕྱོགས་ཀྱི་རྒྱལ་ཁམས་ 
ཆེན་པོ་གཉལ་ཡངས་པ་ཅན་གྱི་གྲོང་ཁྱེར་གྱི་དབུས། རྒྱལ་པོའི་ 
ཁབ་ཀུན་གྱི་རྩེ་མོ། རིའི་དབང་པོ་ལྟ་བུར་ལྷུན་ཆགས་པར་ཞག་ 
བཅོ་ལྔའི་ཁོངས་སུ་གྲུབ་པར་བགྱིས་བའི་ཡི་གེ་པ་ནི་དགེ་དབང་ 
ངོ་། །འདེའི་བསོད་ནམས་ཀྱིས་འགྲོ་བ་ཐམས་ཅད་ཕྱག་རྒྱ་ཆེན་ 
པོའི་ལམ་འདི་ལ་མུར་དུ་འཇུག་པའི་སྐལ་བ་བཟང་པོ་ཅན་དུ་གྱུར་ 


ཅིག་གུ།། 


